





ТАЗИ ГИЗЗАТ

Избранные произведения

В пяти томах

Том 3

Пьесы

Казань
Татарское книжное издательство
2009



ТАҖИ ГЫЙЗЗӘТ

Сайланма әсәрләр

Биш томда

3 том

Пьесалар

Казан
Татарстан китап нәшрияты
2009

УДК 821.512.145-2
ББК 84(2Рос=Тат)-6
Г92

Редколлегия:

*З.Р.Вәлиева, Р.И.Вәлиев, Т.А.Миңнуллин, И.М.Ибраһимов,
Д.С.Шакиров, Л.М.Шәехов, Ф.И.Фәтхетдинова*

Төзүчесе Казбек Гыйззәтов

Гыйззәт, Т.К.

Г92 Сайланма әсәрләр : 5 томда / Тажи Гыйззәт ;
төз. К.Гыйззәтов. – Казан : Татар. кит. нәшр., 2009.
ISBN 978-5-298-01869-2
3 т. : пьесалар. – 2009. – 287 б.
ISBN 978-5-298-01872-2

Бу томга әдипнең заманында татар театрларында зур уңыш белән
барган «Таймасовлар», «Изге әманәт», «Чын мөхәббәт» һәм башка
пьесалары тупланды.

УДК 821.512.145-2
ББК 84(2Рос=Тат)-6

ISBN 978-5-298-01872-2 (3 т.)
ISBN 978-5-298-01869-2

© Татарстан китап нәшрияты, 2009
© Гыйззәтов К., төзү, 2009



ТАЙМАСОВЛАР

(Патриотлар)

Драма өч пәрдәдә, алты күренештә

КАТНАШУЧЫЛАР:

Таһир Таймасов – карт эшче.
Шәмсия – аның хатыны.
Шәйхаттар }
Солтан } аларның балалары.
Шәүкәт }
Марат }
Гөлшат }
Кадрия – Солтанның хатыны.
Сания – күрше кызы.
Маһирә – артистка.
Искәндәр – теш врачы.
Кәнжебикә – Шәмсиянең сеңлесе.
Шамил – Гөлшатның дус егете.
Шофер.

БЕРЕНЧЕ ПӘРДӘ

БЕРЕНЧЕ КҮРЕНЕШ

Тамашачыларга карап, зур дача балконы тора. Әйләнә-тирәдә алма, чия агачлары. Артта, бормаланып, Идел ага. Аның аръягында – болың, урманнар. Урман өстеннән Казан шәһәре күренә. Пәрдә ачылганда, Марат гамакта китап укып ята. Өйдән Шәмсия чыга.

Шәмсия. Улым Марат, Марат, дим!

Марат. Нәрсә бар тагын?

Шәмсия. Әллә чукракландыңмы, нигә эндәшмисең?

Марат. Танк турында бик кызыклы китап укый идем.

Шәмсия. Куй әле шул танкларыңны. Өйдә су беткән, чиләкләрне ал да чөйгә чишмә суы алып мен.

Марат. Нигә инде хужа хатыныннан ташытмыйсың?

Шәмсия. Ул өйдә юк, калада.

Марат. Ул чагында апа ташысын.

Шәмсия. Аның кунаклары бар.

Марат. Әнкәй, күрәсең ич, минем эшем бар. Жңиггә дә кушарга була бит.

Шәмсия. Жңгәңә авыр әйберләр күтәрергә ярамый.

Марат. Миңа ярыймы?

Шәмсия. Бар, бар, телеңә салынма, кушканны эшлә.
Марат. Өй тулы хатын-кыз өстеннән егет башың белән
су ташып йөр инде.

Шәмсия. Комы, балчыгы белән тутырма, әйбәтләп тонды-
рып ал.

Марат китә. Жырлап, Таһир керә.

Таһир. Жиктереп пар ат, Казанга
Туп-туры киттем карап;
Чаптыра атларны күчер,
Суккалап та тарткалап.

Шәмсия. Кайда йөрисең?

Таһир. Тау башында бакчада идем. Тукай кордашның
шигырьләрен укыдым.

Шәмсия. Акрынрак, килен бала йоклата.

Таһир. Нәрсәгә күперенеп йөри ул?

Шәмсия. Кичә Солтангәрәй кайтырга булган икән дә,
ни өчендер кайта алмаган, шуңа үпкәләгән. Пароход килә.

Таһир. Идел пароходы... Их... күңелле дә соң безнең
Идел буйлары!.. Мондый матурлык, мондый хозурлык дөнъя-
ның бер жирендә дә юк.

Шәмсия. Каян беләсең? Дөнъяны йөрөп чыкканың юк
ич синең.

Таһир. Йөрөп чыкканым булмаса да, бик күп жирдә бул-
ганым бар. Дүрт-биш ел Кырымда, Кавказда ял иттем. Граж-
даннар сугышы елында Урта Азиядә Тянь-Шань таулары
арасында булдым. Әмма мондагы кебек йомшак жылларне,
ягымлы кояшны, хәтфә төсле яшел болыннарны күрмәдем.
Кырым-Кавказ дип авыз суларын корыталар, безнең монда
ул курорт.

Мондадыр безнең бабайлар
Түрләре, почмаклары;
Мондадыр дәртле күңелнең
Хурлары, оҗмахлары.
Монда хикмәт, мәгърифәт һәм
Монда гыйрфан, монда нур;
Монда минем нечкә билем,
Жәннәтем һәм монда хур...
(*Шәмсияне кочаклый.*)

Шәмсия. Кара, кара, әллә котырдыңмы? Жибөр, юнь-
сез. (*Иснәт.*) Ә?.. Әйтәм аны телең ачылган, төшереп кайт-
кансың икән.

Таһир. Берәз гына булды, Шәмсия. Пристаньга төшкән
идем, бик яхшы сыра китергәннәр.

Шәмсия. Карт башың белән сыраханәгә кереп эчмәсәң ярамагандыр шул.

Таһир. Эчсәм ни булган?

Шәмсия. Май ашаган песи кебек, күзең майланган. Олы кешегә килешми.

Таһир. Бик килешә, сөяк-санақлар камырдай йомшарды.

Шәмсия. Картайганчы ақыл кермәде, житкән улларың, үскән кызларың бар, ә син, юләр, эчеп йөрисең.

Таһир. Бозмасын иде мәжлес күркен

Ақчасы беткән кеше;

Измәсен иде яшьләрне дә

Күптән яше үткән кеше.

Шәмсия. Әй, карт мәймүн, үзе яшь, имеш.

Таһир. Яшь шул. Йөрәгем яшь, шуңа күрә берәз төшереп тә жибәрдем. Исендәме, без синең белән моннан утыз ел элек, авылдан килгәч, Алафузов баракларыңда газап чиккән идек? Ике ел тимер мич белән торып, өлкән балаларга салкын тидердек... Ә хәзер Таһир Таймасов Идел буенда менә дигән дачада семьясы белән ял итә. Элекке вакытта эшче халыктан берәрсе генә булса да дачада торганны күргәнәң бар идеме?

Шәмсия. Дача тагы. Жәй буена бер тапкыр самавыр күтәрәп, балалар житәкләп, Бакалтайга чыгып керсәк тә, түбәбез күккә тия иде.

Таһир. Менә шул шул. Кара инде безнең балаларга: берсе – орденлы танкист, икенчесе – инженер, өченчесе – шагыйрь, дүртенчесе – доктор, бишенчесе урта мәктәп бетерә.

Шәмсия. Балалар дигәннән, ул Маратыңны тый әле. Кичә пристаньга зур пароход туктаган иде, бөтен Ослан балаларын иярткән дә пароходның иң югарыгы жиреннән, карлыгач булып, Иделгә сикерә.

Таһир. Сикерсә, бик әйбәт. Очучы йә парашютчы булып.

Шәмсия. Әй... Тел әрәм итеп, шуның белән сөйләшеп торган буламын. Әнә Хантимеровларның Марат белән бер яшьлек Чыңгызлары анасының рөхсәтеннән башка комлыкка да чыкмый. Синеке булса пароход түбәсеннән сикерә.

Таһир. Хантимеровлар малае кебек балаң булуга караганда, булмавы мең өлеш артыграк. Ул баламыни?! Каза ул. Балаң булса, үткән булсын, кыю булсын. Мин, гомумән, юаш-куркак кешеләрне яратмыйм.

Кадрия керә.

Шәмсия. Йокладымы?

Кадрия. Көчкә.

Шәмсия. Уникенең берсе, унсигезнең сыңары дигәндәй, әллә нәрсә булды инде ул балага. Ашарга бирсәң – ашамый, йокларга салсаң – йокламый.

Кадрия. Шаулылар ич, бу тавышка бала ничек йокласын, шуның өстенә көн эссе.

Таһир. Иркәлисең, килен, иркәлисең, баланы алай тәрбияләргә ярамый.

Кадрия. Әй, куйсана, әткәй, әллә кыйнарга кушар идеңме?

Таһир. Юк, кушмыйм. Баланы никадәр иркәләсәң, шулкадәр бозыла гына. Чыгар бакчага, уйнасын, арысын, аннан ашар да, рәхәтләнөп йоклар да.

Шәмсия. Әнә тагы уяңды.

Кадрия. Рөстәм, бәгырем, хәзер барам, елама... (Китә.)

Таһир. Без дә үстек, Шәмсия, безнең балалар да үстеләр. Докторны да белмәделәр, авыруын да күрмәделәр. Әнә минем шагыйрем кайта.

Шәүкәт керә.

Шәмсия. Улым, бүген кайтмыйм дигән идең бит?

Шәүкәт. Шулай дигән идем дә, әнкәй, кадерле кунагыбыз хөрмәтенә кайтырга туры килде.

Таһир. Нинди кунак тагы?

Шәүкәт. Шәйхаттар абый кайтты.

Шәмсия (кулындагы эйберләрен төшереп жибәрә).
Кайчан?

Шәүкәт. Бүген иртәнге самолет белән.

Шәмсия. Әйтәм аны ике-өч көннән бирле сул күз кабагым тарта иде, шуңа икән.

Таһир. Үзе кайда соң, нигә монда алып килмәдең?

Шәүкәт. Шәһәр комендантына күренергә китте, озакламый Солтан абый машинасы белән монда киләчәкләр.

Таһир. Әйдә, Шәмсия, аш-суыңны әзерлә.

Шәүкәт. Менә, әткәй, яңа газеталар китердем.

Су күтәрәп, Марат керә.

Шәмсия. Улым Марат, тиз генә колхоз бакчасына барып, бер-ике пот әнеч алма алып кайт.

Марат. Тукта инде, әнкәй, берәз гына хәл жыйныйм.

Шәмсия. Соңыннан жыярысың, әнә Шәйхаттар абыең кайта.

Марат. Кем әйтә?

Шәмсия. Менә Шәүкәт абыең Казанда күргән.

Марат. Шәүкәт абый, чынлап та Шәйхаттар абый кайтамы?

Шәүкәт. Әйе, Марат, озакламый монда булачак.

Марат. Алай булгач, ух... (*Сикереп куя.*) Кая, әнкәй, капчыгыңны бир.

Шәмсия. Әйдә, акча да алырсың. (*Китәләр.*)

Таһир. Улым, мин кичә жәен тоттым.

Шәүкәт. Чынлапмы?

Шәмсия өйдән чыга.

Шәмсия (*бүлдереп*). Бая кызулык белән сораша алмадым. Шәйхаттар абыең бөтенләйгә кайтканмы, әллә кунакка гынамы?

Шәүкәт. Ике айга отпуск биргәннәр. Бер аен монда үткәрәм, бер айга Кавказга барам, ди. Шуннан, әткәй?

Таһир. Шуннан, улым, әниең сиздерми генә, таңнан тордым да кармак карарга киттем. Су өсте шундый тын иде...

Шәмсия (*бүлдереп*). Абыеңның өс-башы ничек, әйбәтме?

Шәүкәт. Бик яхшы, әнкәй, барысы да яңадан. Абый үзе тазарган, тагын да матурланган. Күрсәгез, танный алмассыз. Сөйлә, әткәй.

Таһир. Шулай барып житеп буюкка ябыштым да әкрен генә жептән тарта башладым...

Шәмсия. Абыең өйләнәм-фәлән дип сөйләнмиме?

Шәүкәт. Ул турыда сөйләшергә туры килмәде. Йә, әткәй?

Таһир. Шулай, әкрен генә жептән тарта башладым, ләкин жеп тартылмый, бу нәрсә, мин әйтәм. Төпкә эләккән дисәм, Идел уртасында нинди төп булсын, дим. Шуннан ни булса да булыр дип тарта башлаган идем, коточкыч...

Шәмсия. Килгәндә өйгә кердеңме?

Шәүкәт. Юк, әнкәй, кереп тормадым.

Таһир. Коточкыч...

Шәмсия. Ишекне яхшылап бикләсәләр ярар иде.

Таһир. Коточкыч...

Шәмсия. Зачетларың ничек соң?

Шәүкәт. Биреп бетердем, бүген берьюлы ике предметтан алдылар. Шуннан, әткәй?

Таһир. Сөйләним.

Шәүкәт. Нигә?

Таһир. Әй, сез балык тотуның төмен белә торган кешеләрмени?

Шәүкәт. Менә инде үшкәләде дә.

Таһир. Монсы тагын, күзле бүкән.



Шәмсия. Шул балыгың белән колагымны тондырып бетердең инде. Миңа гына өч-дүрт тапкыр сөйләдең. Бер ун тапкыр күргән-белгәннәргә сөйләгәнәнне тыңладым.

Шәүкәт. Йә, әткәй, сөйлә инде.

Таһир. Юк, сөйләмим, хәтеремне калдырдың.

Шәүкәт. Сөйлә инде, үзеңә бик әйбәт бер күчтәнәч китердем.

Таһир. Кая, нинди күчтәнәч?

Шәүкәт. Менә төрепкә тәмәкесе.

Таһир. Әй, күчтәнәч дигәч, башка нәрсәме дип торган идем. Ярый инде, улым, рәхмәт. Шуннан, улым, коточкыч зур балык өскә килеп чыкты да кармакны өзеп ычкынды.

Шәүкәт. Ычкынды?

Таһир. Әйе, улым, ычкынды.

Шәүкәт. Чынлап та жәен ите ашыйбыз икән дип тыңлап торган идем.

Таһир. Ычкынмаса тота идем дә, ычкынды шул.

Шәүкәт өйгә кереп китә.

Шәмсия. Балыкчы белән сунарчыдан ялганчы кеше юк инде. Аларның йә ычкына, йә жеңләре өзелеп харап итә, йә, кулдан төшеп, суга кереп китә.

Марат керә.

Марат. Менә, әнкәй, алма булды.

Шәмсия. Рәхмәт, улым, чоланга кертеп куй.

Киәмнәрен чишенеп, өйдән Шәүкәт чыга.

Шәүкәт. Әйдә, Марат, су коенырга барасыңмы?

Марат. Хәзер, абый, берәз көт. *(Алма күтәреп, өйгә кереп китә.)*

Шәмсия. Улым Шәүкәт, Гөлшатларны күреп әйтерсең, самавырым өлгерде, чөйгә кайтсыннар.

Шәүкәт. Ярый, әнкәй.

Марат чыга.

Марат. Әйдә, абый.

Шәмсия. Улым Марат, мин сине йомышка жибәрмәкче идем.

Марат. Кая тагын?

Шәмсия. Алма бәләше пешерсәк, камырга сөт кирәк.

Марат. Су коенып кайтыйм инде, әнкәй, аннан барырым.

Шәмсия. Аннары соң була, озакламый абыецнар кайтыр, аңарчы камырны мичкә тыгарга кирәк.

Марат. Фу, билләһи, бетмәде.

Шәүкәт. Ярый, Марат, мин киттем, сөттән кайткач төшәрсең.

Марат. Ярый ла... *(Икесе ике якка китәләр.)*

Шәмсия. Атасы, Шәйхаттар балык ярата иде, бөлеш пешерсәк, балыгыбыз юк.

Таһир. Хәзер табабыз аны, түбән Алексейга төшәм дә сатып алам, шул гына.

Шәмсия. Бар алайса, еллап йөрмә, мин хәзер мичкә ягам.

Таһир китә. Кәнжебикә керә.

Кәнжебикә. Исәнме, апа?

Шәмсия. Әнекәем лә, Кәнжебикә түгелме?

Кәнжебикә. Әйе, апа, мин. Сау гына торасызмы?

Шәмсия. Шөкер әле, сине нинди жил китереп ташлады?

Кәнжебикә. Менә калага килгән идем дә, өегезгә барсам, ишегезгез бикле. Шуннан бер күрше малаегыз монда өйрәттеп жибәрде.

Шәмсия. Калага берәр йомыш белән килгән идеңме?

Кәнжебикә. Синнән яшерен-батырын түгел инде, апа, мин кала белән авыл арасында кыты-мыты итәргә керештем.

Шәмсия. Алай икән. Соң ничек, файдасы каламы?

Кәнжебикә. Аллага шөкер, йөрсәң кала икән, ике пот май китергән идем, гөрәнкә башына биш сум табыш белән сатып бетердем.

Шәмсия. Ничек торасыз, кияү ни хәлдә?

Кәнжебикә. Бер көйгә. Ишеткәнсездер, теге елларны бик кыстылар, кыерсыттылар. Киявегез өч ел Бидаморда йөрөп кайтты. Соңгы елларда, Аллага шөкер, алай какмыйлар-сукмыйлар, колхозда эшләп ятабыз.

Шәмсия. Бәхетең бар икән, бәйрәм көнебезгә юлыктың.

Кәнжебикә. Нинди бәйрәм ул тагын?

Шәмсия. Казанга Шәйхаттар кайткан, аны көтәбез.

Кәнжебикә. Ул кайда иде соң?

Шәмсия. Кытай ягында гаскәри хезмәттә иде, күптән түгел генә үзен орден белән зурладылар.

Кәнжебикә. Шулаймыни?

Шәмсия. Аннан, Гөлшаттыбыз докторлыкка укып бетерде, шул уңай белән иптәшләрен кунакка жыйган иде.

Кәнжебикә. Солтангәрәйне өйләнгән икән дип ишеткән идек, хатыны нинди кеше, әйбәтме?

Шәмсия. Болай төскә-биткә чибәр, укыган, агроном,

ләкин бик аксөяк, өй эшен бер дә яратмый. Синең килүең яхшы булды әле, миңа булышырсың.

Марат керә.

Марат. Әни, сөтеңне өйгә кертеп куйдым.

Шәмсия. Рәхмәт, улым. Апаң белән күреш, әллә таны-
мыйсыңмы?

Кәнжебикә. Танымас та шул, сезгә килмәгәнгә ун ел
тула инде.

Марат. Таныйм, Кәнжебикә апа бит.

Кәнжебикә. Бу кайсы була соң, игезең сыңарымы?

Шәмсия. Түгел. Игезләр Гөлшат белән Шәүкәт ул. Бу
Марат, жиде айдан туган, төпчегем.

Кәнжебикә. Кара син аны, нинди зур егет булган.

Шәмсия. Улым, син миңа утын ярып бир инде.

Марат. Әнкәй, ансын әткәй дә эшли ала, нигә тагы миңа
кушасың инде?

Шәмсия. Әтиң өйдә юк, бар, бәбкәм, вак кына итеп ярып
бир. Әйдә, Кәнжебикә, өйгә кер.

Марат белән Кәнжебикә китә, Гөлшат керә.

Гөлшат. Әнкәй, Шәйхаттар абый кайта диме?

Шәмсия. Әйе, кызым. Кайта шул...

Гөлшат. Нинди зур шатлык...

Шәмсия. Әйтмә инде, кызым, ишетүгә үзем дә аптырап
калдым.

Гөлшат. Мин аны шулкадәр сагындым, шулкадәр са-
гындым. Күргәч, еламыйча чыдамам.

Шәмсия. Кызым, кунакларың кайда соң?

Гөлшат. Әнә Шәүкәт белән кайтып киләләр.

Маһирә, Шәүкәт, Сания, Шамил керә.

Маһирә. Шәмсия апа, тизрәк самавырыңны куй, үләм,
эчәсем килә.

Шәмсия. Куйдым, Маһирә, куйдым, кайнап та чыккан.

Таһир керә.

Сания. Әбәү, нинди зур балык. Әллә тере инде?

Маһирә. Таһир абзый, үзең тоттыңмы?

Таһир. Билгеле, үзем.

Маһирә. Нәрсәгә эләктердең?

Таһир. Көмеш кармакка.

Маһирә. Кармакның көмеше дә буламыни?

Гөлшат. Шаярта, акчага алдым дигән сүзе.

Таһир. Туктагыз, машина тавышы...
Гөлшат. Абыллар кайтты бугай.

Таһир белән Шәмсиядән башкалар китәләр.
Бераздан Шәйхаттар, Солтан һәм башкалар керә.

Шәйхаттар. Әнкәй, исәнме?

Шәмсия. Балам Шәйхаттар... Сине күрер көнем дә бар икән.

Шәйхаттар. Әткәй, саумы?

Таһир. Бик яхшы, улым... (*Күрешәләр.*)

Пәрдә.

ИКЕНЧЕ КҮРЕНЕШ

Шунда ук. Кичкә таба. Сәхнәдә беркем дә юк. Өйдә патефон уйнаган тавыш ишетелә. Балконга Кадрия, аның артыннан Солтан чыга.

Солтан. Кадрия, әллә авырыйсыңмы? Ташла инде шул үпкәләүләрәңне. Кадрия, йә, миңа кара инде. (*Якын бара, Кадрия, терсәге белән төртеп, бакчага төшеп китә.*) Кадрия, син кая барасың? (*Аның артыннан югала.*)

Марат белән Искәндәр керә.

Марат. Апа, апа, дим...

Гөлшат чыга.

Менә сиңа кунак бар.

Гөлшат. Ә, Искәндәр. Әйдәгез, өйгә рәхим итегез.

Искәндәр. Гөлшат туташ, мине гафу итегез, кичә клиникада мөһим эшләрем булу сәбәпле, сезне, студентларны, чыгарылыш тантанасында була алмадым. Соң булса да, врач булуыгыз белән тәбрик итәргә рәхсәт итегез.

Гөлшат. Рәхмәт, Искәндәр.

Искәндәр. Менә шушы кечкенә бүлгемне алсагыз иде. (*Парфюмерия гарнитурасы бирә.*)

Гөлшат. Зурлавыгыз өчен рәхмәт сезгә.

Шәмсия чыга.

Шәмсия. Кызым, нигә кунакны чөйгә алып кермисең?

Гөлшат. Әнкәй, Искәндәр иптәш миңа бик зур бүләк китергән.

Шәмсия. Рәхмәт аңарга. Гаеп итмәгез, сез кем буласыз?

Искәндәр. Теш клиникасының докторы Искәндәр Абашев булам.

Шәмсия. Шулаймыни? Бик әйбәт, бик яхшы һөнәр иясе икәнсең. Әйдәгез чәйгә.

Кереп китәләр. Бакчада Кадрия күренә, аның артынан Солтан килә. Балконга менәләр, икесе ике жирдә сүзсез торалар.

Солтан. Их, бүген һава нинди саф... Кадрия, Идел өстенә кара әле, көзгә төсле тип-тигез... Кадрия, син бүген шундый матурайгансың...

Кадрия. Эндәшмә миңа...

Солтан. Уһу, ничек ачулы... Сагындыңмы?

Кадрия. Телеңне әрәм итмә, барыбер сөйләшмим.

Солтан. Гафу ит, кичә кайта алмадым.

Кадрия. Хәлеңнән килмәгәч, вәгдә бирмиләр аны. Имеш, иртәгә Осланга киләм. Бергә-бергә көймәдә йөрербез, куыша-куыша су коенырбыз, имеш.

Солтан. Нишлим, көтмәгәндә бик мөһим эш чыгып куйды, кисәктән генә бер инженерыбыз авырып китте, аның урынына төнге сменага калырга туры килде.

Кадрия. Нигә соң башкалар калмыйлар?

Солтан. Туры килгәндә, алар да калалар.

Кадрия. Юк, Солтан, сиңа әллә нәрсә булды, син һаман өлгермисең, һаман сиңа вакыт житми, минем турыда, семьяң турында уйлап та карамыйсың.

Солтан. Дәресең, Кадрия. Соңгы айларда сиңа житәрлек игътибар бирә алмадым. Ләкин минем оборона заводында эшләвемне онытырга ярамый. Күрәсең бит, капиталистик илләрнең дипломатлары илдән илгә самолетларда очалар, курьер поездларында чабалар. Без шуларны хис итәргә тиештер дип беләм.

Кадрия. Ләкин, үз интересыңнан кул селтәп, семья тормышыңны да онытырга ярамый.

Солтан. Әлбәттә, шулай, һәм мин аны онытканым да юк. Мин дә бит кеше. Минем дә сөясем, иркәләнәсем, менә шушы Кадриямне назлыйсым килә. Менә озакламый отпуск алам, аннан икәүләп Кавказга ял итәргә китәрбез. Аннан кайтуга, яңа салына торган йорттан яхшы квартира бирәләр. Аннан инде, әткәйләрдән башка чыгарбыз да рәхәтләнеп тора башларбыз. Йә, миңа кара әле.

Кадрия. Кирәкми, карамыйм.

Солтан. Менә Гөлшат белән икегезгә пардан сәгатьләр алдым.

Кадрия. Ах, нинди матурлар, кыйбат торалармы?

Солтан. Бирелгән бүләкнең хакын сорамыйлар. Йә, инде үпкәң беттеме?

Маһирә. Шәүкәт, нигә ерттын, нигә әрәм иттең? (*Жирдәге кәгазь кискәкләрен жыйнап.*) Менә инде укырлык та калмаган. Мәхәббәткә шулай жиңел карарга ярыймы? Мин бит шаярып кына әйткән идем.

Шәүкәт. Күптән шулай диләр аны. Тыңла, укыйм.

Маһирә. Әллә күңелдән беләсеңме?

Шәүкәт. Үз шигыремне дә ятган белмәгәч, мин нинди шагыйрь булам ди. Шигырьнең исеме – «Мәхәббәт».

Чын мәхәббәт алларында, иркәм,
Кемнәр генә тезен чүкмәгән?!
Кемнәр генә аның уты белән
Янып, каты газап чикмәгән?!
Бөек шагыйрь, хәтта философлар –
Бар да шулай өзәлөп сөйгәннәр,
Жырларының көчле лирикасын
Мәхәббәткә алар биргәннәр.
Луизасын ничек сөйгән булса
Саф йөрәкле батыр Фердинанд, –
Мин дә сине шулай өзәлөп сөям,
Шашып сөям барлык жан белән.
Мин картаеп бөкрәйсәм дә,
Назлап сине һаман сөярмен.
Соңгы сулышым чыккан минутта да
Сөям сине, бәгырем, диярмен...

Маһирә. Әйдә, әйдә, дәвам ит.

Шәүкәт. Бетте инде.

Маһирә. Их, иң кирәкле жиренә житкәч кенә өзгәнсең.

Шәүкәт. Сәнгать һәм шигърият, бөтенесең әйтеп бетермичә, кыскача төп фикерне генә бирергә тиеш. Йә, ничек?

Маһирә. Ярыйсы гына, татар тәнкыйтьчеләре әйтмешли, «кытыршы әле», шомартасы бар. Күп урыннарда ижек-ләрең сакланмый, кафияләрәң ятышсыз чыгалар. Бигрәк тә соңгы өлешен көчәйтергә кирәк.

Шәүкәт. Билгелә, шулай. Мин бит аны бүген генә яздым. Шигырь бит ул бик күп көч куеп, озак вакытлар эшләү нәтижәсендә генә чын сәнгать үрнәге булу дәрәжәсенә ирешә ала.

Маһирә. Шәүкәт, сиңа артист булу кирәк иде, чөнки синең артист булу өчен кирәк булган сыйфатларның барысы да житәрлек.

Шәүкәт. Шагыйрьлек өчен юкмы?

Маһирә. Алай димим, шулай да минем сине артист итәсем килә.

Шәүкәт. Юк инде, Маһирә, әдәбият патриоты булып

калырга рөхсәт итегез. Киләсе елга институтны бетерәм дә, Гоголь әйтмешли, «кәгазь буюрга керешәм». Маһирә, син һаман минем баягы сорауга җавап бирмисең.

Маһирә. Кайчан институтны укып бетерерсең, шул көнне миннән җавап алырсың.

Шәүкәт. Димәк, син принципияль яктан каршы түгелсең, шулаймы?

Маһирә. Ансын инде сер итеп сакларга рөхсәт итегез.

Шәүкәт. Маһирә, син нигә мине газаплайсың?

Маһирә. Шәүкәт, тотма беләктән, авырттырасың.

Шәүкәт. Авыртсын, миңа карата таш йөрәкле булуыңның җәзасы булып.

Маһирә. Шәүкәт, жибәр, дим.

Шәүкәт. Җавап бирмичә жибәрмим.

Маһирә. Ул чагында каравыл кычкырам.

Шәүкәт. Булдыра алмассың.

Маһирә. Булдыра алмыймы? Таһир абзый... *(Кычкыра.)*

Таһир чыга, Шәүкәт качып китә.

Таһир. Нәрсә бар, ни булды?

Маһирә. Юк, берни дә булмады.

Таһир. Кем соң кычкырды?

Маһирә. Мин... Ни... елан күргән идем.

Таһир. Тау башында коры жирдә елан буламы?

Маһирә. Белмим шул. Әллә кәлтә елан булды инде.

Таһир. Ике аяклы елан булгандыр. Ә мин кармакка эләккәнсең дип курыккан идем. *(Китә.)*

Маһирә. Шәүкәт, син кайда?.. *(Агач арасына кереп югала.)*

Гөлшат белән Искәндәр чыга.

Искәндәр. Гөлшат, теге нинди егет ул?

Гөлшат. Кайсы?

Искәндәр. Әнә, таза гына, тупас кына, синең белән янәшә утырган.

Гөлшат. Ә, Шамилне әйтәсең икән.

Искәндәр. Кем соң ул?

Гөлшат. Әтиләр белән бергә заводта эшли, производстводан аерылмыйча, очучылар мәктәбендә укый.

Искәндәр. Әйтәм аны үзен бик иркен тотта. Мин аның урынында булсам, интеллигенция арасында барган сүзгә кысылмас идем.

Гөлшат. Аның турында юкка алай уйлайсың. Бик акыллы егет ул.

Искәндәр. Күренеп тора, май чүлмәге тышыннан билгеле, ди. Монда нишләп йөри ул?

Гөлшат. Менә кызык... Бала чактан бирле бергә уйнап үскән иптәшем минем бәйрәм көнемә кунакка килгән. Йә, Шәйхаттар абый сиңа ошадымы?

Искәндәр. Әйе, кешеләр күз алдында үсәләр. Шәйхаттар күптән түгел генә шаян бер малай иде. Ул хәзер ничек үзгәргән, ничек житдиләнгән. Их, Гөлшат, минем хәрби кеше буласым килә, әгәр дә Ватаныбыз чиген дошман үтеп кереп, сугыш була калса, мин, хөкүмәтнең чакыруын көтмичә, үз теләгем белән кәлсә сугышка китәр идем.

Гөлшат. Кара, сез герой икән.

Искәндәр. Ну... Нинди генә әле. Мин бөтен табигый яратылышым белән герой булырга тиешле кеше. Чөнки миндә житезлек, физик тазалык, һичбер нәрсәдән курыкмаучанлык бар. Әгәр дә мин хәрби булсам, күкрәгемне орден белән тутырып, берничә тапкыр герой исемен алган булыр идем. Ләкин медицинага элгеп харап булганмын. Шуның өчен дә мин үз профессиямне яратмыйм.

Гөлшат. Ялгышасың, Искәндәр. Медицина безнең илдә иң кадерле, иң почетлы хезмәт санала.

Искәндәр. Анысы шулай, ләкин минем батырларга хас булган натурам өчен лаеклы эш түгел.

Шамил керә.

Шамил. Гөлшат, әйдә тау башына, аннан көймәдә йөрергә чыгарбыз. *(Культыкмый.)*

Искәндәр. Чибәр егет, башта кызлардан рөхсәт сорыйлар.

Шамил. Безнең рөхсәт күптән соралган, шулай түгелме, Гөлшат?

Гөлшат. Әйдә, Искәндәр. *(Культыкмый. Өчүлгән китәләр.)*

Өйдән Шәйхаттар белән Таһир чыга.

Шәйхаттар. Шулай, әткәй, кешелек дөнъясын һәлакәттән коткару вазифасы безнең өскә йөкләтелгән. Тиздән дөнъядагы иң соңгы выстрелны совет пушкасыннан атарбыз да бөтен дөнъя хезмәт иясенә сугышсыз, кан коешсыз туганлык ватаны ясарбыз.

Таһир. Кара әле, улым, безнең совет пушкалары ничә чакрымга аталар?

Шәйхаттар. Төрлесе бар инде, әти.

Таһир. Шулай да? Әллә миннән шикләнәсеңме? Бердән, мин – эшче, икенчедән, мин – сиңең атаң.

Шәйхаттар. Хәзерге сугышта пушканың ничә чакрым-га атуы иң мөһим сыйфат түгел, әти.

Шәмсия керә.

Шәмсия. Балыкчы картың килгән.

Таһир. Кайда ул?

Шәмсия. Капка төбөндә.

Таһир китә.

Улым Шәйхаттар, өйләнү, тормыш кору турында уйларга иде инде.

Шәйхаттар. Вакыт тигәне юк бит әле, әнкәй.

Шәмсия. Өйләнү өчен озақ вакыт кирәкми, улым, һаман шулай тол дүдәк булып йөрмәссең бит.

Марат кереп тыңлап тора.

Шәйхаттар. Турысын әйткәндә, әнкәй, шулайрак дип кайткан идем.

Шәмсия. Бик яхшы, улым. Без әтиң белән дә сөйләшкән идек. Хафиз абыйларыңның Саниясе сиңа пар булып иде, үзе яшь, үзе укыган, үзе тагы хольк ягыннан да әйбәт.

Марат. Әнкәй, җиләкче хатын килгән.

Шәмсия. Варенье кайнатырга сораган идем, шуны китергәндер. (*Кутә.*)

Шәйхаттар. Ну, Марат, үсеп буламы?

Марат. Күргәнеңчә, абый, үсәбез.

Шәйхаттар. Дәрәсләр ничек?

Марат. Яхшы, отличнога укыйм. Киләсе елга урта мәктәпне бетерәм.

Шәйхаттар. Молодец, энекәш.

Марат. Абый, бире кил әле. (*Читкә алып.*) Син әтиләргә белдерә күрмә, мин берничә тапкыр үз теләгем белән Кызыл Армиягә язылырга барган идем, яшен җитми дип алмыйлар. Син мине берәр хәрби мәктәпкә урнаштыр инде.

Шәйхаттар. Булмый, Марат, син бик яшь әле.

Марат. Нишләп яшь булыйм? Кышка унсигез тула, паспорт алганыма инде ике ел була.

Шәйхаттар. Аннан, мин ишеттем, син шоферлар курсына укырга кергәнсең диме?

Марат. Әйе, көзгә укып бетерәм.

Шәйхаттар. Молодец, энекәш, тик кара аны, укуыңа зыян китермә.

Марат. Курыкма, абый, Марат сынатмас. Син, абый, мине урнаштыр инде.

Шәйхаттар. Юк, Марат, алай төрле якка ташланып йөрөргә ярамый. Бик яхшылап урта мәктәпне бетер. Аннан мин сине менә дигән танкистлар мәктәбенә урнаштырырмын.

Марат. Юк шул, абый, минем тизрәк хәрби кеше буласым килә. Син хәзер үк урнаштыр инде.

Шәйхаттар. Юк, Марат, булмый.

Марат. Шуны да эшли алмагач, синең орденлы абый булуыңнан миңа ни файда?!

Шәйхаттар. Орденны протекция өчен бирмиләр. Шулай, Марат. Син бик яшь әле. Кызыл Армиядәге дисциплинага чыдый алмасың. Хәзер бит, ай-йй...

Марат. Минме чыдый алмам? Әйдә, көрәшәбез, кем жиһәр икән. (*Барып биленнән тотта.*)

Сания керә.

Сания. Шәйхаттар абый, сезне алырга жиһәрделәр. Көймәдә йөрөргә чыгабыз, диләр.

Шәйхаттар. Ярый, Сания, мин өстемне генә алыштырып чыгыйм. (*Өйгә кереп китә.*)

Марат. Сания, бире кил әле. (*Читкә чакыра.*) Менә сиңа күчтөнөч.

Сания. Шәйхаттар абыйданмы?

Марат. Нишләп аннан булсын, үземнән.

Сания. Каян алдың?

Марат. Кеше кесәсеннән урладым.

Сания. Алай димим, акча каян алдың димәкче идем.

Марат. Әллә син мине өч сумга шоколад алырлык акча таба алмый торган булдыксыз егет дип уйладыңмы? Кичә колхоз клубына радио куйдым, шуның өчен илле сум бирделәр. Мә, кеше күргәнче ашап бетер.

Сания. Күрсә ни була?

Марат. Булмый да, мин оялам.

Сания. Син шулай оялчанмыни?

Марат. Оялчан шул, шуның аркасында сиңа да әйтәсе сүземне әйтә алмый йөрәм.

Сания. Нинди сүз ул?

Марат. Ярый инде, калсын бу юлы.

Сания. Йә, әйт инде, Марат, минем беләсем килә.

Марат (*икеләнеп торганнан соң кисәк кенә*). Алай булса, менә бел, сиң нигә Шабанов белән дуслашып йөрисең?

Сания. Йөрсәм ни була?

Марат. Трепач бит ул, ике предметтан начар билгесе бар. Чак-чак кына классында калмады. Атасы профессор,

имеш, гетр киеп, суконный галстуклар тагып йөргән була, әйтерсең чит ил кешесе.

Шәйхаттар чыга.

Шәйхаттар. Әйдә, Сания, киттек.

Сания. Әйдә, Шәйхаттар абый.

Шәйхаттар. Под ручку алырга мөмкинме?

Сания. Пожалуйста. *(Китәләр.)*

Марат. Пожалуйста, имеш... Юкка гына кычыткан чыпчыгына шоколадымны ашаттым. *(Артларынан китә.)*

Бакчада култыклашкан хәлдә Гөлшат белән Шамил күренә, алар артыннан, мескен генә булып, Искәндәр бара.

Шамил. Без инструктор белән машинага утырдык та жирдән югарыга күтәрелдек. Озак та очмадык, куе томан, яңгыр болытлары безне чорнап ала башлады. Ләкин без һаман очабыз, һаман, калын болытлар куелыгын ярып, күк бушлыгын кочабыз. *(Үтәп китәләр.)*

Мендәр-ястыклар күтәрәп, өйдән Шәмсия чыга. Верандага урын жәяргә керешә, бакчадан Марат керә.

Шәмсия. Улым Марат, син ни өчен көймәдә йөрергә чыкмадың?

Марат. Чыгасым килмәде...

Шахмат тотып, өйдән Таһир чыга.

Таһир. Улым Марат, әйдә әле, кичәге партияне уйнап бетерик.

Марат. Таптың, әткәй, шахмат уйнар чак. *(Өйгә кереп китә.)*

Таһир. Ни булган аңа?

Шәмсия. Ни булсын, уйныйсы килми торгандыр.

Таһир. Миң таңнан балыкка китәм, уятырсың.

Шәмсия. Йөрми тор әле, иртәгә миң калага барам. Өй сакларсың.

Таһир. Анда ни эшең калган?

Шәмсия. Теге теш докторы белән сөйләштем, тешләремне төзәтәп бирәм, ди.

Таһир. Кирәкмәс иде, Шәмсия. Болай да тешләрең бик үткен, аннан мине чөйнәп өзәрсең.

Шәмсия. Бик әйбәт егет икән.

Таһир. Кызың артыннан йөргәч, билгеле, әйбәт була инде ул.



Шәмсия. Гөлшатка бүләкләр китергән.

Таһир. Мин бер дә ошатмадым, вак кеше булырга кирәк, Гөлшат абынып куймаса ярар иде. Ярый, мин ятам, урын жәйгәнме?

Шәмсия. Жәйгән, жәйгән, бар, такылдап утырма.

Таһир китә. Тышта караңгылык төшә. Ерактан электр утлары балкыган Казан күренә. Солтан белән Кадрия керә.

Кадрия. Әнкәй, Рөстәм еламадымы?

Шәмсия. Юк, килен, шул ятудан йоклый да йоклый.

Кадрия. Әйдә, Солтан, керик.

Солтан. Бар, Кадрия, керә тор, мин тәмәке генә тартам.

Кадрия китә.

Әнкәй, Кадрияне эшкә керергә күндердем.

Шәмсия. Бик яхшы булган, улым, кулында һөнәре була торып, бала карап ята иде.

Солтан. Ирәгәдән Рөстәмне үз тәрбиячә алырсың.

Шәмсия. Ярый, улым, мин бала карарга иренмим. Тик килен генә кысылмаса ярар иде.

Солтан. Кысылмас, мин аңа яхшылап аңлаттым, үзе дә риза булды. Бигрәк тә бабайларга жибәрмә, иркәләп бозалар. Аннан, әнкәй, менә сиңа расходка акча.

Шәмсия. Кирәкмәс иде, улым, узган атнаны биргәнәң дә бетмәгән әле.

Солтан. Ал, әнкәй, бу арада кунак-төшем күп булды, бер әткәйгә авырдыр.

Шәмсия. Үзегезне карарга иде инде, улым.

Солтан. Үзезгә житәрлек, сезгә дә булсын. Мин кичә кварталный планны арттырып тутыруыбыз өчен биш мең сум премия алдым.

Шәмсия. Алай булса ярый, улым.

Китәләр. Зур пароход узганы ишетелә. Тышта караңгылана. Еракта, Идел өстендә, татарча жырлаган тавышлар ишетелә. Әкрән генә ай калка, гитара тотып, өйдән Марат чыга. Үзе уйнап жырлый.

Марат. Тышка чыксам, айга карыйм, –

Ай да ялгыз минем күк;

Яшь йөрәгем түрләрендә

Сиңа сөйләр сүзем күп.

Шәмсия чыга.

Шәмсия. Улым Марат, син нигәдер күңелсез, әллә берәр жирең авыртамы?

М а р а т. Юк, әнкәй, бер жирем дә авыртмый.

Ш ә м с и я. Алай булгач, нигә күңелсез?

М а р а т. Болай гына...

Ш ә м с и я. Әйдә, балам, кереп ят.

М а р а т. Юк, әнкәй, мин утырам әле.

Шәмсия китә.

Их... Әллә нәрсә генә эшлисе иде. (*Үзе уйнап, үзе русча жырлый.*)

Если завтра война,
Если завтра в поход,
Будь сегодня
К походу готов...

Гөлшат, Маһирә, Сания, Искәндәр
һәм башка кызлар астан менәләр.

Гөлшат. Кызлар, тау башына утырып ял итик.

Сания. Тәне дә төне, бигрәк тә күңелле инде. (*Марат уйнавын дәвам итә.*)

Гөлшат (*кычкырып*). Марат, безнең янга кил...

Маһирә. Ул ни өчендер бүген күңелсез... Их, яратам да шул гитара тавышын...

Сания. Әнә Шәйхаттар абыллар да менделәр.

Шәйхаттар, Шәүкәт, Шамил һәм башкалар менәләр.

Шәйхаттар. Кызлар, жырлагыз әле, минем күптәннән татар көйләрен ишеткәнем юк. (*Марат «Идел» коенә уйный, аңа кушылып, Сания жырлай.*)

Сания. Иделкәем алкын, суың салкын –
Һәр көн төшеп синнән су алам,
Көзгеләрдә үзем күргән төсле,
Йөзем күреп синдә куанам.

Хор. Шунда туып, шунда көлеп,
Шунда суың эчтек без;
Шунда уйнап, шунда жырлап,
Шунда гөрләп үстек без.

Шәүкәт. Карагыз, бер моторка килеп туктады.

Сания. Дулкыны, дулкыны... Зур пароходныкыннан бер дә ким түгел.

Шамил. Ниндидер бер хәрби кеше төште.

Шәйхаттар. Ягез, кызлар, ник туктадыгыз, жырлагыз әле.

Сания. Иделкәем алкын, суың салкын,
Еракларга даның тарала;



Салкын суларыңны эчкән яшьләр
 Һәрбер эштә уңган санала.
 Х о р. Шунда туып, шунда көлөп,
 Шунда суың эчтек без;
 Шунда уйнап, шунда жырлап,
 Шунда гөрлөп үстек без.

Кызылармеец керә.

Кызылармеец. Гафу итегез, Шәйхаттар Таймасов кем була?

Шәйхаттар. Мин булам.

Кызылармеец. Сызгә пакет китердек. (*Бирә.*)

Шәйхаттар (*ачыт укый*). Яхшы, мин хәзер, бераз шунда көтегез. (*Китә.*)

Маһирә. Нәрсә бар икән?

Гөлшат. Белмим шул.

Сания. Иптәш, нинди язу китердегез?

Кызылармеец. Әйтә алмыйм.

Өйдән Шәйхаттар, Таһир, Шәмсия, Солтан
 һәм Марат чыга.

Шәйхаттар. Әткәй, әнкәй, мине шәһәр комендантына чакырганнар.

Шәмсия. Ходеам, нәрсә генә бар икән?

Шәйхаттар. Хуш, сау булыгыз, әткәй һәм әнкәй, Солтан, Марат, хушыгыз. (*Баскычтан бакчага төшә, бөтенесе белән күрешә.*) Хушыгыз, иптәшләр!.. (*Яр астына төшеп китә, мотор тавышы ишетелә.*)

Башкалар. Хуш, Шәйхаттар абый, хуш... (*Кул селтәп озатып калалар.*)

Пәрдә.

ИКЕНЧЕ ПӘРДӘ

БЕРЕНЧЕ КҮРЕНЕШ

Таймасовлар квартирасы. Төрле якта ишекләр. Пәрдә ачылганда, сәхнәдә беркем дә юк. Берздан звонок тавышы. Кухня ягыннан Шәмсия чыга.

Шәмсия. Кайсы чәнчелгересе шулкадәр баса икән? (*Ача.*) Ә, син икәнсең...

Кәнжебикә керә.

Кәнжебикә. Мин идем шул, исән тордыгызмы, апа!

Шәмсия. Бер көе генә. Каян болай?

Кәнжебикә. Ленинградтан кайтып килешем.

Шәмсия. Ленинградтан? Анда нәрсәгә бардың?

Кәнжебикә. Менә товарлар алдым.

Шәмсия. Тотсалар ябып куялар бит.

Кәнжебикә. Япты ди пычагымны, сату итеп йөри дип мине кем уйласын. Шәйхаттардан хәбәр килгәнә бармы?

Шәмсия. Әле өченчөкөн генә Пульша ягыннан Ленинградка кайттык дип язган иде. Сиңа очрамагандыр инде?

Кәнжебикә. Анда кеше күрөп буламы. Сугыш булыр, ахры, вагонда шулай дип сөйләделәр.

Шәмсия. Әйтмә инде, Кәнжебикә, үзем дә шул турыда куркып торам. Кичә балалар да газеттан финнар белән нәрсәдер барлыгы турында укыганнар иде. Син торып тор, теге балага мантый буткасы пешергән идем, шуны ашатып алыым. *(Китә.)*

Сөлге белән сөртенеп, тыштан яланөс Марат керә.

Марат. Исәнме, апа?

Кәнжебикә. Бик әйбәт, улым. Нишләп болай шыр ялангач йөрисең?

Марат. Тышта кар белән ышкындым.

Кәнжебикә. Кар белән ышкындым дисеңме?

Марат. Әйе, апа, нигә аңа исең китә?

Кәнжебикә. Суык тиеп үләрсең бит, юләр!

Марат. Менә инде белмәдең. Кыш көне кар белән ышкыну, салкын су белән юыну кешене салкынга күнектерә һәм нервларны ныгыта, ди врачлар.

Кәнжебикә. Үлмәсәң, әллә ни дә ишетерсең. *(Күрше бۆлмәдә такмак әйтеп биегән тавыш ишетелә.)* Кем ул анда дөберди?

Марат. Ә, әнкәй ул, биеп-жырлап, бала ашата. Хәзер, әни, үзем ашатырмын... *(Биеп, бۆлмәгә кереп китә.)*

Хәле бетеп, Шәмсия чыга.

Шәмсия. Уф, үләм инде бу бала белән, каршысында биеп-жырлап тормасаң, һич ашамый.

Кәнжебикә. Апа, бу Маратың әллә акылдан шашканымы? Яланөс тыштан сөлге белән сөртенеп керде, шушындай чатлама суыкта кар белән ышкындым, ди.

Шәмсия. Әй, Кәнжебикә, ансы бернәрсә түгел, ул әле көнаралаш Казанкага су коенырга йөри.

Кәнжебикә. Әнекәем лә, ничек салкын тидерми! Ничек иманы качып үлми ул?

Шәмсия. Киресенчә, мунчадан чыккандай, кып-кызыл булып кайтып керә.

Кәнжебикә. Үзегезне дә әйтер идем инде, нигә ирек бирәсез, нигә узындырасыз?

Шәмсия. Әйдә, йөрсен, сәламәтлек өчен файдалы диләр ич.

Кәнжебикә. Элек вакытта архириларны бөкегә чума икән дип сөйләләр иде, башка кешеләр турында ишеткәнем юк иде. Ярый, апа, мин аптобус белешеп кайтыйм, әйберләрем синдә торсыннар.

Шәмсия. Ярый, бар, безардан чәй эчәргә кайтырсың.

Кәнжебикә китә, бүлмәдән Марат чыга.

Улым, помой чиләгем тулган, түгеп керсәңче.

Марат. Ярый, әнкәй, түгәрмен.

Шәмсия. Аннан, улым, иртәдән бирле радио эшләми, ни булды икән?

Марат. Өй түбәсендә малайлар йөрәп бозгандыр. Хәзер, әнкәй, менеп карармын.

Шәмсия. Шулай ит әле, улым, бер өйрәнгәч, радиосыз тору күңелсез икән. *(Кереп китә.)*

Марат көзгә каршысына килеп гимнастика ясый, Сания керә.

Сания. Марат, Гөлшат апа өйдәме?

Марат. Юк, эшкә китте.

Сания. Ул бит, бүген эшләмим, төнге дежурствога барам, дигән иде.

Марат. Шулай иде дә, иртәнге сәгать алтыда телефоннан чакырып алдылар.

Сания. Нигә икән?

Марат. Бер авыруның хәле начарланган, профессор операция ясарга булган.

Сания. Алай икән.

Марат. Әйе, шулай.

Сания. Ярый, мин китим. Гөлшат апага кайткач әйтергә онытма, безгә кереп чыксын әле.

Марат. Сания, тукта әле, мин сиңа аттестатымны күрсәтим.

Сания. Нинди аттестат?

Марат. Мин шоферлар курсына укып бетердем. Мин хәзер, теләгән машинага утырып, шофер була алам.

Сания. Бик харап инде, синнән башка кеше таптатучылар аз иде.

Марат. Шофер булу – бик зур эш ул. Мин хәзер мотор-

ны биш бармагым кебек беләм. Тракторга, танкка, хәтта самолетка да утыра алам.

С а н и я. Юкка энергияңне әрәм итеп йөрисең, бала, барыбер шофер буласы кеше түгел, командир буламын дисең ич.

М а р а т. Бигрәк тә яхшы, һәрбер командир машинаны белергә тиеш. Беркөнне мин комдивны күрдем, хатынын, балаларын түргә утырткан да, үзе шофер булган. Менә күрдемме? Шофер булуның зыяны юк аның, кайчан булса да бер кирәк була ул.

С а н и я. Ярый, мин киттем.

М а р а т. Кичә Бауман урамыннан кем белән бара идең?

С а н и я. Синең өчен кем булса да барыбер түгелме?

М а р а т. Түгелдер шул. Бер булса, сорамас идем.

С а н и я. Кара әле, Марат, нигә син мине каравыллап йөрисең? Театрга барсам, анда буласың. Кинога керсәм, артымнан керәсең, нигә ул алай?

М а р а т. Нигә икәннен әйттимме?

С а н и я. Әйт.

М а р а т. Оялам...

С а н и я. Күземне йомып торам, әйдә әйт.

М а р а т. Юк, булмый. Мин сиңа язып кына бирим, яме?

С а н и я. Ярый, бир. (*Марат язып бирә дә бүлмәгә кача, Сания укый.*) «Мин сиңе сөям». Әйтәм аны артымнан йөри... (*Утырып яза.*) Марат, хатыңа каршы хат яздым. Өстәлдә калдырам, алып укырсың.

Китә. Йөгерең, бүлмәдән Марат чыга, өстәлдәгә хатны алып хис белән укый.

М а р а т. «Марат, акыллымын, кеше көлдерең йөрмә... Син бик яшь әле. Турысын әйткәндә, борының да кипмәгән. Моннан соң минем артымнан йөрисең булма, сабагыңны тырышып укы. Әгәр дә сүземне тыңламасаң, әпиңә әйтеп, кистерермен». Яшь, имеш... (*Ишеккә барып кычкыра.*) Син, Сания, минем яшкә карама, менә монда янар таулардай кайнаган мөхәббәт утына кара...

Т а һ и р керә.

Т а һ и р. Нинди ут турында сөйләнәсең?

М а р а т. Ул, ни, әткәй, теге... Кайда гына куйдым соң?..

Т а һ и р. Тукта әле, син нигә койрыгы көйгән мәче төсле өзгәләнәсең?

М а р а т. Әнә малайлар радионы бозганнар, шуны төзәтергә йөри идем. (*Китә.*)

Таһир чишенә, Шәмсия керә.

Шәмсия. Кайттыңмыни, атасы?

Таһир. Юк, китеп барышым.

Шәмсия. Әй, кыланышы.

Таһир. Исән кайттыңмы дип сорыйлар аны.

Шәмсия. Исән булмаска, шайтан тисенме сиңа. Нәрсәгә
жөнлөнөп кайттың?

Таһир. Минем рационализаторлык тәкъдимемне тикшер-
деләр.

Шәмсия. Соң, нәрсә диделәр?

Таһир. Заводның баш инженеры әйтә: сез, ди, тәкъди-
мегезне фәнни яктан ачып салмагансыз, ди, бу бары тик прак-
тик яктан гына карап төзелгән, ди. Аннан соң, фабриканың
эшләп чыгару нормасын күтәрү, шулай ук Мәскәү белгечлә-
ре төзөгән планны үзгәртү безнең эш түгел, ди. Юк, безнеке,
дидем. Алексей Стахановка да сезнең кебек белгечләр шун-
дый ук бәя биргәннәр иде, ләкин ул, академиклар төзөгән
нормаларны жимереп, социалистик эш методы нормасын төзе-
де, дидем.

Шәмсия. Кирәкмәс иде, карт. Гомереңә кеше белән бу-
лышуыңны ташламыйсың.

Таһир. Ташламыйм шул, алар һаман да искечә эшләргә,
ниндидер бюрократ белгеч төзөгән уку китабы буенча ба-
рырга уйлыйлар. Алар фән белән теориянең тәҗрибә арка-
сында туганлыгын инкяр итәргә тырышалар. Кая, газеталар
бармы?

Шәмсия. Ни өчендер бүген килгәне юк әле.

Таһир. Берәр яңа хәбәр булырга кирәк. Әйе, Шәмсия,
дөньялар бутала. Безне дә сугышка тартырлар, ахры.

Шәмсия. Әллә шундый хәбәр ишеттеңме?

Таһир. Бүген радио буенча иптәш Молотов сөйләчәк
дип иртән хәбәр иткәннәр.

Кулына газеталар тотып, Марат йөгереп керә.

Марат. Шатлык, әткәй, шатлык...

Таһир. Нинди шатлык?

Марат. Сугыш була.

Шәмсия. Тилебәрән орлыгы ашаган нәрсә, сугыш бул-
гач, шатлык буламы?

Марат. Була шул. Буржуйларны, капиталистларны кый-
ныйбыз.

Таһир. Кая әле, укып жибәрик.

Марат (*укый*). «26 нчы ноябрь 15 сәгать 45 минутта
«Майнила» тирәсендә урнашкан безнең гаскәрләргә көтел-
мәгәндә Финляндия ягыннан артиллериядән атыш башлан-

ган. Биш кызылармеец, ике командир үтерелгән. Жңиде кызылармеец яраланган».

Таһир. Ох, этләр, этләр, кемгә каршы кул күтәргәннәр бит, ә!

Марат. Әйдә, әти, күтәрсеннәр, үз башларына булыр. Өч көн эчендә без аларның бөтен Финляндиясен айкап чыгарбыз.

Таһир. Юк, улым, алай жңиел карарга ярамый. Алар үзләре генә түгел. Алар артында башка капиталистик дөүлөтләр тора.

Почтальон керә.

Почтальон. Сөзгә телеграмма.

Таһир. Каян?

Почтальон. Ленинградтан.

Шәмсия. Ленинградтан?

Почтальон. Хушыгыз. (Китә.)

Таһир. Күзлегем кая соң? Улым, укы әле.

Шәмсия. Шәйхаттар абыеңнанмы?

Марат. Түгел, армия командующиеннан...

Шәмсия. Нәрсә язган, укы инде.

Марат. Юк, әнкәй, укый алмыйм...

Таһир. Кая, бир миңа...

Шәмсия. Ни булган, әллә Шәйхаттар авырумы?

Таһир. Ул үлгән...

Шәмсия. Үлгән?

Таһир. Әйе, Шәмсия, үлгән. (Яшькә тыгылып укый.)

«Сөзнең улыгыз Шәйхаттар Таймасов изге Ватаныбызны саклау постында батырларча һәлак булды, авыр кайгыгызыны уртаклашабыз...»

Шәмсия. И бала, бала, соңгы тапкыр күрүем булган икән. Ичмасам туйганчы сөйләшә дә алмадым. Атасы, шулай ук дәрәс булыр микәнни?

Таһир. Тукта. Шәмсия, акылымны башыма жыярга ирек бир. Күз алларым караңгыланып, бөтен тәнемне бизгәк калтырата башлады.

Марат. Мә, әткәй, су эч...

Таһир. Кирәкми, улым, бу хәлсезлектән түгел, дошманнардан үч алырга өндәп кабынган ачу ялкыннарыннан ул. Улым Марат, абыеңнарга, Гөлшат апана чылтырат. Хәзер үк кайтып жңтсеннәр. (Марат телефонга бара.)

Марат. 8-48, Солтан абый, Марат сөйли, хәзер үк өйгә кайт.

Шәмсия. Хәрби мәктәпкә китәм дигәч тә, күңелем сизгән

икән. Никадәр жибәрмәскә тырыштым, ничә әйтсәм дә, баланы син өндәдең.

Таһир. Куй, Шәмсия, ахмак сүз сөйләмә. Ләкин дошманнар үзләре өчен куркынычлы булган ут белән уйныйлар. Шунсы кызганыч, арсландай бала котырган этләр кулыннан югалды...

Марат. Әткәй, сабыр, радиода мөһим хәбәр бар.

Радио. Тыңлагыз, тыңлагыз! Москва, Коминтерн станциясе сөйли. Хәзер СССР Халык Комиссарлары советы председателе Вячеслав Михайлович Молотовның радио буенча чыгышы була. Тыңлагыз, микрофон алдында иптәш Молотов...

Радио. Советлар Союзы гражданнына һәм гражданныкаларына... Хәзерге Финляндия хөкүмәтенә безнең илебезгә карата дошманлык политикасы һәм дөүләтебезгә тыштан куркынычсызлыкны тәмин итү бурычы безне ашыгыч чаралар күрергә мәжбүр итә...

Пәрдә.

ИКЕНЧЕ КҮРЕНЕШ

Шул ук декорация. Бөтен балалар кайтканнар. Утырган жирләрендә дикъкаты белән радио тыңлыйлар.

Радио. Ленинградка куркынычсызлыкны тәмин итү бурычын уңышлы рәвештә хәл кылуыбыз СССР белән Финляндия арасындагы жимерелмәс дуслыкның нигезе булып хезмәт итәчәгенә шикләнмибез. *(Тышта музыка тавышлары.)*

Шәмсия. Нинди музыка ул?

Марат. Ирек мөйданына митингга баралар. *(Бөтенесе балкон тәрәзәсенә килеп карап торалар.)*

Таһир. Ягез, балалар, кайсыгыз минем белән бара?

Солтан. Кая, әткәй?

Таһир. Мин сезнең березне абыегыз урынына Кызыл Армиягә бирергә уйлыйм. Совет иленең дошманнары минем бер улымны үтерсәләр дә, минем әле тагын өч улым бар. Алар үлә икән, үзем барымын...

Шәмсия. Карт юләр, син нишлисез? Бер балаңның каны да суынып бетмәгән, инде икенчеләрен котыртасыңмы?

Таһир. Юк, Шәмсия, котыртмыйм. Совет иленең һәрбер намуслы кешесе эшләргә тиешле булган аталык бурычымны гына үтим. Ягез, улларым, ни дисез?

Солтан. Рәхмәт, әткәй... Мин әле күкрәгемдә кайнаган ачу утларымны сезгә белдерергә кыймый тора идем. Син аны миннән әлек әйтеп ташладың. Әйе, абый урынына мин барам.

Шәүкәт. Патриотик теләкләр күрсәтүенә, әткәй, мин дә котлыйм. Ләкин Солтан абыйга караганда минем китүем яхшырак булыр. Чөнки аның хатыны, баласы бар. Шунуң өстенә ул – жаваплы эшче.

Марат. Дәрәс, әткәй, минемчә дә, Солтан абыйны жибәрү урынлы түгел. Ул инженер кеше, бөтен бер заводның язмышы аңа тапшырылган. Шулай ук, Шәүкәт абый, сиңа да китәргә ярамый, сиңең институтың бар. Монда безнең семьядан иң кулай кеше мин булып чыктым. Шулай булгач, әткәй, миңа рөхсәт итегез.

Таһир. Әй, куй әле, куй, үз эшенә булмаганга кысылма.

Гөлшат. Шәйхаттар абый урынына барган кеше аның урынын алыштырырлык булырга тиеш. Солтан абыйның китүен мин дә урынлы саныйм. Чөнки ул, бердән, таза, нык кеше. Икенчедән, белеме буенча да запастагы танк командиры.

Таһир. Дәрәс, кызым. Әйдә, улым Солтангәрәй, киттек.

Солтан. Әйдә, әткәй.

Китәләр.

Шәүкәт. Марат, әйдә әле минем белән. *(Бүлмәгә узалар.)*

Шәмсия. Бу нинди жиңел кеше булды соң? Бернәрсә эшләргә уйласа, үтерсәң дә ул эшеннән кайтара алмыйсың.

Гөлшат. Син, әнкәй, үз-үзеңне бетермә. Бер Солтан абыйгына түгел, меңләгән егетләр үз теләкләре белән барып язылалар. Әнә күрәсеңме, урамда күпме халык ташкыны... алар дошманнарга ачы нәфрәт, Ватаныбызга кайнар мөхәббәт белдерергә чыкканнар. Мин әле, кыз була торып та, үч алу тойгыларыма ия була алмыйча калтыранам... Изге Ватанымның данлы патриоты булган туганымның аккан каннары бәрабәрәнә үч алырга юллар эзләнәм. Син, әнкәй, тынычлан, һәрбер сугышка киткән кеше үлә дигән сүз түгел.

Шәмсия. Анысы шулаен шулай да, кызым, ана өчен авыр бит... Ярый, еламыйм, әйдә барсын, ирлек бурычын үтсен.

Гөлшат. Менә шулай. Син нәрсәдер эшли идең бугай?

Шәмсия. Токмач баса идем... *(Бүлмәгә китә. Телефон чылтырый.)*

Гөлшат. Тыңлыйм. Гөлшат Таймасова. Ничек, паспорт белән военный билетымны алып килергә дисезме? Яхшы.

Ашыгып, Искәндәр керә.

Искәндәр. Гөлшат, мин хәзер генә урамда Таһир абый белән Солтанны очраттым. Авыр кайгыгызны уртаклашырга килдем.

Гөлшат. Рәхмәт, Искәндәр.

Искәндәр. Бу, Гөлшат, сезнең өчен генә түгел, бәлки, бөтен халкыбыз өчен зур кайгы. Ләкин, Гөлшат, борчылма, бездәге патриотлык хисләре бер Финляндия бандаларын гына түгел, хәтта бөтен дөнья буржуазиясен тар-мар итәргә дә жите-рлек. Без алардан Шәйхаттар үчен алырбыз, без – меңләгән, йөз меңләгән совет яшьләре – яхшы атларга, корыч танк-ларга, житез самолетларга утырырбыз да нахакка аккан со-вет кешеләренең каннарын дауларбыз. Мин хәзер военко-матка барам да үз теләгем белән фронтка жибәрүне сорыйм.

Гөлшат. Сөз үз теләгегез белән фронтка китәсез?

Искәндәр. Башкача мөмкинме соң, Гөлшат? Ватаны-быз шундый авыр минутлар кичергәндә, нинди генә совет яшьләре читтә калырга риза булыр икән!

Гөлшат. Рәхмәт, Искәндәр, чын күңелемнән котлыйм. Әйдә киттек алайса.

Искәндәр. Кая?

Гөлшат. Мин дә шунда, военкоматка барам.

Искәндәр. Мин, Гөлшат, хәзер үк бара алмыйм әле. Чөнки клиникада бик мөһим эшем бар. Шулай да чатка кадәр озата алам.

Китәләр. Марат белән Шәүкәт бүлмәдән чыга.

Шәүкәт. Шулай итеп, Марат, союз?

Марат. Союз, Шәүкәт абый.

Шәүкәт. Мин киттем.

Марат. Ярый, бар.

Шәүкәт китә. Марат эзләнергә керешә. Шәмсия керә.

Әнкәй, минем паспортым кайда икән?

Шәмсия. Язу өстәле астындадыр.

Марат. Карадым, анда юк.

Шәмсия. Яхшылап кара, кирәкле язулар шунда сакла-на ич.

Марат. Юк инде, юк. Бөтен жирне актарып чыктым. Кая, табып кына бир инде.

Шәмсия. Эч пошкан чакта борчып йөрмә әле, кирәк булса, үзең эзләп ал. Тукта әле, сиңа нәрсәгә ул паспорт?

Марат. Милициягә барып, специальностемны шофер дип яздырып кайтам.

Шәмсия. Кая гына куйдым икән соң? И, комод тартма-сындадыр. *(Кереп китәләр.)*

Бераздан, кулына паспорт тотып, Марат чыга. Тышкы ишеккә китә.
Башын тотып, Кәңжебикә керә.

Кән же бикә. Алла, Алла, күземнән утлар күренде... Сукыр чебен шикелле, кая бара торгандыр?

Шәмсия чыга.

Әй халык, әй, халык, каян жыелгандыр шулкадәр халык. Милицияләр урамнан йөртмиләр, әллә кайлардан, Кабан күлләре аша әйләнеп кайттым. Безнең кызылармеецларыбызны үтергәннәр диме, апа?

Шәмсия. Әйе, Кәнжебикә, үтергәннәр. Шулар арасында безнең Шәйхаттар да үлгән...

Кәнжебикә. Шәйхаттар да үлгән дисеңме?!

Шәмсия. Әйе, Кәнжебикә, үлгән. Аларның үлеменә кайгы белдереп, бөтен шәһәр халкы урамга чыккан.

Кәнжебикә. Алай булгач, сугыш була икән, апа?

Шәмсия. Булыр, Кәнжебикә, бик каты сугыш булыр. Таһир жизнән Шәйхаттар урынына Солтангәрәйне илтергә китте.

Кәнжебикә. Әй Ходаем, Закиржанымны гына алмасалар ярап иде.

Шәмсия. Синең Закиржаның карт инде, нишләп аны алсыннар?

Кәнжебикә. Карт дип тормаслар, энә герман сугышында илле яшкә кадәр алдылар. Безнеке дә нәкъ илленең өстендә. Кая, әйберләремне алыым да тизрәк китим, апа.

Шәмсия. Самавыр кайнаган, чөй эчәр идең.

Кәнжебикә. Юк, юк, Закиржанымны күрми калыр хәлем юк.

Таһир керә.

Исәнме, жизни, хуш, сау бул... (Китә.)

Таһир. Ни булган аңа?

Шәмсия. Сугыш була, Закиржанымны күрми калам, ди. Солтангәрәй кайда?

Таһир. Кадрия килен янына кереп калды.

Шәмсия. Соң ничек, яздырдыңмы?

Таһир. Әйе, Шәмсия, язылырга дип меңләгән халык килгән. Ләкин һәрбер теләгән кешене алмыйлар. Мин дежурныйга телеграмманы күрсәткән идем, кереп китте дә комиссарны алып чыккан. Комиссар әйтә: «Таһир Муталлипович, кабинетка рәхим ит», – ди. Кердек. «Правда» газетасының корреспонденты башта үземне, аннан Солтангәрәй белән икебезне карточкага төшереп алды.

Солтан белән Кадрия керә.

Шәмсия. Шулай итеп, улым, син дә китәсеңме инде?

Солтан. Әйе, әнкәй, әзерләнеп торырга куштылар.

Шәмсия. И бала, бала, син дә кайтмасың инде.

Солтан. Сөйләмә, әнкәй, менә күр дә тор, таң чулпаны якты йолдыз шикелле кайтып килербез.

Таһир. Мин дә шулай дим шул. Әйдә, әйберләрен караштырыйк. *(Китәләр.)*

Кадрия. Солтан, син бу адымың белән, минем тормышымны жимереп, тәмле хыялларымны жилгә очырдың. Ике арадагы чын мәхәббәтебез хөрмәтенә, Рөстәмне ятим итмәү хақына, син язылмаска тиеш идең.

Солтан. Ватан язмышы хәл ителә торган чакларда шәхси тормыш тынычлыгына чумып кала торган булсак, ике арадагы коры мәхәббәтебезнең нинди әһәмияте калыр иде икән?! Шәһәр өстенә дошман самолетлары килеп берничә бомба ташлау белән, безнең мәхәббәтебез яңа төс алачак. Ватан язмышы жылы өйләрдә хәл кылынмаган кебек, аерым шәхесләр тормышы да өйдә чишелми. Аларны чишә торган көч, Кадрия, әнә анда, фронтта.

Кадрия. Аңлыйм, Солтан, барысын да аңлыйм, ләкин нишлим, мин бит сине өзелеп яратам.

Солтан. Мин сине яратмыйммы?

Кадрия. Әлбәттә, яратасың. Менә шуның өчен дә мин сине бер генә минутка да жибәрәсем килми иде. Ярый, хәерле булсын, бар.

Солтан. Менә шулай.

Кадрия. Солтан, мине гафу ит.

Солтан. Ни өчен?

Кадрия. Мин бая, монда кайтканда, ачу белән каты сүзләр әйтеп ташладым. Кичер мине.

Солтан. Әлбәттә, кичерәм. Әйдә, әйберләрне жыештырыйк. *(Китәләр.)*

Таһир чыга. Телефонга бара.

Таһир. 40 нчы завод коммутаторын бирегез. Коммутатормы? Сидоров белән тоташтырыгыз. Александр Петрович, бу сезме? Менә нәрсә. Көтелмәгән авыр кайгы аркасында, мин бүген агитаторлар жылышына бара алмыйм. Өлкән улымны ак финнар үтергән... Нишлисең, авыр булса да түзәргә туры килә, ярый, хуш, сау булыгыз...

Шәмсия чыга.

Шәмсия. Атасы, Шәйхаттарны күмәргә барсак, ничек булыр икән?

Таһир. Бик ерак бит, Шәмсия. Алар – военный кешеләр, без барганчы көтеп тормаслар.

Шәүкәт чыга.

Шәмсия. Улым Шәүкәт, дәресенә нигә бармыйсың?

Таһир. Бүген комсомол собраниесе үткәрәм дигән идең, кара аны, соңга каласың түгелме?

Шәүкәт. Мин, әткәй, бүген мәктәпкә бармаска булдым.

Таһир. Ни өчен?

Шәүкәт. Мин китәм.

Шәмсия. Китәсең?

Таһир. Кая?

Шәүкәт. Фронтка.

Таһир. Фронтка?..

Шәүкәт. Әйе, әткәй, Шәйхаттар абыйның үчен алыр өчен язылып кайттым.

Таһир. Тукта әле, улым, чынлап сөйлесеңме?

Шәүкәт. Дәрес, әткәй, без бүген китәбез.

Таһир. Ничек инде ул безгә әйтми-нитми язылырга булдың? Мин – синең атаң, минем рөхсәтемнән башка ул нинди башбаштаклык була ди?

Шәүкәт. Дәрес, әткәй, син миңа ата, ләкин минем үз гражданлык хокукым да бар.

Таһир. Безнең семьядан житкән иде инде. Шәйхаттар абың, мәрхүм, үз Ватанын саклауда жан бирде, аның урынын алмаштырырга Солтан абың үз теләге белән язылды.

Шәүкәт. Алар үзләре өчен, мин үзем өчен. Һәркем изге гражданлык бурычын үтәргә тиеш.

Шәмсия. Сезнең урыныгызга кыз балалар тудырган булсам, үземә файдалары тигән булыр иде. Бөтенегез дә сугыш чукмары булып бетәрсез микәнни?

Гөлшат, Маһирә, Шамил керә.

Маһирә. Исәнме, Шәмсия апа?

Шәмсия. Ярыйсы шунда.

Шамил. Саумы, Таһир абый?

Таһир. Бер көе генә.

Шәүкәт. Шамил, син ни өчен күңелсез?

Маһирә. Аны жибәрмиләр.

Шәүкәт. Нишләп?

Шамил. Кирәк булгач әйтербез, хәзергә без сезне аэродромга инструктор итеп күтәргә торабыз, диләр. Шулкадәр китәсем килгән иде, булмады.

Шәүкәт. Үз теләгегне аңлатырга, яхшылап сорарга иде.

Шамил. Сорадым, Шәүкәт, ике тапкыр начальнипка кердем. Берничә тапкыр секретарьга әйтеп карадым. Беләсез, военный кешеләр кабатларга яратмыйлар.

Гөлшат. Әнкәй, минем әйберләремне хәзерләсәң иде.
 Шәмсия. Нинди әйберләреңне?
 Гөлшат. Юл өчен кирәк-яраklarны.
 Шәмсия. Кая барасың?
 Гөлшат. Минә дә, әнкәй, фронтка жибәрәләр.
 Шәмсия. Кайчан?
 Гөлшат. Бүгөн кичкә жынып килергә куштылар.
 Шәмсия. Яраббиде, нишлим инде мин сезнең белән, нишлим?

Марат керә.

Марат. Сезгә ни булды? Әнкәй, нигә елтыйсың?
 Шәмсия. Еламый нишлим? Әнә Шәүкәт абыең сугышка китәргә язылып кайткан. Гөлшат апаны да жибәрәләр.
 Марат. Аның өчен еларга ярамый. Рәхмәт, Шәүкәт абый, чын күңелемнән котлыйм.
 Шәмсия. Сиңа нәрсә? Үгез үлсә – ит, арба ватылса – утын дигәндәй, сиңа диңгез тубыктан.
 Марат. Шундый батыр уллар, уңган кызлар үстерүгез белән мактанырга кирәк иде. Әткәй, нигә инде син дә уйга чумып эндәшмиңең утырасың? Әйдә әле, бер партия шахмат уйнап жибәрик.

Таһир. Кит әле, кит, эч пошкан чакта...

Марат. Мәнә инде, рәхмәт әйтеп аркамнан сөяrlәр дип кайтсам, бөтенесе борыннарын салганнар.

Таһир. Тукта әле, тукта, ни өчен сиңең аркаңнан сөяргә?

Марат. Мин дә фронтка китәргә азылдым.

Шәмсия. Ә?.. Син дә азылдым?

Марат. Әйе, әнкәй, азылдым.

Шәмсия. Нишлим мин сезнең белән, нишлим?.. Нигә телең йоттың, нигә эндәшмиңең шуларга?!

Таһир. Монда, Шәмсия, эндәшерлек урын калмады. Тик минем бер генә теләгем бар. Өчесе бергә Шәйхаттар абыйлары танкысына утырсыннар да дошманнарын турап салсыннар!..

Пәрдә.

ӨЧЕНЧЕ ПӘРДӘ

БЕРЕНЧЕ КҮРЕНЕШ

Шул ук Таймасовлар квартирасы. Вақыт кич. Пәрдә ачылганда, Кадрия азып утыра.

Кадрия. «Дөрөс, Солтан, эш кенә, кешеләрнең дөньяга карашларын үзгәртеп, әйләнә-тирәдәге вакыйгаларны дөрөс

аңларга ярдәм итә икән. Хәзер мин, синең елак Кадрияң, чәчү беткәнче, өч айга командировкага китәм. Хатны шунда язарсың. Рөстәм хәзер матур итеп сөйли башлады. Ул хәзер яхшы итеп ашый, тәмле итеп йоклый».

Шәмсия керә.

Ярый, әнкәй, миңа вокзалга төшәргә вакыт.

Шәмсия. Иртә түгелме соң әле?

Кадрия. Түгел инде. Син, әнкәй, зинһар өчен Рөстәмне яхшы кара, авырый күрмәсен.

Шәмсия. Әй, килен, мин аны балама караганда да яратарак төшәм. Ул булмаса, мин әллә нәрсә эшлэгән булып идем, ярый әле ул бар. Минем белән бертуктамый сөйли ул, төрле әйберләр сораша. Аның белән мин атасының, абыйларының кайгыларын онытам. Син, килен, тынычлап кит. Беләсең ич, без аны бабасы белән өрмәгән жиргә дә утыртмыйбыз.

Кадрия. Күкрәгемә кысып, бер сөйим дә китим.

Шәмсия. Син аны, килен, уятма инде, ул рәхәтләнеп йоклый.

Кадрия. Ярый алайса, Солтаннан хат килүгә, миңа хәбәр итәрсез.

Шәмсия. Ярый, килен, ярый. Үзең дә чылтырата торырсың. *(Озата чыга.)*

Кәнжебикә белән Шәмсия керә.

Кәнжебикә. Исән тордыгызмы, апа?

Шәмсия. Бер көйгә генә.

Кәнжебикә. Җизни өйдәме?

Шәмсия. Юк, әле эштән кайтмаган. Авылдан килдеңме?

Кәнжебикә. Юк, апа, Мәскәүдән товар белән кайтып килешем.

Шәмсия. Хатын башың белән ничек курыкмый йөрисең?

Кәнжебикә. Сөйләмә инде, апа, кайчагында үзем дә аптырыйм. Элегрәк ялгыз башым күрше авылга чыгарга курка идем. Хәзер атна саен Мәскәү юлына кырпак төшерим. Бу товарларны сатып бетерәм дә теге пуляк ягына китәм әле, анда товар очсыз, ди. Балалардан хәбәр киләме?

Шәмсия. Килгәли.

Кәнжебикә. Ир бала ир бала инде, ул Гөлшатка анда ни калган икән?

Шәмсия. Доктор кеше бит.

Кәнжебикә. Булса да инде.

Шәмсия. Үзем дә аптырыйм. Өй тулы балалар иде, карлыгач балалары төсле очтылар да киттеләр. Тышта жил булса да, буран булса да, алар турында уйланам, алар турында кайгырам.

Кәнжебикә. Кайгырмыйни? Кышы да нинди суык, кәһрле кыш булды бит. Сиңа гына сер итеп сөйлим, апа, иншалла, кешегә чыгармассың. Бу суыкларны да шул финнар жибәрә, ди.

Шәмсия. Ничек финнар жибәрә?

Кәнжебикә. Безнең кияүләрнең жизнәсенең кодасы фронттан кайткан кызылармеецның апасының иреннән ишеткән. Шулай әйтә, ди, Финляндия дигән жирнең түбәсе күркә тигән бик биек таулары бар икән, шул тауларның башына коточкыч суык жибәрә торган иләнмәс станцалар салганнар, ди. Менә шул станцалар, зур трубалары аша, безгә таба суык жибәреп торалар икән.

Шәмсия. Куй, тузга язмаганны сөйләмә, безнең Совет илен бик зур диләр бит, ничек итеп машина көче белән салкынайтырлар икән.

Кәнжебикә. Ник салкынайтамасыннар! Әнә күптән түгел генә сезнең шәһәрдә дә холодильник дигән завод салганнар ич. Шундагы машина көче белән берничә сәгатә эчендә әллә никадәр боз таулары катырып куялар, ди. Шулай булгач, ышанмый нишлисең? Аннан, апа, сиңа гына сер итеп сөйлим, зинһар, кешегә чыгармассың. Шулай безнең кияүләрнең жизнәсенең кодасы фронттан кайткан кызылармеецның апасының иреннән ишеткән. Фин солдатлары шулкадәр яхшы киенәләр, ди, һәрбер солдатның өстендә төлке тамыгыннан тегелгән озын тун икән. Аркаларына электр машинасы куелган, ди. Шулай машина, электр чыбыклары аша, солдатның бөтен тәнәненә жылы жибәреп тора икән. Шулай ук машина, кирәк чагында, солдатның баш очына беркетелгән котелок эчендә аш та пешереп куя икән.

Бүлмәдән Искәндәр чыга.

Искәндәр. Шәмсия апа, мине сорап чылтыратучы булса, әйтерсең, мин кинога барам.

Шәмсия. Ярый, әйтермен. *(Искәндәр китә.)*

Кәнжебикә. Бу сездә торамыни?

Шәмсия. Сөйләмә инде, балалар киткәч, бер-ике көнгә генә дииш кергән иде, чыгара алмыйбыз. Йә, шуннан соң?

Кәнжебикә. Шуннан шулай, безнең кияүләрнең жизнәсенең кодасы фронттан кайткан кызылармеецның апасының иреннән ишеткән. Шулай, фин солдатлары эчтән ядрә үткәрми

торган резина күлмәк кияләр икән. Шул каһәрләргә никадәр атсаң да, үтереп булмый, ди. Безнең командирлар, аптырагач, туп ядрәсе белән ата башлаганнар. Барыбер бернәрсә дә эшләтеп булмый, ди. Туп ядрәсе тиюгә, йомгак булып һавага очып китә икән дә, берәздән төшеп, дөп итеп утыра икән.

Шәмсия. Алар нинди кешеләр икән соң?

Кәнжебикә. Алар, апа, Алып кадәрле зур гәүдәле, тубал кадәрле зур башлы, чәй тәлинкәсе кадәр зур күзле кешеләр икән. Уһу... сәгать унбер дә булган. Апа, берәр жиргә башым төртим әле. Әйберләремне урламасыннар дип, багунда йокламаган идем.

Шәмсия. Әнә, бар, Гөлшат бүлмәсендәге диванга ятырсың.

Кәнжебикә. Апа, мин килгәнне жизнигә белдермәсәң дә ярар, аның холкын беләсең, йә куып чыгарыр. *(Әйберләрен алып, бүлмәгә китә.)*

Ишектә звонок. Шәмсия барып ача. Таһир керә.

Таһир. Балалардан хәбәр юкмы?

Шәмсия. Юк, атасы. Шул турыда уйланып йөри торгач, чак-чак кына машина астында калмадым.

Таһир. Нишләп?

Шәмсия. Александровларның кызыннан хат юкмы икән дип бара идем. Бауман урамы буйлап уйга чумып бара торгач, урам аша чыгарга булганмын. Тротуарда кычкырышкан тавышка әйләнеп карасам, дөнья кадәр машина өстемә килә. Куркудан егылдым... Шуннан мине күтәреп алганнар да Татиздат алдына салганнар. Аңыма килгәндә ишетәм: бөтен жыелган халык шоферга рәхмәт әйтә. Бичара егет, мине таптатмас өчен, машинасын фонарь баганасына бәреп ваттырган. Шулай итеп, үлемнән калдым.

Таһир. Байгыш шикелле йөрмиләр аны.

Шәмсия. Анысы да монысы, карт, фронтта эшләр бик мөшкел икән.

Таһир. Кем әйтә?

Шәмсия. Кәнжебикә сөйләде. Аларның кияүләренен жизнәсе кайткан, әллә нинди кеше ышанмаслык машиналары бар дип әйтә, ди.

Таһир. Ышанма шул Кәнжебикә гайбәтенә.

Шәмсия. Нишләп гайбәт булсын. Халык авызына кәргән сүз буш булмый ул.

Таһир. Халык авызыннан чыккан һәрбер сүзнә дә дәрәс дип санарга ярамый. Бигрәк тә аны Кәнжебикә кебек хатыннар да сөйләсә. Ул нишләп йөри?

Шәмсия. Мәскәүдән кайтып килә.

Таһир. Син, Шәмсия, ул спекулянткаңны өйгә кертүдән тыясыңмы инде, юкмы?

Шәмсия. Акрын, теге якта йоклый ул.

Таһир. Әле син аны кунарга да керттеңме?

Шәмсия. Керсә, чит кеше түгел лә, үз туганым.

Таһир. Андый туганнарыңның булуына караганда булмавы артыграк. Хәзер генә бит туган, революциягә кадәр сәлам дә бирмиләр иде. Менә нәрсә, Шәмсия, бүген тизин, йокласын, әмма бүгөннән соң аяк басасы булмасын. Жизнәң керттергә кушмады дип тот та әйт. Кайда, чәең бармы?

Шәмсия. Куйдым, хәзер кайнап чыгар. *(Таһир, жиңен сызганып, юынырга китә. Ишектә звонок.)* Теге Искәндәр имгәк кайтты бугай. *(Барып ача.)*

Гаскәри киёмнән Гөлшат керә.

Гөлшат. Әнкәй, исәнме?

Шәмсия. Саумы, балам.

Гөлшат. Әткәй кайда?

Шәмсия. Теге якта, юына.

Сөртенеп, Таһир керә.

Гөлшат. Нихәл, әткәй, саумы?

Таһир. Исәнме, кызым, сау кайттыңмы?

Шәмсия. И бала, бала, сине күрер көнем дә бар икән.

Таһир. Әйдә, чишен, кызым, өстеңне сал. *(Чишендерәләр.)*

Шәмсия. Сөйлә, кызым, абылларыңны күрдеңме?

Гөлшат. Ленинградка кадәр бер эшелонда барган идек, шуннан соң мин аларны күрмәдем.

Таһир. Син ничек, кызым, бөтенләйгә кайттыңмы?

Гөлшат. Юк, әткәй, мин берничә яралы командирны китердем.

Таһир. Йә, кызым, фронтта эшләр ничек?

Гөлшат. Яхшы, әткәй, тау-ташларны жимереп, алга барабыз.

Шәмсия. Ә безнең монда әллә ниләр сөйлиләр.

Таһир. Куй әле шул Кәнжебикә гайбәтен.

Гөлшат. Дөрес, әткәй, Финляндия фронты безнең өчен көтелмәгән каршылыклар, табигый уңайсызлыклар китереп чыгарды. Ләкин безнең данлыклы Кызыл Армиябез каршында, халкыбызның үз Ватанына булган чиксез мэхәббәте алдында 45 әр градуслы салкыннар, башка табигый уңайсызлыклар да чүп булып кына калдылар. Бөтен көнбатыш ин-

женерлары кулы белән салынган тимер-бетон ныгытмалары көлгә әйләнеп күккә очалар. Финляндия өстендә очкан самолет тавышлары, меңләгән корыч танклар авазы, бөтен Скандинавия ярыматавын тетрәтеп, Европа илләренә барып ишетелә. Мин башта фронтта идем. Өч-дүрт жиреннән яраланган кызылармеецлар, командирлар, операция өстәленнән башын күтәргә, сугышка жибәрүне, Ватаныбызның язмышы белән үз тормышын алыштыруны сорыйлар.

Т а һ и р. Менә, ишеттеңме? Әллә нинди кешенең сүзенә ышанып, дошман тегермәнәнә су коеп йөрисең.

Ш ә м с и я. Чын иттереп сөйләгәч, ышанмый нишлисең?

Т а һ и р. Ышан, ышан, андый халык сиңа әллә нәрсәләрдә сөйләр.

Ш ә м с и я. Ярый, минем белән булышып утырма. Әнә, бар, утын ярып кер. Иртә белән Гөлшатның йокыдан торуына миң ашы пешереп жибәрербез.

Т а һ и р. Сиңең шул булыр инде, рәхәтләнеп сөйләшергә дә бирмисең.

Ш ә м с и я. Сөйләшерсең әле, төн озын. Кызым, юынып алмыйсыңмы?

Г ө л ш а т. Бик яхшы булыр иде, әнкәй.

Ш ә м с и я. Мин, алайса, ванна әзерлим. Аннан чөй эчәрбез. *(Китә.)*

Г ө л ш а т. Әткәй, әнкәй алдында әйтергә кыймадым. Безнең өчен кайгылы хәбәр бар.

Т а һ и р. Нинди хәбәр ул, кызым?

Г ө л ш а т. Син, әлбәттә, аек акыл белән кабул итәрсең. Безнең Шәүкәт белән Солтан абыйлар каты яраланганнар...

Т а һ и р. Каты яраланганнар?..

Г ө л ш а т. Әйе, әткәй. Бүгенгә әнкәйгә белдермә, жаен туры китереп әйтерсең.

Т а һ и р. Кемнән ишеттең, кызым?

Г ө л ш а т. Ленинградта алар белән бер частыга хезмәт итүче командирны очраттым, шул сөйләде.

Т а һ и р. Ә соң Марат?

Г ө л ш а т. Ул исән-сау, син кайгырма, әткәй. Аларның батырлыклары турында бөтен фронт газеталары мактап язлар. Менә миндә Ленинград газетасында басылган «Өч туган Таймасовлар экипажы» дигән зур мәкалә бар, портретларын да басканнар. *(Газета бирә.)*

Т а һ и р. Әй, балакайлар, балакайлар...

Г ө л ш а т. Син үзең уйлап кара, әткәй, ак финнарның чолганышында калып, уника сәгать буена сугышканнар. Дошманның берничә ДОТын жимереп, барлык тере көчен кыр-



ганнар. Марат, бер кулы яралы коенчө, кыш көне агым суны йөзөп чыккан да, яланос, яланаяк кар өстеннөн боевой заданиесен үзөбезнекелэргө ташшырган. Шәүкәт белән Солтан абыйны коткарган. Шунда ук дошманның эчкәре тылына кәргән, кеше ышанмаслык можжизалар күрсәткән.

Шәмсия керә.

Шәмсия. Син утын ярырга чыкмадыңмы әле? Бар инде, бар, газетаңны соңыннан укырсың.

Таһир китә.

Кызым, ванна булды.

Гөлшат. Ярый, әнкәй.

Шәмсия. Бар, кызым, син юынганчы, мин камыр изеп жибәрим.

Гөлшат. Әнкәй, Шамил шәһәрдәме?

Шәмсия. Шәһәрдә, кызым, шәһәрдә. Әле бүген генә Гөлшаттан хәбәр юкмы дии чылтыраткан иде. Ул бит хәзер зур кеше булды. Яшь очучыларны өйрәтә.

Гөлшат. Чылтыратыйм әле.

Шәмсия. Чылтырат, кызым, чылтырат. (*Искәндәр бұлмасенә күрсәтә.*) Бу каһәр төшкән белән бәйләнә күрмә, бик начар егет булып чыкты. Аның елгыларга мобилизация булган иде, авыруга сабышып, докторлардан әллә нинди язучулар алып, сугыштан качып калды. (*Китә.*)

Гөлшат (*телефонда*). 44–47, миңа Шамил кирәк иде. Шамил, бу синме? Таны, кем соң? Әйе, Гөлшат, күптән түгел генә самолетта кайтып төштем.

Искәндәр керә.

Искәндәр. Мин кемне күрәм? Гөлшат?! (*Йөгереп бара, Гөлшат әһәмият бирми генә сөйләвен дәвам итә.*)

Гөлшат. Әйе, хатларыңны алдым, бик рәхмәт.

Искәндәр. Гөлшат, телефоныңны куй инде.

Гөлшат. Мин иртөгә китәм, вакытың булса кер, яме? Мин дә сине сагындым... Хуш хәзәргә, ярый...

Искәндәр. Гөлшат, нинди язмыш сине монда китереп ташлады? Берәр йомыш белән кайттыңмы?

Гөлшат. Билгеле, качып түгел.

Искәндәр. Ничә тапкыр хат яздым, берсенә дә жавап алмадым.

Гөлшат. Хат язарга вакыт булмады.

Искәндәр. Йә, Гөлшат, финнарны бик каты кырабызмы?

Гөлшат. Төрле чак була.

Искәндәр. Их, жибөрмәделәр бит, шулкадәр китәсем килгән иде, булмады, берничә тапкыр гаризалар биреп карадым, юк, алмыйлар. Имеш, сездә йөрәк авыруы, сугышка ярамыйсыз, диләр.

Гөлшат. Ләкин мин сездә андый авыру билгеләре күрмим.

Искәндәр. Әллә ышанмыйсызмы? Менә документларым янымда...

Гөлшат. Кирәкми, мин сезгә документсыз да ышанам.

Искәндәр. Билгеле шулай, без бер-беребезгә ышанырга тиеш. Шулай, Гөлшат, кайчан бу сугыш бетәр икән дә, кайчан безнең тантаналы туй көннәребез житәр икән?

Гөлшат. Болай булгач, бераз кичектереп торырга туры килер.

Искәндәр. Кайчанга кадәр?

Гөлшат. Синең йөрәгең төзәлгәнчегә кадәр.

Искәндәр. Гөлшат, мин сине аңламыйм.

Гөлшат. Ә мин ачыктан-ачык аңлыйм. Кызыл авыз, шкурник син... (*Китә.*)

Искәндәр аптырап кала, бүлмәсенә кереп китә. Утын күтәрәп, Таһир керә. Бүлмәдән Шәмсия чыга.

Шәмсия. Синең нишләп сөмсерең коелган?

Таһир. Утын ярганда, балта сабы белән теземә бәрдем.

Шәмсия. Карап эшлиләр аны.

Таһир. Чәең булдымы инде?

Шәмсия. Булды, теге якка әзерләдем. Тик Гөлшат ваннадан чыкканны көтик инде.

Таһир. Ярый алайса, миңем нәрсәгәдер кәефем юк.

Шәмсия. Бар алайса, бераз ятып тор.

Таһир. Мондагы утларны сүндерерсең, әрәмгә янмасын.

Шәмсия. Бар, бар, үзем карармын.

Таһир китә. Шәмсия утларны сүндерә. Бүлмәгә кереп барганда, телефон чылтырый.

Әйе, без булабыз. Безгә киләсез? Без яттык инде. Сез кем соң? Совет председателе дисезме? Өйдә, өйдә. Атасы, кил әле.

Таһир (*бүлмәдән башын сузып*). Кем ул?

Шәмсия. Сине сорыйлар. Ниндидер совет председателе, Таһир абзый өйдәме, хәзер сезгә барабыз, ди.

Таһир. Мондый вакытсыз чакта нинди председатель йөрсен ди.

Шәмсия. Әнә, бар, үзең сөйләш.

Таһир (*трубканы алып*). Әйе, Таһир Таймасов. Исәнмесез. Бу кем? Верховный Совет председателе? Ничек, минем улларымны дисезме? Хуш, әйе. Нишләп инде ул алай? Юк, мин алай әйтергә теләмәгән идем, чынлап та бу дәресе дип соравым иде. Обком секретаре белән киләсез? Рәхим итеgez. Мондый шатлыклы чакта нинди йокы ди ул. Хәзергә хушыгыз.

Шәмсия. Нәрсә бар?

Таһир. Шатлык, Шәмсия, безнең Маратка Советлар Союзы Герое исеме бирелгән.

Шәмсия. Ә соң Солтангәрәй белән Шәүкәткә?.. Бернәрсә дә юкмыни?

Таһир. Алар Кызыл Байрак орденнары алганнар. (*Сүз таба алмый карашып торалар.*) Тукта әле, Шәмсия, нәрсә булды бу?

Шәмсия. Белмим, атасы, төш түгелдер бит?

Таһир. Юк, Шәмсия, өн бу, өн!.. Бар, син Гөлшатка әйт. Өстәлне бу якка әзерлә. Булган сыйларыңны куй. Обком секретаре белән Верховный Совет председателе котларга килә, алар янына күршеләрне чакырам...

Таһир тышка, Шәмсия кухняга китә. Артта Таһирның: «Әй, күршеләр, нишләп йоклап ятасыз, торыгыз...» – дип кычкырып йөргәне ишетелә. Берздан йөгереп өйгә керә. Ачык ишегалдында йокыдан уянган күршеләр күренә. Бүлмәләрдән Шәмсия, Гөлшат, Кәнжебикә, Искәндәр чыга, аптырап карап торалар.

Әйдәгез өйгә, өйгә кереgez, түрдән узыгыз, Таймасовларның шатлыгын уртаклашыгыз...

Машина тавышы.

Шәмсия. Бар, кунакларны каршыла.

Ут сүнә.

ИКЕНЧЕ КҮРЕНЕШ

Шул ук Таймасовлар квартирасы. Май аеның беренче көннәре. Тышта кояш яктысы. Киереп ачылган тәрәзәләр аша Казан шәһәренең тау як өлеше, Кремль башнялары күренә. Таһир белән Шәмсия, бүлмәдән чыгып, балконга узалар.

Шәмсия. Кара әле, атасы, никадәр халык...

Таһир. Әйе, Шәмсия, алар жиңеп кайтучы Казан егетләрен каршыларга вокзалга баралар. Ул егетләр арасында безнең улларыбыз булу нинди зур шатлык. Бире кил әле. Безгә әзерләнергә кирәк булыр.

Шәмсия. Аш-су әзерлэнгән, калганнарын нарпит кешеләре карыйлар.

Таһир. Юк, мин ул турыда әйтмим. Мин – герой атасы. Син – аның анасы. Шулай булгач, кунаклар алдында ни дә булса сөйләргә туры килер.

Шәмсия. Кирәк булса сөйләрсең.

Таһир. Мин сөйләрмен, менә син нишләрсең икән?

Шәмсия. Юк, юк, миннән булмый ул. Гомеремдә бер тапкыр жакт собраниесендә сөйләргә булып сүз алган идем, әллә ниләр бутап бетердем. Миннән булмый ул.

Таһир. Булмый дип ярамый, ни булса да сөйләргә кирәк. Син бит бер геройның, ике орденосецның анасы.

Шәмсия. Яңадан бер герой тудырып үстерергә дисәләр, өстемә алам, әмма сөйләргә дисәләр, булмый ул.

Искәндәр керә.

Әнә теге кайтты, яхшылап сөйләш.

Таһир. Кара әле, Искәндәр, малайларга урын кирәк, син бүлмәне бушатасыңмы, юкмы?

Искәндәр. Юкка гына, Таһир абзый, минем киңәшне тотмыйсың. Бер улың герой булды, икесе орден алды, шәһәр советына барып сорасаң, миңа берәр бүлмә табып бирерләр иде инде.

Таһир. Әһә, алай икән! Болай үзәндә акыл юк түгел, мин әйтәм, биш-алты ай квартирамда буш тотыйм да, житмәсә тагы үзәңдә бүлмә дә алып бирим икән.

Искәндәр. Бирмәсәң, мин чыкмыйм, шул гына.

Таһир. Яхшылап әйткәнне аңламасаң, мин сине, энекәем, чыгарырман.

Искәндәр. Хәлеңнән килсә карарсың. Урамга куып чыгарырга хақың юк.

Таһир. Хакым юкмы? *(Телефонга барып.)* Милиция начальнигың бирегез.

Искәндәр. Ярый инде, чылтыратма, чыгам дидем бит. *(Бүлмәсенә кереп китә.)*

Шәмсия. Бу кадәр оятсыз кеше булып икән. Гөлшат очен үчегә ул.

Таһир. Төчә телле кешедән өметенңе өз диләр иде, бик дөрес икән. Тәмам канга тоз салды бит, сорыкорт.

Гөлшат керә.

Гөлшат. Әткәй, ишетәсезме?

Таһир. Әйе, кызым, ишетәбез.

Гөлшат. Казан егетләренә багышлап, «Геройлар маршы» дигән көй язганнар.

Арттан жырлап узалар.

Батырлык белән геройлар кайта,
 Жиңгү бәйрәме илне балкыта;
 Алар шатлыгы — безнең шатлык ул,
 Алар данлыгы — безнең данлык ул.
 Әйдәгез, дуслар, урам яңратыйк.
 Жырлыйк бергә, дөнья шаулатыйк.
 Геройлар төсле, чын намус белән,
 Уңышлар өчен бергә даулашыйк.

Шәмсия. Шундый шатлыклы көннәребездә бәбкәем Шәйхаттар гына юк.

Таһир. Әйе, Шәмсия, арсландай баланы югалту — безнең өчен зур кайгы. Нишлисең, зур көрәшләр корбансыз булмаган кебек, зур сугышлар да үлемсез булмыйлар. Без, һәр ел саен кабере өстенә барып, дошманнарга каршы йөрәгебездә ачу утлары сакларбыз. (*Сәгатъне карап.*) Барырга вакыт житә, әйдәгез, өс-башларны алыштырыйк. (*Кереп китәләр.*)

Очучылар киemenнән Шамил керә, чемоданнар күтәрәп,
 бүлмәдән Искәндәр чыга.

Шамил. Исәнмесез! Кая болай?

Искәндәр. Күченәм.

Шамил. Не везет сезгә, күченәсез дә күченәсез.

Искәндәр. Без шулай инде. Сөтнең каймагын жыябыз да сыегын башкаларга калдырабыз.

Шамил. Ничек, ничек дидең?

Искәндәр. Ярый, сау бул.

Шамил. Юк, китми тор. Гөлшат, Гөлшат...

Гөлшат чыга.

Гөлшат. Нәрсә, Шамил?

Шамил. Менә бу сезнең намуска тап төшерә торган сүзләр сөйли.

Искәндәр. Ышанмагыз, Гөлшат, ялганлый ул.

Шамил. Ах, оятсыз, хәзер генә «сөтнең каймагын жыябыз да сыегын башкаларга калдырабыз» дип әйттең бит.

Искәндәр. Валлаһи, честное слово, әйткәнем юк, ышаныгыз миңа.

Гөлшат. Әйе, сиңа ышанырга ярый, чөнки син пошляк!

Искәндәр. Нәрсә?

Гөлшат. Күзеңнән ут күрсәтмәс борын чыгып киткән бул, вон!.. (*Искәндәр китә.*) Бу кадәр түбән, бу кадәр оятсыз кеше булыр икән. Ничек итеп мин шундый түбән кешене башта танный алмадым...

Шамил. Ярый, Гөлшат, калдыр аны. Мин сиңа үзем тумында бер хәбәр әйтергә кердем.

Гөлшат. Нинди хәбәр ул?

Шамил. Мине Ерак Көнчыгышка жиберәләр.

Гөлшат. Кайчан?

Шамил. Мәскәүдән җавап кәтәм, бәлки, бүген үк булыр.

Гөлшат. Кызганыч.

Шамил. Минме?

Гөлшат. Юк, китүеңне әйтәм.

Шамил. Киресенчә, Ерак Көнчыгышка китүне мин үземә дәрәжә дип саныйм. Чөнки миңа анда китү тәҗрибәмне арттырырга, очучылык техникамны күтәрергә ярдәм итәчәк. (Сүз таба алмый.) Гөлшат, әллә бергә китәбезме?

Гөлшат. Бик ерак шул.

Шамил. Булса соң? Ерак Көнчыгыш үз Ватаныбыз, үз жиребез бит.

Гөлшат. Анысы шулай. Ләкин клиникада зур профессор кул астында тагын да берәз эшлисем килә иде.

Шамил. Ярый, хәерле булсын. Китеп барсам, хуш, сау бул.

Гөлшат. Тукта инде, нигә ашыгасың?

Шамил. Аэродромда яңа тип машина сыныйсым бар.

Гөлшат. Предложениең шуның белән беттеме?

Шамил. Барлығы шунда инде. Мин алай матур итеп боргалап-сыргалап сөйли белмим. Ләкин, Гөлшат, минем мәхәббәтем керсез, риясыз, саф йөрәктән булачак. Йә, әйт инде, ризамы?

Гөлшат. Ярый, Шамил, мин сиңең белән Ерак Көнчыгышка гына түгел, әллә кайларга да китәргә риза. (*Убешәләр.*)

Көгазь, карандаш тотып, Таһир чыга. Гөлшатны күреп борыла да ишеккә карап кычкыра.

Таһир. Рәстәмне минем янга чыгармагыз, доклад әзерлим.

Гөлшат белән Шамил китәләр. Таһир язучы өстәле янына утыра.

Ничек башларга икән? (*Ораторларча.*) Иптәшләр... Бөтендөнья буржуазиясе... (*Туктый.*) Юк, ярамый, андый зур мәсьәләләргә кереп буталырсың да, очына чыга алмыйча, аптырап бетерсең. Ни дә булса гади генә сүзләр табарга иде.

Кән же би кә керә.

Кән же би кә. Нихәл, жизни, арумы?

Та һ и р. Ару, ару, бик ару. Бу арада күрәнмәдән, кай тирәләрдә йөрдең?

Кән же би кә. Сөйләмә инде, жизни, таш капчыкта яттым бит.

Та һ и р. Нишләп?

Кән же би кә. Товар белән яптылар. Көчкә иллалла судка кадәр генә дип чыгардылар.

Та һ и р. Бик яхшы иткәннәр икән, балдыз. Сорыкорт булып яшәргә ярамаганны аңларга вакыт инде.

Кән же би кә. Үзем дә тәүбә иттем инде, жизни. Колхозга кайтып, жиң сызганып эшләргә булдым.

Та һ и р. Акылга утыртканнар, күрәсең?

Кән же би кә. Утырдым, жизни, бик нык утырдым. Апа кая соң?

Та һ и р. Теге якта. Үзеңнең болай бәхет юк түгел, төенче эт шикелле, әллә каян иснәнеп сизәсең дә бәйрәм көннәрендә киләсең дә чыгасың.

Кән же би кә. Нинди бәйрәм тагы?

Та һ и р. Бүген малайлар кайта, кунаклар жыябыз. Хөкүмәт кешеләрен чакырабыз.

Кән же би кә. Шулаймыни? Кара әле, жизни, атбакат дигәннәрен ялласам?..

Та һ и р. Бар, бар, миңа уңайсызлама, күрәсең ич, доклад әзерлим.

Кән же би кә китә.

(*Яңадан әзерләргә керешә.*) Иптәшләр... Мин Николай патша заманында... (*Туктый.*) Болай ярамый, мондый сүзләргә һәрбер реч сөйләүче телгә ала. Ни дә булса кеше сөйләмәгән сүзләр табарга иде.

Шәмсия керә.

Шәмсия. Атасы, өстәлгә аракы куярбыз микән?

Та һ и р. Куй, куй, әчесеннән, төчесеннән мул итеп куй.

Шәмсия. Андый зур кунаклар эчәрләр микән соң?

Та һ и р. Ә-ә... Менә шундый мәҗлесләрдә әзрәк жибәр-гәлиләр.

Шәмсия. Аннан соң?

Та һ и р. Бар инде, бар, мине эштән бүләсең.

Шәмсия китә.

Әгәр дә Тукай кордашның сүзләре белән башласам.

Сания керә.

Сания. Саумы, Таһир абзый?

Таһир. Сау, сау.

Сания. Гөлшат апа өйдәме?

Таһир. Өйдә, өйдә, әнә теге якта. *(Аңа карамыйча, кире якка күрсәтә.)*

Сания китә.

Иптәшләр, мин сүземне бөек шагыйребез Габдулла Тукайның сүзләре белән башларга уйлыйм. Ул иске Россия халкының тормышын болай дип язган иде:

Көзгә төн, мин йоклый алмыйм,

Өй түрөндә жил елый;

Жил еламый, ач үлемнең

Куркусыннан ил елай.

Тукта әле, бүгенге шатлыклы көндә нигә мондый күңелсез шигыр уырга кирәк?

Шәмсия керә.

Шәмсия. Атасы, Марат апасының диванында йоклап йөри иде. Хәзер кая салырбыз икән?

Таһир. Чыннан да, яхшы карават юк. Кичә әйткән булсаң, чыгып алган булыр идек, хәзер өлгерә алмыйбыз.

Шәмсия. Ярый инде, булмаса иске урынында гына йоклар.

Таһир. Куй, юләр. Ул хәзер синең йомыштан йомышка чабып йөри торган Маратың түгел, Советлар Союзы Герое. Зур караватны бирергә туры килер.

Шәмсия. Ә үзезең кайда ятабыз ди?

Таһир. Без геройлар түгел, бер-ике көнгә идәндә дә ятырбыз.

Шәмсия. Аннан тагы?

Таһир. Ну билләһи... Тавык тары чүпләгәндәй, сүзең бетмәде. Бар инде, бар, башны чуалтасың.

Шофер керә.

Шофер. Таһир абзый, сезне алырга Совнаркомнан жибергәннәр иде, озаklamый поезд килә ди.

Таһир. Шулаймы? Без хәзер.

Шофер китә.

Шәмсия. Соң ничек, речең булдымы?

Таһир. Юк, Шәмсия, булмады, нәрсә булса да сөйләрмен инде, үз кешеләр, гаеп итмәсләр. Әйдә, өстеңә ки. *(Китәләр.)*

Сания белән Гөлшат чыга.

Сания. Гөлшат апа, ничек итеп Марат күзенә күреним инде?

Гөлшат. Нигә, Сания?

Сания. Соң бит теге вакытны мин аңардан көлгән идем. Син яшь малай, сабагыңны укы, дип хурлаган идем. Мин аны хәзер шулкадәр сөям, шулкадәр яратам... Төннәр буе йокламый чыгам. Әгәр дә ул минем шикелле үк: «Әй, син яшь кыз бала, минем арттан йөрмә, әнә сабагыңны кара», — дип җавап кайтарса, мин нишләргән?..

Гөлшат. Марат алай эшләмәс, ул — бик акыллы, яхшы күңелле бала. Ярый, мин җайлап кына әйтермен.

Юл киemenнән Кадрия керә.

Кадрия. Гөлшат?..

Гөлшат. Кадрия апа... (*Кочаклашып үбешләр.*) Синең өчен борчылып тора идем. Ярый әле, кайтып өлгердең.

Кадрия. Син мине белсәң иде, Гөлшат... Кичә сездән Солтан кайта дигән телеграмманы алгач, төн буенча йокламый чыктым. Бүген таңнан, исполком председателен уятып, машина алдым, юлда шофер белән талашып беттем.

Гөлшат. Ни өчен?

Кадрия. Акрын китергән кебек тоела.

Гөлшат. Әйдә, Кадрия апа, каршыларга барабыз.

Кадрия. Мин юынмаган, киенмәгән дә.

Гөлшат. Ярар инде, гаепләмәс.

Кадрия. Юк, юк, бу көенчә аның күзенә күренер хәлем юк. Сөз барыгыз, мин монда гына каршылармын.

Таһир белән Шәмсия киенеп чыга.

Таһир. Бөлеш... Кадрия килен дә кайтып өлгергән.

Кадрия. Саумы, әткәй. Исәнме, әнкәй.

Шәмсия. Бик яхшы, килен, әйдә, каршыларга барабыз.

Кадрия. Юк, әнкәй, мин монда гына каршылыым инде. Минем Рөстәмем кая соң?

Шәмсия. Кунаклар киләсе булганга, кодаларга җибәргән идем.

Таһир. Әйдә, киттек, соңга калабыз.

Китәләр. Кадрия бүлмәгә уза. Хәзерләүче хатын-кызлар чыга. Өстәлләрне кушып куялар. Киенгәннән үзгәртеп, Кәнҗебикә керә.

Кәнҗебикә. Ипләбрәк, аякларын сындырасыз. (*Урын-дыкларны рәтләп куялар.*) Юньләп куегыз, кулыгыз черемәгәндер бит.

Хатын. Абыстай, монда тыкшынып йөрмә әле, үз өңдә хужа булырсың.

Кән жебикә. Яхшылап эшләгез, миннән киткәнче, иясенә житкәнче димәгез. (*Ашъяулыклар жәяләр, ашамлыклар кертеп куялар.*)

Маһирә керә.

Маһирә. Гөлшат өйдәме?

Кән жебикә. Юк, бакзалга киттеләр. (*Китә.*)

Маһирә. Нишлим инде, соңга калдым бит. (*Телефон трубкасын алып.*) Вокзалны бирегез. Справочная, сөеклем, кырык алтынчы поезд тиз киләме? Нәрсә? Килде дисезме?

Кадрия керә.

Кадрия. Маһирә жаным...

Маһирә. Кадрия апа...

Кадрия. Нигә каршыларга бармадың?

Маһирә. Үч иткәндәй, бүген безнең балалар спектакле иде. Менә, гримымны да сөртмәдем, монда йөггердем. Ләкин өлгерә алмадым.

Артта оркестр тавышы.

Кадрия. Әнә кайталар, әйдә балконга.

Балконга узалар. Кулларына чәчәкләр тотып, күп санда кызлар керә, оркестр якыная. Урамда шау-шу, «ура» тавышлары, йөггереп, Сания керә.

Сания. Кадрия апа, нишләп монда торасың, әйдә, ичмасам, баскыч төбендә каршы ал.

Кадрия. Кирәкми, Сания, халык алдында оялам.

Сания. Әй, нәрсәгә оялырга, чит кеше түгел лә, үз ирең ич, әйдә. (*Өстөрәп китә.*)

Маһирә. Әйдәгез, кызлар, залда каршылыйбыз.

Залга чыгып тезеләләр. Зур итеп ишек ачыла, Таһир белән Шәмсия керә.

Таһир. Шәмсия, күрәсеңме, күпме кызлар жыелган?

Шәмсия. Әйдә, әйдә, телең салынма, әнә кунакларың каршыла.

Кунаклар керә.

Таһир. Әйдәгез, кунаклар, рәхим итегез, түрдән узыгыз.

Сания керә.

Сания. Керәләр, керәләр!..

Сәхнәдәге бөтен халык аякка басып кул чаба. Солтан, Шөкәт, Марат керә, алар артында Гөлшат, Кадрия күренә, кызлар чәчәкләр ташлыйлар.

Пәрдә.

ТӨНГЕ СИГНАЛ

Драма өч пәрдәдә, дүрт күренештә

КАТНАШУЧЫЛАР:

Антон – карт колхозчы.
Арина – аның карчыгы.
Богдан – партком секретаре.
Лукерья – колхоз председателе.
Мансур – кызылармеец.
Лукач – словак солдаты.
Гильбах – танк батальонының командиры.
Гимлер – обер-лейтенант, гестапчы, май-
мылга охшаган ямьсез кеше.
Розенберг – лейтенант.
Франц } солдатлар.
Альберт }

БЕРЕНЧЕ ПӘРДӘ

Украина крестьянының өй эче. Берничә тәрәзә. Вакыт кичкә таба, өйгә караңгы төшеп килә. Пәрдә ачылганда, Арина тәрәзедән карап тора. Еракта бергуктаусыз атып торган авыр артиллерия, пулемет тавышлары, чыбыркы шартлатып, хайван куган авазлар ишетелә.

Арина. И Аллам, малларны куалар... Бу карт кайда йөри икән? Шундый чакта ул да китеп югалды... Нишлим инде?... Ут яндырсам, ярамый диярләр, яндырмасам, берүземә куркыныч... Ходаем!.. Нинди гөнаһыбыз аркасында бу сугыш дигән афәтне безгә жибәрдең икән?.. (*Ишек шакыйлар.*) Кем бар?

Антон (*тыштан*). Бу мин, Аринушка, ач!

Арина (*ишекне ачып*). Кайда йөрдең бу кадәр?

Антон керә.

Антон. Колхоз әйберләрен жыештым, иген коралларын озатырга булыштым.

Арина. Кая озатырга?

Антон. Көнчыгышка таба. Фашистлар безнең тирәдәгә авылларны алганнар, безнекеләр чигенергә жыеналар. Колхозның мал-туарларын, иген коралларын тылга озаталар.

Самолет тавышы.

Арина. Әнә тагын килделәр... (*Почмакка поса.*)

А н т о н. Курыкма, Арина, курыкма, берни дә булмас... (Бомба шартлау ишетелә.) Безнең көтү хайваннарына ташлылар. Арина, Арина, энә! Безнең лачыннар килеп чыктылар!.. (Пулемет тавышы.) Шулай, ныграк!.. Арина, кара әле, безнең самолетлар тегеләрне бәрделәр. Аэропланнары яна, мөтәлчек атып жиргә төгәри, ха-ха-ха!..

А р и н а. Күптән шулай кирәк иде ул этләргә.

А н т о н. Әйдә, Арина, безгә дә жыенырга кирәк.

А р и н а. Ничек жыенырга?

А н т о н. Шулай, әйберләрне алып, авылдан китәргә дим.

А р и н а. Кая?

А н т о н. Кая булса да, безнең Совет иле киң. Куйбышевтагы сеңлемә, йә Мәскәүдәге улыбызга китәрбез.

А р и н а. Синең белән мине генә көтеп тормый торганнардыр әле. Остапларның үз хәлләре дә бик шәп түгел, диләр бит. Һәр көнне Мәскәү шәһәрен бомбага тоталар икән, бүген миңа Оксана сөйләде.

А н т о н. Дәрәс, баштагы көннәрдә берәз гайрәт чәчтеләр, хәзер инде куыклары шинең бара, Мәскәүгә якин да жибәрмиләр. Шулай, карчык, китәбез! Монда калып, фашистларга кол булырга теләмисеңдер бит?

А р и н а. Аллаһ сакласын!

А н т о н. Шулай булгач, әйдә, караңгы төшкәнче ашап алырга да, әйберләрнең салырдаен сандыкка, төйнәрдән төенгә төреп, Аллага тапшырыйк.

А р и н а. Ярый, йорт әйберләрен алдык, ди, ә соң кош-кортларны нишләтәбез?

А н т о н. Нишләтәсең, калалар инде.

А р и н а. Немецларгамы?

А н т о н. Башка чарабыз юк.

А р и н а. Юк, юк, гомеребез буена арка тиребез белән тапкан байлыкларымнан аерылып хәлем юк. Беркая да китмибез, без картларга тимәсләр әле.

А н т о н. Әйе, тимәсләр... Алар кулыннан качып котылган поляк, еврей крестьяннарының аһ-зарларын ишеттең бит.

А р и н а. Йорт-жирләрем, кош-кортларым әрәм була бит...

А н т о н. Мондый чакта йорт-жир, кош-корт дип торып булмый шул, башыбыз сау булса, малын табарбыз әле. Елап утырма инде, кая, миңа ашарга бир. Аннан өй жиһазларын, өс киёмнәрен сандыкка тугырырбыз.

А р и н а. Юк, күрше Оксаналарга кереп белешмичә, бер әйбергә дә кагылмыйм. Алар нишлиләр икән?

А н т о н. Йөрмә вакыт уздырып. Алар да, башкалар да китәләр.

Арина. Шулай да син ашаганчы кереп чыгыйм әле. *(Мичтән чуен белән аш китереп өстәл әзерли.)* Әйдә, утыр, ашый тор, мин хәзер чыгармын. *(Китә.)*

Антон ашарга утыра.

Антон. Әх, карчык, карчык... Үз йортымны ташлап китү миңа да жиңел түгел... Нишлисең, башка чарам юк... *(Тынсыз, тавышсыз гына ашавын дәвам иттерә.)*

Богдан керә.

Әйдә, Богдан Иванович, борщ ашарга утыр.

Богдан. Рәхмәт, Антон Кириллыч, ашап торырга вакытым юк. Әллә жыенмыйсызмы?

Антон. Жыенабыз, Богдан Иванович, әллә соңга калдыкмы?

Богдан. Юк, әле вакыт бар. Мин сиңа бик зур бер йомыш белән кергән идем.

Антон. Сөйлә, Богдан Иванович, нинди йомыш ул?

Богдан. Мин аны сиңа хәзер әйтермен, тик син ул мәсьәләгә ничек карарсың икән...

Антон. Эш нәрсәдә соң, Богдан Иванович?

Богдан. Эш менә нәрсәдә, Антон Кириллыч. Мин сиңа бик житди бер эш тапшырмакчы булам... Ул эш – шундый җаваплы, үлем белән бәйләнгән куркынычлы эш... Ватан язмышына бәйләнгән зур эш. Менә син шуны аңлы рәвештә үз өстеңә алырсың микән?

Антон. Алай... Ватан язмышына бәйләнгән зур эш дисеңме? Шулай да син аны миңа әйтеп кара әле, миңа нишләргә дисең?

Богдан. Без, командованиенең тапшыруы буенча, илле кешелек отряд төзеп, урманда качып калабыз. Немец фашистлары авылга кереп урнашу белән, искәрмәстән һөжүм итәргә уйлыйбыз.

Антон. Алай икән... Димәк, миңа да сезнең белән китәргә?

Богдан. Киресенчә, Арина апа белән монда калырга. Алар авылга кереп урнашкач, начальстволары йокларга яткач, бик әйбәтләп безгә сигнал бирергә.

Антон. Сөзгә сигнал бирергә?

Богдан. Әйе, безгә сигнал бирергә.

Антон. Бик читен эш икән...

Богдан. Жиңел түгел. Шуның өчен дә без аны сиңа тапшырырга булдык. Бу операцияне үтәгәннән соң, теләсә-

гез, әлбәтгә, без сезне үзөбез белән Брянск урманнарына алып китәрбез. Йә, ни дисең?

Антон. Башка яшәрәк кеше табалмыйсызмы?

Богдан. Табарга була, ләкин андый жаваплы эшне һәрбер кешегә ышанып булмый. Син бит – гражданнар сугышы батыры. Улың – коммунист, зур урында хезмәт итә.

Антон. Ярый, мин риза!.. Тик ул сигналны ничек бирергә?

Богдан. Менә ничек: авызыңа керосин алырсың да мич юллыгы аша өч мәртәбә бөркерсең, ул утлар, тубал кадәр тышын булып, трубадан тышка чыгарлар да безне монда килергә чакырырлар. Аңладыңмы?

Антон. Әйе, Богдан Иванович, аңладым...

Йөгереп, Лукерья керә.

Лукерья. Менә кайда икән безнең партком секретаре, кайчаннан бирле авыл бетереп эзләп йөрөм. Ә ул монда ашап утыра. *(Кашык алып ашарга керешә.)* Антон Кириллович, син мине гаепләмә инде, минем бүген ашаганым юк иде. Без капкалыйм әле.

Антон. Әйдә, әйдә, Лукерья Павловна, рәхәтләнеп ашагыз.

Богдан. Лукерья, ашавын ашыйсың, эшеңнең ничек барышын әйтмәдең бит әле.

Лукерья. Эшләр яхшы, Богдан, билгеләнгән әйберләрнең шырпысын да калдырмадым, озатып бетердем.

Богдан. Яхшы булган. Хәзер үк авылдагы бөтен мичләрне жиимергә, тәрәзәләрне ватарга һәм, бер минут кичектермичә, теләгән кешеләрне авылдан чыгарырга куш.

Лукерья. Димәк, тагын да куркынычлы хәбәр бар?

Богдан. Бар шул. Мондагы частының командиры белән сөйләштем, фашистлар Козловка авылын алганнар. Әгәр дә тәнгә кадәр китеп өлгермәсәк, пленга калу куркынычыбыз бар. Хәзер үк колхозчыларның өй жиһазларын алып китергә олаулар әзерлә.

Лукерья. Ярый, иптәш Богдан, була ул.

Богдан. Аннан урылмый калган ашлыкларны яндырырга кешеләр билгелә. Бер камылы да калмаслык итеп, бөтен басуга ут салсыннар.

Лукерья. Өлгереп булып микән?

Богдан. Өлгерербез әле, вакыт бар. Шулай, Лукерья, бар, эшеңдә бул. Авылдан иң соңгы кеше булып син чыгарсың. Мин хәзер урманга, иптәшләр янына китәм.

Лукерья. Эшем бетүгә, мин дә барып житәрмен. *(Китә.)*

Богдан. Антон Кириллыч, ничек эш итэргә икәнен мин сиңа өйрәтәп тормыйм, үзең беләп эшләрсәң. Тик шулай да алар яклы булып кылан.

Антон. Ул турыда кайгырма, Богдан, тәҗрибәм житәрлек. Син бар инде, бар, соңга кала күрмә.

Богдан. Хуш, сау бул...

Антон. Исән йөр, Богдан...

Богдан китә. Антон озата чыга. Берездан әйләнеп керә. Еракта пыяла ваткан тавышлар ишетелә. Антон тәрәзәгә килеп карап тора.

Арина кайтып керә.

Арина. Антон, син нишләп гамьсез торасың? Әйдә, әйберләрне чыгар, озакламый ат килә.

Антон. Менә нәрсә, Арина, син киткәч, уйладым-уйладым да шундый бер уйга килдем: нигә, мин әйтәм, чегәннәр шикелле күчеп йөрергә, нигә... Озын сүзнең кыскасы: мин авылдан чыкмаска булдым.

Арина. Чыкмаска булдың?

Антон. Әйе, Арина. Шушы жирдә туып, шушы жирдә үстек. Шушы жирнең икмәген ашап, тәмле суын эчтек. Шушы жирдә ата-бабаларыбызның сөякләре күмелгән. Шулай булгач, нигә безгә аны ташлап китәргә? Калыйк, бая үзең әйткәнчә, без картларга тимәсләр әле.

Арина. Бөтен авылның яше-карты китәргә җыенганда, бер без генә калыйкмы?

Антон. Үзең әйткәндәй, анда китеп нишләрбез? Чит-ят жирләрдә башкаларга имгәк булып йөргәнче, калыйк шушында. Үлбездә икән, яшебез яшәлгән, ашыбыз ашалган. Үз туфрагыбызда, үз түшәгебездә үләрбез.

Арина. Юк, юк, Антоша, китәбез. Хәзер атлар килә. Әйдә, әйберләрне чыгар.

Антон. Арина, мин сиңа әйтмәскә булган идем, болай булгач инде яшерә алмыйм. Хәзер генә безгә Богдан килгән иде, алар мине монда калдырырга булганнар.

Арина. Монда калдырырга? Нигә?

Антон. Бер жаваплы эш белән...

Арина. Нинди эш?..

Антон. Аны әйтергә ярамый, сугыш сере санала.

Арина. Син шуңа риза булдыңмы?

Антон. Әйе, булдым. Син әйберләрне ал да кит, мин монда калыйм.

Арина. Юкны сөйләмә, берьялгызың ничек торыңсың?

Антон. Озакка түгел бит, торымын әле. Тиздән безнекеләр җиңәрләр, аннан сез кайтырсыз. Ә мин сезне икмәк, тоз белән каршы алырмын. (*Артта тавыш.*)

Т а в ы ш. Антон Кириллыч, тизрэк булыгыз, китәбез!

А н т о н. Әнә әйберләрне чыгарырга, диләр. Әйдә, Арина, озатыйм.

А р и н а. Белмим, белмим, нишләргә икән?

А н т о н. Беләсе-нитәсе юк, китәсең, әйдә. *(Әйберләрен күтәрәп, ишеккә баралар. Арина туктап кала.)*

А р и н а. Юк, Антоша, мин сине ташлап китә алмыйм. Ни күрсәк тә, бергә күрербез. Мин дә синең белән калам!

А н т о н. Рәхмәт сиңа, Арина. *(Тәрәзәгә барып кычкыра.)* Барыгыз, юлыгызда булыгыз, Алла ярдәмчегез булсын, без китмибез!

А р и н а. Ә соң Богданнар үзләре?

А н т о н. Алар да калалар.

А р и н а. Авылдамы?

А н т о н. Юк, хәзергә алар үзебезнең урманнарда, аннан Брянск урманнарына күчәләр. *(Өйгә тәрәзәдән ут шәүләсе төшә.)*

А р и н а. Нинди ут шәүләсе ул?

А н т о н. Ашлык басуларына ут төрттеләр.

А р и н а. Кемнәр?

А н т о н. Үзебезнекеләр, яндырып китәләр. Моны колхоз председателе Лукерья башкара.

А р и н а. Йа Ходай, күпме байлык, күпме игеннәр яна...

А н т о н. Әйдә янсын, Арина, дошманга калмасын! Алар бит, саранчалар шикелле, Украина икмәген ашарга киләләр. Юк, котырган бүреләр, икмәкне аны тирең белән ашлап үстәргә, таңнан таңга кадәр көч куеп эшләргә кирәк.

Тышта үтеп киткән солдат аяк тавышлары ишетелә.

А р и н а. Болар кемнәр, Антоша?

А н т о н. Безнекеләр, чигенәләр...

А р и н а. Кара инде, күпме көч, күпме халык... Нигә сугышмыйлар, нигә шул этләрне кыйнап измиләр икән?

А н т о н. Изәрләр әле, Арина. Сугыш эше серле төш шикелле ул, аны тиз генә юрап булмый. Чигенүнең файдалы ягы бардыр.

Танклар тавышы.

А р и н а. Кара инде, кара, күпме машина, күпме танклар...

А н т о н. Әйе, бездә көч житәрлек.

А р и н а. Әйдә, әйберләрне чишеп, урыннарына куйыйк.

А н т о н. Тимә, бәйләгән көенчә торсыннар. Шулай да, теге якка чыгарып куйсак, яхшырак булыр. *(Әйберләрен аргы якка чыгарып куялар. Тагын тәрәзәгә киләләр.)* Китеп беттеләр, ахры, бер генә дә аяк тавышы ишетелми...

Арина. Әйе, авыл үлек чыккан өй шикелле, нинди шомлы тынлык... (*Сүзсез торалар.*) Ичмасам, этләрә дә өрми, әллә алары да качып беттеме?

Антон. Эт белән ат бик акыллы, бик сизгер хайваннар алар, киләчәк афәтне, булачак куркынычны алдан сизәләр...

Арина. Нишлибез? Ятсак йоклый алмабыз инде.

Антон. Сабыр итик, чакырылмаган кунакларның килгәннен көтик. (*Сүзсез торалар.*)

Арина. Антоша, эчем поша, берәр нәрсә сөйлә, ичмасам.

Антон. Нәрсә сөйлим икән соң? Әнә килделәр!..

Артта танклар тавышы.

Арина. Йа Ходай, үзең сакла... Антоша, мин туңам, калтыранам...

Антон. Курыкма, үзеңне кулга ал. (*Артта граната тавышы.*) Тукта, бу ни бу?..

Арина. Нәрсәдер шартлады...

Антон. Кемнедер куалар...

Арина. Әйе, әйе, әнә йөгәрешәләр...

Тавыш. Тотыгыз, тот, качырмагыз!.. (*Артта мылтык аткан тавыш.*)

Антон. Кемнедер аттылар... Тукта, чыгыйм әле.

Арина. Йөрмә, үзеңне үтерерләр...

Антон. Юк, Арина, чыкмый ярамый. Белмәссең, үз кешебез булуы бар. (*Чыгып китә. Берәздән ишектән башын сузып.*) Арина, әйдә чык әле!..

Арина. Кирәкми, куркам...

Антон. Курыкма, беркем дә юк, безнең ишек төбөндә яралы кызылармеец бар.

Арина чыгып китә. Берәздән Мансурны житәкләп кертәләр.

Антон. Әйдә, улым, әйдә, атларга тырыш...

Арина. Йа Алла!.. Синәң бөтен жирең канга буялган...

Антон. Акрын... Улым, хәлең ничек?..

Мансур. Су бирегез, бабай, су...

Антон. Арина, бар, китер.

Арина (*су китереп*). Мә, эч, балам...

Мансур. Рәхмәт, әби. (*Китәргә тели.*)

Антон. Тукта, син кая?

Мансур. Үзбезнекеләр янына.

Антон. Алар күптән киттеләр инде.

Мансур. Миңа, бабай, монда калырга ярамый.

Антон. Бик яхшы беләм, ләкин син хәлсез, чыгуыңа тотып алырлар. Әнә киләләр, бар теге якка... (*Кертеп жибәрә.*)

Берничә солдат ияртеп, Розенберг керә.

Розенберг. Әй, хохол!.. Сездең ишек төбөндә бер большевикны атып калдырган идем, кая китте ул?

Антон. Берәз гына соңга калдыгыз, офицер әфәнде, яңа гына торып йөгерде.

Розенберг. Кая таба?

Антон. Бакча ягына китеп югалды.

Розенберг. Әйдәгез!.. *(Чыгып китәләр.)*

Антон. Арина, бар син тышкы якта сакта тор, килә башласалар, әйтерсең.

Арина. Кара әле, Антоша...

Антон. Бар инде, бар...

Арина китә.

Әйдә, улым, бу якка чык...

Мансур. Бабай, зинһар өчен миңа юл күрсәт, тизрәк качып котылайым.

Антон. Ярамый, улым, бу килеш мин сине беркая да жибәрмим, курыкма, ничек булса да коткарырга тырышырмын... *(Ярасын карап.)* Ярый әле яраң ул кадәр куркыныч түгел икән. *(Бәйләргә керешә.)* Син, улым, ничек монда калдың, ничек элэгәсе булдың?

Мансур. Без өчәү идек, сезнең күрше Козловка авылында торучы частътан монда связъга жибәрелгән идек. Төн караңгы, авылга килеп керү белән безне чорнап алдылар. Шуннан без, аларга гранаталар бәреп, урам буйлап монда таба йөгердек. Берсе минем артымнан житеп атты... Мин үлгән булып егылдым. Шуннан алар калган ике иптәшемне куа киттеләр.

Антон. Яраңны бәйләп бетердем.

Мансур. Рәхмәт, бабай, мин сезнең бу яхшылыгыгызны, гомерем булса, онытмам.

Антон. Ашыйсың киләме?

Мансур. Юк, бабай. Мөмкин булса, тагын су эчәр идем.

Антон. Эч, балам, рәхәтләнеп эч. *(Эчерә.)* Атаң-анаң бармы?

Мансур. Бар, бабай. Хатыным һәм бер балам да бар.

Антон. Кай тирәдән буласың?

Мансур. Татарстан Республикасынан.

Антон. Ерактан икәнсең. Татармыни?

Мансур. Әйе, бабай.

Антон. Сезнең халык – әйбәт халык, мин татарлар белән солдатта бергә хезмәт иттем, алар – иптәш өчен, дуслык өчен үләр торган кешеләр.

Мансур. Бабай, мин китим инде.

Антон. Юк, улым, алар хәзер бөтен жиргә каравыл куйганнардыр. Таңга кадәр түз инде, курыкма, сине коткарырлар.

Мансур. Кемнәр?

Антон. Партизаннар...

Мансур. Нинди партизаннар?

Антон. Безнең авылныкылар. Богдан дигән уңган егетебез кул астында урманда качып яталар. Таң алдыннан һөжүм итәргә торалар.

Мансур. Чынлап та бу дөрөсме?

Антон. Әйе, улым, дөрөс, мине монда сигнал бирергә калдырдылар. Әйбәт кенә тынсыннар, урнашсыннар, бәлки, йокларга да ятырлар. Шул чакта мин мич юллыгы аша өч тапкыр утка керосин бөркермен дә аларны монда килергә чакырырмын...

Мансур. Ләкин, бабай, мин аңарчы ничек монда торырмын?

Антон. Кайгырма, улым, урын табарбыз. Менә шушы мич казнасына яшеренерсең.

Мансур. Мич казнасына? Ул ачыламы?

Антон. Әйе, ачыла. Мин аны гражданныр сугышы елында Махно бандасыннан качып калырга шулай ачыла торган итеп эшлөгән идем.

Арина йөгереп керә.

Арина. Антон, киләләр!

Антон. Бар, улым, шунда кереп ят.

Мансур мич казнасына кереп ята.

Солдатлар белән Розенберг керә.

Розенберг. Әй, син, хохол, нигә дөрөс сөйләмәдең? Бөтен жирне штык белән айкакдык, таба алмадык.

Антон. Белмим шул, офицер әфәнде. Шул якка йөгөргән иде. *(Кулы белән күрсәтә.)*

Розенберг. Ялганлайсың! Өең яшергәнсеңдер.

Антон. Алма сагласын, офицер әфәнде. Мин коммунистларны яшерәмме соң! Мин аларны бер дә яратмый идем.

Розенберг. Ышанмыйм! *(Солдатларга.)* Бөтен жирен тентергә! *(Тентиләр.)* Кара аны, карт аю, яктыргач та табылмаса, башың белән җавап бирерсең.

Антон. Табарлар, офицер әфәнде, табарлар. Бакчада бәрәңге арасына яшеренгәндер. Таң аткач, үзем тотып бирермен.

Розенберг. Ни өчен авылыгызда бер кеше дә калмаган?

Антон. Сездән куркып качтылар, офицер әфәнде. Тик менә без генә курыкмыйча калдык.

Розенберг. Менә нәрсә: сезнең өегезне штаб итәбез, озаklamый зур офицерлар килә, ашарга, эчәргә әзерләгез.

Антон. Була ул, офицер әфәнде, тик безнең әллә нинди сыебыз булмас, крестьянча, ипи-тоз, якты йөз булыр.

Розенберг. Тәрәзәләрне каплагыз, ут яктысы күренерлек булмасын. Мин берәздән килермен. (*Китәләр, Антон белән Арина тәрәзәләрне томалыйлар.*)

Арина. Антоша, синең гомерендә кешегә болай ялганлаганың юк иде.

Антон. Нишлисең бит... Йөрәгемдә зәһәрле ачу утлары кайнаса да, акылым белән төмле телле булырга тырышам. Әйдә, самавыр куеп жибәрик, ботка пешерик.

Арина. Сорап калмадык, ул ботканы ничә кешегә пешерергә икән соң?

Антон. Күбрәк пешер. Әйдә, туйганчы тыгынсыннар. (*Самавыр куя. Арина казан аса, сүзсез генә өйне жыештырып йөриләр.*) Арина, безнең өйне штаб итүләре яхшы будды әле.

Арина. Нигә?

Антон. Шикләнергә юл калмый.

Арина. Шикләнерлек безнең ни гаебебез бар?

Антон. Ә соң теге егет?

Арина. Әйе, ансы дәрәс...

Розенберг керә.

Розенберг. Өй жыештырасызмы?

Антон. Әйе, офицер әфәнде, шатлана-шатлана жыештырабыз. Менә самавыр куйдык, ботка пешерәбез, арган кешеләр рәхәтләнеп ашарлар, дибез.

Розенберг. Ботка? Нинди ботка?

Антон. Тары боткасы.

Розенберг. Немец офицеры тары боткасы ашамый.

Антон. Алай булгач, нишләребез икән?

Розенберг. Сезнең бакчагыз бик әйбәт икән, барыгыз, миңа чия, алма жыеп кертәгез!

Антон. Бар, Арина.

Арина. Тышта караңгы, мин үзем генә куркам.

Антон. Ярый, алайса, син өйдә тор, мин үзем чыгармын. (*Китә.*)

Франц керә.

Франц. Лейтенант әфәнде, белдерергә рөхсәт итегез, 58 нче танк батальонының кухня, обозлары килделәр.

Розенберг. Хәзер үк ужин әзерләсеннәр.

Франц. Лейтенант әфәнде, обозда бернинди дә азык-төлөк булмавын сезгә житкерергә куштылар.

Розенберг. Бөөк Германия армиясендә әллә беренче көн хезмәт итәсеңме? Авылдан табыгыз!

Франц. Кызганычка каршы, лейтенант әфәнде, бу авылда хайван түгел, эт тә калдырмаганнар.

Розенберг. А, бу рус, украина халкы... Нинди усал, нинди хәйләкәр алар... Авылдагы бөтен абзарларын тикшереп чыгыгыз, тавык, үрдәк, каз кебек кош-кортлары калмаганмы. Аннан элементә командасына әйтегез, телефон аппараты белән радионы ишегалдындагы кладовойга урнаштырысыннар. Капитан әфәндегә тулы тынычлык булсын.

Франц. Тыңлыйм. (*Китә.*)

Розенберг өй эченнән эзләнә. Күзә зур сандыкка төшә. Озак кына аңа карап тора. Ишек янында кулларын кушырып торучы Аринаны күрөп, тупас рәвештә аңа кычкыра.

Розенберг. Әй, син, хохлушка!.. Нишләп монда тора-сың? Бар, картыңа булыш!..

Арина чыгып киткән була, ләкин ишек артында яшеренеп кала. Розенберг, кесәсеннән бер бөйләм ачыкчлар чыгарып, сандыкны ачарга керешә, Арина түзми, качкан жиреннән чыга.

Арина. Алай ярамый, офицер әфәнде, әйберләрне урынына куегыз!

Розенберг. Нәрсә?

Арина. Әйберләрне урынына куегыз, дим!..

Розенберг. Ах, син, хохлушка! (*Үзенә каршылык күрсәткән Аринаны буа башлый.*)

Антон, кереп, карчыгын коткарырга ташлана.

Антон. Кулларыгызны алыгыз!

Розенберг. Менә ничек?! (*Пистолетын чыгарып, Антонга атарга тели.*)

Яшеренгән жиреннән Мансур чыга. Розенбергны чәнчеп үтерә.

Арина. Улым, син нишләдең?

Мансур. Эткә бездә, әби, эт үлеме!

Антон. Рәхмәт, улым...

Арина. Харап булдык. Керәләр.

Антон. Бар, улым, кач!..

Мансур яңадан мич казнасына яшеренә. Гимлер белән Франц керә.

Гимлер (*өйне каранып*). Штаб урнаштырырлык башка яхшырак йорт табарга иде.

Франц. Юк шул, обер-лейтенант әфәнде, таба алмадык. Авылдагы бөтен йортларның мичләрен жимереп, тәрәзәләрен ватып киткәннәр. (*Розенбергны күрөп.*) Обер-лейтенант әфәнде, монда үлек бар!

Гимлер. Безнең Розенберг түгелме?

Франц. Әйе, ул, обер-лейтенант әфәнде.

Гимлер. Кем аны үтергән? Сездән сорыйм, кем аны үтерде?

Антон. Мин!..

Гимлер. Син?!

Антон. Әйе, мин үтердем!!!

Гимлер. Ни өчен?

Антон. Гомер иткән карчыгымны буа башлаган иде, пычак белән чәнчеп үтердем!..

Гимлер. Алыгыз! (*Антонны тоталар.*)

Антон. Хуш, Арина!.. Улым, онытма!!! (*Алым китәләр.*)

Арина. Антоша, Антоша! (*Артларыннан чыгып китә.*)

Пәрдә.

ИКЕНЧЕ ПӘРДӘ

Шул ук Антон карт өенең эче. Вакыт кич. Пәрдә ачылганда, Лукач каз йолкып утыра. Әкрен генә жырлый.

Лукач. Дунай буйлап саллар ага,
Саллар ага тезелеп;
Матур Дунай, гүзәл Дунай,
Сагынам сине өзелеп.

Каз тотып, Франц керә.

Франц. Йолкып бетердеңме?

Лукач. Юк әле, ата каз, ахры, бер дә юньләп йолкынмый.

Франц. Әйдә, әйдә, тизрәк йолкы, ашарга сорыйлар. (*Үзә дә каз йолкырга утыра.*)

Лукач. Каян буласыз?

Франц. Сиңа нигә ул?

Лукач. Болай гына, кай шәһәрдән, дим.

Франц. Мюнхеннан.

Лукач. Чын немецмы?

Франц. Әйе, таза канлы, саф немец.

Лукач. Алай икән...

Франц. Син үзең кай жирдән?

- Лук а ч. Трансильваниядөн.
 Фран ц. Румынмыни?
 Лук а ч. Түгел, словак.
 Фран ц. Күптөн килдеңме?
 Лук а ч. Бүгөн генә, ял да итмәдем, каз йолкырга куш-
 тылар.
 Фран ц. Син доброволецмы?
 Лук а ч. Юк, мобилизация белән.
 Фран ц. Уз илеңдә дә повар идеңме?
 Лук а ч. Ыч. Дунай пароходчылыгында боцман идем.
 Фран ц. Ә нишләп соң монда повар иттеләр?
 Лук а ч. Каян белим, шулай кирәк булгандыр, солдаттан
 бит сорап тормыйлар, кайда теләсәләр, шунда куялар...
 Фран ц. Син бик ялкау икәнсең, әйдә, тизрәк йолкы инде.
 Лук а ч. Без жәяү килгән идек, арыганмын.
 Фран ц. Ялганлама! Славян халкына хас булган ялкау-
 лыгың ул. (*Пауза.*)
 Лук а ч. Руслар һаман чигенәләр микән?
 Фран ц. Чигенмиләр, качалар, ха-ха-ха!
 Лук а ч. Шулай да безнекеләрне бик каты кыралар, ахры.
 Фран ц. Каян беләсең?
 Лук а ч. Без Варшавадан алып монда кадәр таш юлсыз
 жирләрдән жәяү килдек.
 Фран ц. Нишләп алай?
 Лук а ч. Бөтен таш юллардан яралы солдатларны ташый-
 лар.
 Фран ц. Әйе, бу сугыш – хәлиткеч сугыш!
 Лук а ч. Рус солдаты дөньяда иң яхшы сугышчы сана-
 ла шул.
 Фран ц. Солдатларының яхшы сугышчы булуы бер хәл
 иде, ләкин аларның халкы бик яман. Олысыннан алып кече-
 сенә кадәр теше-тырнагы белән безгә каршылар. Әле бүгөн,
 менә шушы йортка килеп керүгә, житмеш яшьлек карт тара-
 фыннан бер офицер үтерелде.
 Лук а ч. Офицер үтерелде?
 Фран ц. Әйе, үтерелде...
 Лук а ч. Мылтыктан атыпмы?
 Фран ц. Юк, пычак белән.
 Лук а ч. Кара син аларны... нинди усаллар икән!
 Фран ц. А!.. Бүредән дә болайрак... Монда һәрбер жан
 иясеннән, һәрбер карачкыдан, хәтта һәрбер күлгәдән дә сак-
 ланырга кирәк.
 Лук а ч. Ул картны нишләттеләр соң?
 Фран ц. Алып киткәннәр иде, белмим, нишләткәннәрдер.

Син – яңа кеше, сакланып йөр, иң яхшысы, кайда рус күрсәң, шунда юк ит, югыйсә ул сине үтерә.

Гимлер керә.

Гимлер. Йолкыйсызмы?

Франц. Әйе, обер-лейтенант әфәнде, йолкыйбыз.

Гимлер. Димәк, тиздән ужин булачак?

Франц. Әйе, обер-лейтенант әфәнде, бик яхшы ужин булачак.

Гимлер. Ләкин сезнең итегез бик аз күренә.

Франц. Бары шунда инде, обер-лейтенант әфәнде, авылының урам, су буйларын йөрәп чыктык. Ләкин шушы ике ата каздан башка кош-корт тапмадык.

Гимлер. Аз, бик аз. Абзарларга кереп йөрәргә иде.

Франц. Ләкин бит, обер-лейтенант әфәнде, солдатларга андый караңгы жирләргә кереп йөрү командование тарафынан аерым приказ белән тыелган.

Гимлер. Анысы шулай... Әйдә әле минем белән, мин бер абзарда тавык кытаклаганны ишеткән идем. (*Франц белән китәләр.*)

Лукач (*авыр сулап*). Их-хи-хи... кешеләр түгел, ерткычлар...

Дунай буйлап саллар ага,
Саллар ага тезелеп;
Матур Дунай, гүзәл Дунай,
Сагынам сине өзелеп.

Шашкан кыяфәттә Арина кайтып керә, ишек янагына сөялеп, үз-үзенә сөйләнә. Лукач хәрәкәтсез калып тычлап тора.

Арина. Ах, Антоша, Антоша... харап иттеләр сине... Көләч йөзең, тәмле сүзең хәзер миңа юк инде... Усал кешеләр сине, аз гына да кызганмыйча, чиркәү капкасына астылар... авыр миңа, картым, бик авыр... Синсез ничек гомер итәрмен дә ничек яшәрмен?.. (*Икона алдына барып тезләнә.*) И Аллам!.. Чиксез шәфкать, мәрхәмәтең без картларга нигә салмадың? Антошасыз ялгыз калдырганчы, ник жанымны бергә алмадың?.. (*Озак кына идәнгә ятып елый. Торып, каядыр барырга теләп, Лукачны күрәп, артка чигенә.*) Син монда нишләп торасың?

Лукач. Курыкма, әби, мин сиңа тимим...

Арина. Тукта, бу бит минем казым түгелме? Әйе, әйе, минеке. Нигә аны суйдың син, явыз?..

Лукач. Мин суймадым, миңа аны йолкырга гына куштылар.

А р и н а. Их, сез, талаучылар!.. Бир минем казымны!

Л у к а ч. Әби, мин – солдат кеше, начальство тарафыннан тапшырылган әйберне мин сезгә бирә алмыйм. Син ул турыда безнең офицер белән сөйләш.

А р и н а. Юк, мин ул кансызлар каршына бармыйм, шулай ук сездән ярдәм дә сорамыйм. Сез бит – кеше ашаучылар! Минем житмеш яшьлек картымны асучылар!

Л у к а ч. Ул бабай синең картың идемени?

А р и н а. Әйе, минеке иде...

Берничә тавык тотып, Г и м л е р белән Ф р а н ц керә.

Г и м л е р. Менә сезгә тагын тавыклар, тизрәк йолкыгыз.

А р и н а. Юк, йолкымагыз! Алар – минем тавыкларым.

Г и м л е р. Әле син, улырлы карчык, исәнмени?

А р и н а. Күрәчәгем булганга исән шул. Картым белән асып үтергән булсагыз, мондый түбәнлекне күрмәгән булыр идем. Бирегез минем тавыкларымны.

Г и м л е р. Туктыйсыңмы, юкмы син, Русиш һунд!..

А р и н а. Юк, туктамыйм. Исән чакта тавык-казым сезгә ашатмам!

Г и м л е р. Ашарбыз! Һәммәгезнең дә бугазына фюрер кургашыны коярбыз! (*Революерын чыгарып, Аринага төзи.*)

А р и н а. Их син, адәм актыгы. Көчсез карчыкка корал төзисең. Житмәсә тагын үзегезне укымышлы кешеләр итеп атыйсыз. Кеше суючылар, караklar!..

Г и м л е р. Тотып бугазын чәйнәмәс борын, күз алдыман алыгыз!

А р и н а. Юлбасарлар!

Г и м л е р. Ни карап торасыз? Алыгыз!

Франц барып тотта.

А р и н а. Әй, сез, кешеләр! Күрегең, ишетегез!..

Г и м л е р. Кычкырмагыз, авызын томалагыз.

Аринаны өстерәп алып китәләр. Лукач, тирән кичерелеш астында, күз яше катнаш жырлый.

Л у к а ч. Дунай буйлап саллар ага,
Саллар ага тезелеп;
Матур Дунай, гүзәл Дунай,
Сагынам сине өзелеп.

Тукта инде, бу казларны юып казанга салыйм, пешә торсыннар. (*Казларны алып, тышка чыгып китә.*)

Бераздан Ф р а н ц керә.

Франц. Кеше югында бу сандыкны бушатыйм әле. (*Барт, сандыкны ача башлый.*)

Мич казнасыннан Мансур чыга.

Мансур. Син нишлисең, сволочь!

Франц аңа таба әйләнә, куркудан идәнгә утыра.

Франц. Геноссе...

Мансур. Мал, байлык кирәк булдымыни? Бөтен Европаны талап туймадыгыз, инде картларны жәберләргә керештегезме?

Франц. Геноссе русшиш, мин ялгышлык белән.

Мансур. Ялгышлык беләнме?

Франц. Кичерүеңне сорыйм. (*Тезләнә.*)

Мансур. Кичерүеңне сорыйсың? Сезнең кебек мародерларны бездә менә шулай кичерәләр... (*Буыт үтерә. Кесәләрен актара.*) Әһә... Хатын-кыз сәгәте?! Алтын йөзек, алкалар... Иң кирәклесе эләккән икән. (*Тагын актара. Куен дәфтәрә ала. Укый.*) «9нчы июльдә миңа бер усал рус кызы туры килде. Ул минем кулымны тешләде, битемне тырнап бетерде. Шулай да мин аны жиңдем». Нинди кабахәт, нинди жирәнгечләр сез... Инде хәзер китсәм дә ярый торгандыр. Әйе, сигнал бирергә дә тизрәк качарга кирәк. Каһәр төшсен, тагын керәләр. Бу үләксәне кая куйыйм соң? (*Францны сандыкка салып куя, яңадан мич казнасына яшеренә. Лукач керә.*)

Лукач. Бичара карчыкны яптылар. Иртәнге көн аңар үлем алып киләчәк. Франц, Франц, син кайда? (*Бөтен жирдән эзләнә.*) Яңа гына шунда кереп киткән иде бит. Кая китте икән? (*Яңадан эзләргә керешә. Каршысына Мансур чыгып баса.*) Геноссе. Син кем? Кызылармеецмы, йә булма са өрәкме?

Мансур. Таны, кем соң?

Лукач. Алла хакы өчен, миңа тимәгез. Минне харап итмәгез!.. (*Тезләнә, кулларын күтәрә.*)

Мансур. Тор, кулыңны төшер. Мин сине бик яхшы беләм.

Лукач. Беләсең?

Мансур. Барысын да тыңлап тордым. Шулай да сөйлә, син нинди кеше?

Лукач. Мин Трансильваниядән, словак. Минем әтием унсигезенче елны Кызыл Армиядә, мадьяр полкында хезмәт иткән. Минем әнием дә рус кызы. Волга буеннан. Алар мине монда озатканда, руслар белән сугышмаска, жәе туры килү белән, сезнең якка чыгарга кушып жиберделәр.

Мансур. Сүзлөрөң дөрөс булса, миңа ярдәм ит, мин сине болар тырнагыңнан коткарырмын.

Лукач. Иптәш, чынлап әйтәсеңме?

Мансур. Әйе, коткарырмын. Син миңа берничә граната табып бир. Мин менә шушы мич казнасында булырмын.

Лукач. Керәләр, кач!

Мансур яшеренә, Гильбах белән Гимлер керә.

Гильбах. Мин моңар ышанмыйм. Бер ниндидер мужик немец офицерын үтерсен, имеш.

Гимлер. Кызганычка каршы, капитан әфәнде, ышанырга туры килә. Ул эшнә мин үзем тикшереп, гаепле кешесенә жәзаны бирдем.

Гильбах. Алай булса, яхшы. Авылдагы гаскәрләрнең хәвефсезлегә ничек? Тәэмин ителгәнме?

Гимлер. Төнгә разведкаларга кешеләр жиберелгән. Төрлө якка каравыл һәм дозорлар куелган. Ләкин солдатлар арасында, кайнар азык булмауны сәбәп итеп, ризасызлык күрсәтүләр сизелә.

Гильбах. Әйе, азык белән ягулык мәсьәләсе – безнең өчен җитди мәсьәлә. Бу турыда командованига уйларга вакыт иде. Шулай да сез аларны нинди азык белән тәэмин итәргә уйлыйсыз?

Гимлер. Руслардан калган берничә яралы атны суеп ашатудан башка бернинди дә мөмкинлегем юк.

Гильбах. Барыгыз, теләсәгез ничек туйдыру чарасын күрегез. Ни өчен телефон, радио куелмаган?

Гимлер. Сөзгә монда тынычлап ял итәргә мөмкинлек бирү максаты белән, мин аларны тыштагы кладовойга урнаштырырга кушкан идем.

Гильбах. Яхшы. Хәзер миңа пленныйларны керттегез.

Гимлер китә. Лукерьяне кертәләр. Ул хәлсезләнгән, өс-башы таланган, ертылган. Гильбах ачу белән карап тора.

Син хәзер миңа дөрөсен сөйләрсәңме?

Лукерья. Сөйләрмен.

Гильбах. Ул чагында җавап бир. Басудагы игеннәргә утны син салдыңмы?

Лукерья. Юк дидем бит.

Гильбах. Кем соң?

Лукерья. Сөз үзегез.

Гильбах. Ничек инде ул без үзегез?

Лукерья. Аткан снарядларыгыздан кабынды.

Гильбах. Ялган! Кем сине өйрәттә?

Лу керья. «Саңгырауга ике тапкыр поп дога укымый», — ди безнең халык.

Гильбах. Син ул мәкальләреңне күзләреңне чуқырга килгән каргаларга сөйләрсен. Ә хәзер миңа туры жавап бир. Басуда нишли иден?

Гимлер кереп тыңлап тора.

Лу керья. Икмәкләрне сакладым.

Гильбах. Син бит миңа дәресең сөйләргә сүз биргән иден.

Лу керья. Әйе, мин дә сезгә чын дәреслекне сөйлим.

Гильбах. Ни өчен авылны жимердегез? Хайваннарны куып алып киттегез?

Лу керья. Белмим. Мин ул чагында авылда юк идем.

Гильбах. Гаскәрләрегезнең саны күпме иде?

Лу керья. Әйтә алмыйм.

Гильбах. Нинди кораллары бар иде?

Лу керья. Күрмәдем.

Гильбах. Кадерлем, нигә син үз-үзеңә начарлык эшлисең? Минем сорауларыма туры жавап бирсәң, минем кулдан тормыш, бүлөк алырсың...

Гимлер (*арттан Лукерьянең башына ата, ул егыла. Гильбах каршысына килеп баса*). Либеральлек, филантропия белән шөгыйльләнергә безнең вакытыбыз юк, капитан әфәнде!..

Гильбах. Йомшаклык белән алдамакчы булган идем, обер-лейтенант әфәнде.

Гимлер. Безнең алдыбызда рәхимсез катылыктан башка бернинди дә метод булмаганны тагын бер кат исегезгә төшерәм. (*Ишеккә барып кычкыра.*) Пленныйларның берсен дә допроска кертмәгез! Барысын бер бауга бөйләгез дә, танк артына тагып, урам буенча өстерәп йөртегез!

Пәрдә.

ӨЧЕНЧЕ ПӘРДӘ

БЕРЕНЧЕ КҮРЕНЕШ

Шул ук өй эче. Пәрдә ачылганда, йокымсырап, Альберт сакта тора. Ашъяулык, кашык, вилкалар тотып, Лукач керә.

Лукач. Смирно! Часовой шулай торырга тиешме?

Альберт. Гафу итегез, ефрейтор әфәнде, ике төн йокламаган идем.



Лукач. Ярый, бер юлга кичерәм. Моннан соң күрсәм,
кара аны. Бар, урыныңа бас!

Альберт ишек төбенә барып баса. Лукач өстәлгә ашъяулык, вилкалар
тезеп куя. Акрын гына жырлый.

Дунай буйлап саллар ага,
Саллар ага тезелеп;
Матур Дунай, гүзәл Дунай,
Сагынам сине өзелеп.

(Тәрәзәдән нәрсәдер күргән булып.) Өй артында ниндидер
бер кеше йөри, бар кара әле.

Альберт китә.

Иптәш, иптәш, дим.

Мансур мич казнасынан башын чыгара.

Мансур. Нәрсә бар?

Лукач. Менә мә, бая сораганның булды. (Берничә гра-
ната бирә.)

Мансур. Рәхмәт, иптәш. Болар кайда соң, берсе дә кү-
ренми.

Лукач. Теге солдатны эзлиләр.

Мансур. Кайсы солдатны?

Лукач. Минем белән каз йолыккан солдатны.

Мансур. Соң?

Лукач. Шул. Ул бит югалды.

Мансур. Кайчан?

Лукач. Бая менә монда кереп киткән иде, шуннан чык-
мады.

Мансур. Шулай да кызык. Кая китте икән ул?

Лукач. Ярый, кыланма, уңган егет икәнсең, молодец!
Кешесен әләктергәнсең, күптән аңа шул кирәк иде. Тик син
аны кая яшердең? Керәләр!

Мансур яшеренә. Альберт керә.

Тоттыңмы?

Альберт. Юк, ефрейтор әфәнде, анда беркем дә күренми.

Лукач. Нишләп күренмәсен? Тәрәзә астында посып то-
ра иде.

Альберт. Юк, ефрейтор әфәнде, бөтен жирне тикшереп
чыктым, тыштагы часовоилар да күрмәгәннәр.

Лукач. Әйдә әле минем белән, хәзер без аны эзләп та-
барбыз.

Китәләр. Мансур чыга.

Мансур. Яхшы булды. Тыныч чакта хэзер сигналны бирергә кирәк. (*Мич алдына бара.*)

Ишектә Гильбах күренә.

Гильбах (*Мансурны күрәп*). Доннер веттер! (*Яшеннән качкан эт шикелле, кире борылып чыгып китә. Тышта тревога күтәрелә, йөгөрешеп йөрүләр ишетелә.*)

Мансур. Шайтан алгыры, тагын булмады. (*Яшеренә. Ишек, тәрәзәдән иттыклар сузыла.*)

Гильбах (*тыштан*). Тере көйгә тотып алырга! Куркак куяннар, әрәмтамаклар, жаныгызны жәнәнәмгә жибөрмәс борын, шул кызыл шайтанны тотып алыгыз!..

Курка-курка гына, ишек, тәрәзәләрдән солдатлар керәләр. Өй эчендә беркемнең дә булмавын күрәп гажәпкә калалар.

Альберт (*тәрәзәдән*). Капитан әфәнде!

Гильбах белән Гимлер керә.

Гильбах. Тоттыгызмы?

Альберт. Юк, капитан әфәнде.

Гильбах. Ничек юк?

Альберт. Монда беркем дә күренми.

Гильбах. Берәр жиргә качкандыр, жентекләп карагыз.

Солдатлар бөтен жирдән эзлиләр.

Гимлер. Капитан әфәнде, кайда ул күргән кызылармеецыгыз?

Гильбах. Менә шунда, мич алдында тора иде.

Гимлер. Сездә, капитан әфәнде, артык дәрәжәдә алкоголь куллану нәтижәсендә, галлюцинация башланган, йә бөтенләй акылдан шашкансыз. Монда нинди кызылармеец булсын?

Гильбах. Ышаныгыз, бар иде.

Гимлер. Булгач, кайда соң?

Гильбах. Чыгып качкандыр.

Гимлер. Бу мөмкин түгел, чөнки ишек төбәндә часовойлар, тәрәзә төбәндә солдатлар торды.

Гильбах. Изгеләр исеме белән ант итеп әйтәм: кызылармеец формасында бер кеше арты белән тора иде.

Гимлер. Калдырыгыз! (*Солдатларга.*) Барыгыз, урыннарыгызда булыгыз. (*Солдатлар китәләр.*) Капитан әфәнде, бу нинди куркаклык? Бу нинди немец офицерствосының намусын пычрату? Мин сезнең бу эшегезне командованиегә белдерәм.

Гильбах. Үзегезгә мәгълүм, өч тәүлек йоклаганым юк. Шуның нәтижәсендә чынлап та миндә галлюцинация башлангандыр.

Альберт керә.

Альберт. Капитан әфәнде, жибәрелгән солдатлар кайтылар, Франц Шульцны тапмаганнар.

Гильбах. Обер-лейтенант әфәнде, Франц Шульц кая китәргә мөмкин дип уйлыйсыз?

Гимлер. Әйе. Көнчыгыш әкиятендәге тылсымлы йөзек шикелле югалды.

Гильбах. Бәлки, ул руслар ягына чыккандыр?

Гимлер. Уйларга да ярамый. Чөнки мин аны Франция походыннан бирле беләм. Бшанычлы һәм Германия гегемониясе өчен жанын бирергә риза булган солдат иде. Бу, һичшиксез, нинди дә булса берәр серле жинаять белән бәйләнгән булырга тиеш. (*Ишеккә барып кычкыра.*) Часовой!

Альберт китә. Лукач керә.

Лукач. Сезнең чакыруыгыз буенча, обер-лейтенант әфәнде.

Гимлер. Франц Шульц кайда?

Лукач. Мин бүген генә килдем, обер-лейтенант әфәнде, фамилиясе белән беркемне дә белмим.

Гимлер. Бая сиңең белән каз йолыккан солдат?

Лукач. Юк, обер-лейтенант әфәнде, мин аны белмим.

Гимлер. Ничек белмисең, сез бит бергә булдыгыз.

Лукач. Әйе, булдык, шушы йортның карчыгын алып киткәннән соң, ул монда кайтып кермәде.

Гимлер. Карчыкны ул урамга кадәр генә озатты. Аннан мин аны өйгә кертеп жибәрдем.

Лукач. Мин күрмәдем, обер-лейтенант әфәнде.

Гимлер. Ничек күрмәдең? Мин сиңа әйтәм: ул өйгә кереп китте, дим.

Лукач. Бәлки, мин кухня ягында чакта кергәндер.

Гимлер. Димәк, син аны шуннан соң күрмәдең?

Лукач. Шулай, обер-лейтенант әфәнде, күрмәдем.

Гимлер. Китәргә мөмкин. (*Лукач китә.*)

Гильбах. Бу солдатның нинди кеше икәнлеген яхшы беләсезме?

Гимлер. Бүген генә Венгриядән килде. Личный эше белән танышканым юк әле.

Гильбах. Гаҗәп, искитәрлек гаҗәп. Күз алдында кеше югалсын, имеш.

Гимлер. Әйе, бу серле йомгакның мәкерле жинаять белән чорналуы турында икеләнеп торырга урын калмады. Франц Шульц тере булса да, үле булса да, шушы йортта булырга тиеш.

Альберт керә.

Альберт. Икенче ротадан сезгә пакет. *(Китә.)*

Гимлер. Нәрсә турында язалар? *(Укый.)*

Гильбах *(укый)*. Ат итеннән пешкән ужинны ашамыйбыз дип, венгр солдатлары тавыш чыгарган.

Гимлер. Ах, ул хамнар!

Гильбах. Обер-лейтенант әфәнде, барыгыз, бу житди мәсьәләне тизлек белән чишегез. Тик мин сезгә тупаслык приеминарыгызны калдырып торырга киңәш итәм.

Гимлер. Андый хамнар белән ничек эш итәргә мин беркемнән дә киңәш сорамыйм! *(Китә.)*

Альберт керә.

Альберт. Капитан әфәнде, сезне аппаратка сорыйлар. *(Китәләр.)*

Мансур чыга.

Мансур. Моннан да уңайлы вакыт табып булмас. Инде сигналны бирергә кирәк.

Мич алдына бара, авызына керосин кабып, шырпы кабыза, өч ташкыр шырпы утына авызындагы керосинны бөрки дә кире урынына кереп ята.

Лукач, кереп, өстәлгә тәлинкәләр тезә. Гильбах керә.

Гильбах. Солдат, ужин булдымы?

Лукач. Булды, капитан әфәнде, хәзер ашарсыз.

Йөгереп, Гимлер керә, шашынып, Гильбахка кычкыра.

Гимлер. Бу нинди кабахәтлек? Бу нинди хаинлек?

Гильбах. Сезгә ни булды, обер-лейтенант әфәнде?

Гимлер. Кем мичкә якты?

Гильбах. Беркем дә якканы юк.

Гимлер. Ялган!.. Хәзер генә шушы өйнең моржасыннан ут чыкканы күргәннәр.

Гильбах. Ялгышасыз, обер-лейтенант әфәнде, бу өйдә миннән башка беркем дә булганы юк. Ут ягу түгел, тәмәке кабызганым да булмады. Ышанмасагыз, менә мичне карагыз. *(Барып карыйлар.)*

Гимлер. Юк, юк, мин ышанмыйм, бу йортта ни дә булса бар. Франц Шульцның юкка чыгуы, хәзер генә моржадан ут күренүләр мине шикләндерә. Шуның өчен бу йортка яңадан бер кат тентү ясарга уйлыйм.

Гильбах. Нәтижә бирерлек булса, әлбәттә, ясарга кирәк.

Альберт керә.

Альберт. Капитан әфәнде, алгы позициядән телефонга сорыйлар.

Гильбах белән китәләр, Гимлер бөтен жирне актара, жентекләп тикшерә.
Ахырдан, сандыкка килеп, каерып ача, куркып кала, ишеккә барып
кычкыра.

Гимлер. Капитанны чакырыгыз!

Гильбах керә.

Гильбах. Нәрсә бар?

Гимлер. Франц Шульцны таптык.

Гильбах. Таптыгыз? Кайда ул?..

Гимлер. Әнә сандыкта.

Гильбах. Әллә ул подлец исереп йоклаганмы?

Гимлер. Ул үтерелгән!

Гильбах. Үтерелгән? Ничек?

Гимлер. Буып булса кирәк. Менә карагыз, тәненең бер
жирендә дә яра эзе юк.

Гильбах. Мин башыма сыйдыра алмыйм. Кем аны
үтергән дип уйлыйсыз?

Гимлер. Бу жинаятънең шаһиты булырлык минем ал-
дымда бер генә кеше.

Лукач керә.

Лукач. Ужин өлгерде, капитан әфәнде.

Гильбах. Кертегез, офицерларны чакырыгыз.

Лукач. Яхшы. *(Китә башлый. Каршысына ерткыч-
ларча Гимлер килеп баса.)*

Гимлер. Хаин, кеше үтерүче!

Лукач. Аңламыйм, обер-лейтенант әфәнде.

Гимлер. Үз телеңнән икъярар ит: Франц Шульцны ни
өчен үтердең?

Лукач. Юк, обер-лейтенант әфәнде, мин үтермәдем.

Гимлер. Ялган, син үтергәнсең, аның өйгә кереп киткән
нен тыштагы часовоюлар күргәннәр.

Лукач. Ышаныгыз, обер-лейтенант әфәнде, мин аны үтер-
мәдем.

Гимлер *(ишеккә барып)*. Часовой!

Альберт керә.

Альберт. Ни боерасыз, обер-лейтенант әфәнде?

Гимлер. Алыгыз! Тиешле урынына илтәп ябыгыз!

Пәрдә.

ИКЕНЧЕ КҮРЕНЕШ

Шунда ук, өстәл әйләнәсенә бөтен офицерлар утырганнар. Шактый исерекләр. Кулына тост тотып, Г и м л е р речъ сөйлә.

Г и м л е р. Без Австрия, Чехословакияне баш идердек. Польшаны таптап издек. Дания, Норвегия, Голландияне чәйнәп йоттык. Франция, Бельгияне астык, кистек. Югославия, Грецияләрне кол иттек. Бөтен Европаны үзенә буйсындырырга көчәннән килгән бөөк Германия гасырлар буге үзен кыйнап килгән рус дөүләтен дә тиздән жимерәчәк. Югыйсә ниндидер рус, украин, белорус, татар халыклары безнең өстебездән хахимлек итәргә жыенсыннар, имеш. Мин саф канлы немец булу сыйфатым белән әйтәм: дөньяда фәкәт немец халкы гына яшәргә, башка халыклар безгә кол булырга, безнең гегемонлыгыбыз өчен хезмәт итәргә тиешләр. Минем дөньяда өч төрле ләззәтем бар: беренчесе – хатын-кыз, икенчесе – кан, өченчесе – исерткеч! Әгәр дә мин һәр кич саен шуларның берсен генә үтәмәсәм, төннәр буге йоклый алмыйм. Менә хәзер мин шуларның беренчесен телим. (*Китә баилый.*)

Г и л ь б а х. Бик яхшы беләсез, обер-лейтенант, бу авылда хатын-кызлар юк.

Г и м л е р. Ул чагында кан телим мин, кан! Теге словак солдатын атарга чыгам.

Г и л ь б а х. Сабыр итегез, сез исерек.

Г и м л е р. Минме исерек?

Г и л ь б а х. Әйе, каты исерек.

Г и м л е р. Ялгышасыз, капитан. Мин әле, безнең бүгенге сводкабызда әйтелгән немец солдаты шикелле, берүзем мең рус белән сугышып жиңә алам. Мин әле шушы килешемдә йөз кешене үтерә алам.

Г и л ь б а х. Әлбәттә, үтерә аласыз, ул турыда һич шикләнмибез. Ләкин сезгә бүген ятып йокларга кирәк.

Г и м л е р. Юк, мин әле немец солдатын үтерүче славян этен жәһәннәмгә жибәрмичә йокламыйм.

Г и л ь б а х. Сез аны иртәгә эшләрсез. Ә хәзер бераз ял итегез. Беләсез, озакламый русларга һөжүм итәсебез бар.

Г и м л е р. Кая, миңа эчәргә ром бирегез!

Г и л ь б а х. Әйтәм бит, сезгә артык эчәргә ярамый, обер-лейтенант. Үз чирегезнең тотуы бар.

Г и м л е р. Ансы дөрес, ярамый шул. (*Егыла, гырылдап йокыга китә.*)

Г и л ь б а х. Офицер әфәнделәр! Вақыт бик соң инде, берничә сәгатьтән һөжүмгә китәргә тиешбез. Операция планыбыз сезгә билгеле, шул планыбызны уңышлы рәвештә үтәп чыгуы-

быз, тиздән Мәскәү ресторанында утыруыбыз шәрәфенә, фю-
рер саулыгына соңгы бокалларыгызны күтәрүегезне сорыйм.

Эчөләр.

Барыгыз урыннарыгызга, мин берничә сәгать йоклап алырга
уйлым. Һөжүм башланыр алдыннан һәр солдатка шнапс
бирергә онытмагыз.

Офицерлар чыгып китәләр, Гильбах өсләрен сала.

Часовой!

Альберт керә.

Альберт. Ни боерасыз, капитан әфәнде?

Гильбах. Йорт әйләнәсенә каравыллар куелганмы?

Альберт. Әйе, капитан әфәнде, куелган.

Гильбах. Сез – минем ышанычлы солдатым, мине өй
эчәндә сакларсыз. Тышка башкаларны куйсыннар.

Альберт. Тыңлыйм, капитан әфәнде. *(Китә.)*

Гильбах чишенеп, йокларга ята, берәздән Альберт керә, ишек төбөнә утыра,
өй эчәндә тынлык. Бары тик Гимлер белән Гильбахның тырылдап йокла-
ганнары гына ишетелә. Берәздән утырган жирәндә Альберт та йокыга китә.
Мич казнасыннан акрын гына Мансур чыга. Альбертны буып үтерә.
Ишекне эчке яктан бикләп ала, аяк очы белән генә барып, Гимлерны буа,
бөтен коралларын ала, Гильбахны уята.

Мансур. Капитан әфәнде!

Гильбах *(йокы аралаш)*. Кем ул мине борчырга батыр-
чылык итә?

Мансур. Бу мин, капитан әфәнде. Торыгыз, вакыт житте.

Гильбах *(Мансурны күрә)*. Майн Готт!

Мансур. Кычкырма, елан! Хәзер граната жибәрәм. *(Ки-
зәнә.)* Кулыңны күтәр! Әйдә, менә шул сандыкка кереп ят.

Гильбах. Господин комиссар!

Мансур. Господин капитан, әйдә, сандыкка ят!

Гильбах *(сандыкка керә)*. Сез минем сүземне тыңла-
гыз әле.

Мансур. Әйдә, күп сөйләнмә. Кара аны, тыныңны чыга-
расы булма. *(Өстенән бикләп ала, бөтен документларын
жыйнап, кесәсенә сала. Еракта ура кычкырган тавышлар
ишетелә.)* Әнә партизаннар килделәр!

Тыштан *(ишек дөбөрдәтә)*. Капитан әфәнде, торыгыз,
безгә һөжүм итәләр! *(Каты атышлар башлана, йөгәрешкән
авазлар ишетелә.)*

Мансур. Качмагыз, барыбер котыла алмассыз! *(Тәрәзә-
дән гранаталар жибәрә. Тынлык. Ишек кагалар.)* Кем ул?

Богдан. Бу – мин, Антон Кириллыч, Богдан!

Мансур ача, Богдан керә. Мансурны күрүгә аптырап кала.

Антон Кириллович кайда?

Мансур. Алар юк инде.

Богдан. Ничек юк?

Мансур. Кичә икесен дә астылар...

Богдан. Астылар?.. Ә соң безгә сигнал кем бирде?

Мансур. Мин.

Богдан. Син?

Мансур. Мине Антон бабай үзенең серле мич казнасына яшергән иде. Ул миңа сезнең турыда сөйләде. Аларны алып киткәч, мин төн буе, бөтен вәхшәтлекләр шаһиты булып, мич астында яттым.

Богдан (*үлекләргә күрсәтә*). Боларны да син башкардыңмы?

Мансур. Әйе, иптәш Богдан, аларны да мин тончыктырдым. Берсен, экспонат итеп, сезгә тереләй калдырдым. (*Сандыкны ача. Капитан чыга.*)

Богдан. Алай икән... Асыл кош булырга кирәк.

Мансур. Менә дигәне. Капитан. Танк батальонының командиры.

Богдан. Рәхмәт, иптәш.

Лукач керә.

Лукач. Иптәш кызылармеец, син исән?

Мансур. Әйе, исән. Димәк, син дә котылдың?

Лукач. Ба, мин кемне күрәм?.. Капитан әфәнде, шушы хәлгә төшүең белән тәбрик итәргә рөхсәт бир. (*Кулларын төкерекләп сугарга кизәнә.*)

Богдан (*аны тотып*). Бездә коралсыз кешене кыйнарга ярамый.

Лукач. Ә алар сезнекеләрне кыйнаганда ярыймы?

Богдан. Шуның өчен дә алар – фашистлар. Алыгыз, Кызыл Армия командованиесенә илтеп тапшырыгыз! (*Алып китәләр.*)

Арина керә. Богданның кочагына ташлана.

Арина. Улым, Богдан, миңем картым Антошаны...

Богдан. Беләм, Арина апа, барысын да беләм...

Арина (*Мансурны күрә*). Улым, ярый әле син калгансың котылып.

Мансур. Аның өчен мин сезгә бурычлы. Сез миңе үлемнән коткардыгыз, сез миңа тормыш бирдегез.

Арина. Башкача мөмкинме соң? Син бит безнең Украинабыз өчен, аның бәхете өчен сугышасың, син – миңем туганым.

Богдан. Әйе, без – барыбыз да туганнар!

Пәрдә.

ИЗГЕ ӘМАНӘТ

Драма биш пәрдәдә, ун күренештә

КАТНАШУЧЫЛАР:

Гыйният Галимжанов – күмер остасы.
Латыйфа – аның хатыны.
Фуат – аларның улы, шахта мөдире.
Нажия – аларның кызы.
Хәзинә – Гыйниятнең әнисе.
Әбузәр – шахтада хужалык мөдире.
Заһидә – аның хатыны.
Әсфан – Заһидәнең әнесе.
Асия – Әбузәрнең сеңлесе, Фуатның хатыны.
Лидия – телеграфистка.
Мартынов – электротехник.
Остап – стахановчы.
Апанас – коргчы карт.
Шәйхи – шахтер.
Сахибә – аның хатыны.
Сабиржан } шахтерлар.
Хәйрулла }
Каюм }

Һуберт – комендант.
Розенбах – комендант ярдәмчесе.
Герман – немец докторы.
Ганс – немец солдатты.
Врач – урта яшьтөгә хатын.
Гольцман – элекке шахта хужасы.
Петраччио – Италия солдатты.
Лазареску – румын солдатты.

БЕРЕНЧЕ ПӘРДӘ

БЕРЕНЧЕ КҮРЕНЕШ

Галимжановлар квартирасы, төрле якка китә торган ишекләр. Пәрдә ачылганда, дөм-караңгы. Бер чигтә, абажурлы өстәл лампасының яктысы астында, Нажианең пианинода уйнап-жырлап утырганы күренә.

Нажия. Яз көнендә ап-ак чөчәк аткан
Агачларга туеп бакмадым.
Ул агачлар инде жимеш бирде,
Тик син, бәгърем, һаман кайтмадың.
Дөм-караңгы көзгә кичлөрдә
Кай иллөрдә йөрисең икән?
Киткән юларыңнан күземне алмый,
Көтәм сине зарыгып кич, иртән.

Л а т ы й ф а к е р ە .

Л а т ы й ф а . Кызым, нигә ятмыйсың инде?

Н а ж и я . Абыйны көтәм.

Л а т ы й ф а . Ул кайтмый торгандыр, кызым, кабинетын-
да гына йокларга булгандыр.

Н а ж и я . Көтим әле, барыбер йоклыйсым да килми.

Л а т ы й ф а . Асия килен дә юкмы әле?

Н а ж и я . Яңа гына кайтып керде.

Л а т ы й ф а . Сәгать икенче инде, кайда йөрде икән?

Н а ж и я . Кодаларда булгандыр.

Л а т ы й ф а . Юк, кызым, анда түгелдер. Абыең белән бүген
бик каты талашты... Ичмасам, аерылышысннар иде. Абыең-
ны бетерә бит. Бичара бала көне-төне шахтада, фронт өчен
тырыша. Ә монысы киенә дә ясана.

Ишектә звонок тавышы.

Әнә абыең кайтты, бар, ишек ач.

Л а т ы й ф а б ү л м ە г ە , Н а ж и я и ш е к а ч а р г а т ы ш к а ч ы г ы п к и т ە . Б е р а з д а н
Ф у а т б е л ە н ө й л ە н е п к е р ە .

Н а ж и я . Абый, ашыйсың киләме?

Ф у а т . Юк, сеңлем. Бер стакан чәй булса, эчәр идем.

Н а ж и я . Хәзер, абый. *(Китә. Шунда ук стакан белән
чәй кертәп куя.)*

Ф у а т . Әтиңең хәле ничек?

Н а ж и я . Ярыйсы, гипска салгач йокыга китте.

Ф у а т . Әйе... Һәр көнне иң яхшы шахтерларны фронт-
ка бирәбез, шуның өстенә аның да шахтада булмавы бик нык
сизелә... Теге йоклыймы?

Н а ж и я . Юктыр әле, яңа гына кайтып керде...

Ф у а т . Кайда булган?

Н а ж и я . Кем белә аны... *(Сүз табалмый торалар.)*

Ф у а т . Нажия, берәр көй уйна әле.

Н а ж и я . Соң бит инде, абый.

Ф у а т . Кемгә ничек бит. Әйдә, уйна әле...

Н а ж и я у й н а р г а к е р е ш ە . Я р т ы л а ш ч и ш е н г ە н х ە л д ە , б ү л м ە д ە н А с и я
ч ы г а .

А с и я . Житәрегез! Йокларга бирмисез...

Н а ж и я ч ы г ы п к и т ە .

Ф у а т . Кайда йөрдең?

А с и я . Минем кайда йөрүемне йокларга ятканда сора-
мыйлар.

Ф у а т. Башка чакта минем вакытым юклыгын син бит беләсең.

А с и я. Шулай да «үзгәлэргә» табасың.

Ф у а т. Ничек инде ул «үзгәлэргә»?

А с и я. Бүген ниндидер бер ханым белән машинада кататься итеп йөргәнеңне күргәннәр.

Ф у а т. Беренчедән, «ниндидер» түгел, яңа килгән чертежниңабыз, икенчедән, кататься итеп йөрмәдек, Рудоуправлениегә эш белән бардык.

А с и я. Сез ирләрнең шулай инде, кайсы монтажниңагыз, кайсы чертежниңагыз була...

Ф у а т. Үз гаебеңне аклар өчен, юк сәбәпләрне сылтау итәсеңме? Ләкин алар миңа ябышмый. Син миңа шуны әйт, кемдә булдың?

А с и я. Һәрбер адымга рөхсәт алырга, кайту белән отчет бирә барырга сорамыйсыңмы тагын?

Ф у а т. Минем сиңа андый таләпләрне куйганым юк шикелле, шулай да мин хатынымның кайда йөргәнен белергә тиеш!..

Ишектә Л а т ы й ф а күренә.

Л а т ы й ф а. Улым, акрын, атаңны уятасың. Ятыгыз инде, вакыт бик соң бит... (*Китә.*)

Ф у а т. Их, Асия... Ватан күген каплап алган кара болыт пәрдәләре сиңа бер дә тәэсир итмиләрмени?

А с и я. Кирәкми, мораль укыма! (*Бернәрсә булмагандай елмаеп.*) Әйдә, дуслашыйк. (*Кул бирә.*)

Ф у а т. Син бит әле миңа кайда булуыңны әйтмәдең.

А с и я. Серафима Петровналарда идем, ул бүген хатын-кызлар жыйган иде, шунда берәз патефон уйнаттык, жырладык, биедек...

Ф у а т. Серафима бик иртә башлаган, ире киткәнгә өч ай да тулмаган, хатын-кыз мәжлесләре оештырырга керешкән. Моннан соң андый компанияләргә йөрисе булма!..

А с и я. Кая, миңа бер тәмәке бир әле.

Ф у а т. Син бит миңа «беркайчан да тартмыйм» дип сүз бирдең.

А с и я. Тартмыйм ич инде, күптән ташладым, дуслашуыбыз хөрмәтенә берничә генә суырам.

Еракта тревогалы гудок тавышы. Л а т ы й ф а, Н а ж и я чыга.

Н а ж и я. Бу нәрсә? Һава тревогасымы?

Ф у а т. Юк, Нажия, бу ниндидер башка тревога!..

Латыфадан башкалар аннан-моннан киенеп чыгып китәләр.

Л а т ы й ф а. Тагын нәрсә генә бар икән. (*Тәрәзәдән кә-
рап.*) Әйе, бертуктаусыз атлы арбалар, йөклә машиналарның
кере якка агылуы юкка түгелдер... (*Өйдә тынлык. Үзен
кая куярга белми.*) Нишлим инде, ятсам, күзне йокы алмас,
ятмасам, эшкә кул бармый. Шундый төнне әнкәй дә китеп
югалды.

Еракта самолетлар тавышы, зениткалар авазы.

Әнә төнге юлбасарлар килделәр!..

Култык таягынан ишектә Г ы й н и я т күренә.

Нигә тордың?.. Нигә урыныңнан кузгалдың? Мин сине уят-
маска булган идем. Әйдә, алайса, тышка чыгыйк.

Г ы й н и я т. Кирәкми, Латыйфа, беркая да чыкмыйбыз.
Утны сүндер.

Дошман самолетлары якыная, зениткалар көчле ут ача, сызгырып төшкән
бомба шартлавы ишетелә.

Л а т ы й ф а. Гыйният, мин куркам...

Г ы й н и я т. Курыкма, Латыйфа, кил минем яныма.

Латыйфа Гыйният янына елыша. Тышта дөһшәт дәвам итә.

Л а т ы й ф а. Балалар ни хәлдә икән?

Г ы й н и я т. Алар өчен кайгырма, берни дә булмас... Тик
менә әнкәй кая соң? Әллә йоклап ятамы?

Л а т ы й ф а. Күрше Фатыйма ирен күрергә Харьковка
китте, аның балалары янына кунарга кергән иде...

Г ы й н и я т. Киттеләр бугай?..

Л а т ы й ф а. Әйе, олактылар, ахры.

Гыйният тәрәзә каплавычын ача, өй эченә яктылык төшә.

Әнекәем!.. Бу кайсы төш яна?..

Г ы й н и я т. Олы урам тирәсе...

Л а т ы й ф а. Күпме йортлар жимерелеп, нинди бәндәләр
һәлак булды икән?..

Г ы й н и я т. Әйе, коточкыч хәлләр... Кеше көче белән
төзелгән күпме байлыктар, күпме жиһазлар кырыла, күпме
бәндәләрнең жаны кыела. Күпме ятим сабыйларның күз яше
коела... Юлбасарлар төсле, кара төндә киләләр дә анасының
жылы кочагында йоклап яткан сабыйлар өстенә бомба таш-
лылар...

Хәзинә кайтып керә.

Хә з и н ә. Күрдегезме, күрдегезме, тагын шәһәрнең астын
өскә айкады?! Нигә соң безнекеләр явызларның каршыла-

рына чыкмыйлар да тирес кортларыдай үрмөлөгөн кабан дуңгызларының борыннарына сукмыйлар?!

Гыйният. Сугыш серен безгә аңлау кыен эш ул, әнкәй, күрәсең, ул көн әле килеп житмәгән.

Хәзинә. Вақыт инде, улым, юлын буарга, вақыт инде каны белән авыз-борынын юарга!..

Ашыгыч хәлдә Нажия кайтып керә.

Латыйфа. Кызым, ни бар анда, нигә гудок кычкырткан?

Нажия. Немецлар фронтны өзгәннәр. Бөтен организацияләргә күчәргә приказ бирелде. Теләгән кешеләргә шәһәрдән чыгарга кушалар.

Латыйфа. Шәһәрдән чыгарга?..

Гыйният. Кая?

Нажия. Көнчыгышка. Озакламый Фуат абый машина белән кайтырга булды, жыенып торырга кушты.

Хәзинә. Мин сезгә әйтә килдем – тыныч чакта күчегез, дидем, тыңламадыгыз.

Нажия. Дәү әни, әткәйнең кәефе юк.

Хәзинә. Әйдә, улым, әйдә, урынына кереп ят.

Гыйниятне житәкләп китә.

Нажия. Әнкәй, катып торма инде, әйберләрне жыйнарга кирәк.

Латыйфа. Тукта әле, кызым, бәлки, дәрәс түгелдер.

Нажия. Дәрәс, әнкәй, әйтәм бит, мине Фуат абый жибәрде. «Тиздән кайтырмын, әзер булып торыгыз», – диде.

Латыйфа. Гомер иткән жиребезне, сезне тудырып үстергән нигезебезне ничек ташлап китәрбез икән?

Нажия. Бер бездә генә түгел бит, бөтен ил белән. Әйдә, әни, жыенык инде.

Латыйфа. Әйдә, әйдә!.. Башта иләк-чиләкләрне зур сандыкка тутырыйк.

Нажия. Юк, әнкәй, аларның берсен дә алмыйбыз. Андый вак-төяк әйбер барган жирдә дә табылыр.

Латыйфа. Юк, юк, инәмне дә калдырмыйм. Гомерем буена бөртекләп жыйган әйберләрем белән немеч калдыкларын кинәндерер хәлем юк.

Нажия. Ул турыда уйлап та карама. Бөтен шәһәр китә бит. Барыбыз да иләк-чиләкләр төяп йөри башласак, нәрсә булыр иде.

Латыйфа. Алай булса, мин китмим, шул гына.

Нажия. Ярый, китмәсәң, шунда калырсың. *(Кайбер әйберләрне алып китә.)*

Еракта бик каты шартлау тавышы ишетелә. Асия кайтып керә.

Л а т ы й ф а. Килен, әллә тагын килделәрме?

А с и я. Юк, әнкәй. Шахтаны шартлаттылар!.. Наҗия жыенырга әйткәндер бит?

Л а т ы й ф а. Әйтте дә...

А с и я. Әйткәч, ни карап торасың? Әйдә, әйберләрне алгала.

Л а т ы й ф а. Ничек инде алгала? Ә бу жиһазлар?

А с и я. Алар бар да кала инде.

Л а т ы й ф а. Туктагыз әле. Сез ақылдан яздыгызмы, йә мин тилерәмме? Ничек итеп бу әйберләрне калдырырга да ничек итеп аларсыз яшәргә? Юк, юк, мин өй жиһазларымнан аерылмыйм.

А с и я. Аерылмасаң, немецларга калырсың.

Л а т ы й ф а. Нигә сез мине шул немец калдыклары белән өркетәсез. Курыкмыйм мин немецтән!..

Гайрәтләнеп китә. Асия ишектәге штораларны ала. Әбузәр керә.

Ә б у з ә р. Жыенасызмы?

А с и я. Әйе, дәдәй, жыенабыз. Сез өлгердегез дәмени?

Ә б у з ә р. Мин кайтканда, жиңгәң жыенып маташа иде дә, туктаттым әле.

А с и я. Нигә, китмәскә дигән хәбәр бармы әллә?

Ә б у з ә р. Андый хәбәр ишетелми ишетелүен дә... Әй, сеңлем, Донбассны биргәч, бетте инде...

А с и я. Ни әйтергә телесеңдер, дәдәй, төшенмим.

Ә б у з ә р. Дәдәңне төшенергә вакыт инде, сеңлем. Без бит сиңең белән столичный вокзалларда, патша поездларында ресторан тоткан Әбуталип Әбушахманов балалары. Шулай булгач, сиңа да качак булып йөрүнең нигә кирәге бар?

А с и я. Юк, юк, бу мөмкин түгел. *(Китә.)*

Ә б у з ә р. Мөмкин! Галимҗановлар белән араңны өзәргә бик вакыт.

Асия артынан кереп китә. Наҗия чыга. Үзен кая куярга белми аптырап йөри.

Наҗия. Нигә бу абый кайтмый икән? Тизрәк китәсе иде... *(Күкрәктәге рух белән жырлый.)*

Хуш, исән бул, туган жирем,

Китәм синнән еракка.

Киткән кошлар кайткан кебек,

Без кайтырбыз бу якка.

Гөрлөп торган шат яшьлегем	Оныталмам йомшак жилең,
Үтте синең бишектә,	Серле зәңгәр төннәрең,
Яшь баладай иркәләвең	Онытаалмам беренче кат
Оныталмам ничек тә.	Янып сөйгән көннәрем.

Танкистлар киemenнән Әсфан керә.

Әсфан. Сәлам гүзәл жырчыга!

Нажия. Бу кем? Әсфан!

Әсфан. Нажия... *(Кочагына ала.)*

Нажия. Жибәр, Әсфан, чыгарлар.

Әсфан. Чыксыннар, сугышчыны гафу итәрләр.

Нажия. Син ничек, озакка кайттыңмы?

Әсфан. Бик азга, берничә генә сәгатькә...

Нажия. Аннан?

Әсфан. Машина алам да тагын фронтка. Сез дә китәргә жыенасыз, ахры?

Нажия. Абыйның машина белән кайтканын гына көтәбез.

Әсфан. Ул әле тиз кайтмас, мин аның яныннан килдем. Ул анда шахтаның кыйммәтле машиналарын вагоннарга төятә.

Нажия. Ә без аны монда түземсезлек белән көтәбез. Шулай диң, Әсфан, минем консерватория бетереп жырчы булу өметем, синең тау инженерлыгына ирешү теләкләрең тәмле төштәй генә булып калдылармыни?

Әсфан. Масайган дошман тиздән безнең көчезбезнең гайрәтен татыячак. Тынычлык сөюче халкыбызның канлы яше өчен безнең алда жавап бирәчәк. Гыйният абыйның аягына нәрсә булды соң?

Нажия. Өченчөкөн немец самолетлары шәһәргә килделәр, электростанция тирәсенә берничә бомба ташладылар. Әткәй шул чагында станция түбәсендә дежур булган, көчле шартлау дулкыны аны жиргә бәрәп төшергән.

Әсфан. Кызганыч... Безнең жизни сездә бугай, аның белән күрешергә дә миңа китәргә вакыт.

Нажия. Тукта инде, сөйләшик әле, бәлки, безгә яңадан күрешергә дә туры килмәс.

Әсфан. Нигә алай уйлысың?

Нажия. Мин китәмен тылга, еракка, син каласың монда – фронтта. Безнең язмыш белән нәрсә булмаска мөмкин, бигрәк тә синең белән...

Әсфан. Минем өчен кайгырма. Миңа бик күп каты сугышларда, дөһшәтле атакаларда, дөрлөп янган танк эчләрендә калырга туры килде. Ләкин Ватаныма, сиңа булган мөхәббә-

тем һәрвакытта мине саклады. Шундый авыр минутлар кичергән чакларымда күз алдыма килеп баса идең дә котылгысыз үлемне жиңөргә көч бирә идең. Моннан соң да син минем йөрөгемдә жиңү символы булып торырсың. Ярый, Наҗия, хуш... барып житү белән, миңа хат язарсың.

Күрешәләр, икесе ике бүлмәгә кереп китә. Гыйният белән Хәзинә чыга.

Хәзинә. Кил әле, улым. Латыйфа киленнең әйберләре өчен өзгәләнүе бик хаклы, мин дә жиһазларны кызганам. Әллә, мин әйтәм, Аллага тапшырып, өйдә мин калыйм микән?

Гыйният. Юк, юк, әнкәй, беребезгә дә калырга ярамый.

Хәзинә. Хак язганын күрермен, киленгә әйтеп тынычландырыйм әле. (Китә.)

Гыйният (*пианино өстендәге китاپны алып*). Габдулла Тукай... Дошманнарга калмасын... (*Кесасенә сала.*)

Ф у а т кайтып керә.

Улым, китәбезме?

Ф у а т. Сабыр, әткәй, минем сиңа сүзем бар...

Ишектә Әбузәр күренә. Штора артына яшеренә.

Гыйният. Ул нинди сүз, улым?

Ф у а т. Мин сиңа капитал шахтасының генераль планын һәм яңа ачылган антрацит участогының чертежларын калдырам.

Гыйният. Нигә миңа, нигә үзеңдә сакламыйсың?

Ф у а т. Мин хәзер үк сугышка китәм.

Гыйният. Сугышка?

Ф у а т. Ул чертеж, планнар теләсә нинди шартларда да дошман кулына төшмәскә тиеш. Әгәр дә инде сакларга мөмкин булмаса – яндырырсың.

Әбузәр (*яшеренгән жиреннән чыгып*). Күрми дә торабыз, кияү кайткан икән.

Ф у а т. Син нишләп монда?

Әбузәр. Асиянең әйберләрен жыешырга, кодаларга булышырга кергән идем.

Ф у а т. Алар сиңең ярдәмеңнән башка да жыенырлар иде, сиңа бит бөтен складларыңны яндырырга, булган эш коралларын юк итәргә кушылган иде.

Әбузәр. Син борчылма, кияү, хәзер эшлибез аны, хәзер эшлибез.

Китәргә жыена. Бүлмәләрдән Наҗия, Латыйфа, Хәзинә, Асия, Әсфан чыга.

Л а т ы й ф а. Улым, без жынып бетердек.
 Н а ж и я. Абый, әйберләрне машинага ташыргамы?
 Ф у а т. Кирәкми, Нажия, ташымагыз. Мин сезгә бик күңел-
 сиз хәбәр китердем. Немецлар безнең чигенү юлыбызны кис-
 теләр!..

Л а т ы й ф а. Харап булдык!
 Х ә з и н ө. Әсиргә калдыкмы?
 Ә б у з ә р. Немецка кол булдык?
 Г ы й н и я т. Шауламагыз!.. Улым, хәлләр болай булгач,
 безгә нишләргә соң?

Ф у а т. Корал тотарга сәләтле кешеләр хәзер үк Ирек
 мәйданына жыела, ничек кенә булса да, дошман божрасын
 өзәргә тырышабыз.

Г ы й н и я т. Өзә алмасагыз?..

Ф у а т. Донбасс туфрагы өчен башыбызны куярбыз!
 Әсфан, әйдә, без киттек. Хуш, сау булыгыз!..

Исәнләшәләр, сабуллашалар. Китүчеләрне озата чыгалар.
 У т с ү н ө.

ИКЕНЧЕ КҮРЕНЕШ

Шул ук Галимжановлар квартирасы. Пәрдә ачылганда, кулына китап
 тотып, Х ә з и н ө көйләп утыра. А с и я кайтып керә.

А с и я. Әткәйләр өйдә юкмы әллә?

Х ә з и н ө. Юк шул... Үзем дә шул турыда ут йотып уты-
 рам... Иртән, полицайлар килеп, Нажия белән икесен бергә
 алып киткәннәр иде, шуннан бирле кайтканнары юк... Син
 кичә тагын өйдә булмадың, кайда идең?

А с и я. Караңгыда сезне уятып борчыйсым килмәде, абый-
 ларга кереп кундым. Мин гомумән инде, дәү әни, сездән китәм.

Х ә з и н ө. Китәсең, кая?

А с и я. Яңа квартирага күчәм.

Х ә з и н ө. Бездә урын тармыни?

А с и я. Киресенчә, сездә шундый киң, шундый иркенлек...
 Жил-давылдан тынып калган дала шикелле, кайтып керсәң,
 жанны кая куярга урын тапмыйсың.

Х ә з и н ө. Бу дөньялар һаман шулай бармас бит, үзгәрер
 әле. Сугыш бетәр, Фуатың кайтыр...

А с и я. Юк, ул кайтмас инде.

Х ә з и н ө. Каян беләсең?

А с и я. Алар отрядыннан беркем дә калмаган.

Х ә з и н ө. Кем әйтә?

А с и я. Бар да шулай дип сөйләләр.

Ганс керә.

Ганс. Капитан әфәнде сезне алырга жибәрде.

Хәзинә. Бу нинди мәхәббәтсез кеше?

Асия. Минә алырга килгән. Хуш, сау бул, дөү әни, әткәй белән Наҗиягә әйтерсең. Минә гаепләмәсеннәр. Һәркем дөньяда үзенчә уйларга, үзенчә торырга тырыша бит.

Ганс (*иронияле көлү белән*). Исән бул, матька!

Китәләр.

Хәзинә (*тәрәзәдән карап кала*). Әйе, тормышның асты өскә айкала, кешеләр, су өстендә йөзгән йомычкадай, төрле якка чайкала... (*Себерке алып, идәнне себерә.*)

Наҗия (*кайгылы хәлдә кайтып керә*). Нинди хурлык, нинди түбәнлек...

Хәзинә. Тукта, кызым, сиңа ни булды?

Наҗия. Биржада...

Хәзинә. Соң?

Наҗия. Бөтен шәһәрдән жыелган кызларны залга чыгарып тезделәр дә сәламәтлегебезне барлау хәйләсе астында чишендереп карадылар...

Хәзинә. Мәккә кяферләре икән... Шуннан?

Наҗия. Шуннан, төрлебезне төрле исемлеккә язып, мине бойняда эшләргә билгеләделәр.

Хәзинә. Риза булмаска иде.

Наҗия. Риза булмый нишлисең?! Шунда ук конвой белән лагерьга йә Германиягә озаталар.

Хәзинә. Бу нинди законсыз, миһербансыз кешеләр икән?! Атаң кайда калды соң, нигә кайтмады?

Наҗия. Без бит бергә булмадык, аны бүген комендатурага алып киттеләр.

Хәзинә. Тагын ниләр күрәсебез бар икән... Сиңең ашый-сың килә торгандыр, хәзер чәй куям. (*Кухня ягына китә.*)

Наҗия (*битен кулы белән каплап, ишекле-түрле йөри*). Нишләргә, нишләргә соң миңа?..

Лида керә, Наҗия аңа ташлана.

Лидочка, бу син?!

Лида. Әйе, Надя, мин...

Кочаклашып үбешәләр.

Наҗия. Сөйлә тизрәк, син каян?

Лида. Киевтан.

Наҗия. Күптәнме?

Лида. Яңа гына.

На ж и я. Берэр эш беләнме?

Ли да. Юк, торырга кайттым.

На ж и я. Торырга? Без моннан ничек качарга белмибез, син торырга дисең.

Ли да. Зарар юк, акрынлап торырбыз әле. Тормыш бит ул үзе өйрәтә. Йә, сездә ниләр бар?

На ж и я. Әтине һәр көнне, биржага чакырып, эшкә чыгарга кысалар иде, бүген комендатурага алып киттеләр... Абый хәбәрсез югалды... Әнкәйне үтерделәр...

Ли да. Нәрсә өчен?

На ж и я. Безнең күршәдә эсесчылар тора. Моннан биш-алты көн әлек, абзарыбызда сыерыбызны сүеп ятканда, өсләренә барып кергән. Эндәшмәскә кирәк иде аңар. Каравыл салып, халык жыярга теләгән. Шул чагында капка төбөндә атып үтерделәр. Син беләсеңме, Лида, мине бойняда эшләргә куйдылар...

Ли да. Елама, Надя, синең ул зарлы нәфрәтләрәңне күз яшьләре баса алмас. Мин беләм, син – хискә бирелүчән шагыйрә йөрәкле кыз, ләкин оккупация шартларында кичергән тормышыбыз хис белән түгел, акыл белән яшәүне таләп итә. Йөрәкләребездә кайнаган ачы нәфрәт тойгыларын көрәшкә файдаланып. Безнең мәктәптә бергә укуың иптәшләрдән биредә кемнәр бар?

На ж и я. Малайлардан беркем дә күренми. Катя Сорокина биржада күчерүче булып хезмәт итә. Аня Сидоренконы аттылар.

Ли да. Ни өчен?

На ж и я. Яралы командирны яшереп асраган.

Ли да. Тагын?

На ж и я. Луиза Янчевская румын офицерына кияүгә чыкты.

Г ы й н и я т кайтып керә.

Ли да. Исәнмесез, Гыйният Галимжанович.

Г ы й н и я т. Лидочка... Син укуда идең түгелме?

Ли да. Әйе, шулай идем.

Г ы й н и я т. Димәк, син дә китә алмадың?

Ли да. Юк, мине биредә эшләргә калдырдылар.

Г ы й н и я т. Биредә эшләргә?

Әбузәр керә.

Әбузәр. Исәнмесез!

На ж и я. Лида, әйдә, урамда йөрәп керәбез.

Ли да. Хәзергә хушыгыз.

Нажия белән китәләр.

Әбузәр. Йә, кода, ни эшләр бетереп ятасыз?

Гыйният. Эшләр беткән, көлтә жыясы гына калды. Үзеңне котларга кирәк. Дәрәжәгә менгәнсең икән.

Әбузәр. Нинди дәрәжә?

Гыйният. Шәһәр идарәсенә тылмач булып керткәнсең түгелме?

Әбузәр. И кода, син аны куй әле, Әсфан яныннан бер кеше качып кайткан.

Гыйният. Ул исән?

Әбузәр. Әйе, исән, пленга эләккән. Харьков янындагы лагерьда ята икән. Егетнең тормышы авыр, ди... Апасы, мекен, башын да күтәрми, елый да елый... Чүп өстенә чүмәлә дигәндәй, үземне бүген комендатурага чакырдылар.

Гыйният. Нәрсәгә?

Әбузәр. Фуат кияүнең сиңа биреп калдырган чертежларын сорыйлар.

Гыйният. Аның миңа чертеж калдырганын каен беләсең?

Әбузәр. Комендатурада шулай диделәр. Сез, имеш, кардәшләр икәнсез, бергә ашап, бергә эчкәнсез, әйтегез, юкса икегезне дә кулга алабыз, диләр. Нинди чертежлар иде соң ул, кода?

Гыйният. Белмим, минем андый чертежларны күргәнем юк.

Әбузәр. Алай булгач, нигә миннән сорыйлар?

Гыйният (*үз-үзенә*). «Ярык юк димә бүрәнә өстендә, бүре юк димә бүрегәң астында» икән.

Әбузәр (*аңламыйча*). Ни дисең, кода?

Гыйният. Мин сине тылмач булып хезмәт итәсең икән дип ишеткән идем. Ләкин сиңең әле шпионлык һөнәрең дә бар икән.

Әбузәр. Мин шпион? Йә Алла!.. Кешеләргә яхшылык итим дисәң, яманлык булып кайта икән. Мин бит аны сезне кызганудан гына әйткән идем.

Гыйният. Сиңа үз-үзеңне кызганырга иде, юкса үлгән чагында авызыңа су салучың да табылмас. Бар, безнең өйгә аяк басасы булма!..

Хәзинә керә.

Әбузәр. Юк, басарбыз әле!.. (*Китә.*)

Хәзинә. Нигә жикеренә ул?

Гыйният. Фуат китәр алдыннан миңа әманәт итеп шах-

таның генераль планын, антрацит участогының чертежларын калдырган иде. Ул аны ничектер сизгән. Шуну миннән юмалап алмакчы була. (*Яшергән жиреннән алып.*) Дөнъя хәлен, әнкәй, белмәссең, минем белән әллә нәрсә булырга мөмкин, мин аларны сиңа тапшырам. Хәзер үк утта янмаслык, суга чыланмаслык жиргә урнаштыр.

Хәзинә. Ярый, улым, ярый, урнаштырырмын. Нигә чакырганнар?

Гыйният. Иртәгәдән эшкә чыгарга приказ бирделәр.

Хәзинә. Соң, нишлисең?

Гыйният. Чыкмыйм, теләсә нишләсеннәр, чыкмыйм.

Остап керә. Хәзинә китә.

Әйдә, Остап Тимофеевич, бу көннәрдә күренмәдең, кайда идең?

Остап. Киров шахтасына кызымның хәлен белергә барган идем.

Гыйният. Соң, анда ниләр бар?

Остап. Точно бездөгечә, бөтен халык кайгы-хәсрәткә күмелгән... Килеп кергән көнне үк жиде кешене асканнар. Шулар арасында минем кияү дә булган... Чирле кызым өч бала белән ятим калган. Шуларны үз яныма кайтардым. Сиңең үз хәлең ничек соң?

Гыйният. Һаман искечә, һәр көнне биржага чакырып эшкә кушалар иде, бүген комендатурада шахтаны торгызырга приказ бирделәр.

Остап. Димәк, эшкә чыгасың?

Гыйният. Юк, мин бүген төнлә качам.

Остап. Кая?

Гыйният. Партизаннар отрядына. Миңа монда яшәргә калмады.

Остап. Ансы точно. Сиңа улың янына китәргә кирәк.

Гыйният. Ул исән?

Остап. Точно, менә сиңа аннан хат. (*Хат бирә.*)

Гыйният. Остап Тимофеевич!.. (*Кочаклап үбә.*) Моңың өчен мин сиңа нинди генә сөенче бүлгә бирим икән?

Остап. Берни дә кирәкми, анысы соңыннан.

Гыйният. Юк, юк, хәзер үк бирәм. Шатлык көненә дип саклап килгән сыем бар иде, шуны эчик әле... (*Аракы чыгара. Чашкаларга сала.*) Әйдә, тот, киләчәк жиңүебез өчен...

Остап. Точно!..

Эчләр. Кулына чемодан тотып, таза гәүдәле, урта яшьтәге Мартынов керә.

Мартынов. Миңа Галимжанов кирәк иде.

Гыйният. Мин булам.

Мартынов. Мине сезгә квартирага жибәрделәр.

Гыйният. Гафу итегез, без кеше кертмибез.

Мартынов. Мин вакытлыча, квартира тапканчы гына сездә торырман. Менә минем шәһәр идарәсеннән язылган кәгазем һәм кварталныйдан бирелгән ордерым. (*Кәгазьләр бирә.*) Йә, ни дисез?

Гыйният. Ярый инде, керерсез... Чишенегез.

Мартынов әйберләрен куеп чишенә. Чемоданын ачып, сөлге ала. Гыйният белән Остап һәрбер хәрәкәтен дикъкать белән карап торалар.

Остап (*дорфа рәвештә*). Син кем буласың?

Мартынов. Күрәсез бит — эшче.

Остап. Профессия ягыннан дим.

Мартынов. Электротехник.

Остап. Эш эзләп килдеңме?

Мартынов. Юк, электростанциягезне торгызырга жибәрделәр.

Остап. Син немецмыни?

Мартынов. Юк, саф рус.

Остап. Ялганыйсың! Саф рус немечка эшләмәс, точно.

Мартынов. Сиңа, карт кеше, бер аз гына телеңне тыя төшкәндә яхшырак булыр иде.

Остап. Тел бит ул сөйләргә яралган.

Мартынов. Анысы шулай, ләкин сәгать теле шикелле бердуктамый болгап тору ярамый.

Остап. Нәрсә була?

Мартынов. Кызган тимергә йә кислотага тидерүең бар.

Остап. Өркетмә, курка торганнардан түгел, точно!..

Мартынов. Хужа әфәнде, мин юынып алмакчы идем.

Гыйният. Кухняда, ишектән чыккач, уң якта.

Мартынов. Рәхмәт. (*Кутә.*)

Остап. Ишеттеңме нәрсә ди?.. Безгә хәзер немечка эшләү түгел, булганны ватарга, жимерергә иде, ә ул электростанция торгызырга килгән.

Гыйният. Әйе, Остап Тимофеевич, кем дус, кем дошман икәннән күрә алмаганбыз шул. Әнә минем кода — совет заманында пәси кебек аяк очы белән генә йөргән кеше — немеч килү белән нишләде? Аждаһага әйләнде.

Остап. Кая, тагын берне сал әле! (*Өстәлгә сугып.*) Мин аның тетмәсен тетәм, точно.

Гыйният. Коданыңмы?

Остап. Түгел, менә бу яңа килгән кешенең.

Гыйният. Кирәкми, Остап Тимофеевич, бәлагә калырсың. Шайтан белсен ул нинди кешедер. Әйдә, тот әле.

Эчөлөр.

Шуннан, Фуат кайсы шөһөрдө икән?

Остап. Мин анысын ачык әйтә алмыйм, хат китерүче Мариупольдән, ди. Апанас Архипыч мине аның белән таныштырырга булды.

Мартынов сөлге белән сөртөнөп керә.

Гыйният. Гафу итеgez, иптәш... Әй, юк, әфәндем... сез кай шөһөрдән буласыз?

Мартынов. Харьковтан.

Гыйният. Сезнең, анда тормышлар ничек соң?

Мартынов. Бер көе генә.

Гыйният. Сез үзегез генә килдеgezме әллә?..

Мартынов. Команда белән. Мин үткән төнне йоклый алмаган идем, берәр жирдә урын булмасмы?

Гыйният. Менә шунда диванга ятыгыз.

Мартынов урын хәзерләп ята.

Фронтта ниләр бар икән?

Мартынов. Сугышалар...

Гыйният. Бик каты микән?

Мартынов. Әйе...

Гыйният. Кызыллар һаман чигенәләр микән?

Мартынов. Әйе...

Гыйният. Сез, зур шөһөрдән килгән кеше, миңа шуны әйтеgez әле...

Мартынов gyрылдап йокыга китә.

Остап. Йоклады... Бу кеше гамьсез, кайгысыз кеше, точно. Без монда төннәр бue йокламыйча, ил кайгысын баштан кичерәбез. Ә ул көпә-көндез ятты да gyрылдап йокыга да китте...

Берничә солдат ияртеп, Розенбах керә.

Розенбах. Бу нинди кеше?

Гыйният. Минем күршем.

Розенбах. Алыгыз!..

Остапны кухняга таба алып китәләр.

Бусы кем?

Гыйният. Белмим, яңа гына шөһәр идарәсеннән квартирага керттеләр.

Розенбах. Уятыгыз!

Солдатлар Мартыновны көч-хәл белән уяталар.

Документ!..

Мартынов кәгазь чыгарып бирә. Розенбах аерым дикъкаты белән карый.

Господин Мартынов, электротехник?

Мартынов. Әйе.

Розенбах. Бик яхшы. (Гыйнияткә.) Синдә капиталъ шахтасының генераль планы, антрацит участогының чертежлары бар икән, без шуны алырга килдек.

Гыйният. Миндә бернинди дә план, чертежлар юк.

Розенбах. Ә ни өчен сиңең улың?..

Гыйният. Нәрсә минем улым?

Розенбах. Башкача сөйли.

Гыйният. Ничек башкача?

Розенбах. Мин үз кулым белән әткәйгә биреп калдырдым, ди.

Гыйният. Ул сездә?

Розенбах. Әйе, безнең кулда. Тотылдың? Ха-ха-ха!

Гыйният. Юк, аның миңа берни дә биреп калдырганы юк.

Розенбах. Бар, без аны табарбыз. Башлагыз!..

Хәзинә белән Нажия керә.

Тентергә ябышалар. Шкаф, этажеркалардагы китапларны идәнгә ташлыйлар. Жифазларны туздыралар, туры килгән затлы әйберләргә кесәләренә салалар. Күрше бүлмәләргә кереп китәләр. Савыт-сабаларны ваталар. Нәрсәләрендер аударалар. Кирәкле әйберләргә таба алмау ачуыннан тагын да зәһәрләнәләр. Гыйният белән Остапны алып китәләр. Тышта машина тавышы ишетелә.

Нажия. Дәү әни, инде нишлибез? Әткәйне дә алып кителәр.

Хәзинә. Әйе, кызым, хәйран йортыбызны вәйран иттеләр.

Пәрдә.

ИКЕНЧЕ ПӘРДӘ

БЕРЕНЧЕ КҮРЕНЕШ

Вакийга шәһәр читендә, урман эчендә, умартачылык хужалыгының өендә бара. Тыштан кергәч, уң якта кортлар кышлый торган омшаник. Сулда кортчы Апанасның торак бүлмәсе. Өй эчендә төрле кисмәк, умарта кысалары өелеп куелган. Стенага челтәр һәм төтәткечләр эленгән. Пәрдә ачылганда, Апанас карт рамалар төзәтеп утыра. Аның янында Фута, кулында жамак белән ачы бал.

Апанас. Корт анасы «илне» аерып көнне иртә үк «тию, тию, тию» дип жырларга керешә.

Фута. Кара син аны, алар да жырлыйлар, диген.

Апанас. Ничек кенә әле... Без әчеп жырлыйбыз, алар аек баштан шундый матур итеп жырлыйлар, тыңлап торсаң, исең китәрлек була. Тагын берне биримме?

Фуат. Юк, юк, болай да изрәдем.

Апанас. Изрәрсен, ул бит үзе дә бала кортлар балынан.

Фуат. Аның да аермасы бармыни?

Апанас. Бар шул, әйтәм бит, кортлар карта я барган саен бал жыю сәләтләрен киметәләр. Балның сыйфатын төшерәләр. Ничек булса да еракка очмыйча, якын-тирәдәге икмәктән генә жырга тырышалар. Беләсез инде, икмәк балы турталы, балавызлы була. Бала кортлар балы икенче инде, һәм аның тәме дә, ләззәте дә башкача була.

Фуатка күзе төшеп.

Менә сиңа кирәк булса... Бу чыннан да эрегән, Фуат Гыйниатович, Фуат Гыйниатович!..

Фуат (*сискәнеп*). Ә, нәрсә бар?

Апанас. Бернәрсә дә юк. Нишләп алай утырган жирдә йоклайсыз? Әллә авырыйсызмы?

Фуат. Сез мине гафу итегез, Апанас Архипыч. Мин өч төн инде керфек тә какмаган.

Апанас. Алай булгач, нигә миңа әйтмисез? Барыгыз, бүлмәгә кереп ял итегез. Иптәш Батько килгәч, үзем утырмын.

Фуат бүлмәгә кереп китә. Омшаниктан Лида йөгереп чыга.

Лида. Апанас Архипыч, ишетәсеңме, сөйли бит!

Апанас. Каян ул?

Лида. Мәскәүдән.

Апанас. Мәскәүдән?

Лида. Әйе, Мәскәүдән «Иван Сусанин» операсын бирәләр.

Апанас. Димәк, кызым, Мәскәү бар, Мәскәү яши?

Лида. Әйе, Апанас Архипыч, Мәскәү әүвәлгечә мәгърур рәвештә жыр, музыка белән яши. Их, передатчыгыбыз да булса иде. Без аларга монда ниләр булганын, халкыбызның немецлардан ниләр күргәннен белдереп торыр идея.

Апанас. Булыр әле, кызым, булыр. Хәзергә монысы да безнең өчен зур уңыш. Һәр көнне Мәскәү хәбәрләрен, фронт хәлләрен ишетеп торырбыз. Кемдер килә, бар, туктат!

Лида китә. Наҗия керә.

На ж и я. Исәнме, бабай.

А п а н а с. Исәнме, кызым, жылынырга кердеңме?

На ж и я. Юк, миңа Галимжанов кирәк иде.

А п а н а с. Нинди Галимжанов?..

На ж и я. Шикләнмә, бабай, мин – аның сеңдесе. Мине бирегә кочегар жибәрде. Менә таныгым. (*Билге күрсәтә.*)

А п а н а с. Барыгыз, бүлмәгә керегез.

Нажия бүлмәгә уза. Ашыгып Остап керә.

О с т а п. Апанас Архипыч, шикле кеше бар.

А п а н а с. Кайда ул?

О с т а п (*тәрәзәдән күрсәтә*). Сезнең койма буенда гөмбә жыеп йөри иде, әнә урманга кереп бара. Мин килгәнне күргәч, тайды, точно.

А п а н а с. Син аның шикле кеше икәннен каян беләсең?

О с т а п. Беркөнне Галимжановларга квартирага төшкән иде. Шунда немецларга электростанция торгызырга килгән-леген үз авызыннан сөйләде.

А п а н а с. Шулаймыни?

О с т а п. Точно. Аңардан сак булырга кирәк.

А п а н а с. Әйдә, утыр.

О с т а п. Бу мине чакырган кешең кайда соң?

А п а н а с. Берәз көт, килер. Бал эчәсеңме?

О с т а п. Бик рәхәтләнәп. (*Апанас бал салып бирә.*) Ул соң берәр жирдә эшлиме?

А п а н а с. Кемне әйтәсең?

О с т а п. Теге, мине чакырган кешең дим.

А п а н а с. Синнән яшереп булмый инде, Остап Тимофеевич, ул – партия вәкиле. Олы жирдән килгән. Безнең арада эшләргә жибәрелгән.

О с т а п. Олы жирдән? Алай булгач, мине каян белә икән ул?

А п а н а с. Ник белмәсен? Син бит заманында бөтен Дон-бассны шаулаткан стахановчы Остап Бондаренко.

О с т а п. Анысы точно.

А п а н а с. Мин хәзер, Остап Тимофеевич. (*Омшаникка кереп китә.*)

Зур корзина тотып, Мартынов керә.

М а р т ы н о в (*өсләрен каккалап*). Исәнмесез?

О с т а п. Саумы. Гөмбә жыярга килдеңме?

М а р т ы н о в. Исәп шулай иде дә, бер дә табылмый икән.

О с т а п. Өй тирәсендә үсми бит ул, точно. Эчкәрәк керергә иде.

Мартынов. Коеп яңгыр яуганда, чыланасым килмәде.

Остап. Курыктым диген, ха-ха-ха...

Мартынов. Нигә куркырга? Бүреләр юктыр бит.

Остап. Болай күренүен күренмиләр дә, ни өчендер синең кебекләр куркалар. Урманда түгел, урамда да юл уртасыннан гына йөриләр, точно. Хужаларың бик тиз туйдырмый башлаган.

Мартынов. Каян беләсең?

Остап. Шундый коеп яуган яңгыр астында гөмбә жыеп йөрмәс идең, точно.

Мартынов. Хи-хи-хи... Тартасыңмы? (*Папирос тәкъдим итә.*)

Остап. Үземнеке бар. (*Янчык чыгарып, тәмәке төрә башлый.*)

Мартынов. Син һаман үзгәрмисең икән.

Остап. Бөкрене кабер генә төзәтә, диләр бит, точно. Без, күмерчеләр, шулай инде. Штрекны турыдан-туры ярырга өйрәнгән, точно!

Омшаниктан Апанас чыга.

Апанас. Остап Тимофеевич, таныштыгызмы?

Остап. Кем белән?

Апанас. Сезде чакырткан иптәш шул инде.

Остап. Шул?..

Апанас. Үзең әйткәндәй, точно. (*Тышка чыгып китә.*)

Остап. Сез мине гафу итегез.

Мартынов. Зарар юк, андый ялгышулар була ул. Йә, Остап Тимофеевич, нишләп торасыз?

Остап. Ничек дип әйтергә... Исеমেгезне белмим.

Мартынов. Ул кадәресе кирәкми. Иптәш кочегар дип кенә йөртегез.

Остап. Башта куркытып, соңыннан хәйлә юллары белән дә эшләтергә караганнар иде дә, булдыра алмадылар. Мин картайган инде, пенсионер кеше дип эшкә чыкмадым.

Мартынов. Анысы өчен рәхмәт, тик менә сез, алар белән талашып, алар яклы кешеләрне сүген йөрисез.

Остап. Безнең өстән хужалык итүләренә йөрәгем әрни. Урамда күрүгә, бугазларына ябышасы килә, точно.

Мартынов. Вақыты килер, ябышырбыз!.. Кору сүгенү, бугаз киереп кычкыру белән генә аларны жиңеп булмас. Безгә хәзер астыртын рәвештә ватарга, астыртын рәвештә жимергә, жае туры килү белән һәрбер фашистны тончыктыра барырга кирәк. Безнең Батько сезгә дә, ялгыз бунтарлык,

коры протест ясап йөрүгезне ташлап, эшкә урнашуыгызны таләп итә.

Остап. Кая, шахтагамы?

Мартынов. Юк, тимер юлында бик уңайлы урын бар, ди.

Остап. Мин бит – күмер остасы, андый жирдә эшләгәнәм юк.

Мартынов. Батько кушкач, өйрәнәрсең. Менә минем дә гөмбә жыеп йөргәнәм юк иде.

Остап. Анысы точно, хи-хи-хи... Шулай да ул Батько миңа ниндирәк эшкә керергә куша соң?

Мартынов. Носильщик булып керергә, ди. Эш авыр түгел. Килгән кешеләрне каршыларга, киткәннәрен озатып калырга, һәм нинди поезд, нинди эшелоннарның фронтка озатылуын күзәтеп торырга, ди.

Остап. Эшсез йөрүдән үзем дә туйган идем, точно. Әйдә, барам, ул Батьконы миңа ничек күрергә соң?

Мартынов. Сез аны хәзергә күрә алмассыз, чөнки ул шәһәрдә юк. Кемгә барып мөрәжәгать итәргә икәнән миңа әйтеп калдырды. Хәзергә барыгыз, омшаникка керә торыгыз.

Остап кереп китә. Бүлмәдән Нажия чыга.

Йә, кызым, күрдегезме?

Нажия. Әйе, Максим Савельевич, рәхмәт сезгә.

Мартынов. Ни өчен?

Нажия. Аны бит бирегә сез кайтарттыгыз.

Мартынов. Ул – кечкенә мәсьәлә. Бире килегез әле. Немецлар шәһәрдәге эшкә яраклы кешеләрнең исемлеген алдылар. Димәк, алар халыкны көчләп эшкә кушарга, Германиягә каторгага куарга уйлылар. Сезнең биржада таныш кызларыгыз бар бугай?

Нажия. Әйе, ике иптәш кызым күчерүче булып хезмәт итә.

Мартынов. Сез алар белән иптәшләрчә генә сөйләшегез әле. Балки, алар әнә шул шомлы исемлекне юк итешүдә безгә булышырлар.

Нажия. Минемчә, алар каршы килмәсләр, чөнки берсеңең абыйлары армиядә, икенчесе комсомолка иде.

Мартынов. Шулай да саклык белән... Нәтижәсен миңа әйтәрсез. Абың ял итәме?

Нажия. Юк, нәрсәдер язарга утырды.

Мартынов бүлмәгә, Нажия омшаникка кереп китә. Берничә хатын-кыз һәм ирләр ияртеп, Апанас керә.

А п а н а с. Әйдәгез, иптәшләр. Менә монда омшаникка узыгыз. *(Килгән кешеләрне кертпәп жибәрә дә үзе тагын тышка чыгып китә.)*

На ж и я белән Л и д а чыга.

На ж и я. Лидочка, бәгырем, Әсфан кайткан, бүген иртән записка белән өйләренә чакырган иде. Үзе авыру икән. «Йәри дә алмыйм», – дип яза.

Л и д а. Син бит аны пленда дигән идең. Ничек жибәргәннәр?

На ж и я. Бөтен бәла дә шунда, көне буге үзем белән тартыштым, күңелем бармаска куша. Ә йөрәгем аның янына омтыла... Киңәш бир, нишлим икән?

Л и д а. Барырга кирәк. Ләкин яхшылап сына. Читләтеп сораштыр. Бәлки, аның гаебе булмагандыр.

М ар т ы н о в белән Ф у а т ы ң чыкканын күрәп, омшаникка керәп китәләр.

М ар т ы н о в. Немецлар бөтен көчләре белән атагызга калдырган планын табарга, сез мөдирлек иткән капитал шахтасын торгызырга, антрацит участогын ачарга тырышалар. Чөнки аларга күмер кирәк. Без менә шул күмерне бирмәскә тиеш. Аннан сез Горлопанов дигән инженерны беләсезме?

Ф у а т. Әйе, бик яхшы беләм. Рудуправлениедә эшли иде. Хәзер кайда икән?

М ар т ы н о в. Кулга алдылар. Ләкин үз шкурасын саклау теләге белән, кайбер шахталарны торгызырга мөмкинлеген күрсәтеп, проект төзеп бирергә булган.

Ф у а т. Димәк, аны чыгарганнар.

М ар т ы н о в. Хәзергә юк әле. Проект өстендә эшли, ди. Төзеп бетерүгә, әлбәттә, чыгарачаклар. Менә шул проектны кулга төшерү кебек җаваплы заданиене дә Батько сезгә йөкләде.

Л и д а керә.

Л и д а. Иптәш кочегар, чакырылган кешеләр килеп бетте.

М ар т ы н о в. Хәзер башлыйбыз. Галимжанов, керә торыгыз.

Ф у а т китә.

Лидочка, немецлар бүген үзләренә газеталары аша: «Мәскәү шәһәре камалган, сугыш урамнарда бара», – дип ялган тараталар. Иптәш Батько Мәскәү шәһәренә камалмавын һәм анда бервакытта да дошман солдатларының аяк баса алмавын безгә бүген үк халыкка аңлатырга куша.

Лида. Язып бирсен иде, мин аны кулдан күчертөп таратыр идем.

Мартынов. Аның материалы язылган, басып яталар ди. Озакламый аларны миңа китерерләр. Төнлө белән шәһәргә таратырсыз. Аннан, Лидочка, Батько сезгә ничек кенә булса да комендатура тирәсенә элемтә эшенә урнашырга куша.

Лида. Гестапога?

Мартынов. Әйе, гестапога...

Лида. Яхшы, иптәш кочегар. *(Омишаникка кереп китә.)*

Берничә кеше ияртеп, Апанас керә. Аларны омшаникка озата.

Мартынов. Апанас Архипыч! Моннан ерак түгел жирдә Батьконың күмелгән кораллары бар икән, кар төшкәнче, шуларны бирегә китерәсе иде, транспорт табып булмасмы?

Апанас. Ничә олау кирәк булыр икән?

Мартынов. Ике фургон булса житә.

Апанас. Алай гына булса табылыр, крестьяннарны кушарбыз, Мартынов. Китерерләр дисеңме?

Апанас. Китерерләр! Күрәсең бит, тышта бозлы яңгыр явуына карамастан, күпме халык жыелды.

Мартынов. Әйе, Апанас Архипыч, безнең халык – алтын халык. Без әле ул халыкның ярдәме белән шундый эшләр эшләрбез... Немец фашистлары нигә туганнарына үкәнерләр.

Апанас. Машина тавышы!

Мартынов кереп китә. Әбузәр керә.

Әбузәр. Апанас Архипыч, балта, көрәк кебек коралларыңны бир әле.

Апанас. Нәрсәгә ул?

Әбузәр. Хужалар белән «Артем» шахтасыннан кайтып килә идек, сезнең турыдагы бөләкәй күпер жимерелеп, машинабыз пычракка батты.

Апанас. Карап йөрергә иде.

Әбузәр. Шоферлар мондагы кешеләр түгел. Безнең юлларда йөри белмиләр.

Апанас. Көрәкләр өйалдыңда, чоланда.

Әбузәр. Синең өй бик жылы икән, анда минем хужалар туңа, машиналарны чыгарганчы кертөп торыйм әле.

Апанас. Белмим шул, андый кешеләргә минем өем ошамас бит.

Китәләр. Мартынов, чыгып, тәрәздән карый. Апанас керә.

Эшләр начар, нишлибез?

Мартынов. Каушама, Апанас Архипыч. Ничә кеше?



Апанас. Эт көгүе кадәр: ике автобус, бер жиңел машина. Мартынов. Димәк, алар «Артем» шахтасына карательный отряд белән барганнар. Син хәзер безнең өстән бикләп ал. Ачы балың, булса, кызганма, сыйла үзләрен.

Кереп китә. Апанас зур йозак белән бикләп ала.
 Һуберт, Ганс, Әбузәр керә.

Һуберт. Туры юлдан алып кайтам дип, сазга батырдыгыз. Шайтан белсен, без аннан ничек чыгарбыз.

Әбузәр. Нишлим соң, капитан әфәнде, теләгем яхшылыкта, тизрәк шәһәргә алып кайту иде, яңгыр яуды бит.

Апанас. Капитан әфәнде, сез бик туңгансыз, бәлки, теге бүлмәгә кереп, бал эчәрсез. Жылынырсыз.

Һуберт. Ул бүлмәдә бал бармы?

Апанас. Сезнең кебек кадерле кунаклар өчен табарга була.

Кереп китәләр. Ганс бу якта кала, төрле жирдән карана. Чөйдә эленеп торган ак күлмәкне алып куенына яшерә. Күзе омшаниктагы йозакка тешә. Кесәсеннән зур бәйләм белән ачкычлар чыгара. Ача башлый. Бүлмәдән Апанас чыга.

Апанас. Солдат! Син анда ни эшлисең?

Ганс. Кемнәр бар анда?

Апанас. Беркем дә юк. Кортлар шаулаша торгандыр.

Ганс. Әй, хохол, эшегез капут бит. Большевикларыгыз Мәскәүдән качкан...

Апанас. Ай-һай, булыр микән!

Ганс. Менә газетага язганнар. Ха-ха-ха!.. Инде нишлисез?

Апанас. Нишлик? Сезнең үкчөгезне кашырбыз.

Һуберт, Әбузәр чыга.

Һуберт. Ганс! Белеп кил, машиналар тизме саздан чыгарлар. (Ганс китә.)

Әбузәр. Апанас агай, капитан әфәнде сезнең хужалык белән танышырга телди.

Апанас. Рәхим итсеннәр, танышсыннар.

Һуберт. Ниңә баш умартаң бар?

Апанас. Йөз кырык.

Әбузәр. Өч йөз илле иде бит, калганнары кая?

Апанас. Язлыкта колхозларга өлөштөк.

Һуберт. Колхоз? Колхоз капут. Ха-ха-ха... Күпме балың бар?

Апанас. Бер килограмм да юк.

Әбузәр. Быелгы урожай кая?

Апанаас. Кая булсын? Солдатлар килделэр дэ алдылар, килделэр дэ алдылар. Син үзең дэ шактый ук ташыдың.

Һуберт. Димәк, синең балың юк?

Апанаас. Әйтәм бит, юк, капитан әфәнде.

Әбузәр. Идән астында кисмәк-кисмәк нинди баллар ул?

Апанаас. Кортларның кышлык азыгы.

Һуберт. Кортлар азыксыз да яшәрләр. Безгә бал кирәк. Без аларны алабыз.

Апанаас. Алай эшләү дәрәс булмас бит, капитан әфәнде.

Һуберт. Күп сөйләнмә!

Ганс керә.

Ганс. Капитан әфәнде, машиналар саздан чыгарылды. Сезде көтөләр.

Һуберт. Яхшы. Барыгыз, балларны минем машинага ташыгыз!

Ганс белән Әбузәр бүлмәгә кереп китәләр.

Әй, хохол! Кортчылык хужалыгың бүтәннән безнең мәхкәмә карамагына алына.

Апанаас. Бик яхшы, капитан әфәнде. Барып баш иярлек бер хужам булыр... Юкса барганы да, кайтканы да бал сорый.

Зур кисмәкләр күтөрөп, Әбузәр белән Ганс чыга.

Һуберт. Иртәгә Әбузәр әфәнде белән бөтен хужалыкның исемлеген төзөп миңа китерерсең!

Китәләр. Апанаас озата чыга. Машина тавышлары ишетелә. Апанаас әйләнеп керә. Омшаник ишеген ача. Коралланган хәлдә Мартынов һәм башкалар чыга.

Мартынов. Киттеләрме?

Апанаас. Әйе, киттеләр. Ләкин кортларымны кышлык азыктан мәхрүм ителәр...

Мартынов. Шаулама, Апанаас Архипыч, кортларыңа азык табарбыз. Безнең өчен бу яхшы булды. Иртәгә үк капка башына «Шәһәр коменданты карамагындагы кортчылык хужалыгы» дип зур вывеска язып куярбыз.

Лида йөгереп чыга.

Лида. Иптәшләр, Максим Савельевич, приемник эшли, Мәскәү сөйли!..

Бөтенесе баскан урыннарында тынып калалар. Омшаник эченнән тонык кына булып радио аша көчле кул чабу тавышлары ишетелә.

Ут сүнә.

ИКЕНЧЕ КҮРЕНЕШ

Матур итеп жиһазланган, төрле мебельләр белән бизәлгән Әбузәр квартирасы. Пәрдә ачылганда, Әбузәр жыйналган халыкка сөйләп маташа. Коридорда полицейский йөрөп тора.

Әбузәр. Озын сүзнец кыскасы шул, жәмәгать, без, татар шахтерлары, ыртәгәдән эшкә чыгарга тиеш. Кемгә сүз бирим? Ягез, картлар, сөйләгез! Әллә телегезне йоттыгызмы? Нигә эндәшмисез?

Шәйхи. Минем бер соравым бар.

Әбузәр. Рәхим ит, Шәйхи абзый, нинди сорау ул?

Шәйхи. Бу нәрсә, жылышымы, куркытып сорау алуымы дим?

Әбузәр. Юк, Шәйхи абзый, бу жылыш та, сорау алу да түгел. Бу – агай-энеләрчә аңлашу. Үзара киңәшү генә.

Шәйхи. Алай булгач, нигә безне монда корал көче белән жыйдылар?

Әбузәр. Ике тапкыр игълан итеп килмәгәч, полиция аркылы чакырырга булдык, шул гына.

Шәйхи. Алай икән... Эшкә чыгу турында мин шуны әйтер идем: башка халыклардан аерылып, бер без генә эшләр йөрү килешеп бетәр микән дим?

Әбузәр. Ник килешмәсен?! Германия дәүләтенә бездән көткәнә дә шул гына. Юкса «сезнең Казан татарлары безгә каршы кабахәт рәвештә сугышалар» дип зарланалар.

Шәйхи. Алай икән...

Әбузәр. Димәк, ыртәгәдән эшкә чыгарга сүз бирәбез?

Шәйхи. Юк әле, энем Әбузәр, борчак куыргандай, эшне алай куырмайк дигәндәй: «Аерылганны аю ашар, бүленгәнне бүрә ашар», – дигән бабайлар. Без дә аерылмайк.

Әбузәр. Димәк, чыкмыйсың?

Шәйхи. Башкалар ни әйтер, анда минем эшем юк, әмма мин үзем авыру кеше, картлыгым да бар, эшләр йөри алмам шул.

Әбузәр. Сабиржан абзый, син ни дисең?

Сабиржан. Мин авылга, крестьян арасына тимерче булып китәргә йөрим.

Әбузәр. Хәйрулла абзый, син?

Хәйрулла. Без толчукта, малай белән аяк киеме төзәтү кәсәбенә керешмәкче идек.

Әбузәр. Ә син, Каюм абзый?

Каюм. Мин көтәм әле....

Әбузәр. Нәрсә көтәсең?!

Каюм. Яхшырак эш табылганны көтәм.

Әбузәр. Ярый!.. Начарлык булса, миңа үпкәләмәссез. Шуның белән эш тәмам!..

Шәйхидән башкалар китәләр.

Шәйхи. Кеше югында үзенә генә бер сүз әйтм әле. Син бит, әнем, тукран хәленә төшкәнсең.

Әбузәр. Нинди тукран?

Шәйхи. Ишеткәнең юкмы? Бер тукран сумалага кунган, ди, ул каһәр суккан кош тик торучан түгел бит, бертуктаусыз чокынырга ярата. Шул, кунган сумаласын чокыйм дигән икән, борыны ябышкан, борынын алайым дигән икән, койрыгы ябышкан, шулай итеп, ычкына алмыйча тәки ябышып, үлгән, ди. Синең хәл дә шуның шикелле.

Әбузәр. Аңлатып әйт, төшенмим.

Шәйхи. Төшенерсең әле. Ярый, әнем, хуш, сау бул хәзергә. *(Китә.)*

Заһидә керә.

Заһидә. Нәрсә диләр?

Әбузәр. Әй, ул чукынган халык белән эшләп буламы. Руслардан башка чыкмыйбыз, диләр...

Заһидә. Ташларга иде, атасы. Бу кыланышың миңа да ошамый.

Әбузәр. Әсфан тордымы?

Заһидә. Юк әле, йоклый да йоклый. Әйтерсең гомерендә йоки күрмәгән.

Әбузәр. Бар, син кач, теге убырлы карчык килә.

Заһидә. Хәзинә кодагыймы?

Әбузәр. Шул инде, шул. Бар, бүлмәгә кер.

Заһидә. Кара әле, сиңа әйтәм...

Әбузәр. Бар диләр сиңа!.. Әсфанны да бу якка чыгарма.

Заһидә китә. Хәзинә керә.

Хәзинә. Керергә ярыймы?

Әбузәр. Ул ни дигән сүз, кодагый? Әйдә, рәхим ит.

Хәзинә. Хуш тереклек бирсен. *(Дога кылалар.)*

Әбузәр. Амин, шулай булсын.

Хәзинә. Оныттыгыз, кода, оныттыгыз. Хәлебезне дә килеп белмисез.

Әбузәр. Бушый алмыйм бит, кодагый.

Хәзинә. Син бушамасаң, башкаларга мөмкин иде, Латыйфа кодагыгың үлөп тә килмәдегез. Әсфан кайткан икән, ул да килеп күренгәнә юк.

Әбузәр. И кодагый, син аны куй инде, ул малай коры сөяккә калган бит.

Хэзинэ. Авырыймыни?

Әбузәр. Ачка киселгән, кайтып кергәннән бирле башын да күтәргәнә юк.

Хэзинэ. Алай икән, Заһидә кодагый кая соң?

Әбузәр. Ул, ни, кодагый... Ерак базарга Әсфанга азык алырга киткән иде. Мәнә нәрсә, кодагый: синең үтенүең бунча мин Гыйният кода турында хужалар белән сөйләштем. Болай үзе исән-сау икән. Ләкин бөтенләй юк әйбер өчен утыра, диләр.

Хэзинэ. Нинди әйбер өчен?

Әбузәр. Сезнең өйдә Фуат кияү калдырып киткән ниндидер чертеж кәгазьләре булырга кирәк. Хужалар шуның, кайдалыгын сорыйлар икән. Ә ул киреләнеп әйтми, ди.

Хэзинэ. Белмим шул, безнең өйдә андый кәгазьләренң бер дә күренгәнә юк.

Әбузәр. Бар. Мин аны бик яхшы беләм. Фуат кияү китәр алдыннан минем алдымда Гыйният кодага тапшырды. Шуны эзләп табарга да коданы коткарырга кирәк.

Хэзинэ. Юк бит, юк. Булган тәкъдирдә дә, син әйткәнчә эшләү әманәткә хыянәт итү була бит, хыянәт итү бик зур гөнаһ санала.

Әбузәр. Бернинди дә гөнаһ түгел. Казна әйберен яшереп кулда асрау – мәнә бу хыянәт инде. Шуның белән син улыңны үлемнән коткарасың бит.

Хэзинэ. Аның өчен аңар үлем булырмы?

Әбузәр. Әлбәттә, ул кәгазьләр немецлар өчен әллә нинди әһәмиятле булмаса да, Гыйният коданың аларга карата яхшы теләктә булмавын күрсәтә. Ничек кенә булса да табарга кирәк. Кода харап була бит.

Хэзинэ. Булмаганны каян табасың?

Әбузәр. Алай булса, мәнә нәрсә, кодагый, иртәгә Наһия өйдә югында, мин сезгә барыйм әле, икәүләп бик әйбәтләп, бөтен жирегездән жентекләп эзләсәк, иншалла, табарбыз.

Хэзинэ. И Алла... *(Урыннынан торып, Әбузәр каршына килә дә, нәфрәт белән.)* Юкка гына анаң мәрхүмә син әбужаһилне тудырган... *(Китә.)*

Әбузәр. Заһидә, Заһидә, дим!

Заһидә керә.

Заһидә. Нигә шулкадәр акырасың?

Әбузәр. Мин тиз кайта алмам. Италиян базарына барам.

Әбузәр китә. Әсфан керә.

Заһидә. Нигә тордың, йокларга иде әле.

Әсфан. Жизниңең тавышына уяндым...

Заһидә. Синең инде карының ачкандыр.

Әсфан. Юк әле, апа, ашап кына яттым бит. Кил минем яныма утыр, мин бит сине шулкадәр сагындым...

Заһидә. Син мине белсәң иде, «пленда – лагерьда» дигән хәбәрәңне ишеткәч еладым да еладым...

Әсфан. Наҗияне күрәсеңме?

Заһидә. Юк шул... Үзләре килмиләр, барып хәлләрен белим дисәң, жизнәң жиберми.

Әсфан. Нигә кычкыра иде ул?

Заһидә. Сорама, жизнәң синең әллә нишләде...

Әсфан. Мин дә аңардан моны көтмәгән идем... Бая, картлар белән сөйләшкәнән ишеткәч, чәчләрем үрә торды...

Заһидә. Мин ерак базарга барып кайтыйм әле, сиңа кесәл пешерергә алма, жимеш булмасмы. (*Китә.*)

Әсфан үзен кая куярга белми йөрәнә. Китап алып укый.

Әсфан. «Мин сыйныфның бөек көрәшенә
Артык айнык килеш карадым,
Һәрбер юлым, һәрбер хисем өчен,
Мин үземне мәсүл санадым!»

Наҗия керә.

Наҗия, бу синме?

Наҗия. Өйдә үзең генәме?

Әсфан. Әйе, өйдә утыр. Минем запискамны алдыңмы?

Наҗия. Алдым.

Әсфан. Нигә килмәдең?

Наҗия. Вақытым булмады.

Әсфан. Их, Наҗия... Син дә мине оныткач...

Наҗия. Заманасы шундый бит.

Әсфан. Тукта әле, Наҗия, нигә син тәрәзәдән каранасың?

Наҗия. Урамда кварталный полицейский калган иде, китеп бармасын дим. Син соң пленнан ничек котылдың?

Әсфан. Жизни мондагы начальстволар аша эш йөртеп кайтартты.

Наҗия. Әйе, немецлар каршында аның дәрәжәсе бар.

Әсфан. Ләкин мин аның андый дәрәжәгә ирешүен көтмәгән идем.

Наҗия. Нигә, начар түгел бит. Менә сине кайтартты...

Әсфан. Әйе, кайтартты... Шулай да, Наҗия, син нигәдер бик салкын.

Наҗия. Әнә шул кварталным өчен борчылам.

Әсфан. Син, бәлки, миңа шикләнеп карый торгансың-

дыр, ышан, Нажия, минем намусым кар шикелле ак, сөт шикелле пакъ.

Нажия. Нишләп син пленга эләктең?

Әсфан. Фуат абый белән, сезнең яннан чыгып киткәч, штабка бардык, әлбәттә, дошман божрасын өзү вазифасы безнең танкистларга йөкләнде. Без йөздән артык машина белән кара болыт төсле ябырылган немец сафларына ташландык!.. Менә шул коточкыч сугышта машинама, миңага элөгеп, сафтан чыккан, үзем контузия алганмын. Аңыма килгәндә, кул-аягым бәйләүле хәлдә, немецлар арасында ята идем, шул көенчә мине лагерга озатылар.

Нажия. Шулай да син бик ябыккансың, үзгәргәнсең...

Әсфан. Үзгәрерсең... Сөз бит минем анда ниләр күргәнменме белмисез. Атналар бие бер лыкма капмаган хәлдә жир казый идек. Көп яуган көзгә яңгыр астында, ачык һавада куна идек. Жылынырга теләп, ут ягыйм дисәң, яктырмыйлар иде. Шуннан, барың бергә укмашып, юеш жиргә ятасың. Иртә белән йә катыра, йә кырау төшкән була. Команда булуга, тагын сикереп торасың. Шунда инде кичә генә синең белән бергә эшләп йөргән иптәшләрәңнең төн чыкканчы үлеп калганын күрәсең.

Нажия. Әсфан, мин сине кварталный белән таныштырыйм әле.

Әсфан. Кирәкми, мин ул итче немецларны күрәлмыйм.

Нажия. Син аның итче икәннен каян беләсең? Ул бик кызыклы кварталный. (Китә.)

Әсфан. Әйе, кызыклыдыр шул...

Немец полицае киemenнән Фуат белән Нажия керә.

Әсфан. Фуат абый!..

Фуат. Акрын, Әсфан...

Әсфан. Нажия, нигә инде аны башта ук шулай димәдең?

Нажия. Сине сыныйсым килде.

Фуат. Нажия, сиңа китәргә вакыт...

Әсфан. Юк, юк, мин аны жибәрмим.

Фуат. Әсфан, Нажияне тотарга ярамый. Аның житди эше бар.

Нажия. Ярый, Әсфан, күрешербез әле, хуш, абый...

Фуат. Хуш, Нажия, каушама...

Нажия китә.

Әсфан. Шулай диң, Фуат абый.

Фуат. Әйе, Әсфан, шулай.

Әсфан. Син соң ничек монда?

Ф у а т. Асияне күрөргө кердем.

Ә с ф а н. Ул бит өйдө жүк, командировкада.

Ф у а т. Шулаймыни? Йә, Әсфан, килчәктә нишлөргә уй-
луйсың?

Ә с ф а н. Бераз хәл жыеп аякка басу белән, фронт аша
үзөбезнекеләр ягына йә партизаннар арасына китәргә тора
идем, менә син нинди киңәш бирерсең.

Ф у а т. Фронт аша кичү – бик катлаулы эш. Минемчә,
сиңа монда берәр эшкә керүдән дә яхшысы булмас.

Ә с ф а н. Немецларга? Ничбер вакытта!.. Мин алардан
күргән газавларның үчен алырга тиеш.

Ф у а т. Бигрәк тә яхшы, монда эшләсәң, андый теләгенә
тизрәк прешерсең. Менә, мәсәлән, жирле халыктан полиция
отрядлары төзиләр, тот та шунда кер.

Ә с ф а н. Үз кешеләребезне камап йөрөргә, дар агачларын-
да муенчак кигезеп торыргамы?

Ф у а т. Полиция хезмәте ул гына түгел, әйтик: конвойный
команда, төрмә надзирателе булырга ярый. Бигрәк тә синең
шоферлык эшендә тәжрибәң бар. Комендатура тирәсенә ке-
рергә кара. Жизнәң сиңа ярдәм итәр.

Ә с ф а н. Кирәкми миңа аның ярдәме!.. Сөз бит аның кем
икәннен белмисез.

Ф у а т. Беләбез, ниләр эшләгәннен дә күреп торабыз.

Ә с ф а н. Фуат абый, Асия апа кайтты!..

Ф у а т. Син бар, бүлмәгә кер.

Ә с ф а н. Ялгышмыйсыңмы?.. Ул бит әүвәлге Асия түгел...

Ф у а т. Миңа аның белән сөйләшергә кирәк, бар.

Әсфан китә. Асия керә.

Асия. Бу кем?

Ф у а т. Әллә танымыйсыңмы?

Асия. Боже мой, син ничек монда?!

Ф у а т. Сине күрөргә кайттым, әйдә, күрешик.

Асия. Килмә, килмә, мин синнән куркам.

Ф у а т. Курыкма, мин аю түгел, ашамам.

Асия. Нигә кайттың, сине монда тотарлар.

Ф у а т. Әйтәм бит, сине сагындым.

Асия. Сагынсаң, өч ай эчендә берәр хәбәр итәр идең.

Ф у а т. Туры килмәгәндер. Кем булып эшлисең?

Асия. Әйткәннәрдер инде. Комендатурада тылмачлык
итәм.

Ф у а т. Бик яхшы түлиләр, ахры. Иң соңгы модада киен-
гәнсең. Күлмәк тезгә дә житмәгән. Ул бизәнү, ул чәчләрне
көязләү дисеңме, чын-чыннан шансонетка булгансың.

А с и я. Житәр! Мин үземнең намусыма кагылырга юл куймам.

Ф у а т. Намус турында сөйләргә ничек син оялмыйсың, фахишә!

А с и я. Нәрсә?!

Ф у а т. Син бит иң кабахәт бер фашистка түшәк жәймәсе булгансың.

А с и я. Әй, кем бар анда... ярдәм итегез!.. *(Ишеккә таба бара, Фуат, кулыннан тотып, граната күрсәтә.)*

Ф у а т. Тыныңны чыгарасы булма, елан!..

А с и я. Фуат, тимә, үтермә...

Ф у а т. Дөнъяда яшисең килсә, бүген үк миңа Горлопанов төзегән проектларны алып бир!..

Машина тавышы, икесе ике жиргә китеп басалар, Г у б е р т керә.

Г у б е р т. Син ни өчендер борчылган?

А с и я. Мин... ни, капитан әфәнде, аңар әһәмият бирмәгез.

Г у б е р т. Бу нинди кеше?

А с и я. Ул – безнең кварталный, төнге каравыл акчасын сорарга кергән.

Г у б е р т. Сине, тылмач итеп, срочно төрмәгә сорыйлар, минем машинама утырып, хәзер үк китегез, кайтышлы гос-подин Горлопановны алып килерсез. Әйдә бүлмәгә, мин сиңа язу бирермен.

А с и я. Сез керә торыгыз, мин бу әфәндегә акча биреп оза-тыйм.

Г у б е р т. Яхшы. *(Кереп китә.)*

А с и я. Фуат, кит! Хәзер үк моннан кит, үзеңне дә, безне дә харап итәсең.

Ф у а т. Сине кайда жибәрә ул?

А с и я. Бер жиргә шунда...

Ф у а т. Ялганлама, дөресен әйт!..

А с и я. Төрмәгә, проект белән Горлопановны алырга.

Г у б е р т *(арттан кычкыра)*. Ася, мин сине көтәм...

А с и я. Мин хәзер, Генрих! Бар инде, бар, монда хәзер каравыллар куела. *(Губерт янына кереп китә.)*

Бүлмәдән Ә с ф а н чыга.

Ә с ф а н. Асия апа кая?

Ф у а т. Бүлмәдә, Губерт янында. Мин китәм, бая әйткән-нәрне онытма, бүген үк чарасын күрергә тырыш. *(Китә.)*

Өс-башлары тәртипсез хәлдә, бүлмәдән А с и я чыга.

А с и я. Ул кая, киттеме?

Әсфан. Әйе, китге.

Асия. Боже мой, өрәк булып, нигә минем арттан йөри ул?

Әбузәр керә. Асия чыгып китә.

Әбузәр. Ни булган аңар?

Әсфан. Немецы кайткан.

Әбузәр. Һуберт әфәндеме? *(Бүлмәгә таба бара башлай.)*

Әсфан. Жизни, минем сиңа бер киңәшем бар иде.

Әбузәр. Сөйлә, каениш, нинди киңәш ул?

Әсфан. Шундый каты сугыш вакытында минем кебек яшь егетнең эшсез өйдә ятуын хужалар ошатып бетермәс. Миңа нәрсә белән булса да шөгыйльләнергә туры килер.

Әбузәр. Әйе, әйе, каениш, берәз хәл алу белән сәүдәгә керешерсең.

Әсфан. Белмим шул, жизни, андый эшкә миндә бер дә сәләтлек күренми.

Әбузәр. Әйрәнерсең, башта мин сиңа станциядә буфет ачып бирермен. Гомумән, сәүдә эшенә ныклап керешергә кирәк. Сугыш бетү белән ул эш бик нык тәрәккый итәчәк. Син үзәң ниндирәк эш теләр идең соң?

Әсфан. Мин шул, үземнең шоферлык хезмәтенә урнашып булмасмы дим. Хужалар белән сөйләшеп карасаң икән, бәлки, алар мине үз яннарына алырлар.

Һуберт күренә. Әсфан китә. Ишектә тыңлап тора.

Һуберт. Ә... Әбузәр, нинди яңалыклар?..

Әбузәр. Мин бүген карт шахтерларны қыеп сөйләштем. Ләкин без руслардан аерылмыйбыз, диләр.

Һуберт. Ә план, чертежлар нишләде?

Әбузәр. Минемчә, ул план, чертежларны Гыйният үзе каядыр яшергән. Сез аның белән йомшак мөгамәлә итәсез, ныграк қыссағыз, әйтер иде.

Әбузәр китә, Розенбах керә.

Розенбах. Капитан әфәнде, рөхсәт итегез.

Һуберт. Керегез. Капка төбәндә нинди ханым ул?

Розенбах. Лида исемле минем бер таныш қызым.

Һуберт. Нишләп ул сезнең белән йөри?

Розенбах. Эш сорап мөрәжәгать иткән иде, сезнең белән таныштырырга булдым.

Һуберт. Юк эш белән шөгыйльләnmисезме, обер-лейтенант?

Розенбах. Тыныч булығыз, капитан әфәнде, ул – ышанычлы қыз. Сөйләшеп карасағыз иде.

Һ у б е р т. Жибәрегез.

Розенбах китә, Лида белән кире керә.

Лида. Исәнмесез, капитан әфәнде!

Һ у б е р т. Исәнме. Ни кирәк?

Лида. Мин обер-лейтенант әфәндегә эш сорап килгән идем. Ни өчендер ул сезнең белән таныштырырга булды.

Һ у б е р т. Эш кирәк булса, хезмәт биржасына барыгыз.

Лида. Мин – сезнең каршыгызда нинди дә булса игътибарга лаеклы кеше. Минем токымым дворян нәселенән! Әтием Идел буендагы шәһәрләрнең берсендә зур промышленник булган. Гражданныр сугышында Врангель армиясендә офицер булып хезмәт иткән. Россия варварларына каршы оештырылган коалицион поход жимерелгәч, Донбасс шахталарының берсендә гади хисапчы булып хезмәт итәргә мәжбүр булган. Безнең анда мануфактура фабрикабыз, авылда утарыбыз, шәһәрдә берничә йортыбыз калган. Менә документларым.

Һ у б е р т. Ә ни өчен сезнең фамилиягез ике этажлы?

Лида. Безнең әлекке фамилиябез Мошковскийлар булган. Мәрхүм әтибез, үзенә шик тудырмас өчен, Машко дип украинлаштырган. Ләкин бичараны... Шахты эшендә гаепләнә аттылар...

Һ у б е р т. Нинди уку дәрәжәгез һәм специалностегез бар?

Лида. Унынчы классны бетергәннән соң элемтәчеләр мәктәбенә мобилизовать иткәннәр иде, качтым!.. Ха-ха-ха!

Һ у б е р т. Комсомолда тордыгызмы?

Лида. Аллам сакласын, якин да бармадым.

Һ у б е р т. Мин сезне алу-алмау турында хәзергә бер сүз дә әйтә алмыйм. Шулай да обер-лейтенант аша минем жавабымны ишетерсез.

Лида. Хушыгыз, капитан әфәнде.

Һ у б е р т. Хушыгыз.

Лида китә.

Сез хаклы, обер-лейтенант, чыннан да күз төшәрлек кызны тапкансыз. Үзе нәфис, үзе мөлаем...

Р о з е н б а х. Ул ягыннан бигрәк, капитан әфәнде, ул кызның мине перспективасы кызыктыра.

Һ у б е р т. Әйе, Россия шартларында алпавыт утарына, мануфактура фабрикасына һәм берничә йортка хужа булу начар перспектива түгел. Шулай да күзәтергә кирәк. Манипуляция булмасын.

Розенбах. Әлбәттә.

Ганс керә.

Ганс. Капитан әфәнде, доложить итәргә рөхсәт итегез. Төрмә белән шәһәр арасында машинагызга һөжүм иткәннәр.

Губерт. Ничек? Һөжүм иткәннәр?

Ганс. Горлопанов белән шоферыгызны үтергәннәр. Асия Абушахмановнаны каты яралаганнар.

Губерт. Ә проект, проект нишләгән?

Ганс. Алып качканнар.

Артта янгынчылар үтеп киткән машина, быргы тавышлары ишетелә.

Губерт. Бу нәрсә тагын?

Ганс. Хезмәт биржасы яна.

Пәрдә.

ӨЧЕНЧЕ ПӘРДӘ

БЕРЕНЧЕ КҮРЕНЕШ

Немец комендатурасында допрос алу, жәзалау бүлмәсе. Төрле якка китә торган тәрәзәләрдә тиер чәлтәрләр. Пәрдә ачылганда, Розенбах телефонда сөйлә.

Розенбах. Да, кадерле бургомистр, шәһәр управасының эшендә абсолют хәрәкәтсезлек. Электростанциягез нормаль эшләми, биржаны яндырдыгыз, урамнарда воззваниеләр ябыштыралар. Безгә булган лояль карашыгыз һәрбер эшегездә импонировать итәргә тиеш!

Лида керә.

Лида. Обер-лейтенант әфәнде, мин сезгә бер үтенеч белән кәргән идем.

Розенбах. Сөйләгез, нинди үтенеч ул?

Лида. Бүген безнең чиркәүдә кичке молебән була. Әнкәй чиркәүгә барырбыз дигән иде.

Розенбах. Ха-ха-ха! Аллага ышанасыз?

Лида. Билгеле, мин дин йолаларын бик нык тотарга тырышам.

Розенбах. Күрәсе иде, сез ничек гыйбадәт кыласыз икән?

Лида. Башкалар ничек булса, мин дә шулайдыр.

Розенбах. Юк, алай гына түгелдер, чөнки сезнең һәрбер хәрәкәтегез грациоз гүзәлләккә бәйләнгән... (Тотына.)

Ли да. Эрнст, жибәрегез. (*Ычкынып китә.*) Бу турыда мин сезгә ничә тапкыр кисәтү ясадым.

Розенбах. Минә дә чиркәүгә алып барыгыз.

Ли да. Кирәкми, мин, гыйбадәт кылганда, бөтен рухым белән бирелүчән... Сөз минә саташтырырсыз.

Розенбах. Мин читтән генә карап торырмын.

Ли да. Юк, Эрнст, мин сезнең анда булуыгызны теләим.

Розенбах. Сөз, гомумән, минем тәкъдимнәремне кире кагасыз. Минем белән ресторанның да, театр-киноларга да йөрмисез. Шулай ук никах тантанабызны да кичектерә барасыз.

Житез адымнар белән Нуберт керә.

Нуберт. Обер-лейтенант, минем янга, бүлмәгә!

Китәләр. Шоферлар киенмәннән, кулына планшет тотып, Эсфан керә.

Ли да (*аерым саклык һәм дикъкатъ белән каршына килеп*). Эсфан, Батькодан задание...

Эсфан. Нинди задание?

Ли да. Фуат Галимжановны коткарырга!

Эсфан. Галимжановны? Аңар ни булган?

Ли да. Кичә, төрмәдәге иптәшләрне качыруга алып барган эше уңышсызлыкка очрап, шәһәрдән качкан иде, ләкин ерак китә алмаган, Свердлов шахтасында тотылган. Бүген аны монда китерәләр. Озакламый поезд килә. Һәммәбезгә станциядә булырга кушылды.

Эсфан. Охранасы?

Ли да. Күп түгел, ике генә кеше. Төн караңгы, отлично итеп башкарырбыз. Аннан Нажияне күрергә кирәк, станция тирәсеннән абыйсына квартира табып кую аңар кушылды.

Эсфан. Аны бүген күрергә мөмкин түгел, чөнки ул төнге сменада.

Ли да. Анысы начар икән... Ярый, син тизрәк төшәргә тырыш.

Розенбах бүлмәдән чыга.

Розенбах. Әле сез китмәдегез?

Ли да. Ачык итеп әйтмәдегез бит, обер-лейтенант әфәнде.

Розенбах. Барыгыз, минем өчен дә гыйбадәт кылыгыз.

Лиданы озатып китә. Нуберт чыга.

Эсфан. Капитан әфәнде, машинада планшетыгызны калдыргансыз.

Нуберт. Шулаймыни, рәхмәт сезгә.

Ә с ф а н. Капитан әфәнде, минем ашам кисәктән бик житди авырган, барасы жирегез булмаса, миңа өйгә кайтып килергә рөхсәт итсәгез иде.

Һ у б е р т. Барыгыз, мин бүген беркая да барырга жыенмыйм.

Ә с ф а н. Машина кирәк булса, ачкычларын дежурныйга калдырам. (*Китә.*)

Һуберт планшетын алып тикшереп карый. Розенбах керә.

Р о з е н б а х. Капитан әфәнде, урамнарда тагын Совет информбюросының сводкасын ябыштырганнар. (*Кәгазь бирә.*)

Һ у б е р т. Тагын шул «Батько»?

Р о з е н б а х. Әйе, капитан әфәнде, крестьяннарға өндәү яза – «Батько», шәһәр халкына приказ яза – «Батько», ләкин кем ул «Батько»? Анысы безгә билгесез.

Һ у б е р т. Галимжановның тотылуы, бәлки, аның кем икәннен ачарга ярдәм итәр. Миңа Асия Абушахмановнаны жибәрегез.

Розенбах китә. Асия керә.

Сөйлә, мин тыңлыйм.

А с и я. Мин төмам терелдем, ярам төзәлдә. Клиникада мине бик яхшы карадылар. Әлбәтгә, сезнең миңа күрсәткән ихтирамыгыз аркасында. Аның өчен мин сезгә бурычлы.

Һ у б е р т. Аңар кадәр дә минем ихтирамым сиңа начар түгел иде, ләкин сиңең ниндидер «билгесез» кеше тарафыннан яралануың миңа ошамый.

А с и я. Капитан әфәнде, андый күңелсез вакыйганы искә төшермик.

Һ у б е р т. Зарар юк, минем ул «билгесез» кешене беләсем килә.

А с и я. Генрих, кирәкми, ул турыда сөйләшмик.

Һ у б е р т. Урыныңа утыр! Мин сиңең квартиранда түгел, сөйлә, ничек сезгә һөжүм ителәр?

А с и я. Ул турыда мин сезгә берничә кат сөйләгән идем.

Һ у б е р т. Тагын сөйлә!

А с и я. Төрмә белән шәһәр арасында безнең машинаның камерасына аттылар. Шофер машинаны туктатып чыгарга өлгөрмәде – Горлопановка, аннан миңа аттылар. Калганын мин хәтерләмим.

Һ у б е р т. Иреңне кайда күрдең?

А с и я. Нинди иремне?..

Һ у б е р т. Минемчә, сиңең законлы ирең бер генә: Фуат Галимжанов.

А с и я. Минем аны күргәнем юк.

Һ у б е р т. Ялган сөйлисең, син аның белән күрешкәнсең.

А с и я. Ышаныгыз, капитан әфәнде.

Һ у б е р т. Сиңа хәзер аны яшерүдән файда юк. Очрашу-
ыгызның ничек булганын сөйләп биргәндә генә үз гаебеңне
жиңеләйтә аласың.

А с и я. Ничек? Мин гаепләнүчеме?

Һ у б е р т. Әлбәттә, син партизан ирең белән элемтә тоту-
да гаепләнәсең. Андый кешеләргә карата булган хөкем кар-
рарларыбыз сиңа билгеле: йә атабыз, йә базар мәйданына
чыгарып асабыз!

А с и я. Ах! Мин аның белән бернинди дә элемтә тотмадым
һәм киткәннән бирле күргәнем дә юк иде. Ләкин, бәхетсезлек-
кә каршы, дәрес, мин аны Әбузәр абыйларда очраттым. Ул
миннән Горлопанов төзөгән проектны сорап тора иде. Өстебез-
гә сез килеп кердегез, мин ут белән су арасында калдым. Ап-
тырагач, мин аны кварталный дип атарга мәжбүр булдым.

Һ у б е р т. Ни өчен шунда миңа белдермәдең?

А с и я. Сезне үтерүеннән курыктым, чөнки аның кулын-
да гранатасы бар иде.

Кисәктән ут сүнә, карангыда калалар. Р о з е н б а х керә.

Һ у б е р т. Бу нәрсә тагын, бездә генәме?

Р о з е н б а х. Юк, капитан әфәнде, бөтен шәһәрдә берь-
юлы сүнде.

Һ у б е р т. Барыгыз, белеп килегез.

Р о з е н б а х. Тыңлыйм, капитан әфәнде. *(Күтә.)*

Һ у б е р т. Мин сине Германиягә озатам.

А с и я. Лагерьга?

Һ у б е р т. Анысын баргач әйтерләр.

А с и я. Генрих, аз гына булса да кызганыгыз.

Һ у б е р т. Алладан сорагыз, без кешеләрне кызганмыйбыз.

А с и я. Кичерегез, гафу итегез, мин аны тотып бирергә сүз
бирәм.

Һ у б е р т. Ул сиңең ярдәмеңнән башка да тотылган инде!

Тибеп, подвалга төшерә. Р о з е н б а х керә.

Р о з е н б а х. Электростанциядә авария. Бүген ут булмас,
диләр.

Һ у б е р т. Тагын саботаж, тагын диверсия?

Р о з е н б а х. Әйе, капитан әфәнде, бу очраклы хәл булмас-
ка тиеш. Хәзер генә вокзалдан хәбәр иттеләр, анда зур инци-
дент булган.

Һ у б е р т. Нинди инцидент?

Розенбах. Фуат Галимжановны, поезддан төшереп, вокзал комендатурасына алып керегәндә, пычак-кинжаллар белән коралланган кешеләр шайкасы безнең охранага ташланганнар.

Губерт. Охранага ташланганнар?

Розенбах. Әйе, капитан әфәнде. Охранникларның икесе дә үтерелгән.

Губерт. Ә Галимжанов?

Розенбах. Ул качырылган.

Губерт. Качырылган? Вокзал охранасы, жандармнар ни караган?

Розенбах. Алар вакытында килеп өлгермәгәннәр. Шулай да аларның тырышлыгы белән һөжүм итүчеләрнең берсе яраланып тотылган.

Губерт. Аһа, тотылган? Димәк, кем икәне дә танылган?

Розенбах. Ул үзе кыз кеше, исем, фамилиясен һәм иптәшләрен әйтүдән баш тарткан. Озакламый аны монда китерәчкеләр. Аннан, капитан әфәнде, инцидент булган жирдән менә бу әйбер табылган.

Губерт. Кулъяулыгы?

Розенбах. Әйе, капитан әфәнде, хатын-кыз кулъяулыгы. Монограммасы да бар.

Губерт. Н. Г. Г., майлы кул белән керләнгән. Машинада эшләүче булырга кирәк.

Розенбах. Ниңишкисез, аңардан бензин исе аңкып тора.

Губерт. Хәзер үк, адрес өстәленә мөрәжәгать итеп, монограммага туры килгән хатын-кызларның исемлеген алыгыз. Гыйният Галимжановны керттегез.

Розенбах китә. Хадимә, кереп, шәмнәргә ут кабыза.

Гыйниятне кертәләр.

Йә, хәлең ничек?

Гыйният. Губернаторларча.

Губерт. Ха-ха-ха. Наман шаярасың?

Гыйният. Нишлим? Еласам, барыбер кызганмассыз.

Губерт. Елап кара, бәлки, кызганырбыз.

Гыйният. Булмас, сезнең йөрәк таштан яралган.

Губерт. Беләсеңме мин сине нигә чакырттым?

Гыйният. План, чертежлар турындадыр.

Губерт. Юк, бөтенләй икенче мәсьәлә турында. Син соңгы көннәрдә бик ябыктың. Синдә нинди дә булса авыру булырга кирәк.

Гыйният. Миндә бернинди дә авыру юк, мин бары тик ачка киселгән.

Һ у б е р т. Шулай да мин сине компетентлы медицина белгеченән каратырга булдым.

Трубка тартып, песи адымы белән Һ е р м а н керә.

Менә ул үзе дә килде. Доктор! Безнең бу гаепләнүчебез көннән-көн ябыга. Сез, аны карап, үзегезнең гадел заключениегезне бирсәгез иде.

Һерман, Гыйниятне караган була.

Һ е р м а н. Үпкәләре сау-сәламәт. Йөрәге – сирәк кешеләрдә очрый торган таза йөрәк. Азык матдәләренә төрә житмәү аркасында, организмы йомшарган, билгеле дәрәжәдә суставларына зәгыйфьлек китергән. Шуны компенсировать итәр өчен, һәр көнне мәгълүм дозада укол кабул итәргә тиеш. Сез шуңар ризамы?

Һ у б е р т. Доктор, башлагыз!

Һерман процедурага керешә, телефон чылтырый.

Капитан Һуберт сөйли. Хәрби комендант Гильбах? Исәнмесез, капитан. Шәһәр читендә патрульдә йөрүче итальян солдатларының коралларын алганнар? Капитан әфәнде, ул итальян макарончыларын андый жаваплы постларга куймаска дип сезгә әйтелгән иде. Кеше житми дип, ул лодзараннарга ышанырга ярамаганны бик яхшы беләсез.

Һ е р м а н. Йоклады, уяну белән хәрәкәт итәрсез.

Һ у б е р т. Доктор, безнең подвалда авыру балалы бер хатын утыра. Баласы, дуңгыз шикелле чынап, безнең тынычлыкны боза, берәр медицина ярдәме күрсәтсәгез иде...

Һ е р м а н. Бүген үкме?

Һ у б е р т. Хәтта хәзер үк.

Һ е р м а н. Фамилиясе?

Һ у б е р т. Александрова. Аннан тиф белән авыручыларның да кайберләре сезнең ярдәмегезгә мохтажлар... Алар турында да берәр чара күрегез, без бит больница да, клиника да түгел.

Һерман китә. Розенбах керә.

Р о з е н б а х. Капитан әфәнде, адрес өстәленнән яулыктагы монограммага туры килгән хатын-кызларның исемлеген бирделәр. Беренче: Наталья Григорьевна Горбачева – тимер юлында кассирша. Икенче: Надежда Герасимовна Гордеенко – банкта уборщица. Өченче: Нажия Гыйниятовна Галимжанова – бойняда эшләүче.

Һ у б е р т. Һәммәсен дә алып килергә!

Г ы й н и я т (*уянып*). Су бирегез.

Розенбах китә.

Һ у б е р т. Уяндың?

Г ы й н и я т. Минем эчәсем килә.

Һ у б е р т. Шундый рәхәт йокы белән йокладың...

Г ы й н и я т. Мин сусадым...

Һ у б е р т. Син үткән төнне йоклый алмагансың, ахры?

Г ы й н и я т. Минем тамагым кипте, эчәсем килә.

Һ у б е р т. Эчәсең килә? Ләкин, доктор әфәнде үзеннән башка бернәрсә дә бирмәскә кушты, көт, ул хәзер килер. Син йоклаган арада, мин диванга ятып торган идем, йокыга киткәнмен. Гаҗәеп бер төш күрдем. Сезнең халык төшкә ышана бугай. Бәлки, син аны миңа юрап бирерсең?

Г ы й н и я т. Минем эчәсем килә.

Һ у б е р т. Әйтәм бит, доктор әфәнде үзеннән башка бирергә кушмады. Тыңла, мин сиңа төшемне сөйлим. Жәй көне икән, дим, мин бик матур бер юл белән барам, ләкин барган саен юлым бетә, тарая бара, ахыр чиктә тар сукмакка, аннан очсыз-кырыйсыз сахрага әйләнде. Анда инде агач, үсемлекләр дә күренми, бөтен жирдә эссе ком гына. Шулай итеп берьялгызым сахра буйлатып барам...

Г ы й н и я т. Су бирегез, су!

Һ у б е р т. Менә бервакытны сәмум жиле исә башлады, әйтерсең лә Ходеам җиде тәмуҗ утын минем өскә китереп ташлады. Хәлем бетте, көчем китте, мин егылдым жиргә йөзгүбән. Аңга килеп күземне ачсам, авыз кипкән, тел әйләнми, үз сулышым үземә ут кебек.

Г ы й н и я т. Су бирегез, мин үләм.

Һ у б е р т. Син түземсез кеше икәнсең, сөйләп бетергәнне көт.

Г ы й н и я т. Кирәкми, күрәсез бит, мин янам.

Һ у б е р т. Нишлим соң, доктор әфәнде кушмагач. Аннан, монда су да юк. *(Флягасыннан, тавышлатып, стаканга су сала.)*

Г ы й н и я т. Әнә шул судан бирегез.

Һ у б е р т. Бу су түгел, лимонад.

Г ы й н и я т. Агу булса да бирегез. Бер генә йотым эчерегез. Мин сезгә чертежларның кайдалыгын әйтәм.

Һ у б е р т. Әһә, әйтәсең?

Г ы й н и я т. Әйтәм, тик зинһар өчен бирегез.

Һ у б е р т. Әүвәле әйт.

Г ы й н и я т. Күрәсез бит, минем хәлем юк, аның кайдалыгын сөйләп бирер өчен башта миңа көч кирәк.

Һ у б е р т. Мә, эч. *(Лимонадлы стаканны бирә.)*

Гыйният. Мөмкин булса, тагын берне бирегез.

Һуберт тагын бирә.

Менә шулай, инде хәзер мин сөйли алам... Тыңла син, фашист!.. Кайчан булса да бер көн килер – бу газап чигүләребезнең жәзасын күрерсез, суд залларында, оятсыз күзләрегезне ялтыратып, кеше үтерүчеләр булып утырырсыз. Шул чагында сезгә балаларын жуйган картлар «Үлем!» диярләр, аталарын жуйган балалар «Үлем!» диярләр, ирләрөн жуйган хатын-кызлар «Үлем сезгә!!!» дип кычкырырлар.

Һуберт. Житәр, татар көчеге!.. (*Бөтен көченә суга.*)

Гыйният егыла. Звонок бирә, Сакчы керә.

Алыгыз!

Гыйниятне өстерәп китәләр. Розенбах керә.

Розенбах. Капитан әфәнде, коточкыч хәбәрләр! Мәскәү янында безнең гаскәрләр һәлакәткә очраган!

Һуберт. Нинди һәлакәткә?

Розенбах. Руслар каты һөжүмгә күчкәннәр, бер-бер арты бик күп шәһәрләрне алганнар. Безнекеләр тәртипсез рәвештә чигенәләр.

Һуберт. Юк, моның булуы мөмкин түгел, мондый ялганны кем тарата!..

Розенбах. Бишаныгыз, капитан әфәнде, бөтен Англия һәм Америка радиостанцияләре бирәләр.

Һуберт. Обер-лейтенант! Тоткыннар исемлеген бирегез.

Розенбах. Григорий Захаров – партизан.

Һуберт. Атарга!

Розенбах. Мария Савчук – билгесез профессия кешесе.

Һуберт. Исле газга бирергә.

Розенбах. Екатерина Харламова – медицина хезмәткәре.

Һуберт. Циклон аша үткәрергә!

Розенбах. Исак Драверт – ялган документ ясаучы.

Һуберт. Асарга!

Розенбах. Гыйният Галимжанов.

Һуберт. Овчаркага биреп талатырга!

Аягы яралы хәлдә, Лиданы житәкләп кертәләр.

Мошковская?!

Розенбах. Ул кыз син идең?..

Лида. Әйе, мин идем!..

Ут сүнә.

ИКЕНЧЕ КҮРЕНЕШ

Шул ук комендатура, пәрдә ачылганда, Лида, бер ноктага карап, күнелдән шигырь укып утыра.

Лида. Карлар улы славяннар,
Кайгы сездән китәчәк,
Бар тираннар беткән кебек,
Бу тиран да бетәчәк.

Һуберт керә.

Һуберт. Йә, промышленник кызы, уйладыңмы?

Лида. Уйладым.

Һуберт. Нинди карар?

Лида. Актык сулышыма кадәр бирешмәскә булдым.

Һуберт. Руска хас кирелекне дәвам иттерәсең?

Лида. Бу кирелек түгел, батырлык ул! Бөтен Европаны талап жыйган корал белән, яшел аждаһа, соры бүреләр, чуар юлбарыс сурәтләре төшерелгән танк, пушка, машиналар белән котыбызны алып, тез чүктерергә теләгән идегез, ләкин булдыра алмадыгыз.

Һуберт. Мин соңгы тапкыр сорыйм, туры җавап бир: кемнәр иде синең иптәшләрең?

Лида. Мин сезгә башта ук әйттем: ул турыда бернинди дә сорау бирмәгез, мин Фуат Галимжановны коткаруда катнаштым, мине газаплау, асу, кисү өчен сезгә җитәрлек материал бит. Әмма ничек һәм кемнәр белән башкаруым, ансын инде ишетә алмассыз.

Һуберт. Алыгыз!

Лиданы алып китәләр. Розенбах керә.

Розенбах. Наҗия Галимжанованы китерделәр.

Һуберт. Кертегез!

Розенбах китә. Наҗия керә.

Син миңа бүген нәрсә эшләвең, кайларда булуың турында сөйләп бир.

Наҗия. Мин бүген, төнге сменада эшлисе булганга, көне буге өйдә булдым. Кичке алтыда эшкә киттем. Конторага чакырдылар, барсам – полицейский көтеп утыра иде, ул мине үзе белән монда алып килде.

Һуберт. Алтыдан соң бер жирдә дә булмадың?

Наҗия. Юк, чөнки ул мөмкин дә түгел, бездә хәрби охрана, администрация рөхсәтеннән башка капка төбенә дә килә алмыйбыз.

Һ у б е р т. Син берәр әйбер югалтмадыңмы?
 Н а ж и я. Безнең өйдән югалган әйберләр күп, бездә сез-
 нең солдатлар тора...

Һ у б е р т (*бүлдерең*). Юк, мин ул турыда әйтмим. Синең
 шәхси әйберең турында сүз бара.

Н а ж и я. Андый әйбер югалтканым юк.

Һ у б е р т. Уйлап кара.

Н а ж и я. Һич хәтерләмим, нәрсә булыр икән ул?

Һ у б е р т. Яулык.

Н а ж и я. Нинди яулык?

Һ у б е р т. Кульяулығы.

Н а ж и я. Минекә икәнән каян беләсез?

Һ у б е р т. Чөнки аңар синең монограммаң язылган. Менә
 ул! Таныйсыңмы?

Н а ж и я. Таныйм.

Һ у б е р т. Димәк, синеке?

Н а ж и я. Әйе, минекә.

Һ у б е р т. Син аны кемгә биргән идең?

Н а ж и я. Беркемгә дә бирмәдем.

Һ у б е р т. Дәрәс сөйлә, син аны бойняда ит урлап тоты-
 лучы румын солдатына бүләк иткәнсең.

Н а ж и я. Бу – акылга сыймый торган уйдырма!

Һ у б е р т. Ләкин, аның әйтүенә караганда, син аның белән
 бик якын бәйләнештә булгансың. Хәтта аның белән Румы-
 ниягә качып китәргә йөргәнсең.

Н а ж и я. Бар да ялган. Минем гомумән, румыннар белән
 бернинди дә бәйләнештә булганым һәм яулык та бүләк иткә-
 нем юк. Минем сүзләремнең дәрәслеген Әсфан Абдрахма-
 нов раслар. Чөнки мин ул яулыкны аңар бүләк иткән идем.

Р о з е н б а х к е р Ө.

Р о з е н б а х. Капитан әфәнде, көткән кешегез кайтты.

Һ у б е р т. Яхшы. Бу кызны алыгыз.

Р о з е н б а х б е л Өн Н а ж и я к и т Ө. Ә с ф а н к е р Ө.

Ә с ф а н. Капитан әфәнде, мине сорагансыз икән.

Һ у б е р т. Нигә бик озак йөрдең?

Ә с ф а н. Урамда облавага эләктем.

Һ у б е р т. Яулыгыңны төшереп калдыргансың. Мә, ал!
 (*Өстәлгә тапшы.*)

Ә с ф а н. Юк, капитан әфәнде, бу минем яулыгым түгел.

Һ у б е р т. Синеке, ал!

Ә с ф а н. Әйтәм бит, капитан әфәнде, минем мондый яулы-
 гым булганы юк.

Н у б е р т. Ялган! Мин синнэн айтгерермен... Тиреңне ту-
нармын...

Ә с ф а н. Минем беркемнэн дә мондый яулык алганым
юк.

Нуберт звонок бирә. На жия белән Розенбах керә.

Н у б е р т. Галимжанова, Абдурахманов син биргән яулык-
ны тана, үз алдында расла.

Ә с ф а н. Юк, мин аны үзем раслыйм!.. (*Революердан
ата.*)

Нуберт егыла.

Пәрдә.

ДҮРТЕНЧЕ ПӘРДӘ

БЕРЕНЧЕ КҮРЕНЕШ

Шәйхи карт өе. Бу йорт станция тирәсендә булганга, һәрвакыт паровоз
тавышы, үтеп киткән поезд авазлары ишетелеп тора. Вақыт кич. Ш ә й х и
к а р т, көйләп, аяк киеме төзәтеп утыра.

Ш ә й х и. Заманалар авыр, михнәтләр күп,
Дуслар кирәк дөнья көтәргә...

Остап керә.

Остап. Исәнмесез?

Шәйхи. Исәнме, Остап Тимофеевич, әйдә, утыр.

Остап. Рәхмәт, мин сиңа бик ашыгыч бер йомыш белән
көргән идем.

Шәйхи. Сөйлә, Остап Тимофеевич, нинди йомыш ул?

Остап. Без бүген бер иптәшебезне жандарм кулыннан
коткардык. Менә шуны берничә генә сәгатькә сездә тотып
булмасмы?

Шәйхи. Кем соң ул?

Остап. Галимжанов.

Шәйхи. Гыйниятме?

Остап. Түгел, Фуаты. Аның тормышы куркыныч ас-
тында.

Шәйхи. Хәзер кайда соң ул?

Остап. Моннан ерак түгел. Маркеловлар өе түбәсендә.

Шәйхи. Бар, бакча артлатып кына кертегез.

Остап китә. Бүлмәдән Сахибә чыга.

Сахибә. Кем бар иде?

Шәйхи. Остап Тимофеевич Бондаренко.

Сахибә. Беркөн урамда күргән идем, бик йолкышланган.
Шәйхи. Йолкышланырсың, ул бит хәзер стахановчы
Бондаренко түгел, вокзалда носильщик.

Сахибә. Нишләп йөри?

Шәйхи. «Бик әйбәт пассажирым бар, квартирага керт-
мәссезме?» – дип сорый.

Сахибә. Кеше жибәрергә ярамаганны белә торгандыр
бит.

Шәйхи. Белә дә, пассажиры бик әйбәт кеше икән, мин
китерергә куштым.

Сахибә. Китерергә куштың? Юк, юк, кертмим. Буса-
гамнан да аглатмыйм.

Шәйхи. Ярый инде, дулама, кунар да чыгар, өең ашал-
мас.

Сахибә. Квартальныйлар белеп штраф салсалар?..

Шәйхи. Түләрбез, андый кеше өчен жәл түгел. Ерак жүр-
дән килгән кеше булса, ашыйсы-эчәсе килер. Самавыр куеп
жибәр.

Сахибә. Суым да, күмерем дә юк!

Шәйхи. Табарсың әле. *(Тәрәзә чиертәләр.)* Әнә килде-
ләр!.. *(Чыгып китә.)*

Бераздан, өс-башлары тәртипсез хәлдә, Фуат керә.

Сахибә. Тукта, тукта, таныш кеше түгелме?

Фуат. Исәнме, Сахибә апа.

Сахибә. Син ничек монда?

Фуат. Кунакка кайттым, шәһәрегездә төнлә йөртмиләр
икән. Сездә кунып чыгарга булдым.

Сахибә. Бик әйбәт иткәнсең. Безнең Хөснулла да сиңең
кебек югалды бит. Йөргән жирләрендә күрмәдеңме?

Фуат. Юк шул, Сахибәттәй, ул бит армиядә иде. Үзезбез-
некеләр ягындадыр.

Шәйхи керә.

Сахибә. Ни, карт юләр, карт юләр, Фуат дисәң ни була
иде.

Шәйхи. Сине чәпчәтәсем килде. Хи-хи-хи. Самавыр куй
дисәм, күмерем юк, дисәң инде.

Сахибә. Фуат кебек кунак өчен самавырын да куяр-
мын, сый-хөрмәтен дә табармын. *(Китә.)*

Фуат. Шәйхи абый, син мине гафу ит инде, тыныч тор-
мышыңны борчдым.

Шәйхи. Юкны сөйләмә, энем, мин бит – совет кешесе,
күбрәген дә эшлесе иде дә...

Ф у а т. Монысы өчен дә бик зур рәхмәт. Бигрәк тә теге вакытны Әбузәр оештырган кара ниятле собраниеңе жиме-рүең беркайчан да онытылмас.

Ш ә й х и. Әйе, кызыклы собрание иде ул. Шуннан соң Әбузәргә аю мае сөрткәндәй булды. Эшкә димләп йөрүне теленә дә алмый башлады.

Ишек шакыйлар.

Син бар теге якка. Хәвеф-хәтәр булса, тамак кырырмын. Тә-рәзә аша бакчага төшәрсең.

Фуатны бүлмәгә кертеп жибәрә. Тышка чыгып китә. Кызмача-исерек
Әбузәр белән керә.

Энем, Әбузәр, нишләп болай вакытсыз?

Әбузәр. Станциягә төшкән идем, ике кешенең артым-нан күзәтеп йөргән сиздем, аптырагач, буфетка да кереп утырып карадым, югалгандай булганнар иде, кайтырга чык-сам, тагын артымнан килә башладылар.

Ш ә й х и. Шүрләдем, диген, хи-хи-хи...

Әбузәр. Шүрләрсең. Хәзер бит кеше үтерүне бернигә дә күрмиләр.

Ш ә й х и. Анысы дөрөс, кешеләр бозылды... Һәркөнне та-лаулар, чишендерүләр булып тора. Әле бүген станциядә ике жандармны үтереп...

Әбузәр. Ишеттем лә!.. Кайтасы жир ерак, вакыт та бик соң, мин сездә генә кунып китим инде.

Ш ә й х и. Юк, энем Әбузәр, кеше кертергә кушмыйлар бит, приказ белән тыялар.

Әбузәр. Мин бит килмешәк түгел, шушы жирнең кешесе. Аннан минем шәһәр комендантыннан бирелгән «Теләсә кай-да, теләсә нинди сәгатәтә йөри ала» дигән документым бар.

Ш ә й х и. Бардыр, юк димим. Ләкин безнең кварталный бик усал кеше. Сине кундырып, үз башыма бәла алып хәлем юк.

Әбузәр. Алай... Нишләргә инде?.. Син бервакытны өеңне сатарга йөргән идең, кире уйладың, ахры.

Ш ә й х и. Алучы булса, хәзер дә сатар идем, юк бит ул.

Әбузәр. Комиссионный хакына килешә алсак, мин сиңа алучы табам. Теге ягын карыйм әле, ничә тәрәзәсе бар икән.

Ш ә й х и (*аркылы төшен*). Син, энем, анда кермә инде. Сахибәттәң чишенеп яткан, каты авырый ул.

Әбузәр. Бүген генә урамда күрдем, бернәрсәсе юк иде.

Ш ә й х и. Аның бит баш өянәк чире бар. Кисәктән генә

егыла да авырый башлый. Нишләрбез икән, энем, мин ятарга жыена идем.

Әбузәр. Өлгерерсең әле, төн озын.

Шәйхи. Син алай дисең дә бит, таңнан аяк киёмнәре белән базарга чыгасым бар. Син, энем, кит инде, мин ишекне бикләп ятыйм.

Әбузәр. Юк, мин беркая да китмим. Менә шунда ятам да йоклыйм. *(Киёмнәрен салып, урын әзерли.)*

Шәйхи. Кара әле, энем Әбузәр... Мин кварталныйны... *(Китә башлый.)*

Әбузәр. Ярый инде, ярый, каныма тоз салма. Китәм дидем бит. *(Китә.)*

Шәйхи озатып керә. Бүлмәдән Ф у а т чыга.

Ф у а т. Киттеме?

Шәйхи. Әйе, көчкә озаттым. Эт шикелле бәйләнде бит, әллә сизенде микән?

Ф у а т. Юктыр. Андыйларны һәр көнне чүпләп торалар. Чыннан да куркуыңнан кERGәндер. *(Тәрзә чиертәләр.)* Тагын кем бар икән?

Шәйхи. Бусы үз кеше. *(Чыгып китә.)*

Калын итеп киенгән М ар т ы н о в белән О с т а п керә.

Ф у а т. Максим Савельевич! Сез ничек монда?

М ар т ы н о в. Хәлеңне белергә килдем. Йә, үзеңне ничек хис итәсең?

Ф у а т. Болай яхшы. Минем турыда аталарча кайгырту-чанлык күрсәтеп, дошман тырнагыңнан тартып алуыгыңга бик зур рәхмәт. Мин бит дөньяда яшәү өметемне өзгән идем. Сез миңа яңадан тормыш бирдегез. Бүгеннән башланган икенче гомеремнең киләчәге сезнең ихтыярыгыңда булачак. Тик Лида кызганыч... Минем өчен япъ-япъ кыз баланың гомере чикләнде. Беренче булып охранага ул бит ташланды. Ләкин качып өлгерә алмады. Жандарм пулясыннан яраланды...

М ар т ы н о в. Әйе, батыр йөрәкле кыз иде. Ләкин мин аның үзенә катнашырга кушмаган идем, мин бары тик аның аша тиешле иптәшләргә хәбәр итәргә генә теләгән идем, ә ул түзмәгән, иң җаваплы, иң авыр эшкә үзе алынган... Без бүген немецларның көньяк командованиесенең оператив сугыш планын кулга төшердек. Менә шул планны үзезнекеңләргә илтәп җиткерүне Батько сиңа тапшырды.

Ф у а т. Мин, әлбәттә, аны үтәрмен, тик план, чертежларыңны табу заданиесе минем өстә кала бит.

М а р т ы н о в. Бу задание аннан да әһәмиятлерәк, икенчедән, сине монда артык тотарга да ярамый. Чөнки Наҗия белән Әсфанны да кулга алдылар.

Ф у а т. Кайчан?

М а р т ы н о в. Моннан берничә сәгать элек.

Күке тавышы.

О с т а п. Бу безгә, китәргә вакыт.

М а р т ы н о в. Син хәзер фронт ягына китә торган поездда кочегар булып юлга чыгасың. Ул киёмнәренә сал, менә боларны киярсең.

Фуат чишенеп киенә.

Валуйкага житкәч, Роман Дорофеевич дигән кешене элпәп табарсың. Ул сине фронт аша озатыр. Менә документларың.

Ф у а т. Максим Савельевич, әгәр дә сезгә әткәй белән хәбәрләшәргә мөмкин булса, сәләмемне аңар прештерегез, ул мине кичерсен. Тапшырган әманәтемне намус белән саклау түземлеге алдында баш иям.

М а р т ы н о в. Үзбездәгеләргә барып житү белән немецларга күмер бирмәү эшенең уңышлы үтәлеп баруын, яшерен организациянең көннән-көн үсүен, радиостанция, типография, корал базасының оештырылуын телдән сөйләрсен. Менә бу сандык ике катлы. Астында немец командованиесенең планы булыр. *(Ачып күрсәтә.)*

О с т а п. Фонареңны кулыңа тот. Кара, син чын-чыннан кочегарга әйләндең, точно.

Ф у а т. Болай ярыйсы бугай, тик бит-кулгына аграк түгелме?

О с т а п. Аларны юлда буйрбыз.

Китәләр, Шәйхи озатып керә. Бүлмәдән Сахибә чыга.

С а х и б ә. Әйдәгез, самавырым кайнады. Бәләш, кунак кайда?

Ш ә й х и. Китте.

С а х и б ә. Нишләп китте? Ул бит кунарга кердем дигән иде.

Ш ә й х и. Шулай дигән иде дә, ни өчендер китәргә булды.

С а х и б ә. Жибәрмәскә иде. Аның өчен сөткә тәбә куырдым. Самавыр кайнаттым.

Ш ә й х и. Әй, карчык, карчык, дөнья хикмәтләрен аңлауда син артта шул. Беләсеңме кем ул? Бая вокзалда жандармнар кулыннан коткарылган кеше турында сөйләгән идең бит. Шул кеше Фуат булган. Хәзер аңарда ашау кайгысы түгел.

Сахибә. Кунакка кайттым дигән була, белмәгәнгә салышып, мондагы хәлләрне сораша. Үзе әнә нинди хәлдә икән. Мескеннәр, бөтен семьялары белән жәфа чигәләр. Кем белә, бәлки, безнең Хөснулла да шулай йори торгандыр... Яңадан тотылмаса ярар иде.

Шәйхи. Тотылмас, утны-суны кичкән егет ул. Аның монда киёмнәре калды. Иртәгә әбисенә илтеп бирерсең, тик, кара аны, күзеңне ачып йөр, аларда солдатлар тора.

Сахибә (*иснән*). Ятарга кирәк.

Шәйхи. Син бар, мин утырам әле.

Сахибә китә, Шәйхи эшләргә утыра. Тәрәзә чиертәләр, чыгып китә.
Остап белән керәләр.

Йә, ничек?

Остап. Илтеп тапшырдым, озакламый китәргә тиешләр. Ләкин облава булмаса ярар иде, команда белән жандармнар килделәр.

Шәйхи. Юкка ашыккансыз, бер-ике көн бездә дә торырга була иде.

Остап. Ничего, аларның бүген күзләре тонган чак. Безнекеләр бит бәргәннәр.

Шәйхи. Ничек?

Остап. Нөжүмгә күчкәннәр. Немецлар бөтен фронт буйлап качалар, точно.

Шәйхи. Авызыңа бал да май, каян ишеттең?

Остап. Менә мә, укырсың, соңыннан башкаларга бирерсең.

Шәйхи. Тимофеевич, утыр әле... Кайнаган самавыр бар. Чәй эчеп жибәрик.

Остап. Вакытым юк, мин хәзер китәм. Исән-сау котылуларын белдереп, безнең турыдан узганда сызгыртып китәргә булганнар иде. Мин шуны гына көтәм. (*Шәйхи картның төзәткән аяк киёмнәренә күзе төшеп.*) Кара, Шафееч, син бик әйбәт эшли башлагансың, точно.

Шәйхи. Башыңа төшсә, башмакчы буласың, диләр бит. Шуның шикелле, мин дә өйрәндем. Теләсәң, әйдә, сине дә компаниягә алам.

Остап. Юк, мин бу профессиямне немецлар китми ташламыйм.

Шәйхи. Файдалыракмы?

Остап. Эш анда түгел, Шафееч, мин хәзер носильщик, теләгән жиремә керә алам, теләгән кешемне күрә алам, теләгән чагымда шәһәрдә йори алам, точно. Нигә болар китмиләр икән?

Ш ә й х и. Эшләре бетмәгәндер, тимерьюлчыларның хезмәте шундый бит. Китәргә дигәч тә, анысын алырга, монысын салырга, төрле жиргә кул куярга кирәк.

О с т а п. Шулай да озакладылар. Әллә барып килергәме икән?

Ш ә й х и. Әнә поезд килә!..

Сүзсез катып калалар. Көчле сызгыртып үтеп киткән поезд тавышы ишетелә.

О с т а п. Шафееч, китте бит!

Ш ә й х и. Аллага шөкер, котылды...

О с т а п. Точно!

У т с ү н ә.

ИКЕНЧЕ КҮРЕНЕШ

Элекке Галимжановлар квартирасы. Солдат казармасына әйләндерелгәч, тәрәзәләре ватылган, мебельләре жимерелгән. Пәрдә ачылганда, сәхнәдә беркем дә юк, безраздан Х ә з и н ә белән В р а ч ч ы г а.

Х ә з и н ә. Шулай ук ул бала терелмәс микәнни?

В р а ч. Хәзергә әйтүе кыен, аның өчен стационар дәвалау кирәк. Менә шушы рецепт белән дару эчереп торыгыз. Ләкин ялгыз калдырудан сакланыгыз.

Х ә з и н ә. Минем бит беркемем дә юк. Атасы төрмәдә, абыйсы...

В р а ч. Әйе, әйе, бик яхшы беләм. Фуат Гыйниятович минем танышым иде. Мине монда иптәш Мартынов җибәрде. Зинһар өчен, немецларга белдерә күрмәгез, алар мондый авыруны, бигрәк тә безнең кешеләрне тотмыйлар. Карета таба алсак, бүген килеп алырбыз. Хәзергә хушыгыз.

Хәзинә озата чыга. З а һ и д ә белән керә.

Х ә з и н ә. Доктор әйтә: «Карета таба алсак, килеп алырбыз», — ди.

З а һ и д ә. Дөрөс булыр микәнни?

Х ә з и н ә. Шулай инде, кодагый, баланы харап иттеләр. Аны бит ундүрт ай буена ничек кенә газапламаганнар? Мондагы иптәшләрән әйттерергә теләгәннәр.

З а һ и д ә. Солдатларың кайда?

Х ә з и н ә. Бая мин югында киткәннәр. Урын-жирләрән дә алганнар. Бөтенләйгә олагырга йөриләр, ахры. Безнекеләр Сталинградта немецларны бик каты тукмаганнар, ди.

З а һ и д ە. Шулайдыр, урам аша чыгарлык түгел. Шәһәргә машиналар тулган.

Х ә з и н ە. Үз хәлең ничек?

З а һ и д ە. Бүген тагын йоклый алмадым. Тәрәзә төбенә таяндым да Әсфанны аскан базар мәйданына карап төн уздырдым. Наман шунда асылынып тора шикелле. Хәзер инде елый да алмыйм. Кайчагында сөйли торган сүземне онытам. Наҗия кебек, мин дә акылдан язмасам ярар иде.

Х ә з и н ە. Юкны сөйләмә, кодагый, авыр булса да түз, онытырга тырыш.

З а һ и д ە. Әй, кодагый, ничек аны онытырга? Үз үлеме белән үлгән булса, «үлмәктән калмак юк» дияр идең дә әкрелләп онытыр идең. Бигрәк үкенечле үлем булды бит.

Х ә з и н ە. Жизнәсе нишли?

З а һ и д ە. Нишләсен?! Эчә дә чалган үгез кебек гырылдап йоклый. Бернәрсә сорасаң, акыра, бакыра. Картайгач, юк гадәткә өйрәнде. Кулы белән уйный башлады.

Х ә з и н ە. «Ялгыз агач өй булмас, ялгыз егет би булмас», – дигән бабайлар. Бик дөрес.

З а һ и д ە. Асия турында хәбәр бар.

Х ә з и н ە. Нишләп тора икән?

З а һ и д ە. Дриздинин дигән шәһәрдә асылынып үлгән.

Х ә з и н ە. Бик әйбәт булган, бер себерке кимегән.

Жырлап, бүлмәдән На ж и я чыга.

На ж и я. Ак күгәрчен, күк күгәрчен
Күктә уйнарга ярата;
Күктә гизеп, күктә йөзеп,
Бар шатлыгын тарата.

Тәрәзәгә йөгереп бара.

На ж и я. Әсфан!.. Бу синме?.. Әйдә, әйдә, өйгә кер. Нигә миңа эндәшмисең? Үпкәң зур шул миңа... Синең үлеменә мин генә сәбәпче булдым... Ах, Розенбах!.. Килмә, килмә каршыма, син життең бит минем башыма. Коткарыгыз, коткарыгыз, ярдәм итегез. Ул мине алырга килә.

Х ә з и н ە. Чү, кызым, сабыр ит.

На ж и я. Дәү әни, ул кабахәт немец мине үз янына чакыра.

Х ә з и н ە. Син бармадыңмы?

На ж и я. Куып жибәрдем.

Х ә з и н ە. Бик яхшы иткәнсең, кызым.

На ж и я. Дәү әни, яңадан килер микән?

Х ә з и н ە. Юк, кызым, килмәс инде.

Нажия. Килсен иде, мин бит аны сагындым.

Хэзинэ. Кемне әйтәсең, кызым?

Нажия. Әсфанны.

Хэзинэ. Ә... килер, кызым, килер. Эше бетмәгәндер.

Нажия. Дәү әни, Казанга кайчан барасың?

Хэзинэ. Тиздән, кызым, тиздән. Үзезнекеләр килгәч тә барам.

Нажия. Күрәсең бик киләме?

Хэзинэ. Килми ни. Минем анда ике кызым, бер улым бар.

Нажия. Барганда мине дә үзең белән алырсың, яме? Мин анда концерт бирермен. Беренче итеп «Кулъяулыгым» көен жырлармын.

Кулъяулыгым минем, ай, бар иде,
Бизәкләре зәңгәр, ал иде;
Аллы-зәңгәр чәчәк бәйләменә
Алыштырмас гүзәл яр иде.
Жырларымның иң тәмлесен жырлап,
Төн йокламый сиңа чиккән идем;
Чын мәхәббәт, татлы хисләремне
Күз нурларым аша сипкән идем.

Үксеп еларга керешә.

Хэзинэ. Елама, кызым, елама, әйдә бүлмәгә. (*Житәкләп китә башлый.*)

Заһидә. Кодагый, Гыйниятулла кода кайта түгелме?

Хэзинэ. Кая?

Заһидә. Әнә кашкадан кереп килә.

Хэзинэ. Әйе, ул бугай. Мәле, кодагый, Нажияне бүлмәгә озат. (*Хэзинэ тышка чыгып китә.*)

Заһидә белән Нажия бүлмәгә уза. Гыйният белән Хэзинэ керә.

Хэзинэ. Әйдә, бәбкәем, әйдә, Гыйниятуллам.

Гыйният. Тукта, әнкәй, башым әйләнә...

Хэзинэ. Менә, балам, шунда утыр.

Гыйният. Әнкәй, Нажия кайттымы?..

Хэзинэ. Кайтты, улым, кайтты.

Гыйният. Кая соң ул, күренми.

Хэзинэ. Күршеләргә кергән иде. (*Заһидә бүлмәдән чыга.*)

Гыйният. Бу кем, кодагый түгелме?

Заһидә. Әйе, кода, мин. Исән кайттыңмы?

Гыйният. Менә, күргәнегезчә. Үзегез нишләп торасыз?

Заһидә. Сорама, кода, безнең Әсфанны астылар...

Гыйният. Ишеттем, авыр кайгыгызны уртаклашам. Елама, кодагый. Батырларча үлгән ул, рәхмәт аңар. Әнкәй, син нигә сөйләшмисең? Минем кайтуым сиңа шатлык түгелме?

Хәзинә. Шатлык, улым, шатлык, ләкин минем башым эшләми. Өнемме соң бу, әллә төшемме?

Гыйният. Өн, әнкәй, өн. Гыйниятуллаң яныңда! Син мине көтмәгән идең инде.

Хәзинә. Шулай иде шул, анда кәргән кешеләрнең берсе дә кайтмый иде, сине ничек чыгардылар соң?

Гыйният. Монда жыясы ризыгым булгандыр.

Нажиянең елаганы ишетелә.

Кем бар анда, нигә елый ул?

Хәзинә. Әй, улым, безнең өйдә тагын фажига!.. Нажия аkyлдан язды.

Гыйният. Кызым, Нажия!.. *(Бүлмәгә кереп китә.)*

Заһидә. Әйтмәскә иде, кодагый.

Хәзинә. Ничек яшерим? Ул бит барыбер күрер иде. Ичмасам, больницага урнаштыра алмадык. Күзе белән күрмәсә, ул кадәр булмас иде.

Заһидә. Ярый, кодагый, мин кайтыйм инде.

Хәзинә. Утыр әле.

Заһидә. Башым авырта башлады. *(Китә.)*

Бүлмәдән Гыйният чыга. Ишек яңагына сөялә.

Гыйният. Әнкәй, ул мине танымый, бала атасын танымый...

Хәзинә. Әйе, улым, ул хәзер бернәрсә дә аңламый.

Остап керә.

Гыйният. Һу!.. Остап Тимофеевич, әйдә, түрдән уз.

Остап. Узмыйм. Мин синнән бер нәрсә турында гына сорарга килдем. Немец этләренә эшләргә сүз биргәнсең, диләр, шул сүз дәресе?

Гыйният. Әйе, Остап Тимофеевич, дәрес.

Остап. Син, Галимжанов, эшләргә булдың?

Гыйният. Үзем генә түгел, сезнең кебек карт шахтерлар белән бергәләп эшләргә булдым.

Остап. Аз гына намусы булган кеше немецка эшләмәс. Их, Гыйният, без синнән моны көтмәгән идек. Кырык ел бәйрәм ашларыбызга йөрештек. Кырык ел шатлык, кайгыларыбызны бергә бүлештек.

Г ы й н и я т. Остап Тимофеевич...

О с т а п. Аңламыйм мин сине, Гыйният, аңламыйм!..

Пәр дә.

БИШЕНЧЕ ПӘРДӘ

БЕРЕНЧЕ КҮРЕНЕШ

Шахта эче – рудничный двор. Төрле якка китә торган вагонетка юллары. Арткы планның бер ягында – водопровод будкасы, икенче якта – электро-трансформатор, уртада – клеть. Бер читтә телефон будкасы. Ара-тирә әйбер күтәреп узалар. Еракта тимер-томыр тавышы, вагонеткалар авазы ишетелә.

Пәр дә ачылганда, Л а з а р е с к у белән П е т р а ч ч и о сакта тора.

П е т р а ч ч и о. Күңелсез, дустым Лазареску, күңелсез. Әгәр дә монда төнгә калырга туры килсә, акылдан шашарсың.

Л а з а р е с к у. Без инде – Россия белән чиктәш халык, русларны жиңгәннән соң, безгә өлеш тиячәк. Менә мин сезне аңламыйм. Өч-дүрт дәүләт аша монда килеп нигә сугышып йөри торгансыздыр.

П е т р а ч ч и о. Без, билгеле, бөек-империя өчен сугышабыз. Муссолини белән Гитлер бөтен илләрне үзләренә буйсындырачаклар. Димәк, без, итальян сугышчылары да, табыштан, бәлки, мәхрүм булмабыз. Ә сез менә ни өчен сугыша-сыз? Сезгә бит барыбер бернинди өлеш тимәячәк.

Л а з а р е с к у. Ә син үзең, Петраччио, рус жиренә килеп искиткеч баедыңмы? Ефрейтордан бүген ничә тапкыр йорык алдың?

П е т р а ч ч и о (*кулын селтәп*). Безнең кебек гади солдатларга шул инде ул. Туйдырды! Дөресең әйткәндә, Лазареску, бу жирдән башыңны тереләй алып китә алсаң, шуны зур бәхетең дип санарга кирәк. Белмим, ни белән бетәр бу сугыш. Хәтта биредә, тылда да, һәр минутта жаныңны алганнарын көтеп кенә тор.

Г а н с керә.

Г а н с. Нәрсә биредә такылдашасыз? Барыгыз урыннарыгызга!

Лазареску белән Петраччио китәләр. Г ы й н и я т керә. Телефонга бара.

Г ы й н и я т. Диффузорны бирегез. Остап Тимофеевичмы? Галимжанов сөйли. Минем янга төшегез. Әйе, хәзер үк. (*Трубкины куя.*)

Ганс китә. Остап керә.

Остап. Нәрсә бар?

Гыйният. Хәзер генә мине командант чакырган иде, Германиядән хужа килгән, бүген шахтаны кабул итү тантанасы була, ди. Сиңа ничек кенә булса да «кочегарны» күрергә, безгә нишләргә икәннен белергә кирәк. Моннан да уңайлы чакның булуы мөмкин түгел, чөнки шәһәрдәге бөтен начальство монда булачак.

Остап. Ярый, мин киттем. *(Китә.)*

Хәзинә керә.

Хәзинә. Менә ул кая икән!

Гыйният. Әнкәй, син нишләр килергә булдың?

Хәзинә. Бер атнадан бирле кайтканың юк, сагындым, ашарга китердем. Әйдә, улым, жылы көйгә ашап ал.

Гыйният. Син, әнкәй, юкка минем өчен мәшәкатләнәп йөрисең. Минә монда бик яхшы сыйлылар.

Хәзинә. Дөрөсен әйткәндә, улым, мин сиңа икенче эш белән килдем. Кичә безнең шәһәрдә бик зур вакыйга булды.

Ганс керә.

Нихәл син, сыбызгы.

Ганс. А, матка, сәлам!

Хәзинә. Син нишләр монда?

Ганс. Күрәсез, шахта саклайбыз.

Хәзинә. Әллә кичәге пух-пухтан куркып төштегезме дигән идем.

Ганс. Безнеке пух-пухтан курыкмаган. *(Узып китә.)*

Гыйният. Шуннан, әнкәй?

Хәзинә. Нәрсә турында сөйли идем әле, улым?

Гыйният. Шәһәрдә булган ниндидер бер вакыйга турында.

Хәзинә. Әйе, төнге сәгать икеләрдә үзезнекеләр килделәр. Берничә сәгать буена вокзал тирәсендә дөп тө дөп, дөп тө дөп итеп торды. Шулкадәр шатландык инде.

Гыйният. Әйе, яхшы шатлык... Ярый әле яныгызга төшмәгән.

Хәзинә. Яңадан килмәсләрме дип яктырганчы сакладык, ләкин килмәделәр. Вокзалның бернәрсәсе калмаган, диләр. Бүген анда таба беркемне дә жибәрмиләр. Аннан бүген Шәйхи карт килгән иде. Ул әйтә: «Тиздән үзезнекеләр килер, улы Фуат кайтыр, Гыйнияткә әйт: эшләмәсен шуларга», – ди. Чынлап та, улым, әле соң түгел, ташла син бу эшеңне.

Гыйният. Сөз мине аңламыйсыз, әнкәй...

Хәзинә. Аңлайбыз, бик яхшы аңлайбыз. Төрмәдә сиңа

авыр булгандыр, шуңар күрә вәгъдә биргәнсең. Хәзер берәр хәйлә тап, авыруга сабыш. Кара инде кыяфәтеңе, кырынмаган, атна буена юынмаган. Кабердән чыккан әрвахка охшыйсың.

Гыйният. Алган эшемне ахырына кадәр житкерим. Аннан кырынырмын да, юынырмын да.

Хәзинә. Белмим, улым, белмим. Бу эшеңнең ахыры ни белән бетәр.

Остап керә.

Гыйният. Йә, ничек?

Остап. Күрдем. Башларга куша. «Ләкин үзен саклап калу өчен кирәк булган чаралар күрелгәнме?» – ди.

Гыйният. Әйе, күрелгән. Газ дулкыны үтеп киткәнче, чандагы суга чумам. Аннан иске шахта авызына киләм. Калганы сезнең иректә.

Остап. Ул турыда кайгырма. Бөтен нәрсә жайлап куелган.

Әбузәр керә.

Гыйният. Син бар урыныңа, бер генә минутка да телефоннан китмисең. Мин сиңа «зыбак», ягъни кабыз дип сигнал бирермен. (*Әбузәрне күрәп, сүзгә икенчегә бора.*) Вентиляциягез эшләми, газны начар куасыз.

Остап. Бездән эш сорарга беләсез, ләкин техника куркынычсызлыгын тәмин итмисез! Эйдә әле, мин сиңа күрсәтим.

Гыйният. Күрмичә дә бик яхшы беләм.

Остап. Юк, штейгер әфәнде, син башта барып кара. Аннан мине ачуланырсың.

Китәләр.

Әбузәр. Нәрсә турында болар сөйләләр? «Зыбак» – бу ни дигән сүз икән? Немецча да андый сүзгә хәтерләмим, русча да ишеткәнем юк. Татарча да?! «Зыбак», «Тозак», «Йозак»... Ничбер нәрсә төшенмим. Шулай да Остап Бондаренко белән серләшеп йөрүе нәрсәгәдер бәйләнгән, әйе, әйе, бу юкка түгел. (*Чан артына яшеренә.*)

Гыйният керә.

Гыйният. Ярый, эш бетте бугай, калды фәкать нәтижә...

Һольцман, Розенбах, Герман, Ганс һәм башкалар керә.

Розенбах. Таныш булыгыз, безнең намуслы штейгерыбыз Гыйният әфәнде Галимжанов.

Гольцман. А...

Гыйният. Мин сезне хәтерлим. Безнең әүвәлге хужабыз, Гольцман әфәнде.

Гольцман. Аһа, ул мине онытмаган.

Гыйният. Сезне онытырга ярыймы соң?..

Розенбах. Әфәнделәр! Сезнең алдыгызда Гыйният әфәнде Галимжанов. Башта ул да, руслар шикелле үк, безгә каршылык күрсәтте, ләкин кешеләрне дәрәс тәрбия итү методыбыз аңар үз хатасын танырга мәжбүр итте. Ул – хәзер безнең кеше. Гыйният әфәнде! Бөек Германия исеменнән рәхмәт әйтеп, кулыгызны кысарга рәхсәт итегез.

Гольцман. Гыйният әфәнде, бәлки, сез дә бер-ике сүз әйтерсез.

Гыйният. Мин сүз сөйли белмим. Германия дәүләтенә ни дәрәжәдә бирелгәнәме эшәм белән күрсәтергә тырышармын.

Розенбах. Алай булса, әйдәгез, безне антрацит участогы белән таныштырырсыз.

Гыйният. Сез бара торыгыз, мин диффузорга хәбәр итим. Бүген газны начар куалар.

Немецлар продолга кереп китәләр.

Гыйният телефонга бара. Чан артынан Әбузәр чыга.

Әбузәр. Син кая?

Гыйният. Диффузорга хәбәр итим, шахтада газ күбәйде.

Әбузәр. Син бар хужалар янына, мин үзем әйтермен.

Гыйният. Ә син нигә монда, нигә эшендә түгел?

Әбузәр. Синең нишләргә теләвеңне беләсем килә. *(Гыйният кисәктән әйбер белән суга, Әбузәр егыла. Трубканы алып кычкыра.)*

Гыйният. Диффузор!.. Остап Тимофеевич, «Зыбак», «Зыбак», «Зыбак!!!»

Гыйният чанга чумарга бара, Әбузәр, торып, аңа ябыша.

Ике арада көрәш китә.

Әбузәр. Әй, халык, хыянәт, сакланыгыз, газ килә!..

Ерактан, шаулап, газ килгәнә ишетелә. Шашкан кыяфәттә немецлар йөгереп чыга.

Гыйният. Качмагыз, барыбер котыла алмассыз!..

Ут сүнә.

ИКЕНЧЕ КҮРЕНЕШ

Шул ук шахта төзелеше. Пәрдә ачылганда, сәхнәдә дәм караңгы, еракта оркестр белән уйналган матәм маршы ишетелә. Берздан Шәйхи белән Остапның кармалашып килгәне күренә. Шәйхи кулында шахтерлар лампасы, Остап кулында телефон аппараты.

Остап. Шафееч, син кайда?

Шәйхи. Биредә! Әйдә тизрәк.

Остап. Күрмим, бернәрсә дә күрмим, точно.

Шәйхи. Әллә синдә тавык күзе инде.

Остап. Булыр да. Ике ел немец шулпасы эчтек бит. Тавык күзен ит ашамаудан була, диләр. Көч тә, гайрәт тә бар икән үзезездә. Немецның мактаулы техникасын лепешкага әйләндерделәр, точно.

Шәйхи. Без ниндидер бушлыкка килеп чыктык.

Остап. Бу рудничный двор булырга кирәк, точно.

Шәйхи. Әйе, менә электр будкасы.

Остап. Менә кран, точно. Ул чан тирәсендәрәк булырга тиеш.

Шәйхи. Тукта. Аяк астында нидер бар. Әйе, менә алар.

Остап. Бусы кем?

Шәйхи. Әбузәр ханн.

Остап. Димәк, Гыйнияткә чанга чумарга ул ирек бирмәгән.

Шәйхи. Өскә хәбәр ит, төшсеннәр.

Остап. Алло, алло, рудничный двор. Мәетне таптык. Проекторлар белән төшегез.

Шәйхи. Их, Гыйният, Гыйният! Бу көннәрне күрү сиңа насып булмады.

Остап. Бездә аның эше калды, даны калды, Шафееч!

Проекторлар белән керәләр, сәхнә яктыра, халык жыела.

Шәйхи. Юл бирегез, майор килә!

Халык ике якка аерыла, Фуат белән Мартынов һәм гаскәрләр керә.

Остап. Фуат Гыйниатович, менә ул!

Фуат. Максим Савельевич, бу фажиға нишләп болай булды соң? Ул үлемгә үзе теләп бардымы?

Мартынов. Төрмәдән чыкканда, чынлап та ул шундый теләктә иде. Немецлар белән бергә үзен дә һәлак итү уенда иде. Мин аңар андый адымны атларга ярамаганны, дошманнан үчнә алып та, исән калырга мөмкинлеген өйрәттем. Ул минем тәкъдимгә күндә. Ярдәмгә Остап Тимофеевичны бир-

дек. Алар икәүләп эшкә керештеләр. Без аның исән калуы өчен бөтен чараларны булдырган идек. Күрәсен, планыбызны Әбузәр хайн сизеп алган да аңар чанга чумарга ирек бирмәгән. Шулай итеп, меңгә яқын фашист һәм хайннәр белән үзе дә һәлак булган.

Ф у а т. Их, әткәй, әткәй! Күпме газап, күпме авырлыклар күрдең син...

О с т а п. Юл бирегез, анасы килә!..

Үзен мәгърур рәвештә тотып, вәкарь белән атлап, Х ә з и н ә керә.
Гыйният янына тезләнә.

Х ә з и н ә. И улым, улым...

Андый яшерен-изге уең булгач,

Ник соң аны миңа әйтмәдең?..

Бирер идем сүзсез фатихамны,

Ачкан булсаң миңа теләгең...

Улым Фуат!

Мә, ал әманәтең,

Изге санап аны сакладык

(*план, чертежларны тапшыра*),

Илгә булган тирән мэхәббәтне

Зур корбаннар биреп акладык.

Сорыйм синнән шулар хөрмәтенә,

Минем алда хәзер тез чүгеп,

Сүзеңне бир, бәбкәм, үч алырга...

Ф у а т. Һәлак булган атам һәм анамның

Үлемнәре белән ант итәм:

Туган илем, бөек халкым өчен

Үч алырга тагын мин китәм.

Гыйниятнең гәүдәсен носилкага салып күтәреп китәләр. Музыка
көчәйгәннән-көчәя бара.

П ә р д ә.

ЧЫН МӘХӘББӘТ

Ун күренештә

КАТНАШУЧЫЛАР:

Гөлэндәм.
Дәүран Арсланов – аның ире, инженер.
Һарун – яшь инженер.
Самойлов – очучы.
Коновалов – цех начальнигы,
соңыннан завод директоры.
Клавдия – аның хатыны, врач.
Акулина – Коноваловның әнисе.
Гөлжиһан – Гөлэндәмнең апасы.
Хәсәнша – пенсионер карт.
Мидхәт – ОРС начальнигы.
Бәрбәрия – сәүдә хезмәткәре.
Поподияс – медицина докторы.
Хәмидә – албан кызы, фельдшер.
Любиза – каратаулы кызы, фельдшер.
Карт – колхозчы.
Ирина – директорның секретаре.
1 нче солдат – Албания партизаны.
2 нче солдат – Албания партизаны.

БЕРЕНЧЕ КҮРЕНЕШ

Матур итеп жиһазландырылган зур бүлмә. Бер читтә язу өстәле, аның өстендә телефон. Янәшә бүлмәләргә китә торган берничә ишек. Урамда, тынлы оркестрда марш уйнап, гаскәрләрнең үтеп киткәне ишетелә. Оркестр өкренләп ерагая. Сәхнәдә Гөлжиһан үзе генә. Ул гаскәрләрнең узып киткәнен тәрәздән карап кала да, бүлмә ишеген ачып, кемгәдер эндәшә.

Гөлжиһан. Гөлэндәм, тор инде, нәнәчем, тор.

Бүлмәдән арыган кыяфәттә Гөлэндәм чыга.

Гөлжиһан. Кайтканыңны ишетми калдым. Эш күп булган, ахры.

Гөлэндәм. Төн буе яралыларны ташыдык. Кыямәт анда. Иргәнгә 5 тә генә жибәрделәр.

Гөлжиһан. Синең эшеңмени ул, нәнәчем? Син бит врач та, медсестра да түгел. Нишләп әле ул госпиталь дигәннәрәнә барып эләктең?

Гөләндәм. Хәзерге вакытта врачлар да, медсестралар да житешми. Эшләми утырасың, диделәр дә чакырдылар. Бармый буламы?..

Гөлжиһан. Ник булмасын? Минем яшь балам бар, дияргә иде. Өйдә утырып булмый дисәң, юньлерәк эш табарга була бит.

Гөләндәм. Нинди эш? Яшь балам бар дип, очучылар мәктәбенең ахыргы курсынан киткән идем. Шунда кайту турында гына уйланам.

Гөлжиһан. Авызыңнан жил алсын! Очучы булу турында уйлысы да юк. Сугыш булганчы, күкрәккә сугыш, мин – очучы дип, борын күтәрәп йөрергә була иде. Хәзер бөтенләй башка хәл. Һәркем үзе турында кайгырта торган вакыт.

Гөләндәм. Юкка син алай...

Гөлжиһан. «Юкка» булмый ни... Әнә домуправ урыны бушаган, ди. Әхмәтне армиягә алганнар. Аның урынына кеше эзләтәләр икән.

Гөләндәм. Минем эш түгел ул, туганым апа.

Гөлжиһан. Йә, бар, салкын су белән юынып ал. Күзләр ачылыр. Югыйсә иснисең дә иснисең. Йокың туймаган. Белгән булсам, уятмаган булыр идем.

Гөләндәм сөлге тотып китә. Гөлжиһан урын жыештыра. Кулына кәгазь, карандаш тотып, Хәсәнша керә.

Хәсәнша. Күршеләр өйдәме?

Гөлжиһан. Өйдә, өйдә, Хәсәнша абзый, өйдә. Нинди кәгазьләр тотып йөрисең?

Хәсәнша. Ремонт сезоны бит, фатирчыларның теләк-ләрән жыярга кушканнар иде.

Гөлжиһан. Син кем соң?

Хәсәнша. Кичә райсоветта йорт мәдире итеп куйдылар.

Гөлжиһан. Шулаймыни?

Хәсәнша. Шулайрак. Итәк-жиңнәрегезне жыеп йөрегең, коры тотармын!

Гөлжиһан. Син бит заводта эшли идең.

Хәсәнша. Шулай идем дә, сугыш башланыр алдыннан гына пенсиягә чыккан идем бит.

Гөлжиһан. Бик тынгысыз хезмәткә алынгансың икән.

Хәсәнша. Эшнең инде, Гөлжиһан, аның кайсы да шулай. Кичә райсовет председателе чакырып алды да: «Управляющийларны урыннарында тота алмыйбыз, куйган берсен армиягә алып торалар. Ул яктан син өлкән яшьтәге кеше,

үзөң райсовет депутаты, алын инде», – дип сорагач, каршы килмәдем. Эшсез тора алмыйм, шабаш! Нишлесең бит, өйдө күңөлсөз... Малайлар өчөсө бер көннө сугышка киттеләр. Фронтта да эшләр бик шәптән түгел. Һәр көннө, сәгать алтыдан торып, радио тыңлыйм-тыңлыйм да, күңөл юатырлык хәбәр булмагач, утынлыкка чыгып, әйбер ясыым. Карчыкның бөтөн савыт-сабаларын, кухня коралларын механикалаштырып бетердем. Шулай да күңөл тынычлана алмады. Менә нәрсә, Гөлҗиһан, алдан әйтөп куям: син, күрше, теге шапшак якларыңны ташла инде.

Гөлҗиһан. Нинди шапшак?

Хәсәнша. Бүген иртән помой чиләгеңне нәкъ ишегалды уртасына томырдың.

Гөлҗиһан. Кем әйтә?

Хәсәнша. Менә мин әйтәм. Тәрәзәдән карап тордым.

Гөлҗиһан. Помой түгел бит ул, кашыгаяк юган сугына.

Хәсәнша. Теләсәни булсын, ишегалдына түгәргә ярамый.

Гөлҗиһан. Ярый инде, инәдән дөя ясама.

Хәсәнша. Ясамыйча ярамый. Торак йортларында абсолют чисталыкны булдырырга дип Молотов районын ярышка чакырдык, үзөбөз шуңа каршы барабыз. Ремонт турында бернинди дә теләгегез юк дисең алайса.

Гөлҗиһан. Бар, бар, ник булмасын? Утын чоланыбызның түбәсеннән су ага, тәрәзәләрнең замазкасы коелган. Кухня ишегенең бикләре начар. Аннан менә бу тәрәзәнең форточкасы.

Хәсәнша. Андый вак-төякләрне үзегез эшләгез, хөкүмәткә салынмагыз. Без бит зур ремонтлар турында материаллар жыябыз. Шулай да утын чоланыгызның түбәсен каратырмын. *(Китә.)*

Сөлге белән сөртөнеп, Гөләндәм керә.

Гөлҗиһан. Мин базарга барам. Кая, акчаңны бир әле.

Гөләндәм *(акча бирә)*. Нәрсәләр алырга жыенасың, туганым апа?

Гөлҗиһан. Нәрсә дип, шул: бер кадак май. Аннан жимеш тә, яшелчә...

Гөләндәм. Ит алмыйсыңмыни? Дәүран итле токмач ашы ярата бит.

Гөлҗиһан. Шул «Дәүран» да, «Дәүран». Бетмәгән Дәүран булды инде.

Гөләндәм. Ир кешене ашсыз тотып булмый бит, туганым апа.

Гөлҗиһан. Заводта ашый ич. Аннан, нәнәчем, ир дип алай бик өзгәләnmә. Аларны никадәр иркәләсәң, шулкадәр назлана баралар. Аннан соң, беләсәң килә икән, бәяләр үскәннән-үсә бара. Ул эвакуированный дигәннәре сатулашып та тормый, алам дигән әйберәңне, биш бәя биреп, кулыңнан тартып алалар... Әлегәчә шулай. Акчалары беткәч нишләр? Әмма ул халыкның чутлашып тормавы аркасында, бәяләр югарыга сикерә. Ахыры ни булыр... Әйдә, Дәүраңна итле аш дисәң икән, акчаңны арттыр.

Гөләндәм акча бирә. Бәрбәрия килеп керә.

Бәрбәрия. Исәннәрсез?

Гөлҗиһан. Сөбханалла, сине танырлык та түгел, Бәрбәрия. Шулкадәр киенгәнсең.

Бәрбәрия. Киенгән дип, әллә ни түгел инде, хи-хи-хи.

Гөләндәм. Апа, соңга каласың, базарыңа бар инде.

Гөлҗиһан китә.

Бәрбәрия, иреңнән хәбәр киләме?

Бәрбәрия. Юлдан гына бер хат язган иде, шуннан бирле юк. Беткәндер инде ул бичара. Анда каты сугышлар булган ди... Гөләндәм, син миңа биш кенә мең сум акча биреп тор әле.

Гөләндәм. Биш мең?!

Бәрбәрия. Комиссионкага бик шәп пальто куйганнар, янымда акчам житешми, өйгә кайтсам, бик ерак, әйләнәп килгәнчә сатып куюлары бар.

Гөләндәм. Әле генә котик манто алдың түгелме?

Бәрбәрия. Алсам? Иш янына куш сыя ул. Ансының тегелешен яратмыйм.

Гөләндәм. Монсына күпме сорыйлар?

Бәрбәрия. Мөф инде, мөф. Ундүрт кенә мең. Эстониядән килгән кешеләр куйганнар.

Гөләндәм. Син соң хәзер кайда хезмәт итәсең?

Бәрбәрия. Шул иске урынымда – кибетгә. Кая, биреп тор инде.

Гөләндәм. Минем андый акчам юк. Аннан, уйлап житкердеңме соң? Хәзер андый киёмнәр белән көйләнә торган вакыт түгел кебек...

Бәрбәрия. Ярый, хәерле булсын. Башка кешегә барырым инде, хушыгыз. (Китә.)

Телефон чылтырый.

Гөләндәм (трубканы алып). Алло, әйе, Арслановлар квартирасы. Ул өйдә юк, заводта. Бу каян? Военкоматтан?

Нәрсәгә? Мин – аның хатыны, нигә соравыгызны беләсем килә. Яхшы. Кайтып кергәч үк әйтермен. Ә шулай да нишләп бу хәтле срочно?.. Менә сиңа, аңлатмый-нитми, сөйләшүне өзгән була. (*Телефон трубкасын куя.*) Ниндидер житди мәсьәлә, күрәсең...

Дәүран кайтып керә.

Әле генә сиңа военкоматтан чылтыратканнар иде. Дәүран, син нишләп вакытсыз?

Дәүран. Шәһәргә чыккан идем.

Гөләндәм. Борчылгансыңмы дим?

Дәүран. Юк, Гөләндәм, борчылмадым. Болай гына ул.

Гөләндәм. Юк, болай гына түгел. Яшермә, әйт, ни булды сиңа? Военкоматтан да юкка гына түгелдер.

Дәүран. Беләсең бит, Москвадан күчеп килә торган гигант заводны каршыларга жыенабыз. Эшчеләренә торақ йортлары табу, станокларына урын хәзерләү – бар да миңа йөкләнгән. Менә хәзер дә шул турыда шәһәр советында үткәрелгән киңәшмәдән килешем.

Гөләндәм. Киңәшмәләр һәр көнне булып тора. Шулай да ни булды? Син бүген бөтенләй башка.

Дәүран. Ә син... Тукта, алдыма бас әле. (*Әсәрләнен карый.*) Син бүген миңа тагын да матуррак, сөйкемлерәк булып күренәсең...

Гөләндәм. Тукта әле. Сиңа ни булды? Синнән андый сүзләргә күптән инде ишеткәнем юк иде кебек... Йә, әйт. (*Дәүранга сыена.*) Әйтәсеңме?..

Дәүран (*житди бер хәбәр әйтергә теләп*). Мин...

Гөләндәм. Нәрсә син?

Дәүран (*сүзне икенчегә борып*). Әйтергә онытып торам икән, кайтышлы фотографиягә кергән идем, беркөн төшкән фотобыз өлгергән.

Гөләндәм. Өлгергән? Кая, бир.

Дәүран. Хәер күрсәтәм. (*Карточкалар чыгара.*) Кара, Гөләндәм, син нинди матур, нинди сөйкемле булып төшкәнсең.

Гөләндәм. Син дә бик матур чыккансың. Ләкин, Дәүран, ничек кенә булмасын, фото фото инде ул, кешенең бит эчке дөньясы, жан-рухы, мөхәббәте, нәфрәт тойгылары бар. Менә инде аларны бернинди дә аппарат объективы ала алмый.

Дәүран. Анысы дөрәс, Гөләндәм. Шулай да мин сиңең бу карточкага карармын да үземә жан азыгы, илһам алырмын.

Гөләндәм. Тукта әле, ни өчен миңем фотокарточкама карарга? Мин үзем сиңең янында бит.

Дәүран. Юк, мин эштә, заводта кунып калган чакларымда, дим.

Гөлэндәм. Юк, Дәүран, син нигәдер бүген серле сүзләр сөйлисең, тавышың, интонацияләрен дә үзгәргән. Сиңа ни булды?

Дәүран. Әйтәм бит, берни дә булганы юк. *(Телефон чылтырый, барып трубканы ала.)* Дәүран Арсланов. Военкоматтан? Әйе, мин беләмен. *(Сәгатенә карый.)* Ике сәгать вакытым бар. Әйберләремне жыям да тиешле сәгатъгә вокзалда булырмын. Хушыгыз.

Гөлэндәм. Дәүран, син кая, командировкага китәсеңме?

Дәүран. Юк, Гөлэндәм, фронтка...

Гөлэндәм. Фронтка?..

Дәүран. Әйе, фронтка...

Гөлэндәм. Үзең теләпме?

Дәүран. Үзем теләп гариза биргәндә жибәرمәгәннәр иде. Хәзер инженер буларак, спецзадание белән.

Гөлэндәм. Ничек инде ул алай? Син бит – завод өчен кирәкле кеше.

Дәүран. Фронтка алынучыларның берсе дә артык түгел, барысы да үз урыннарында кирәкле кешеләр.

Гөлэндәм. Соң бит сиңең бронек бар.

Дәүран. Минне моңа кадәр биредә тотулары өчен дә син рәхмәт әйтергә тиеш. Чөнки мин, партия члены, инженер булу белән бергә, запастагы командир да. Минем кебекләр сугышның беренче көнндә үк инде китеп беттеләр.

Гөлэндәм. Юк, юк, бу мөмкин түгел! Ул чагында мин акылдан шашармын. Минем өчен дөньяда улыбыз Наил белән синнән дә кадерле кешем юк.

Дәүран. Их, Гөлэндәм! Утыр әле. *(Гөлэндәмне янәшә утырта.)* Кушы сүзләр әйтергә теләмәс идем дә, нишлисең, заманыбыз куша. Үзең беләсең: Ватаныбыз куркыныч астында. Уйлап карасаң, дошманның Смоленскийга килеп житәчөгә кайсыбызның башына килгән? Ә Смоленскийны да калдырсак?.. Ләкин эшләр шуңа таба бара. Димәк, зур хаталар ясаганбыз. Ләкин алар турында сүз алып бару соң инде... Мәсьәлә шулай тора. Ватаныбыз куркыныч астында булганда, бар көчезне бер йодрыкка тулларга тиешбез, һәм һәр кеше – Ватаныбыз кушканча. Сиңең, Гөлэндәм, улыбыз Наил, барлык халкыбыз иреклегә кыл өстендә торганда, мин, читтә посып калсам, чын ир булып идемме?

Гөлэндәм. Мин сине аңлыйм. Ләкин син миңа шунысын әйт: бу хәлдә мин нишләргә тиеш?

Дәүран. Син өйдә каласың, Гөлэндәм, һәм мине көтәсең, акчаны аттестат белән ала торырсың. Ә мин жиңү белән кайтачакмын.

Гөлэндәм (*уйга калып*). Әйе, мин калачакмын. Аш шерү, күлмәк-ыштан юу, бала үстерү...

Дәүран. Һәр гаиләнең үз төбәге була. Элекке йолалар буенча айткәндә, ыруның учагы... Күпме сугыш дәвам итәчәк, белгән юк, кыска вакытта гына бетмәс ул. Әгәр дә син, Гөлэндәм, улыбыз Наил белән мине көтеп алсагыз, бу үзе зур батырлык булыр иде...

Телефон чылтырый, Дәүран трубканы ала.

Дәүран. Бу кем, Сажидәме? Дәүран абың. Мин үзем дә сезгә чылтыратырга тора идем әле. Әтиң эштәме, әниң дә өйдә юк? Әбиңне чакыр әле. Нихәл, әнкәй, исәнме? Дәүраның сөйли. Менә нәрсә, әнкәй, мин ашыгыч рәвештә армиягә китәм, яныңа бара алмавым өчен гафу ит. Килеп өлгерә алмасың. Син, булмаса, әнкәй, Сажидә белән вокзалга гына чык. Шунда сөйләшербез. Йә инде, әни, жылама... Хуш хәзәргә, хуш, әни... (*Трубканы куя да Гөлэндәм янына килә.*) Их, Гөлэндәм... Наилдән, синнән аерылып китүе миңа жиңел дип уйлыйсыңмы әллә? Сөз бит минем бәхетем дә, рәхәтем дә һәм чын мөхәббәтем дә. Мин әнә шул бәхетезгә кул сузучы явыз дошман белән көрәшкә китәм...

Гөлэндәм. Сугыш уен түгел. Анда кан коела, яшәү гомерләре киселә...

Дәүран. Ләкин син миңа ышан һәм вәгдә бир... Кара инде, жебеп тә төште... Йә, сөрт күзләреңне. (*Иркәли.*) Көт мине. Мин кайтачакмын.

Гөлэндәм. Хәтерәңне калдырган булсам, кичер мине, Дәүран, гафу ит.

Дәүран. Безнең арабызда кичермәслек берни дә булганы юк. Син ул сүзләре мине өзәлеп сөюдән, миннән аерылуның авырлыгынан гына айтәсең. Ярый, син миңа әйберләр әзерлә. Мин балалар бакчасына кереп Наил белән күрешеп чыгыйм.

Гөлэндәм. Ярый, ләкин алар Черек күл бакчасына китмәделәр микән? Күреп кайтырга тырыш.

Дәүран китә. Гөлэндәм уйланып йөри. Комод тартмасыннан күлмәк-ыштан, сөлге, кулъяулыклар алып өстәлгә куя. Гөлжһан базардан кайтып керә.

Гөлжһан. Әй халык базарда, әй халык, умарта корты төсле гөжләп тора. Тукта, сиңа ни булды?

Гөлөндөм. Апа, Дәуранның жылы оекбашлары бар иде, кайда икән?

Гөлжиһан. Теге якта, зур сандыкта. Нигә кирәк булды әле?

Гөлөндөм. Ул бит китә.

Гөлжиһан. Китә? Кая?

Гөлөндөм. Фронтка.

Гөлжиһан. Сугышка? Аны алмыйлар, дигән идең бит.

Гөлөндөм. Шулай дигән идем дә, кирәк булгач, алганнар. Син әйберләрен әзерләп бир инде.

Гөлжиһан. Нәрсәләр салырга соң?

Гөлөндөм. Менә бельелары, сабын белән теш порошогы сал. Күп кенә итеп ашарга куй.

Гөлжиһан. Тагын?

Гөлөндөм. Белмим, белмим, минем башым әйләнде инде. Үең белеп карый күр.

Гөлжиһан бельеларны алып китә. Әйберләр күтәреп, Мидхәт керә.

Мидхәт, әллә син дәме?

Мидхәт. Безгә кая инде ул бәхет. Дәуранны озатырга килдем. Үзе кайда соң?

Гөлөндөм. Хәзер кайтыр. Балалар бакчасына Наил белән күрешергә киткән иде.

Мидхәт. Бүген үк китәргәме?

Гөлөндөм. Хәтта хәзер үк вокзалга төшәргә диләр.

Мидхәт. Ни өчен алай бик капыл икән?

Гөлөндөм. Белмим, Мидхәт, белмим... Ансыз мин нишләргән? Юк, башыма да китерә алмыйм.

Мидхәт. Әйе, жиңел түгелдер... Мин, килгән саен, сезнең татулык нигезенә корылган тормышыгызга сокланып китә идем. Дәуранны озату сиңа гына түгел, миңа да бик авыр, Гөлөндөм. Чөнки ул минем иптәшем, иң якын дусларымның берсе иде. Нишлисен, сугыш, рәхимсез сугыш... Син борчылма, Гөлөндөм, без, Дәуранның дуслары, сине ташламабыз. Үз арабызга алырбыз, кирәк булганда, ярдәмебезне дә кызганмабыз. Кая, кадерле кешебезне озату уңае белән өстәл хәзерләргә кирәк иде бит.

Гөлөндөм. Чыннан да, мин кибеткә чыгып керим әле.

Мидхәт. Мәшәкәтләнмә, якын дуслым хөрмәтенә үзем белән китердем. Тик менә бу консервларны...

Гөлөндөм. Апа янына чыгып ачыгыз.

Әйберләрен күтәреп, Мидхәт китә. Гөлөндөм өстәлгә зур ашъяулык жәя. Дәүран кайтып керә.

Күрдеңме?

Дәүран. Әйе, күрдем, комда уйныйлар иде, мине күрүгә: «Әти, әллә син дә сугышка китәсеңме? Бүген Валерийның да әтисе киткән», – ди. Әйе, улым, китәм, дигән идем, муенымнан кысып кочты да: «Бар, әти, фашистларны кыйна», – ди. Ә үзенең күзләреннән яшь ага.

Гөләндәм. Ул бит – искиткеч акыллы бала. Минем хәзер бердәнбер юанычым шул инде. Син югында аңар карармын да синең юклығыңны онытырга тырышырмын... Чөнки ул – синең копияң. Төсө-бите, авыз-борыннары, хәтта бөтен кыланышларына кадәр сиңа охшаган.

Дәүран. Менә нәрсә, Гөләндәм, минем сиңа берничә сүзем бар. (*Утыралар*). Наил хәзер зур инде, минемчә, сиңа эшкә керергә кирәк. Заводтагылар белән сөйләштем. Урнашырга ярдәм итәчәкләр.

Гөләндәм. Мин үзем дә бу турыда уйлана башладым инде.

Һарун керә.

Һарун. Исәнмесез, Гөләндәм.

Гөләндәм. Әйдә, Һарун. Сөз сөйләшә торыгыз, мин хәзер. (*Китә.*)

Дәүран. Менә нәрсә, Һарун. Мин сиңа цехыбызны яңабаштан үзгәртеп кору турындагы планымны сөйләгән идем. Проектны тормышка ашыру сиңа йөкләнәчәк.

Һарун. Ышанычың өчен рәхмәт, Дәүран абый, мин аны эшләрәчәкмен. Ләкин бит минем дә китеп баруым бик мөмкин.

Дәүран. Китсәң, үзең ышанган башка бер иптәшкә калдырырсың. Проект, нигездә, әзер. Кайбер детальләрен генә карыйсы калды. (*Футляр бирә.*)

Һарун. Мин аны икебезнең исеменән игълан итәрмен.

Дәүран. Анысы синең эш. Бу турыда партия оешмасы да белә. Ярдәм кирәк булганда, аларга мөрәжәгать итәрсен.

Тәлинкәләргә салынган ашау-әчү әйберләре күтәрел, Мидхәт, Гөләндәм, Гөлжиһан керә.

Һарун. Хужалык кешесенең эше хужаларча шул.

Мидхәт. Әйдәгез, дусларым, өстәлгә. Якын дустаныбызны сугышка озату уңае белән йөрәкләребездәгә әрнү, сыкрау хисләребезне басыйк. Кем белә, бәлки, безнең бик күпләребезне ачы язмыш тартып алачак...

Дәүран. Мидхәт, мин үләргә китмим, миңа женаза укыма.

Мидхәт. Юк, мин киресенчә...

Дәүран (*бүлдерен*). Дуслар! Мин киләчәк тантанабыз өчен, кешеләребезнең күңел аклыгы өчен, барыннан да бигрәк Ватаныбызга булган мөхәббәтебезнең сафлыгы өчен тәкъдим итәм!

Ут сүнә.

ИКЕНЧЕ КҮРЕНЕШ

Шул ук Арслановларның квартирасы. Пәрдә ачылганда, Бәрбәрия белән Гөлжиһан төенчекләре күтәреп керәләр.

Бәрбәрия. Гөлжиһан апа, зинһар, саклык белән, анда сабыт-сабалар.

Гөлжиһан. Әйдә, әйдә, тавыкны йомырка өйрәтми, атлавыңны бел.

Кереп китәләр дә кире чыгалар.

Бәрбәрия. Аллага шөкер, ташып бетердек бит.

Гөлжиһан. Әйберләрең бик күп икән.

Бәрбәрия. Тормыш булгач, бар да кирәк бит. Гөлжиһан апа, синнән бернәрсә сорыйм әле. Шушы уңганлыгың белән нигә иргә чыкмыйсың?

Гөлжиһан. Ай Алла, иске авыздан яңа сүз дигәндәй, нигә алай сорыйсың?

Бәрбәрия. Син гажәп яхшы күңелле, барчага изге теләк-кеше икәнсең.

Гөлжиһан. Мәнә шуның аркасында бүгенге көнгә калдым да. Беренче ирем мал табучы сәүдәгәр кеше иде. Ул үлгәч, юләрләнеп, бер яшь кияүгә тап булдым. Шул ристан берничә ел эчендә бөтен байлыгымны таратып бетерде. Хәзер мине кем алсын?

Мидхәт керә.

Мидхәт. Гөлжиһан апа, мин синен Ташкентка китүенә хәл иттем. Очарга курыкмыйсыңмы?

Гөлжиһан. Ярапандамы? Юк, юк. Үлсәм дә утырмыйм.

Мидхәт. Башкача мөмкин түгел. Поездларда хәзер бик тикшереп, аерым әһәмияткә ия булган командировкалар белән генә йөртәләр.

Бәрбәрия. Самолетка элөгү – бик зур бәхет инде ул: тиз дә, мәшәкатьсез дә.

Гөлжиһан. Бик куркыныч бит.

Мидхәт. Берни дә юк. Транспорт самолеты, бездән детальләр алып китәләр. Мәнә шушы кәгазь белән площадка начальнигына барысың.

Гөлжиһан. Юк, юк. Миннән булмый ул.

Бәрбәрия. Киреләнмә, окоп эшенә жибәрсәләр, үкөнөрсөң. Хәзер китсәң, кичкә анда буласың.

Гөлжиһан. Нишлим инде, нишлим...

Бәрбәрия. Уйлап торасың юк, тизрәк моннан ычкынасың гына калды.

Гөлжиһан. Ярый, Аллага тапшырдым, үлө калсам, бәхил булыгыз. Анда йөргән кешеләр ачы нәрсә ашыйлар бугай, базарга чыгып, лимон белән әлван кагы алып кайтыйм әле.

Мидхәт. Озак йөрмә, берничә сәгатътән очасыз.

Гөлжиһан китә.

Йә ничек, сөйләштеңме?

Бәрбәрия. Юк әле, баласы артынан йөри бит. Тәмле тамагын да озатыйк. Аннан беркая да китә алмас. Әнә үзе кайтып килә. *(Бүлмәсенә кереп китә.)*

Кайгылы хәлдә Гөләндәм кайтып керә.

Мидхәт. Гөләндәм, авыр кайгыңны уртаклашырга кердем. Балаң авырый икән.

Гөләндәм. Әйе, аңарда скарлатина. Инфекционный клиникага салдылар... Унбиш көн инде ул анда ята... Һәр көнне мин аны күрергә барам, ләкин кертмиләр...

Мидхәт. Кызганыч... Нинди зирәк бала иде. Сезнең утын мәсьәләгез ничек?

Гөләндәм. Шәптән түгел иде, рәтләнде инде. Заводтан да, военкоматтан да китерделәр.

Артта Хәсәнша тавышы.

Хәсәнша. Кайсы тагын коридорда утын ярган? Чүбегезне нигә монда өясез? *(Өйгә кереп.)* Әйтәсең, әйтәсең, колларына тамга итеп киертәсең, юк, тыңламыйлар. Саумы, Гөләндәм!

Гөләндәм. Әйдә, Хәсәнша абзый, утыр.

Хәсәнша. Юк, сеңлем, утырып тормыйм. Кулыңны куеп, менә шушы кәгазьне алып кал әле.

Гөләндәм. Нинди кәгазь соң ул?

Хәсәнша. Апаң Гөлжиһанга, шәһәр өчен утын әзерләргә урманга барырга.

Гөләндәм. Нигә соң үзенә бирмисең?

Хәсәнша. Кичә әйткән идем, якин да килми. Шуннан соң инде райсоветка барып, менә шушы язуну китерергә туры килде.

Мидхәт. Кара әле, абый кеше, шуны җайларга була бит.

Хәсәнша. Ничек жайлысың? Безнең йорт идарәсеннән унбиш кеше сорыйлар.

Мидхәт. Балалары авырый, үзе сау түгел дияргә була.

Хәсәнша. Ә соң минем вәжданым?

Мидхәт. Син дә вәждан турында сөйләгән буласың тагын.

Хәсәнша. Нигә сөйләмәскә? Минем өч улым сугышта кан түгә, киленнәрем госпитальдә, кызым әлемтә эшендә. Үзем пенсионер башым белән менә бу хезмәттә. Дошманны жиңү өчен барыбыз да эшләргә тиеш.

Мидхәт. Эшлесең икән, бик яхшы. Нигә аның өчен башкаларны борчырга?

Гөләндәм. Мидхәт, бу турыда син хаклы түгел.

Хәсәнша. Әйе, әйе, хаклы түгел шул. Син монда кем?

Мидхәт. Минем кемлегемне тикшерү синең вазифаңа керми торгандыр.

Хәсәнша. Нигә кермәсен? Мин – райсовет депутаты, мин – йорт идарәсенең мөдире. Үз йортыма кергән-чыккан кешеләрне барлап тору – минем эш. Тап-таза башың белән сугышка бармыйча нишләп монда адвокат булып йөрисең? Документың бармы?.. Документ, дим!.. *(Кулын сузып, каршына бара.)*

Гөләндәм. Хәсәнша абзый, кирәкми. Повесткаңны апага бирермен. Ләкин ул минем сүзне тыңлар микән.

Хәсәнша. Эшләр болайга киткәч, тыңламый хәле юк. Яхшы чакта райсоветка барып күренсен. Аннан, Гөләндәм, мин синең бер бүлмәңне артык саныйм. Шуны эвакуация белән килгән иптәшләргә бирсәк, ничек карарсың икән?

Гөләндәм. Дөрөс, Хәсәнша абзый, безнең артык бүлмәбез бар иде, ләкин без аны бирдек инде.

Хәсәнша. Кемгә?

Гөләндәм. Бәрбәрия исемле танышыбызны кертергә булдык.

Хәсәнша. Нигә миңа әйтмәдегез?

Гөләндәм. Апа миңа, сезнең белән сөйләштем, дигән иде.

Хәсәнша. Күргәнем дә юк.

Гөләндәм. Кулында ордery да булгач, мин аны сезнең белән аңлашып эшләгәндер дип уйлаган идем.

Хәсәнша. Жыбыткы син, кызым, жыбыткы!.. Нигә шул апаңа тезгенәңне бирәсең?

Гөләндәм. Беләсең бит, Хәсәнша абзый, минем кайгылы чагым... Иремнән хәбәр юк, балам каты авырый...

Хәсәнша. Ул кешегез өйдәме әле?

Гөләндәм. Өйдө бугай. Бәрбәрия, бире чык әле.

Бәрбәрия чыга.

Бәрбәрия. Нәрсә бар?

Хәсәнша. Ордерыңны күрсәт әле.

Бәрбәрия (*зрә генә*). Рәхим итегез.

Хәсәнша. Мин бу ордерны танымыйм, ялган бу!

Бәрбәрия. Нишләп ялган? Шәһәр Советының торақ идарәсеннән бирелгән.

Хәсәнша. Ансы шулай. Ләкин бу йорт – райсовет йорты. Бушатыгыз бүлмәне. Мин анда хәзер Москвадан килгән зур кешене китерәм.

Бәрбәрия. Юк әле, абзыкаем, китермичәрәк тор. Мине бирегә син кертмәдең, син чыгара да алмассың.

Хәсәнша. Чыгарырга калгач, сеңлем, чыгарырбыз инде аны. Синең шикелле итәк астыннан эш йөртүчеләрне йолкып атабыз.

Бәрбәрия. Кулыңны гына тидереп кара. Мин – кызылармеец хатыны, ирем анда кан түгә! Миңа кагылырга хақың юк! Аңлуйсыңмы, хақың юк! (*Жикеренеп бара.*)

Гөләндәм. Бәрбәрия, тавыш чыгарма. Барыгыз райсоветка, кайсыгыз хақы икәннен шунда әйтерләр.

Бәрбәрия. Барам, бик барам. Ник бармаска? Райсоветына да, шәһәр советына да, Верховный советына да барам! (*Бүлмәсенә кереп китә.*)

Хәсәнша. Койрыгыңа баскач, бармый нишләрсен.

Киенеп, Бәрбәрия чыга.

Бәрбәрия. Әйдә, картлач, киттек.

Хәсәнша. Әйдә, кәнтәй, шулай иттек.

Китәләр.

Мидхәт. Исеңдәме, Гөләндәм, бервакытны без, кызлар, егетләр жыйналып, Идел арьягындагы атауга пикникка чыккан идек. Шунда мин сине Москва студенты Дәүрән белән таныштырган идем.

Гөләндәм. Әйе, исемдә. Соңыннан син исереп тавыш чыгардың.

Мидхәт. Башкача минем чыдарлыгым калмады. Чөнки син бөтен килешеп белән аңар табындың.

Гөләндәм. Мин генә түгел, башка кызлар да аны үзләренә каратырга тырышканнар иде. Ләкин ул нишләптер берсенә дә күңел бирмәде. Бары тик минем янда гына көнен уздырды.

Мидхэт. Синең күнелдә ул һаман да шулай сакланамы?

Гөлэндәм. Тагын да көчлөрәк. Ул әле минем янымда булганда, аңа булган мэхәббәтемнең ни дәрәжәдә көчле икәннен сизми йөргәнмен. Аерылышу миңа сүз белән тәәсир итә алмаслык чын мэхәббәтне аңлатты.

Мидхэт. Син бигрәк инде, фанатикларча.

Гөлэндәм. Ул чыннан да шулай. Гаилә драмаларының бик күбесе кешеләрнең бер-береннән аерылып торучы вакытларында башлана торган була.

Мидхэт. Мэхәббәт хисе мәңге түгел ул.

Гөлэндәм. Дөрөс. Сүнәр-сүнмәс янган учак төсле пысык торган мэхәббәтләр андый вакытларда әкреләп сүнәләр. Ә инде чын мэхәббәт аерылышу шартларында да, борынгы әкиятләрдәге кебек, мөкатдәс хискә әйләнә икән.

Мидхэт. Бәлки, шулайдыр да. Ләкин күптән үлгән кеше белән нигә үзегне юатырга?

Гөлэндәм. Ничек үлгән?

Мидхэт. Шулай, исән булса, берәр хәбәре килер иде. Аның белән киткән кешеләр бар да кырылып беткәннәр.

Гөлэндәм. Һәрбер хәбәрсез югалган кеше үлгән дигән сүз түгел. Сугыш вакытында төрле хәлләр булырга мөмкин.

Мидхэт. Кеше шулай сөйли бит.

Гөлэндәм. Теләгән кадәр сөйләсеннәр, мин аларга ышанмыйм. Ул – минем мэхәббәтем, чын мэхәббәт үлгәргә тиеш түгел. Менә бүген тышта кырык ике градус салкын, мин фәкать аның турында уйлыйм. Шундый каты суыкта, кырда, яланда ятуын күз алдыма китереп әрним, сызланам...

Мидхэт. Ярый, Гөлэндәм, хушыгыз. Иртәгә театрга билет алсам, барырсызмы?

Гөлэндәм. Юк, бара алмам. Чөнки мин бит кичләрен госпитальгә йөрәм.

Мидхэт. Анда сезгә ни калган?

Гөлэндәм. Яралыларга китаплар укыйм. Шуның белән күбесен юатам.

Мидхэт китә. Гөлжиһан кайтып керә.

Гөлэндәм. Апа, сиңа урман эшенә барырга повестка китерделәр.

Гөлжиһан. Башка эшләре булмаса, әйдә ташый бирсеннәр.

Гөлэндәм. Туганым апа, син бу мәсьәләгә алай җиңел генә карама. Бу бит уен эш түгел. Хәзер сугыш вакыты, жавапка тартып куюлары бар.

Гөлжиһан. Койрыгымны тотарлар. Берничә сәгатьтән мин монда булмыйм инде.

Гөләндәм. Кайда буласын соң?

Гөлжиһан. Самолетта очам. Ташкентка, Гөлбану апарга.

Гөләндәм. Ә билет, акча?

Гөлжиһан. Йөз сүм акчаң булганчы, йөз дустың булсын, дигән бабайлар. Поездга гына түгел, самолетка урын алып бирделәр. Менә ул! *(Кәгазь күрсәтә.)*

Гөләндәм. Бу нәрсә була инде?

Гөлжиһан. Ә мин монда нишлим? Буш фатирыңны саклап ятыйммы? Анда тормыш, ди. Өрек-жимеш, кавынкәрбызны урамда саталар икән. Шуның өстенә бүген, Мәскәү куркыныч астында, дип, радиодан игълан иткәннәр.

Гөләндәм. Ай-һай, апа. Дөрөс эшлисең микән!

Бүлмәсенә кереп китә. Бәрбәрия кайтып керә.

Бәрбәрия. Гөлжиһан апа, минем эшләр начар бит.

Гөлжиһан. Әллә ирең кайттымы?

Бәрбәрия. Ордерың дөрөс түгел, диләр. Ул гына да түгел, кемдер әләкләргә өлгергән. Начальник дигәннәре: «Үз квартиранга акчага кеше кертеп, яңа жиргә ордер маташтырып йөрисең», – дигән була. Имеш, бүлмәне бушатмасам, жавапка тартачаклар.

Гөлжиһан. Менә сиңа!..

Бәрбәрия. Кая, акчаларымны бир.

Гөлжиһан. Мин бит сиңа ордер сатмадым. Ул якладын үзем карыйм дидең бит.

Бәрбәрия. Шулай дигән идем дә, теге жулик малай алдады. Председательдән кул куйдырмаган. Мин инде бөтенесен дә сорамайым, яртысын бирсәң, риза.

Гөлжиһан. Яртысын түгел, чиреген дә бирә алмыйм. Мин аларны тотып бетердем инде. Летчикларга күчтәнәч алдым.

Бәрбәрия. Димәк, бирмисең?

Гөлжиһан. Тукта әле, мин синнән кайчан акча алдым соң?

Бәрбәрия. Әллә танар идеңме?

Гөлжиһан. Шаһитларың бармы соң?

Бәрбәрия. Шаһитым булмаса, сиңең оятың булырга тиеш.

Гөлжиһан. Мондый чакта оят – юк сүз ул.

Бәрбәрия. Имансыз икәнсең.

Гөлжиган. Әйдә, әйдә, театр уйнап маташма! Күкрәк көчең белән тапкан мал түгел ул әле. Минем кебек ятим кешегә хәрәм байлыгыңнан садака булыр.

Бәрбәрия. Тамагыңа таш булып кадалсын.

Гөлжиган. Каргышың казык башына. (*Бүлмәсенә кереп китә.*)

Әйберләр күтәргән Коновалов, Клавдия, Акулиналарны ияртеп,
Хәсәнша керә.

Хәсәнша. Үзе өйдәме?

Гөләндәм. Өйдә, Хәсәнша абзый.

Хәсәнша. Иптәшләр, менә шушы бүлмә сезнеке булыр. (*Ишек шакый.*)

Бәрбәрия чыга.

Хәсәнша. Әйберләрегезне жыеп бетердегезме?

Бәрбәрия. Уйлаганым да юк.

Хәсәнша. Ничек уйлаганың юк? Сиңа бит райсоветта бушатырга куштылар.

Бәрбәрия. Бүлмә бирегез, бушатам.

Хәсәнша. Яхшылыкта бушат. Усаллыкка калса, милиция белән чыгарырмын.

Бәрбәрия. Кагылып кына карагыз! Мин – эшче-крестьян Кызыл Армиясенәң командир хатыны. (*Шалт итеп ишеген яба да эчтән бикләп куя.*)

Хәсәнша. Юк, бикләнеп котыла алмассың, мин сиңең ишегеңне чәлпәрәмә китереп керермен!

Гөләндәм. Хәсәнша абзый, алай ярамас, ул, чыннан да, командир хатыны бит.

Хәсәнша. Ә моңа хәтле кайда яшәгән?

Гөләндәм. Анысын мин белмим.

Хәсәнша. Белмисең шул. Ә мин беләм: хәрәмсез түгел бу эш. Яхшылап әйткәнне аңламый икән, утыртам мин аны. Шабаш.

Гөләндәм. Алай ук ярамас, Хәсәнша абзый.

Хәсәнша. Дәүләт приказына буйсынмаса ярыймы?

Гөләндәм. Алай да ярамай.

Хәсәнша. Шулай булгач, нишлибез?

Гөләндәм. Кунакларны менә бу бүлмәгә кертегез.

Хәсәнша (*аптырап*). Ә үзегез?

Гөләндәм. Үзем менә шушы бүлмәдә дә торырмын.

Коновалов. Рәхмәт сезгә, ханым, бик зур рәхмәт.

Акулина (*Гөләндәмнең аркасыннан сөеп*). Яхшы күңелле кеше икәнсез...

Коноваловлар айберлэре белэн Гөлэндэм күрсэткән бүлмөгә кереп кителәр.
 Әйберлэрен күтәреп, Гөлжиһан чыга.

Хәсәнша. Син, кодача, кая барырга жыендың әле?
 Гөлжиһан. Синең эшең түгел ул. Дүрт ягым кыйбла.
 Кая телим, шунда барам.

Хәсәнша. Шулай микән? Ә урман эшеңә кем барыр?
 Гөлжиһан. Барды ди, бармый ни. Шундый суыкта урман
 кисеп йөрдем ди. Кирәк булса, үзең бар. Ә минем само-
 летка билетым бар инде.

Хәсәнша. Күрсәт әле билетыңны.

Гөлжиһан. Мә! Күңелең булдымы инде?

Хәсәнша. Син – дезертир! Әгәр дә качасың икән, үзең-
 не суд эзләп табар. Һәм сугыш вакыты законы белэн зин-
 данга рәхим итәсең инде.

Гөлжиһан. Имансыз икәнсең! (*Елый*). Мин ялгыз ха-
 тынны елатып сиңа ни файда?

Хәсәнша. Миңа файда юк. Зату сиңа йөгән табыла
 дигән сүз.

Гөлэндэм. Апа, дим, бәлки, карышмассың? Кешеләрчә
 булыйк инде.

Гөлжиһан. Каравыл! Таладылар. Кемгә жәвит итим?

ӨЧЕНЧЕ КҮРЕНЕШ

Вакыйга шул ук Арслановлар квартирасында бара. Пәрдә ачылганда,
 Гөлэндэм белэн Акулина сөйләшеп утыра.

Акулина. Очучылар мәктәбенә кайтырга теләвең бик
 әйбәт. Күп тә үтмәс, чын белгеч булачаксың. Хәзерге вакыт-
 та очучылар – фронтта гына түгел, тылда да бик кирәкле
 кешеләр.

Гөлэндэм. Алырлармы әле? Ничә ел узды. Белемнәрең
 искергән дип әйтүләре бар.

Акулина. Шөбһәләнем. Синең кебекләрең дә алмагач,
 ни була ди ул...

Гөлэндэм. Наилне дә сирәк күрәчәкмен булып чыга...

Акулина. Балаң өчен кайгырма, ул үсәр. Әбисе аны
 синнән дә яхшырак карар. Әбиләргә балаңның баласы та-
 гын да якынак була ул.

Бер кулына айберләр, икенчесе белән пәси кочып, Бәрбәрия кайтып керә.

Бәрбәрия. Мырлавыгым, мырлавыгым минем, кара
 ничек тунган ул. Гөлэндэм, нигә инде минем мырлавыгымны
 карадың?

Гөлэндэм. Өйдә юк идем, яңа гына кайтып кердем.

Акулина. Кычкырып йөдөткөч, песиегезне мин чыгарган идем.

Бэрбэрия. Билгеле сездер, башка кем булсын. Тышта шулкадәр суук, ярый әле туңып үлмәгән. Әйдә, мырлавыгым, сөт белән күмәч бирермен.

Бүлмәсенә кереп китә.

Акулина. Берүгә пәси дә кадерле. Ә күпме халык үлем астында.

Клавдия кайтып керә.

Әнә килән дә кайтты. *(Күтә.)*

Гөләндәм. Клавдия Петровна, менә мич янына килегез. Наман да суыкмы?

Клавдия. Бик әче жил чыккан.

Гөләндәм. Сез бик арыгансыз, ахры.

Клавдия. Көне буге операция өстәле янында басып тор шутка түгел ул. Жеп өзәрлек тә хәлем юк.

Гөләндәм. Авырулар наман киләме?

Клавдия. Москва астындагы хәлләр килүчеләрнең санын тагын да күбәйтте.

Гөләндәм. Москва дигәннән, сезгә хатлар бар иде. *(Хатлар бирә.)*

Ишектә Акулина күренә.

Акулина. Килән, күгәрченем, чәй әзерләдем.

Клавдия белән китәләр. Ирләр киemenнән бусагада Гөлжихан күренә.

Гөләндәм. Әнекәем лә, апа түгелме?

Гөлжихан. Мин инде, мин.

Гөләндәм. Әйдә чишен тизрәк.

Гөлжихан. Юк, Гөләндәм, чишенеп тормыйм. Шәһәргә жиде эшелон утын китердем, шуны бушаттырам. Наил кая, йоклыймы?

Гөләндәм. Юк, әбисендә, ул гомумән хәзер анда тора чак.

Гөлжихан. Бик әйбәт булган. Син аны иркәләп боза идең.

Гөләндәм. Соң ничек, апа, бик авыр түгелме?

Гөлжихан. Башта жиңел булмады. Хәзер күнектем инде.

Гөләндәм. Ябыккансыңмы дим.

Гөлжихан. Юк, берәз артык-портыклар гына төшеп калгандыр.

Гөләндәм. Ашау-эчү якларыгыз ничек?

Гөлжиһан. Сорама инде. Сугыш барысын юа.

Гөләндәм. Димәк, син анда баруыңа үкенмисең?

Гөлжиһан. Мондый заманда үкенәләр димени. Анда жиңелдән түгел, нәнәчем. Ләкин ударный эшләү үзе бер илһам өсти торган нәрсә икән.

Гөләндәм. Тукта әле, апа, син бит үзгәрәп кайткансың.

Гөлжиһан. Моннан ничек киткәнәмне беләсең. Әфсүн укып өшкергәндәй, үземне үзгәрттеләр, нәнәчем.

Гөләндәм. Рәхмәт, апа, сиңең өчен кайгырып тора идем.

Гөлжиһан. Бәрбәрия һаман монда торамы?

Гөләндәм. Биредә. Чыгарга кушкан идем. Бүлмә табалмый әле.

Гөлжиһан. Мин аңар бүлмә табармын... Ләкин рәшәткәлесен... Беренчедән, аның иреннән калган үз фатиры бар икән. Анда ул акча түләтеп кешеләр тота, ди. Икенчедән, беләсеңме, алар ни өчен сиңең яныңа сырышып йөриләр?

Гөләндәм. Берәз төшенә башладым.

Гөлжиһан. Хәзергә хуш, нәнәчем, тышта иптәшләрем көтә.

Гөләндәм. Кунарга кайтырсың бит.

Гөлжиһан. Утыннарны бушатып бетерсәләр, кайтырмын. *(Йөгереп китә.)*

Бәрбәрия чыга.

Бәрбәрия. Менә нәрсә, Гөләндәм, минем бүген туган көнем бит, кунаклар чакырдым. Берәз утырып алабыз, яме?

Гөләндәм. Тәбрик итәм. Матурланып киткәнсең. Чәчеңне кайчан буятың?

Бәрбәрия. Әле яңа гына, Ленинградтан бик шәп осталар килгән. Сипкелемне дә бетерергә булдылар. Чәчем килешәме?

Гөләндәм. Дөрөсен әйткәндә, юк. Кара күзгә сары чәч табигый түгел кебек.

Бәрбәрия. Сиңа ошамас инде. Без сиңең кебек чибәр түгел шул.

Әйберләр тотып, Мидхәт керә.

Әнә Мидхәт абый килеп житте.

Мидхәт. Туган көнегез белән тәбрик итәм, Бәрбәрия.

Бәрбәрия. Рәхмәт, Мидхәт абый. Әйдәгез бүлмәгә.

Мидхәт. Гөләндәм, мин беркөн әйткән мәсьәләне хәл кылдым. Сине бүгеннән безнең ОРСка кассирша итеп билгеләдек. Менә приказы.

Гөлөндәм. Рәхмәт, мин икенче бер жиргә гариза биргән идем инде. Алсалар, анда керәм.

Мидхәт. Ул бит әле «алсалар». Алмасалар?

Гөлөндәм. Алмасалар, шоферлар мәктәбенә китәрмен.

Мидхәт. Ә мин, сезгә ышанып, өч ел эшлэгән кешемне чыгардым.

Гөлөндәм. Менә монысы юкка, мин бит сездән эш сорамаган идем.

Бар да ак фетр кигән парлы кунаклар керә.

Бәрбәрия. Эңә кунакларым да килделәр! Әйдәгез, рәхим итегез.

Гөлөндәм белән Бәрбәриядән башкалар кереп китәләр.

Гөлөндәм, әйдә инде.

Гөлөндәм. Рәхмәт, Бәрбәрия, мин керим...

Бәрбәрия. Ят кешеләр юк бит... Жизниләр дә кода-лар гына.

Гөлөндәм. Миңа киләсе кеше бар.

Самойлов керә.

Бәрбәрия. Шул сукурыңмы? Тапкансың икән. *(Китә.)*

Гөлөндәм. А... Виктор Игнатьевич, әйдәгез, рәхим ите-гез. Өстегезне салыгыз. Мин хәзер чөй куям.

Самойлов чишенә, Гөлөндәм электр чәйнеге куя.

Утырыгыз. Бу арада күрәнмәдегез, Витя, нигәдер сез күңел-сез.

Самойлов. Военкоматтан кайтып килешем. Фронтка сорап биргән рапортыма Москвадан жавап жибәргәннәр.

Гөлөндәм. Соравыгызны кире какканнармы?

Самойлов. Юк, кагуын какмаганнар, гаризамны канә-гәтләндергәннәр. Ләкин фронтка түгел, тылда яшьләрне өй-рәтү эшенә билгеләгәннәр.

Гөлөндәм. Шулай булгач, ниңә күңелсезләнәргә?

Самойлов. Их, белсәгез иде. Йөрәгем яна. Анда минем хатыным калды, балаларым... Хәзер инде башымда бер генә уй – үч алу.

Гөлөндәм. Мин сезне аңлыйм, әлбәттә. Семья турында хәбәр бармы әллә?

Самойлов. Шул шөһәрдән котылып кайткан танышым-ны очраттым. Хатынымны, әйтергә дә авыр *(үзен кулга ала-мыйча тора)*, атканнар, баламны каядыр озатканнар.

Гөлөндөм. Коточкыч хэл...

Самойлов. Ниндидер формаль кагыйдөлөргө таянып, мине фронтта булудан тыялар. Имеш, бер күзем юк. Ләкин алар миндә чикләнмөгән көч барлыгын исәпкә алмыйлар. Мин бит бер күзем белән дә кайбер күзлө бүкәннәрнең унысы кадәр сугыша алам.

Телефон чылтырый.

Гөлөндөм. Әйе, Гөлөндөм Арсланова телефонда. Ничек, хәзер үк килергә? Гаризамны карыйсыз? Карагыз әле, шптәш... Өзделәр.

Самойлов. Кем ул?

Гөлөндөм. Авиация мәктәбеннән. Биргән гаризагызы карыйбыз, хәзер үк килеп житегез, диләр.

Самойлов. Әйдә алайса, киттек.

Гөлөндөм. Юк, Витя, бу килеш уңайсыз, мин әзерләнмөгән.

Самойлов. Берни дә түгел, анда сине белүчеләр бар, үзем сөйләшермен. Әйдә, киен.

Гөлөндөм. Мин куркам.

Самойлов. Менә бусы инде һич килешми, очучылар өчен ят гадәт. (*Киеннәрэн кидерә башлый*).

Гөлөндөм. Кара әле, Витя...

Самойлов. Икеләнмә. Берничә сорау бирерләр, шулгына. Әйдә киттек. (*Китәләр.*)

Клавдия чыга, телефонга бара.

Клавдия. Промрайонны бирегез. ... нчы завод белән тоташтырыгыз. Цех начальнигы Коноваловны бирегез. Кадерлем, Иван Кузьмич кабинетындамы? Ничек, кайтып ките дисезме? Күптәнме?

Ишектә Коновалов күрәнә.

Бүген дә кайтмыйсыңмы әллә дип борчылып тора идем.

Коновалов. Син нәрсә, еладыңмы?

Клавдия. Хәлләр әйбәтгән түгел, Ваня, Москвадан Петр Карпичлардан хат алдым.

Коновалов. Нәрсә язалар?

Клавдия. Һәр көнне берничә тапкыр һава тревогасы, балалар белән метрода кунабыз, дигәннәр...

Коновалов. Тагын нинди хәбәрәң бар? Йә, күрәм бит инде. Әйт. Елавың юкка булмас.

Клавдия. Аннан, Ваня (*әйтергә кыймый тора*), син мине гафу ит... Мондый арыган чагында әйтергә тиеш бул-

масам да, яшереп кала алмыйм... Безнең Валентин катлаулы операцияне күтәрә алмаган...

К о н о в а л о в. Их, Валя, Валя... Улым!..

К л а в д и я. Бер генә баласыз да калырбыз микәнни? Ах, авыр, Ваня...

К о н о в а л о в. Авыр, бик авыр, Клавдюша... Немец фашистлары кешегә нинди фажигаләр китерде... Үлгән баласы турында утырып еларга атаның яше юк... Әйе, яшем юк... Чөнки аны йөрәкләребездә кайнап янган ачу, нәфрәт ялкыннары киттергән... Ләкин килер бер көн, ул балаларның үчен алырбыз. Шуның өчен дә безнең халык, бугазларына тыгылган яшьләрен кире йотып, бер урынына бишне, биш урынына егерме биш өлеш итеп эшләп чыгарырга тырыша.

К л а в д и я (*елан*). Унтугызны да тутырырга өлгермәде бит әле ул. Яшьлекнең матурлыгын белә алмый калды, сабыем.

К о н о в а л о в. Бербөтен буын диярлек аңардан мәхрүм булачак. Авыр, иң авыр көннәр кичерәбез, Клавдюша.

К л а в д и я. Син каты арыгансың. Эштә дә күңелсезлекләр бар, ахры?

К о н о в а л о в. Бүген мине обком секретаре чакырган иде. «Завод белән житәкчелек итү эшенә сезнең кандидатурагызыны күрсәтергә телибез, ни дисез», – ди.

К л а в д и я. Директорлыкка? Син ни дидең?

К о н о в а л о в. Нәрсә дим? Мин – партия солдаты, ни кушсалар, шуны үтәргә тиеш.

К л а в д и я. Ярый алайса, мин ашарга әзерләтим. Син биредә генә утыр инде. (*Китә.*)

Коновалов кесәсеннән газеталар чыгарып укырга керешә. Бәрбәрия бүлмәсендә уен-жыр башлана.

К о н о в а л о в. Москва... Москва... Анда минем ата-анамның сөякләре күмелгән... Анда минем бердәнбер балам...

Хәсәнша керә.

Хәсәнша. Саумы, Иван Кузьмич.

К о н о в а л о в. Исәнме, Хәсәнша Сафиевич, карчыгың үлгән икән, авыр кайгыңны уртаклашам... Нинди авыру иде соң аңарда?

Хәсәнша. Ул электән дә чирләчрәк кеше иде. Малайлар китү белән, язгы боздай көннән-көн сыза барды. Больницага да салып карадым, рәтләнә алмады...

К о н о в а л о в. Аналарга авыр шул...

Хәсәнша. Аналарга гына түгел, Иван Кузьмич, аталарга да бик авыр... Сугышка кадәр безнең өй эче гөрләп тора иде, хәзер берүзем калдым... Сөйләшергә кеше юк... Аңлайсыңмы, Иван Кузьмич, кеше юк... Карчыкны күмеп кайткач, телсез кеше шикелле берүзем уйланып утырдым-утырдым да шомлана башладым. Юк, мин әйтәм, болай яшәргә ярый, дим. Чыгып киттем дә, райсоветка барып, йорт идарәсеннән төшөп кайттым. Шабаш!

Коновалов. Менә анысын юкка эшләгәнсең. Безнең йортка син яхшы хужа идең.

Хәсәнша. Хатын-кыз белән талашып йөрү минем хольктагы кешенең эше түгел ул. Минне элекке урыныма да чакыралар, анда барырга теләим. Сөз мине үзегезгә алыгыз. Минем кулдан әле эш килә. Мин – тимерче, мин – калайчы, мин – слесарь, мин токарь да була алам.

Коновалов. Ярый, тиешле кешеләр белән сөйләшермен. Сөзнең кебек һөнәр остасы безгә бик кирәк.

Хәсәнша. Рәхмәт, Иван Кузьмич. Юкса мин ничек итеп ялгыз башым көн күрим? Заводта кеше арасында кайгым онытылып. Эшләгән эшем кеше күзенә күренер.

Коновалов. Иртәгә иртүк документларыңны алып миңа керерсең, заводка бергә китәрбез.

Хәсәнша. Рәхмәт сезгә, Иван Кузьмич, хәзергә хушыгыз. (Китә.)

Клавдия керә.

Клавдия. Әйдә, Ваня, үз бүлмәбезгә.

Һарун керә.

Һарун. Хәерле кич!

Коновалов. Клавдия, таныш бул, минем урынбасарым – Һарун Юсупович Ахмеров.

Клавдия. Сөзгә үз өебездә күрүгә мин бик шат, Иван Кузьмич теленнән төшми торган Һарун Юсупович сөз икән-сөз алайса?

Һарун. Үзгә турында мактау сүзгә ишетү күңелне жылыта, әлбәттә. Ләкин мин үземне андый шәрәфкә лаеклы дип санамыйм.

Клавдия. Сөз, Һарун Юсупович, тыйнаклык күрсәтеп маташмагыз. Безнең Иван Кузьмич кешеләрне таний ул.

Гөләндәм кайтып керә.

Клавдия. Гөләндәм Ахметовна, сөз кайдадыр йөрөп кайттыгыз?



Гөләндәм. Мине чакырып алганнар иде, шатлык белән кайтып килешем. Бүгеннән мине очучылар мәктәбенең ахыргы курсына укучы итеп алдылар. Язын диплом алам. Аннан мин – һавада.

Коновалов. Рәхмәт, Гөләндәм Ахметовна, рәхмәт сезгә.

Клавдия. Чын күңелдән тәбрик итәбез.

Һарун. Бу адымың белән котлыйм, Гөләндәм. Юкса сез дә (*Бәрбәрия бүлмәсенә күрсәттеп*) алар белән утырасыз икән дип борчылган идем.

Клавдия. Әйдәгез, кунакларым, өстәлгә. Алдан әзерләнмәгәч, әллә нинди сыебыз юк. Татарчалап әйткәндә, «Такта чәй дә, якты чырай» булыр.

Кереп китәләр. Гөлжиһан кайтып керә. Өсләрен чишенә. Бәрбәрия бүлмәсендә булган уен-жырны тыңлап тора. Керергә теләп, ишеккә таба бара, өстендәге киёмнәренә күзе төшеп туктап кала. Комод янына килеп, күлмәк белән яулык ала да ширма артына кереп китә. Бәрбәрия белән Мидхәт чыга.

Бәрбәрия. Мидхәт абый, син кая?

Мидхәт. Кая булсын, китәм. Синең кодаларыңның нурлы йөзләрен карап утырыйммы? Кайчаннан бирле йөрөп, шуны да кулга төшерә алмадың.

Бәрбәрия. Нишлим соң, ипкә килмәгәч.

Мидхәт. Ансы инде синең осталыгыңа бәйләнгән.

Гөлжиһан (*ширма артынан чыгып*). Кемне кулга төшерү турында сөйләсез?

Бәрбәрия. Гөлжиһан апа, син каян?

Гөлжиһан. Каймылдык белән кайгылдыктан! Гөләндәм турында сүз барамы? Ул булмас, безнең нәсел бервакытта да андый түбәнлеккә төшмәс!

Бәрбәрия. Нинди түбәнлек?

Гөлжиһан. Житәр сиңа, кәнтәй токымы!

Мидхәт. Тукта әле, Гөлжиһан апа, мин сине төшенмим.

Гөлжиһан. Мин барысын да төшендем, яу башлыгы, петрау тәкәсе!.. (*Каты кычкырып*.) Мин сезне кызган таба да биетермен.

Бүлмәләрдән йөгереп чыгалар.

Гөләндәм. Нәрсә булды, нинди тавыш?

Мидхәт. Ичнәрсә белмибез, тотты да жикеренә башлады.

Арта Хәсәнша тавышы.

Хәсәнша. Иван Кузьмич, Иван Кузьмич! (*Сәхнәгә кереп*.) Зур уңыш белән котлыйм, немец гаскәрләрен тар-мар иткәннәр!

Коновалов. Каян алдың ул хәбәрне?

Хәсәнша. Әле генә радиодан әйттеләр. Москва янында безнекеләр һөжүмгә күчкәннәр, бик күп шәһәрләрне алганнар.

Коновалов. Ниһаять, ниһаять, ул көнне күрергә ирештек!..

Пәрдә.

ДҮРТЕНЧЕ КҮРЕНЕШ

Директорның кабул итү бүлмәсе. Һәр жирдә чисталык, стена буенда диван, урындыклар тезеп куелган. Бер якта – зур көзгә. Тәрзәә төбөндә гөлләр. Пәрдә ачылганда, Ирина көзгә каршында төзәтәнә. Тыштан керә торган ишек артында, коридорда, туктаусыз үтеш йөрүче кешеләрнең аяк тавышлары ишетеләп тора. Мидхәт керә.

Мидхәт. Исәнмесез, Ирина Сергеевна!

Ирина. ... Мидхәт Шакирович.

Мидхәт. Директор юкмы әллә?

Ирина. Биредә. Үзәк Комитет парторгы белән сөйләшәп утыралар. Аннан Һарун Юсуповичны кабул итәчәк. Сезне үзә чакыртып алырга булды.

Мидхәт. Нәрсә турында икәнән белмисезме?

Ирина. Нәрсә дип... Кичәгә киңәшмәдә сезнең ОРС бүлегә турында да сүз булган икән. Шикаятъләр бар кебек.

Мидхәт. Гафу итегез, миндә сезнең өчен кечкенә генә бүләк бар иде. *(Матур тартмага салынган әйбер бирә.)* Рәхим итегез.

Ирина. Ах, коробкасы нинди матур.

Мидхәт. Ә сез аны ачып, татып карагыз.

Ирина *(тартманы ачып, авызына конфет каба.)*

М-м... Шикарный әйбер. Магазиныгызга килдеме?

Мидхәт. Что сез?.. Москвада Наркоматта эшләүче дусларым жибәргән. Нәкъ сезнең өчен сораткан идем.

Ирина. Рәхмәт.

Мидхәт. Минем сезнең өчен тагын бер бүләгем бар. *(Портфеленнән зур тартма чыгара.)* Менә рәхим итегез.

Ирина. Бусы ни?

Мидхәт. Ачып карагач белерсез...

Ирина *(тартманы ача)*. Боже мой!.. Бу да миңамы?

Мидхәт. Әлбәттә.

Ирина. Шикарный әйбер.

Мидхәт. Махсус сезнең өчен сораткан идем.

Ирина. Рәхмәт.

Гөләндәм керә. Мидхәт сүзсез генә чыгып китә.

Ирина. Әйбәт кеше дә инде.

Гөләндәм. Кем? Чумаринмы?

Ирина. Әйе, үзе укыган, үзе культуралы. Гафу итегез, директор чакыра.

Директор бүлмәсенә кереп китә. Самойлов керә.

Самойлов. Ну!.. Күктән эзләгәнем жирдән табылды... Тәбрик итәм, Гөләндәм, тәбрик итәм.

Гөләндәм. Нәрсә белән?

Самойлов. Мәктәп бетереп, очучы булуыгыз белән.

Гөләндәм. Аның өчен мин сезгә бурычлы. Кайчан килдегез?

Самойлов. Яңагына. «Корабльдән – балга» дигән шикелле, аэродромнан – бирегә.

Гөләндәм. Үзегез генәме?

Самойлов. Команда белән. Мәктәп бетергән яшьләргә самолетлар алырга китердем.

Гөләндәм. Аннан?

Самойлов. Аннан алар белән үзем дә.

Гөләндәм. Ничек үзегез дә?

Самойлов. Фронтка.

Гөләндәм. Димәк, максатыгызга ирештегез? Рөхсәт ителәр?

Самойлов. Әйе, ләкин очучы түгел, бортмеханик итеп билгеләделәр.

Гөләндәм. Бәхетле кеше икәнсез.

Самойлов. Ә сез бәхетсезме?

Гөләндәм. Әйе, бәхетсез. Мин дә фронтка жибәрүне сорап рапорт биргән идем, җавап юк. Әле менә директорга килүем дә шул турыда иде.

Самойлов. Улгына булса зыянлы түгел. Сөйләгез, нинди зарларыгыз бар?

Гөләндәм. Шәһәрдән шәһәргә төрле йомышлар белән транспорт отрядында йөрү мине туйдырды. Минем очасым, еракларга очасым килә! Аннан инде, билгеле, йөрәк кайнаррак эшләргә талшына.

Кәгазьләр тотып, кабинеттан Ирина чыга.

Самойлов. Мин Москвадан. Перегончылар отрядының начальнигы Виктор Самойлов, директорга ашыгыч йомышлар белән.

Ирина. Яхшы, мин хәзер әйтермен. *(Кереп китә.)*

Самойлов. Сезнең биредә – житәкчелектә – зур үзгәрешләр бар икән.

Гөләндәм. Әйе, яңа директор, партия оешмасының яңа оештыручысы килде.

Самойлов. Соң ничек?

Гөләндәм. Эшне Москвача зурдан куйдылар. Бөтен жирдә энтузиазм күтәрелде.

Кабинеттан Ирина чыга.

Ирина. Иптәш Самойлов, сезне директор чакыра.

Самойлов (*Гөләндәмгә*). Гафу итегез, күрешербез әле.

Кабинетка кереп китә.

Ирина. Гөләндәм Ахметовна, иптәш директор сезне көтөрүе өчен гафу үтенде. Хәзерге сәгатъләрдә ул сезне кабул итә алмый. Обкомнан чылтыраттылар. Фронт өчен самолет сатып алырга килгән колхозчылар белән беседасы булачак.

Гөләндәм. Яхшы, ул чагында мин берездан әйләнене карармын. (*Китә.*)

Ут сүнә.

БИШЕНЧЕ КҮРЕНЕШ

Директор кабинеты. Бөтен мебельләр аерым зәвык белән кызыл агачтан ясалган. Тәрәзәләргә ефәк шторалар эленгән. Стенага берничә самолет модельләре һәм түшәмгә кадәр тоташ итеп эшләнгән китаплар шкафы куелган. Өстәлдә берничә телефон аппараты. Зур тәрәзәләр аша яңа төзелеп килә торган шәһәр панорамасы күренә. Пәрдә ачылганда, беренче ранг инженеры чынында Коновалов колхозчылар белән сөйләшеп утыра.

Коновалов. Шулай, иптәшләр! Сезнең бу патриотлык адымыгыз явыз дошманга каршы корыч стена булып күтәрелгән халкыбызда үз Ватаннарына булган мөһәббәт хисләрен тагын да арттырачак, фронтовикларыбызның сугышчан рухларын күтәрәчәк. Самолетның күпме торганын мин сезнең райком секретарегызга әйткән идем.

Карт. Ул якларын беләбез. Тиешле сумманы Дәүләт банкысындагы счетыгызга күчерергә дип чекларыбызны да язып китердек. Менә алар. Тик безне сайлап жибөрүче колхозчыларның берничә теләкләре бар иде.

Коновалов. Әйттегез, иптәшләр, нинди теләкләр ул?

Карт. Беренчедән, без алачак самолетыбызның канат астына кайсы өлкәдән, нинди районнан икәнәбезне әйтеп, «Яңа юл» колхозыннан фронтовикларыбызга бүләк» дип язуыгызны сораганнар иде.

Коновалов. Яхшы, иптәшләр, моны эшләргә мөмкин.

К а р т. Аннан, безнең колхозчыларыбыз, сатып ала торган самолетыбызны күреп, тикшереп алырга кушканнар иде.

К о н о в а л о в. Ул турыда шикләнмәгез, иптәшләр. Безнең продукциябезнең сыйфаты сезнең ышанычыгызны аклаячак.

К а р т. Шулай да утырып, йөрөп алырга кушканнар иде. Үзегез бик яхшы беләсез, иптәш директор, бу бит бүләк багу мәжлесенә куя торган бүләк кенә түгел, немец мәлгуньнәр белән сугышырга барачак машина. Шулай булгач, без аның йөрешен, ничек итеп очышын, машина частьларының һәрбер шөребен карап, тикшереп жибәрәсебез килә. Шуннан соң инде акча мәсьаләсен сөйләшергә мөмкин булыр. *(Акча документларын кесәсенә салып куя.)*

К о н о в а л о в. Яхшы, иптәшләр, моңар да күнәргә була. Менә шушы язу белән цех начальнигына барысыз, ул сезгә төрле конструкциядәге самолетларны күрсәтер. Жаныгыз теләгәннен сайлап алырсыз, һәм шунда кайчан утырып очарга икәннен дә әйтерләр.

К а р т. Яхшы, иптәш директор, без канәгать.

К о н о в а л о в. Ә сезгә завод коллективы исеменнән зур рәхмәт. Хушыгыз, иптәшләр. *(Озата.)*

Ишектә Гөләндәм күренә.

Гөләндәм. Рөхсәтме?

К о н о в а л о в. Керегез. *(Урын күрсәтә.)* Утырыгыз, мин сезне тыңлыйм.

Гөләндәм. Фронтка жибәрүне сорап биргән рапортыма жавап алырга кердем.

К о н о в а л о в. Рапортыгызның Москвага жибәрелүе турында мин сезгә белдергән идем. Жавап килү белән хәбәр итәрбез.

Гөләндәм. Ул чагында мин сезгә икенче рапортымны тапшырам. *(Коноваловның алдына кәгазь куя.)*

К о н о в а л о в. Гөләндәм Ахметовна, дусларча сөйләшик әле. Ни өчен сез фронтка китәргә ашкынасыз? Анда ирләргә кыен. Хатын-кызга мең кат кыенрак.

Гөләндәм. Югалган иремнең урынын алыштырасым килә. Мин бүген «У-2» дә, иртәгә «Дуглас»та очам, берсекөнгә «Транспорт»ка утырам да Уралдан чимал китерәм. Андамонда перегончы булып, Москвага барам. Төрле шөһәрләргә аерым детальләр илтәм. Дошман яңадан һөжүм башлады, Дон елгасын кичеп, Иделгә, Сталинградка ыргыла. Минем менә шунда Сталин лачыннары арасында буласым, Ватанга булган чын мөхәббәтемне күрсәтәсем килә.

К о н о в а л о в. Безнең транспорт отрядында хезмәт итүегез шул ук Ватаныбызга мөхәббәт күрсәтү дип саныйм.

Г ө л ە н д ە м. Ансы шулай, Иван Кузьмич, мин сездән ялынып сорыйм: жибәрегез мине фронтка. Сезгә биредә кем булса да ярый бит.

К о н о в а л о в. Юк, Гөләндәм Ахметовна, безгә «кем булса да» ярамый, без үз заводыбызга гади эшчене дә, теләсә кемне дә алмыйбыз. Без сезнең кебек очучыларга мохтаж. Шулай булуга карамастан, мин сезнең соравыгызны үтәр дә идем, ләкин бит ул мәсьәлә миннән генә тормый. Рапортыгызны көне-сәгәте белән Москвага жибәрдек.

Г ө л ە н д ە м. Алай булгач, нигә соң жавап бирмиләр?

К о н о в а л о в. Сугышка омтылучылар бер сез генә түгел бит. Карап өлгерә алмыйлар, күрәсең. Мәгез, бу рапортыгызны алыгыз.

Г ө л ە н д ە м. Чын күнелдән булган соравымны исегездә тоту өчен, мин ул рапортның сезнең алдыгызда торуын теләр идем.

К о н о в а л о в. Бер рапортыгыз бездә бар, монсын артык дип саныйм.

Г ө л ە н д ە м. Иптәш беренче ранг инженеры...

К о н о в а л о в (*бүлдереп*). Иптәш кече лейтенант! Сезгә дусларча әйтәм. Түземләрәк булыгыз, көтик инде. Көтик.

Гөләндәм кәефсезләнеп чыгып барганда, И р и н а керә.

И р и н а. Мидхәт Шакирович Чумарин.

К о н о в а л о в. Керсен.

Ирина китә. Мидхәт керә.

М и д х ە т. Чакыруыгыз буенча килдем, иптәш директор.

К о н о в а л о в. Утырыгыз. Менә нәрсә, Чумарин, сез безнең ышанычыбызны аклый алмадыгыз.

М и д х ە т. Бәлки сез, иптәш директор, кайбер гайбәтләрне сәбәп итеп ала торгансыздыр. Ләкин минем гаебем юк. Аннан безнең штат турында сезнең фикерегез бар икән, мин аның белән килешәм. Мин бүген ОРС буенча 30 процентка кыскарту ясадым.

К о н о в а л о в. Ул гына түгел. Гомумән, сезнең эшегездә тәртипсезлек, намуссызлык, хәтта угрылык фактлары да юк түгел. Бу турыда документаль материаллар житәрлек. Бронегыз үзегез беләнме?

М и д х ە т. Әйе, үзем белән. Рәхим итегез. (*Кәгазь бирә.*)

К о н о в а л о в. Менә шушы приказ буенча бөтен эшегезне Дәүләтгәрәевкә тапшырысыз.

Мидхэт. Минне кая?

Коновалов. Ансы минем эш түгел. Эмма мин сезне заводта тотта алмыйм.

Мидхэт китә. Ирина керә.

Ирина. ОРС системасында эшләүче хезмәткәрләр килгәннәр.

Коновалов. Ничек килгәннәр?

Ирина. Алар өчәүләп. Сезнең кабул итүегезне сорыйлар.

Коновалов. Бөтенесен дә кабул итә алмыйм. Берсе генә керсен.

Ирина китә. Бәрбәрия керә.

Бәрбәрия. Иптәш директор, сезнең кушуыгыз буенча булса кирәк, Мидхэт Чумарин безгә кыскарту ясады. Илебезнең фашист ерткычларына каршы алып барган рәхимсез сугыш елларында бөтен хезмәт ияләребез зур фидакарлык чыгышлары ясыйлар. Танк колонналары, самолет эскадрильялары оештыралар. Бу патриотлык агымыннан без дә читтә кала алмыйбыз. Илебезгә булган кайнар мөхәббәтебезне күрсәтергә телибез.

Коновалов. Эш нәрсәдә соң, сузмый гына әйтегез.

Бәрбәрия. Без, менә шушы исемлек буенча кыскартылырга тиешле булган ОРС хезмәткәрләре, сугыш беткәнчегә кадәр хезмәт хакы алмыйча эшләргә сүз бирәбез. Тиешле булган хезмәт хакларыбызны оборона фондына бүлүк итәбез.

Коновалов. Рәхмәт, иптәшләр. Иртәгәдән таралар цехына эшкә чыгарсыз. Бүген сезне участокларга беркетерләр.

Бәрбәрия. Ничек ул таралар цехына?

Коновалов. Шулай, сугыш беткәнчегә кадәр заводта эшләргә сүз бирәбез дисез бит.

Бәрбәрия. Без бит ОРС системасында дибез.

Коновалов. Шулаймыни?

Бәрбәрия. Шулай шул. Башкача ничек булсын.

Коновалов. Менә ул ничек? Ватаныбыз таләп иткән изге бурычларны үтәү нигезендә бик күп кенә пенсиягә чыккан картларыбыз яңадан производствога кайттылар. Меңләгән хатын-кызларыбыз фронтка киткән ирләренең станоклардагы урыннарын алыштырдылар. Хәтта яшүсмер балаларыбызга кадәр ата-агаларының урыннарына килеп бастылар. Бөтен ил, барлык халкыбыз, бердәм көч булып, явыз дошманны жиңәргә булыша.

Бәрбәрия. Без дә тик ятмыйбыз. Без дә булышабыз.

К о н о в а л о в. Дөрөс. Сөүдә хезмәткәрләрә арасында да намус белән эшләүче иптәшләрәбез күп. Ләкин безнең ОРС системасында эшләүче кайбер хезмәткәрләр дәүләт милкен үзләренекә дип буташтыра башладылар. Шуның өчен мин аларның артыкларын ярдәмчә цехка чыгарам. Шунда тәрбия алырлар.

Бәрбәрия. Без мобилизованный түгел, көчлөп кушарга хакыгыз юк.

К о н о в а л о в. Кирәк булганда, мәжбүр итәргә дә хакыбыз бар. Барыгыз.

Бәрбәрия китә. Почта тотып, И р и н а керә.

И р и н а. Киңәшмәгә чакырылган кешеләр бар да килделәр. (*Директорга пакет тапшыра.*)

К о н о в а л о в. Керсеннәр. (*Пакетны ертып укый.*) Әһә, Гөләндәм Ахметовнага җавап язганнар. Чакырыгыз үзен.

Ирина китә.

Зур папка тотып, Һ а р у н, технорук, партия вәкилләре, цех начальниклары, инженерлар керә.

Утырышыгыз, иптәшләр.

Барысы да утырышалар, тышта гайре табигый мотор тавышы ишетелә. Бөтен кеше дикъкатен шуңа юнәлтә. Коновалов, тынычсызланып, төрөзөгә бара. Һавага карап эзләнә. Өстәл янына килеп звонок бирә, И р и н а керә.

Һавада нинди лихач ул?

И р и н а. Гөләндәм Ахметовна, диләр.

Тыштагы мотор тавышы тагын да көчлерәк һәм якынарак булып ишетелә, һәммәсә дә йөгереп төрөзөгә баралар.

К о н о в а л о в. Кара, кара, нишли ул?

Һ а р у н. Үлем әлмәгә ясый. Коточкыч, коточкыч!..

К о н о в а л о в. Ярый посадкага китте. Кыю кыз! Энергия үзәндә, ә? (*Пауза.*) Ләкин лихачлык кирәккән нәрсә түгел. Кисәтеп сөйләшү кирәк булып, бу мәсьәләне калдырып торыйк. Иптәшләр! Киңәшмәне ачарга рөхсәт итегез. Көн тәртибендәгә мәсьәлә һәммәбезгә дә билгеле. Иптәш Арсланов һәм иптәш Ахмеровлар төзегән проект безнең завод өчен берничә миллион сумлык экономия бирәчәк. Һәм тизләтәчәк. Проектның техник ягы Москва белгечләре тарафыннан каралып расланган һәм Оборона халык комиссариатыбыз тарафыннан тизлек белән тормышка ашырырга безгә кушылды. Без бүген аны ничек итеп үзләштерү турында сүз алып барырга тиешбез. Беренчә сүзнә проектның авторларының берсе – Һарун Юсупович Ахмеровка бирәбез.

Нарун папкасын ачып, өстөл янына килә. Ирина керә.

Ирина. Иван Кузьмич, Арсланова сезнең чакыруыз белән килеп житте. Керсенме?

Коновалов (*уйланым торганнан соң*). Эйдә керсен әле. Гафу итегез, иптәшләр. Кечкенә генә сюрприз.

Ирина китә. Гаепле кыяфәттә Гөләндәм керә.

Коновалов. Иптәш Арсланова. Беренчедән, хавада күрсәткән лихачлылыгыз өчен сезгә миннән житди кисәтү... Ләкин, иптәшләр, Арсланованы тәбрик итә алабыз. Фронтка жибәрүне сорап язган рапортына уңай җавап килде. Арслан йөрәкле Арсланова! Мин сезне биредәге иптәшләр, гомумән, завод коллективы исеменнән патриотик адымыгыз белән тәбрик итәм. (*Барысы да кул чабалар.*) Кадерле Гөләндәм Ахметовна! Сезгә бездән изге теләк: фашистларны тар-мар итүдә батырлык күрсәтеп, туган җирдә бәхетле очрашуыгыз булсын! Рәхмәт сезгә. Инде китсәгез дә ярый. Сезнең патриотик адымыгызны без республика газеталарында да чагылдырачакбыз.

Гөләндәм. Рәхмәт, иптәшләр. Миңа китәргә рөхсәтме? Коновалов. Рөхсәт.

Гөләндәм китә.

Иптәшләр, киңәшмәне дәвам итәбез.

Ут сүнә.

АЛТЫНЧЫ КҮРЕНЕШ

Вакийга Албания таулары арасында бара. Әйләнә-тирә субтропик агачлар белән уратылган. Артта биек-биек таулар күрәнә. Бер якта – палаткадан корылган кыр госпитале, икенче якта – тау казып ясалган тирән куыш. Аның эчендә учак янып тора. Вақыт төн. Тышта, җил-давыллап, бозлы янгыр ява. Куыш эчендәге учак тирәсендә Хәмидә белән Ләуица һәм берничә кыз җырлап утыра.

Караңгы төндә ягылган учак,
Янар ул һаман, сүнмәс беркайчан.
Янар ул шулай, Көнчыгышынан
Иреклек таңы сызылып атканчы.
Күк йөзәндәге кара болытлар
Еракка таралып читкә акканчы.

Поподияс керә.

Поподияс. Исәнмесез, кызларым!

Кызлар (*урыннарыннан сикереп торып*). Сызгә саулык телибез, ата.

Поподияс (*чыланган өсләрен салып, ут янына утыра*). Хәлегез ничек, кызларым?

Хәמידә. Ашарга юк, доктор әфәнде.

Поподияс. Крестьяннар китермәделәрмени?

Любика. Мондый көндә кем йөрсен? Ике тәүлектән бирле коя да коя... Бүген бер яралы атыбызны суйдырып ашаткан идек, авыруларда эч китү башланды... Житмәсә тагын, тозыбыз да юк...

Поподияс. Әйе, хәлебез шәптән түгел... Мин дә өч көн буе йөрөп отряд штабын туры китерә алмадым. Михайлович бандаларының ярдәме белән немец, итальян фашистлары төрле яклап һөжүм итәләр. Бөтен жирдә каты сугышлар бара.

Хәמידә. Иртәгә безнең авыруларга бирерлек бернинди азыгыбыз юк.

Поподияс. Азык мәсьәләсе чиккә житте. Менә-менә самолеттан ташларга тиешләр. Шунуң өстенә медикаментлар житешмәве...

Любика. Әйе, без бүген авыруларның ярасын марганцовка белән генә бәйләдек.

Поподияс. Марковичның хәле ничек?

Любика. Бик авыр. Температурасы һич төшми.

Поподияс (*ут яныннан торып*). Ярый, мин аны хәзер карармын.

Хәמידә. Доктор әфәнде, фронтларда ниләр бар икән?

Поподияс. Кызыл Армия, Сталинград операциясен тәмам итеп, немецларны көнбатышка кысырыклай. Сугышлар Харьков астында бара. Ләкин союзниклар Италиядә һаман бер урында таптаналар. (*Куыштан чыгып палаткага кереп китә.*)

Носилкага салынган авыруны күтәрәп, ике партизан керә.

Партизан. Авыру китердек, кабул итегез.

Хәמידә. Кайдан?

Партизан. Ядран буеннан.

Любика. Ни өчен сез аны үз тирәгездәге госпитальләрнең берсенә салмадыгыз?

Партизан. Бу әфәнде аеруча игътибарга лаеклы кеше икәнлеген искә алып, аны ерак тылга чыгарырга кушканнар иде.

Любика. Хәמידә, авыруның температурасы югары. Доктор әфәндене чакырып кил.

Хәמידә китә.

Партизан. Аның хәле болай ук түгел иде. Бөркет тавын кичкәндә, бозлы яңгырга очрадык, аяк асты тайгакка әйләнеп, качырларыбыз берничә жирдә егылды. Менә аның документы һәм докторыгызга хат. Таң атканчы ял итәргә урыныгыз булмасмы?

Любица. Палаткага урнаштырырлар.

Партизаннар китә. Хәмидә керә.

Хәмидә. Йоклыймы?

Любица. Юк. Аңын югалткан.

Авыру ыңгыраша.

Хәмидә. Саташа.

Любица. Т-с-с. Йөзенә караганда, безнең ил кешесенә охшамый. Рус булса кирәк. Хәрби формасы да шуны әйтеп тора.

Хәмидә (*кулындагы документын укып*). Дауран... Арсланов. Исеменә, фамилиясенә караганда, рус түгел. Кем соң сез?

Дәүран (*аңына килеп*). Су... Ich will trinken... Trinken. Пить...

Аны аңламыйлар.

Хәмидә. Ах, ріе... Эчәргә су сорый ул.

Су эчерәләр.

Дәүран. Danke... Спасибо.

Хәмидә. «Рәхмәт» дип әйтәргә тели. «ju falenderoj» дип әйтәрегез. Ну, ju falenderoj.

Дәүран. Tu falenderoj...

Хәмидә. Яхшы, уңыш бар. Сез кем? Россия, СССР?

Дәүран. Кызыл Армия офицеры. Мин хәзер кайда?.. Wo ich?

Любица. Немецча сорый, мин кайда, ди.

Хәмидә. Албания. Partizane.

Дәүран. Аңладым. Verständlich.

Хәмидә. Сез урысмы? (*Бармагы белән төртөп.*) Рус?

Дәүран. Мин татар.

Хәмидә. Тартар. О-о! Ләкин сез тартарга охшамыйсыз. Алар жәенке битле, кысык күзле, кәкре аяклы булалар.

Дәүран. Nicht verstehen. Мин – татар.

Любица. Сез соң ничек безгә килеп эләктегез?.. Аңламый. Туктагыз. Ул тагын аңын югалтты. Нишлибез инде? Безнең телне ул аңламый. Без – аныкын.

Хәמידә. Бездә ул озак булачак әле. Өйрәтербез. Моны мин үз өстемә алам.

Поподияс керә.

Поподияс. Ярасы кай жирендә?

Любица. Бөрендә, доктор әфәнде.

Поподияс (*каран*). Канын бик күп югалткан. Ярасы бик житди... Операция ясарга иде, ләкин ул аны бу хәлендә күтәрә алачак түгел. Кан кирәк.

Любица. Безнең, доктор әфәнде, бер кубик та каныбыз юк.

Хәמידә. Әгәр дә, доктор әфәнде, минем канымны алсагыз?

Любица. Яисә минекен.

Поподияс. Мөмкин түгел. Чөнки сез икегез дә моннан өч кенә көн элек бирдегез.

Любица. Документлары буенча каны беренче группаныкы.

Кан алу приборлары алып, Хәמידә белән китәләр.

Поподияс (*пакетны ачып укый*). «Доктор әфәнде, бу авыру – аерым әһәмияткә лаеклы кеше. Россиянең сугышчан гадел бер халыкның улы. Сез аның гомерен саклап калырга тырышыгыз. Әнфәр Хужа». (*Документын укып.*) 2 нче батальон командиры Дәүран Усманович... Кай жирләрдән килеп, Албания азатлыгы өчен канын агызган. Бичара кеше, син берни белми йоклыйсың. Сиңа ярдәм күрсәтүдән гажиз калган доктор йөрәгенең әрнеп тибүен тоймыйсың...

Хәמידә белән Любица керә.

Хәמידә. Доктор әфәнде, кан булды!

Поподияс. Каян ул?

Хәמידә. Минем запасым бар иде.

Кан жибөрү процедурасын үткәрәләр.

Поподияс. Хәמידә, ярты сәгать саен температурасын үлчәп торырсыз. Хәле яхшыланса, иртә белән операция ясарбыз. Любица, әйдәгез минем белән. Бердәнбер таблеткам бар иде, аңына килгәч, бу әфәндегә бирерсез.

Китәләр. Хәמידә Дәүранның өстенә яба. Учакны көчәйтеп яга. Кулына саз алып, учак янына утыра, әкрен генә уйнап жырларга керешә.

Хәמידә. Әдрән диңгез, гүзәл диңгез,

Күп яуларны күргән диңгез.



Тау батыры Искэндэргә,
 Жан дэвасын биргән диңгез.
 Әдрән диңгез, даулы диңгез,
 Тирәләре таулы диңгез.
 Хәлен жуйган син бөркеткә
 Шифа бирсен изге диңгез.

Хәле китеп ава. Любица керә.

Любица. Хәмидә, Хәмидә, сезгә ни булды?

Хәмидә. Хәлем китте...

Любица. Доктор әфәнде, доктор әфәнде! (*Чыгып йөгәрә.*)

Поподияс белән әйләнеп керәләр.

Поподияс. Хәмидә, сезгә ни булды?

Хәмидә. Башым әйләнә...

Поподияс. Палаткага кертп салыгыз!..

Хәмидәне алып китәләр.

Кисәктән генә ни булды аңа?

Любица. Доктор әфәнде, гафу итегез, Хәмидә үз канын алып жибәргән иде.

Поподияс. Их сезне... Әйттем бит мин сезгә, ярамый, дидем...

Дәүран күзен ачып хәрәкәтләнә.

Хәлегез ничек, авыру?

Дәүран. Әйбәт, доктор әфәнде, мин үземне хәзер яхшы хис итәм...

Поподияс. Операциягә!.. (*Жиңнәрен сызгана башлы.*)

Башкалар операция әзерлеген күрәләр.

Ут сүнә.

ЖИДЕНЧЕ КҮРЕНЕШ

Вакыйга шунда ук. Көз көне, шулай да көньяк кояшның рәхимле нурлары бөтен жирне яктырта. Агач, үсемлекләрдән дә яшеллек аңкып тора. Бер читтә, зур агач күлгәгә астында Дәүран караватта ята, аның янында Хәмидә.

Хәмидә. Бүген ничек? Ноябрьнең уны. Сезнең безгә килеп төшүегезгә төгәл өч ай булды. Ярагыз төзәлә төште. Шул арада без сезнең белән ике телне дә үзләштерергә өлгердек. Мин – татар телен. Ә ул мөселман теле бит әле! Ә сез – албан телен.

Дәүран. Сез менә дигән укутучы булып чыктыгыз. Хәзер без бер-беребезне аңлауда шактый алга баруга ирештек. Иә, сөйләвегезне дәвам иттерегез. Шулай, утыз тугызынчы елны...

Хәмидә. Утыз тугызынчы елны, итальяннар Албанияне басып алганда, мин Тирана шәһәрндә акушеркалар мәктәбндә укый идем. Алар килеп керү белән, безнең мәктәпне яптылар. Мин, авылга китеп, шифаханәдә фельдшер булып эшли башладым. Көннәрнең берендә бу авыл халкының Әнвәр Хужа хәрәкәтенә катнашканы сизелеп, бөтен халкы Италиягә эшкә сөрелде, авыллары яндырылды. Бу вакыйгадан соң мин, сәясәткә катнашмау максаты белән, Далмациягә кайтып, үз авылымда торырга теләгән идем. Ләкин өйгә кайту белән мин хәйранга калдым... Усташыйлар тарафыннан оештырылган мөселманнар белән христианнар арасындагы милли суешуда атам белән анам ерткычларча үтерелгән... Шуннан мин кырык беренче елны Әнвәр Хужа армиясенә барып яздым.

Дәүран. Нинди зур фаҗигаләр аша...

Хәмидә. Тагын каһвә биримме?

Дәүран. Рәхмәт, Хәмидә, артык теләмим.

Любица йөгереп керә.

Любица. Шатланыгыз, әфәндем, хәзер генә радиодан тыңладык, Кызыл Армия Киев шәһәрнә алган. Немецларның тагын бер кат арка сөяген сындырган.

Дәүран. Любица кадерлем, кил яныма, үбим үзеңне!

Любица. Соңыннан, әфәндем, соңыннан. Авыруларга белдерергә ашыгам! *(Палаткага кереп китә.)*

Дәүран. Күрәсе иде, хәзерге минутта минем илем, Москва, Казан нишлиләр икән?

Хәмидә. Сезнең Москвада булганыгыз бармы?

Дәүран. Булу түгел, мин анда дүрт ел укыдым.

Хәмидә. Бик матур диеп сөйллиләр, дәресе?

Дәүран. Москва ул, Хәмидә, гүзәллек, нәфислек үрнәге, прогрессив культура, сәнгать, әдәбият үзәге, хаклык, дәрәслек канунының нигезе. Сугыш бетеп, дөньяда тынычлык урнашу белән, мин сезне кунакка чакырырмын, барысызмы?

Хәмидә. Ул минем күптәнге теләгем һәм хыялым, беренче мөмкинлек булу белән, мин анда булачакмын. Сезгә сорау бирергә мөмкинме?

Дәүран. Рәхим итегез.

Хәмидә. Сез хәлегез авыр чакларда, Гөләндәм, Гөләндәм, дип саташа идегез, кем ул Гөләндәм?

Дәүран. Хатыным.

Хәмидә. Сез өйләнгәнмени?

Дәүран. Күптән инде, жиде яшьлек улым да бар. Ул хәзер үскәндер, зур малай булгандыр.

Хәмидә. Хатыныгыз да инженермы?

Дәүран. Түгел... *(Сүз таба алмый.)* Педагог...

Хәмидә. Димәк, укыта?

Дәүран. Юк иде... Хәзер, әлбәттә, укыта торгандыр...

Хәмидә. Сез арыдыгыз, ахры. Бераз ял итеп алыгыз.

Дәүран. Юк, Хәмидә, арымадым... Сезнең белән миңа шундый күңелле... Сез янымда торсагыз, туган илемне сагынып жирсүемне онытам... Сез, әлбәттә, кешегә үз иленнән аерылып торуның никадәр газап икәнен белмисез. Мин элек тә үз Ватанымны өзелеп сөючеләрнең берсе идем. Ләкин аңар булган мэхәббәтемнең ни дәрәжәдә көчле булуын мин элек белми йөргәнмен. Мин хәзер аның жәйге йомшак җилләрән, ягымлы кояшын, жәлеп аккан Идел елгаларын, хәтфә төсле яшел болыннарын гына түгел, хәтта мин аның рәхимсез кышкы суыкларын, зәһәрле бураннарын, айлар буена пыскып яуган күңелсез көзгә яңгырларын да өзелеп сагындым...

Хәмидә. Тизрәк терелегез дә аннан илегезгә китәрсез.

Дәүран. Хәмидә, миңа беркөн жырлаган «Язгы кар суы» көегезне жырлагыз әле.

Хәмидә. Кирәкми әфәндем, сез жыр-музыкадан соң күңелсезләнәсез, уйга чумасыз. Авыру өчен ул ярамый.

Дәүран. Сезнең ул жырыгыз миңа бик ошый. Аңарда дәрт, шатлык шулкадәр көчле яңгырыйлар... Аны тыңлаганнан соң, каядыр очасы, талпынасы, бөтен тавышка кычкырасы килә!...

Хәмидә *(үзе уйнап жырлый)*.

Биек тә биек Динар тавыннан,

Динар тавыннан, ай, тавыннан

Ага ыргылып язгы кар суы,

Язгы кар суы, кар суы,

Түгел ул аккан язгы кар суы,

Язгы кар суы.

Безнең йөрәкнең әрнеп ярсуы,

Әрнеп ярсуы.

Әйләнеп тиздән ачу көченә,

Ачу көченә.

Тупланып гомум халык үченә

Халык үченә.

Китәрбез ташып, ярлардан ашып,

Ярлардан ашып.

Киң далаларны үтәрбез басып,
 Үтәрбез басып.

Поподияс керә.

Поподияс. Хәмидә, хезмәткәрләрне жыйнагыз, сүзем бар.

Хәмидә. Яхшы, доктор әфәнде. *(Китә.)*

Поподияс. Йә, авыру, хәлегез ничек?

Дәүран. Яхшы иде, доктор әфәнде, тик бүген тагын миндә температура.

Поподияс. Сез аңар борчылмагыз, ул үтәргә тиеш... Менә нәрсә, хөрмәтлем. Миңа хәзер генә баш штабтан хәбәр иттеләр. Сезне биредән озатабыз.

Дәүран. Кая, доктор әфәнде?

Поподияс. Хәзергә отряд штабына. Аннан үз илгезгә – Россиягә жибәреләр.

Дәүран. Аның өчен сезгә рәхмәт, доктор әфәнде.

Поподияс. Сезнең авыруыгызның хәзергә стадиясе электр көчәннән файдалануны, минераль сулар белән дәвалауны сорый. Үзегезгә мәгълүм: кыр госпитале шартларында аларны булдырырга мөмкинлегебез юк. Икенчедән, терелгәннән соң да сезне яңадан армиягә кайтарырга мөмкин булмас дип санамыйм. Барыннан да бигрәк Совет медицинасы, дөньяда иң алдынгы медицина буларак, сезнең авыруыгызны дәвалауда яңа методлар да табуын өмет итәбез.

Хәмидә керә.

Хәмидә. Доктор әфәнде, хезмәткәрләр жыелды. Сезне көтәләр.

Поподияс. Яхшы, Хәмидә.

Күктә самолет тавышы. Бар да һавага карыйлар. Төрле яктан хезмәткәрләр, авырулар кереп тулалар.

Бу нинди самолет икән?

Любича. Бу безгә, доктор әфәнде. Әнә ул безнең өстә әйләнә.

Поподияс. Утыру урынын күрсәтеп сигнал бирегез, сигнал!

Дәүран белән Хәмидәдән башкалар чыгып китәләр.

Дәүран. Хәмидә, кадерлем, мине тәбрик итегез.

Хәмидә. Нәрсә белән?

Дәүран. Отряд штабына, аннан үз илемә китүем белән.

Хәмидә. Кем әйтте?



Дәүран. Хәзер генә доктор әфәнде сөйләде, йә, тәбрик итегез инде.

Хәמידә. Гәрчә минем өчен газап булса дамы?

Дәүран. Ничек инде ул газап?

Хәמידә. Юк, мин алай әйтергә теләмәгән идем... Әгәр дә сез китсәгез, татар телен өйрәнү теләгем тукталып калачак димәкче идем...

Поподияс белән Гөләндәм керә.

Поподияс. Сез алып китчәк авыру биредә, менә ул.

Дәүран белән Гөләндәм бер-берсенә озак кына карашып торалар.

Дәүран. Гөләндәм!..

Гөләндәм. Дәүран!..

Кочаклашалар, Дәүран, хәлсезләнеп, Гөләндәмнең кулына ава.

Дәүран бәгърем!

Поподияс. Урынына салыгыз!..

Дәүранны илтәп яткыралар.

Камфара бирегез, камфара!..

Ут сүнә.

СИГЕЗЕНЧЕ КҮРЕНЕШ

Шул ук жирдә. Дәүран, анына килгәннән соң, Гөләндәм белән сөйләшүен дәвам итә.

Дәүран. Син соң ничек, Гөләндәм, мине алырга беләп килдеңме?

Гөләндәм. Ницә юк. Без, истребительләр эскадрильясы, Албания армиясенә сугыш припаслары китерүче транспорт отрядын озатучы булып килгән идек. Үз илебезгә кире очарга торганда гына, бер яралы рус офицерының кайдадыр, кыр госпиталендә ятуын һәм аны ницә кичекмәстән үзәбезгә алып китәргә кирәклеген хәбәр иттеләр. Моны ишетү белән, күңелем нидер сизенгән кебек, йөрәгем ярылып тибә башлады. Иптәшләр арасыннан, беренче булып, мин теләк белдердем. Алар миңа бара торган жиремнең тау-таш арасы булуын, утыру мәйданының юклығын әйттеләр. Шулай да мин үз теләгемнән кайтмадым. Очарга рәхсәт сорадым. Менә бервакытны һавага күтәрелдек, очабыз... Ләкин озак та үтмәде, каршыбызга бер немец пираты килеп чыкты. Аннан икенчесе, аннан өченчесе... Ике арада каты һава сугышы китте... Бер-

сен бәреп төшердек, калган икесен кыйнап качырдык... Менә, Дәүран, болар бар да синең өчен. Тау-таш араларында яраланып ятучы билгесез бер кешебезнең язмышы өчен шундый кыенлыктарны кичердек.

Дәүран. Рәхмәт, бәгърем. Мин синең турыда һәрвакытта да иң югары фикердә идем. Карале, безнең бу очрашу бөтенләй өйдөгечә... Минем улым Наил ничек, үсәме?

Гөләндәм. Ул хәзер зур инде, быел укырга керде. Әбисе аны шулкадәр яхшы карый. Тик син, Дәүран, бик ябыккансың.

Дәүран. Син мине моннан биш-алты айлар элек күрсәң, бөтенләй танымас идең. Өч ай буена хәрәкәтсез, йөзтүбән капланып яттым. Бары тик мәрхәмәтле доктор, кадерле Хәмидә, Любицалар ярдәме белән генә шушы хәлгә ирештем.

Гөләндәм. Нинди Хәмидә ул?

Дәүран. Албан кызы, ул мине шулкадәр карады. Бала бишеге яныннан аерылмаган ана кебек, минем янымнан китмәде.

Гөләндәм. Тизрәк китәсе иде. Бу Витя нигә килми соң?

Дәүран. Нинди Витя ул?

Гөләндәм. Бортмеханигым. Самолет янында калган иде. Без аның белән аэроклубта бергә укыдык. Безнең шәһәр егете. Син аны белергә тиеш.

Дәүран. Хәтерләмим.

Гөләндәм. Әсгать Сәлимов синең белән киткән идеме әле?

Дәүран. Юк, ул беренче көнне үк алынды. Нигә, әллә ул?

Гөләндәм. Ул хәзер Советлар Союзы Герое.

Дәүран. Менә ничек! Ә Мидхәт нишли? Наман шул урынындамы?

Гөләндәм. О... Синең дустаның Мидхәт... Мидхәт түгел, кара елан ул. Штрафнойга озаттылар.

Дәүран. Ни өчен?

Гөләндәм. Булды инде, сөйләрмен әле. Бу Витя нигә килми соң? Дәүран, син миңа ничек итеп монда килеп чыгуыңны сөйлә әле.

Дәүран. Аны сөйләү өчен, Гөләндәм, «Мең дә бер кичә» әкиятләрендәге кебек күп төннәрне тасма итәргә кирәк. Немцларның тылында диверсион эшнә жәелдерергә безне десант итеп төшерделәр. Без анда тимер юл челтәренең үзәк урыны булган Украина туфрагында шактый гына күперләргә жимердек... Бик күп тимер юлларны сафтан чыгардык.

Билгеле, көннөрнең берендә безнең эзгә төштеләр. Шуннан без, Карпат таулары арасына кереп, жирле партизаннарға кушылдык. Ләкин безгә анда да озак яшәргә туры килмәде, немецлар безне төрле яклап чорнадылар. Көннән-көн кыса бардылар. Ахыр чиктә утлы божраны өзеп чыгудан башка чарабыз калмады. Йә үлем, йә яшәү дип, дошман сафларына ташландык. Шулай итеп, без бик күп иптәшләрне корбан итү бәрабәрәнә чолганыштан котылдык. Шуннан соң берничә иптәшем белән Славениягә, аннан Хорватиягә, аннан менә бу якка килеп чыктык.

Хәмидә керә.

Хәмидә. Әфәндем, сезгә соңгы мәртәбә перевязка ясарга кушканнар иде.

Дәүран. Гөләндәм, таныш бул, мине үлемнән алып калучы кешеләрнең берсе Хәмидә ханым шушы инде.

Гөләндәм. Минем иремә күрсәткән ярдәмегез өчен рәхмәт сезгә.

Дәүранны житәкләп, палаткага кереп китәләр. Самойлов белән Поподияс сөйләшеп керә.

Поподияс. Хәзерге көндә безнең армиябез партизанлык стадиясеннән чыгып, регуляр армия булу дәрәжәсенә иреште. Менә шуның өчен дә безнең командованиебез, төрле жирләрдә мөстәкыйль рәвештә хәрәкәт иткән аерым отрядларны билгеле районнарға туплау белән бергә, тау-таш араларындагы вак госпитальләрне дә бер төбәккә жыйрга приказ чыгарды. Шул приказны үтәү йөзәннән, без иртәгәдән Бөркет чокырларына күчәбез.

Самойлов. Шулай да бит аны үзегез белән алырга мөмкин.

Поподияс. Юк шул. Безнең бу походыбыз икешәр километрлы биек тауларны, ыргылып аккан тирән суларны жәяү кичүгә бәйләнгән. Мәсьәлә анда гына да түгел, бәлки, без аны күтәрәп тә илтер идек, ләкин, бая әйткәнәмчә, биредә дөваларга мөмкинлегебез юк. Шулай, киңәшәп карагыз, бәлки, берәр чара табарсыз. *(Палаткага кереп китә.)*

Гөләндәм чыга.

Гөләндәм. Витя, нишләп син анда бик озак?

Самойлов. Бер цинлиндрыбыз эшләми.

Гөләндәм. Бөтенләйгәме?

Самойлов. Әйе, бөтенләйгә...

Гөләндәм. Димәк, безнең самолетыбыз...

С а м о й л о в. Әйе, иптәш өлкән лейтенант, гади тел белән әйткәндә, өч кешене күтәрәп оча алмый.

Г ө л ә н д ә м. Юк, юк, бу мөмкин түгел! Докторның әйтүе буенча, ике-өч көн эчендә аңа операция ясалмаса, аның гомере үлем белән чикләнәчәк. Аңлыйсыңмы, Витя, үлем белән...

С а м о й л о в. Дәрес. Доктор миңа барысын да сөйләде. Ләкин бит цилиндрның берсе эшләми. Шуның өстенә, питотрубканы бозылган. Барометрда көтелгән бозлы яңгырларны erylп, дошман зонасы аша кичүне уйларга да ярамый.

Г ө л ә н д ә м. Мотор хәрәкәтен мин йөрәгемнең тибеше шикелле сизәм. Питотрубкасыз да очар идем, тик менә цилиндр гына... Нишләргә соң, Витя, киңәш бир.

С а м о й л о в. Минем киңәшем бер генә. Икебезнең берсе биредә калырга тиеш.

Г ө л ә н д ә м. Биредә?

С а м о й л о в. Әйе, биредә. Шуның белән авыруны үлемнән алып калырга мөмкин. Башкача безнең чарабыз юк.

Г ө л ә н д ә м. Яхшы, мин калам. Сез очарсыз.

С а м о й л о в. Бу мөмкин түгел. Чөнки сез – самолетның командиры, постны ташларга хакыгыз юк.

Г ө л ә н д ә м. Алай булгач, нишләргә соң?

С а м о й л о в. Биредә калырга миңа рөхсәт итегез, иптәш өлкән лейтенант!

Г ө л ә н д ә м. Витя, кадерлем. *(Кочаклап үбә.)*

П о п о д и я с ч ы г а.

П о п о д и я с. Авыруны чыгарырга мөмкинме?

С а м о й л о в. Әйе, доктор әфәнде, мөмкин.

Л ю б и ц а белән Х ә м и д ә, Д ә ү р а н н ы жылкәләренә кочтырып, палаткадан чыгалар.

Д ә ү р а н. Мин сезнең ихтиярыгызда, Г ө л ә н д ә м.

Г ө л ә н д ә м. Хәзер, Дәүран, очабыз. Хәמידә, сезне бер генә минутка мөмкинме?

Х ә м и д ә. Рәхим итегез.

Г ө л ә н д ә м. Минем иремә күрсәткән хөрмәтегезне йоларлык минем янымда бер әйберем дә юк. Албания таулары арасында очрашуыбызның истәлегә итеп фотокарточка калдырам. Без аны Дәүран белән сугышка кадәр төшкән идек.

Х ә м и д ә. Рәхмәт сезгә! Минем өчен ул зур хатирә булачак...

Г ө л ә н д ә м. Артында Казандагы адресым да язылган. Сугыштан соң, бәлки, хат та язарсыз.

Хәмидә. Әлбәттә, язармын. Сугыштан соң, бәлки, мин укырга да барып чыгармын.

Поподияс. Хәмидә, сез биредә авырулар янында калырсыз. Без кунакларны озата барабыз.

Хәмидә. Яхшы, доктор әфәнде.

Дәүрән. Хуш, Хәмидә, сау бул, кадерлем. Тормышыңда зур бәхетләр, чиксез уңышлар телим...

Хәмидәдән башкалар китәләр. Хәмидә фотокарточкага карап тора. Артта самолетның кузгалып киткәне, әкреләп югарылык алганы, тора-бара бөтенләй ишетелмәслек булып еракка очып киткәне ишетелә.

Хәмидә (*жырлай*).

Чыгар-чыкмас канатларың талшып
Очып киттең, бала кош кебек.
Үткән көннәрем, кичкән төннәрем,
Калды фәкать күргән төш кебек.

Самойлов кереп тыңлап тора.

Тик шулкадәр ерак араларны
Ничек инде очып үтәрсез.
Бозлы яңгыр, яшен кырларыңнан үтөп,
Сау-сәламәт барып житәрсез!

ТУГЫЗЫНЧЫ КҮРЕНЕШ

Москвада Коноваловлар квартирасының ашау-эчү бүлмәсе. Әйләнә-тирәдә – төрле ишекләр. Артта – гөмбәзләп салынган зур түгәрәк балкон. Аның тәрәзәләре аша Кремль башнялары күренеп тора. Еракта – кояш баеганнан соң күктә була торган матур кызыллык. Пәрдә күтәрелгәндә, сәхнәдә беркем дә юк. Ачык ишеге белән тамашачыларга карап торган бүлмә эчендә телефон чылтырый, эчке бүлмәләрнең берсеннән Акулина чыга, телефонга бара.

Акулина. Тыңлыйм. Кем сөйли? Сергей Петрович, исән-месез? Юк, юк, бернинди хәбәр юк. Үзем дә аптырадым инде. (*Ишектә звонок.*) Гафу итегез, чылтыраталар. (*Барып ача.*)

Полковник чынында Дәүрән керә.

Дәүрән. Гафу итегез, Акулина Мироновна сез буласызмы?

Акулина. Әйе, мин булам. Сезне кем дип белим?

Дәүрән. Дәүрән Арсланов.

Акулина. Гөләндәм Ахметовнаның ире?

Дәүрән. Әйе, нәкъ шул, үзе.

Акулина. Әйдәгез, рәхим итегез.

Дәүран. Әбекәй, сез мине кичерегез. Иван Кузьмичның адресын Наркоматтан бирделәр. Үзе Германиядә, командировкада икән. Бәлки, бүген кайтып житәр, диделәр. Шуны ишеткәч, барыйм әле, дим. Күрәм, кайтмаган әле... Бик күрәсе килгән иде.

Акулина. Шулай булмый ни. Санга санап килүегез өчен рәхмәт. Шатлыклы көнебезгә туры килдегез, минем Ванюшамны...

Дәүран. Әйе, Акулина Мироновна, аларның заводларын Ленин ордены белән, Иван Кузьмичны Социалистик Хезмәт Герое исеме белән бүләкләгәннәр. Шул уңайдан менә мине дә чакыртып кайтардылар.

Акулина. Ә сезне ни сәбәп белән?

Дәүран. Сугышка кадәр мин дә бит шул заводта инженер булып эшләдем. Фронтка киткәндә, бер проект төзеп калдырган идем, алар аны тормышка ашырганнар. Инде хәзер, завод коллективын бүләкләгәндә, мине дә онытмаганнар.

Акулина. Менә бәхет дигәнең, төрле яклап килә диген. Фронтта да биргәннәр, монда кайтып та аласыз.

Дәүран. Кайчан кайтачагы турында хәбәр дә юкмы?

Акулина. Юк шул. Кичәдән бирле, кайчан кайта, дип телефоннан сорыйлар. Ни телеграмма бирми, ни чылтыратмый. Гафу итегез, Гөләндәм Ахметовна белән бер жирдә хезмәт итәсезме?

Дәүран. Бер фронтта идек. Частьларыбыз аерым булса да, еш кына очраша идек.

Акулина. Ә хәзер?

Дәүран. Аның белән, Акулина Мироновна, бик зур бәхетсезлек булды бит... Ул Берлинны штурмлау көнендә югалды... Шуннан бирле аны бөтен жирдән эзлиләр, ләкин исәнлеген дә, үле икәннен дә белмиләр.

Акулина. Берлинны алу көнендә дисезме?

Дәүран. Әйе, Акулина Мироновна, Берлинны алу көнендә, 2 нче майда. Сталинградтан башлап, бөтен каты сугышларны кичкән бер сугышчының дошман оясын туздырган көнне генә һәлак булуы бик зур үкенеч...

Акулина. Бәлки, исәндер әле. Ышанырга кирәк.

Дәүран. Мин үзем дә шулай дип өмет итә идем. Ләкин... Акулина Мироновна. Иван Кузьмичны күрмичә мин китә алмыйм. Сездә дә көтеп утырып булмый. Бәлки, мин кайбер әйберләргә сездә калдырып торыйм? Ни әйтерсез?

Акулина. Әйберләрегезне менә бу бүлмәгә урнаштырыгыз.

Дәүран. Рәхмәт. *(Кереп китә.)*

Акулина. Дөрес булса, нинди зур кайгы... Ул бит – гади йорт хозыйкасыннан данлыклы очучы булу дәрәжәсенә ирешкән хатын...

Ишектә звонок тавышы, барып ача. Яхшы киёмнән Хәמידә күренә.

Хәמידә. Мөмкинме?

Акулина. Рәхим итегез.

Хәמידә. Борчуым өчен гафу итегез. Сез миңа Арслановларның кайда икәнән әйтә алмассызмы?

Акулина. Сез кем соң?

Хәמידә. Мин Албаниядән.

Акулина. Албаниядән? Сезгә нигә алар? *(Әйберләрен калдырып, чәчен тарап Дәүран чыга.)* Иптәш полковник, сезне сорыйлар.

Дәүран *(таныйп)*. Кадерлем Хәמידә!.. *(Йөгереп барып күрешә.)* Рәхим итегез, утырыгыз.

Хәמידә. Рәхмәт.

Акулина китә.

Дәүран. Укырга килдегезме?

Хәמידә. Хәзергә посольствода тәржемәче булып эшлим. Көзгә, әлбәттә, укыячакмын. Мин бик шат, сез тәмам терелеп, сау-сәламәт кеше булгансыз.

Дәүран. Аның өчен мин сезгә, доктор Поподияска, кадерле Любигага, Самойловка бурычлы. Тик алар хәзер кайда?

Хәמידә. Доктор Поподияс белән Любицалар сау-сәламәтләр. Тирана шәһәрәндә торалар. Тик Виктор гына...

Дәүран. Ничек Виктор гына?

Хәמידә. Ул юк инде... Сездән аерылып калганнан соң, беренче мөмкинлек булу белән аны Россиягә озатырга теләгәннәр иде, ул китәргә риза булмады, сезнең командованиедән рөхсәт сорап, Албания штабында эшләргә калды. Ләкин хыянәтчеләр 1944 елның апрель аенда атып үтерделәр.

Дәүран. Их, Витя, Витя...

Хәמידә. Мин сезгә үтенеч белән. Сез бит Виктор белән бер шәһәрдән. Казан күпләргә таныш инде ул. Миңа Викторның анасын табасы иде. Ул бичара карчык улын көтә торгандыр... Ләкин аның бердәнбер улы – минем кадерле ирем – юк инде... Сез ул карчыкның миңа адресын табып бирсәгез, мин аңар хат язар идем.

Дәүран. Үкенечкә каршы, Хәמידә, мин аның адресын белмим. Шулай да бер-ике көннән Казанда булачакмын. Шунда аны эзләп табармын.

Хәмидә. Ул чагында сез менә бу фотоны да алсагыз иде. Ул аның миңа мәңгелек истәлеге итеп калдырган улының фотосы. Мин аның исемен дә Виктор дип куштырдым.

Дәүран. Нинди матур малай, Викторның анасын ничек кенә булса да табармын.

Хәмидә. Рәхмәт сезгә. Хатыныгыз да үзегез беләнме?

Дәүран. Юк шул, Хәмидә, ул инде мәңгегә минем белән була алмас.

Хәмидә. Ничек алай «була алмас»?

Дәүран. Берлинны алу көнөндә ул югалды...

Хәмидә. Югалды?.. Шундый батыр очучы?

Дәүран. Әйе, Хәмидә, шундый батыр очучы, ләкин эш анда гына да түгел. Без бер-беребез белән мәңге бергә булырга тиешле дип туганбыз.

Хәмидә. Минем сезне дә исеменән чыгарганым юк, Кызыл Армия офицеры Дәүран...

Дәүран. Ә мин сезне оныттым дип уйлыйсызмы? Сез жырлаган жырлар һаман күңелемдә.

Әдрән диңгез, гүзәл диңгез,

Күп яуларны күргән диңгез.

Тау батыры Искәндәргә,

Жан дөвасын биргән диңгез...

Хәмидә. Хәтерегез яхшы икән.

Дәүран. Ә менә бу сүзләрне хәтерлисезме: дуслык – miqesi, жыр – konge, ә кунак – мусафир. Бусы безнеңчә диярлек, чөнки гарәптән кәргән сүз... Ә нинди бөөк вакыйга якынлаша? Бөөк жиңу – madh fitore!

Хәмидә. Яхшы әйттегез. Мин сезгә Lumteri телим. Ә бусы нәрсә?

Дәүран. Сез миңа бәхет телисез. Миндә сезгә шуны ук.

Тышта машина тавышы.

Хәмидә. Гафу итегез, мине иптәшләрем чакыралар. Хушыгыз.

Дәүран. Хәмидә, мин сезне озата чыгам.

Китәләр.

Тышта, ишек артында, кемнәр беләндер очраша. Дусларча исэнләшәләр, көлешәләр. К л а в д и я керә.

К л а в д и я. Исәнме, әнкәй!

А к у л и н а. Клавдия, голубушкам... Погоннар тагып жи-
бәргән, танырлык та түгел. Кем диләр инде сиңа?

К л а в д и я. Медицина хезмәте майоры.

Акулина. Нигэ телеграмма бирмәдегез, каршы алырга төшкән булыр идем.

Клавдия. Без бит, әнкәй, самолетта очып килдек. Аннан безнең кунакларыбыз да бар әле. Аларны кайсы бүлмәгә куярыбыз икән?

Акулина. Бездә урын житәрлек, кемнәр алар?

Клавдия. Нарун Юсупович белән Хәсәнша Сафиечлар. Тиздән алар монда булалар. Ә Ваня Германиядән кайттымы инде?

Акулина. Юк шул, голубушкам. Көтәбез инде үзен, Наркоматка чылтыраткан идем: бүген Москвада булачак, дип әйттеләр.

Клавдия. Йә, әнкәй, сөйлә, ничек торасың?

Акулина. Әйбәт, Клавдюша, тик ялгызыма күнелсез иде. Кайчан кайтасың инде?

Клавдия. Болай булгач, кайтмабыз инде, әнкәй, сиңең үзеңә безнең янга күчәргә туры килер. Чөнки Ваняның заводы бөтенләйгә анда кала.

Акулина. Шундый квартирабызны ташлап, Москвадан күчәргәме?

Клавдия. Безнең хәзерге квартирабыз моннан да яхшырак. Үзезбегә генә аерым йорт салдылар. Ишегалдыбызда газоннар, аллеялар... Шуларны карарга кеше юк. Мин көне-төне госпитальдә, Ваня заводтан бушамый. Син бит гөлләр, чәчәкләр яратасың. Жиләк-жимеш, яшелчә үстөрер иден.

Акулина. Менә аларны яратам да яратам инде! Шулар өчен генә риза булмасам, Москваны һич тә ташламас идем. Тамара язамы?

Клавдия. Әйе, атна саен хаты килеп тора.

Акулина. Болай булгач, Тамара кайтыр, барыбыз да бергә жыйналырбыз, тик балакаем Валентин гына...

Клавдия. Ул һич тә истән чыкмый, әни.

Акулина. Онытып торам икән. Сезнең чәй эчәсегез килә торгандыр. Самовар кайнатыйм әле.

Клавдия. Юк, әнкәй, чәйнек кенә куй.

Шаулашып, Нарун, Хәсәнша, Дәүран килеп керәләр.

Клавдия. Ну-у! Кунаклар килде, кунаклар. Әйдәгез, узыгыз. Әйберләрегезне менә бу бүлмәгә куя торыгыз. *(Бүлмәгә кереп китә.)*

Дәүран. Мин күрәм, Хәсәнша абзый, син бөтенләй үзгәргәнсең. Без хәзер сиңең белән кардәшләр. Гөлжиһанга өйләнүеңне күптән түгел генә белдем. Ай, бу дөнья! Әллә инде яшь хатын яшәрткән.

Хәсәнша. Юк, энем, авыр еллар мине үзгәртте. Минегә түгел, бик күп кешеләрне янадан тудырып, янадан яшәртте. Менә син, бүгенге полковник Дәүран идеңме? Гөлжиһан апаң, Иван Кузьмич, Һарун, әйтик... Шушы сугыш чорында бар да үзгәрделәр, бар да, язгы кояш нуры белән тармакланган агач яфраклары шикелле, яшәрделәр, парлакландылар... Тик менә Гөләндәм генә. Шулай ук дәрәс булыр микәнни?

Почтальон керә. Клавдияне чакырлар. Ул, журналга имзасын куеп, почтальонны озата. Телеграмма текстын укыганны барысы да аягүрә басып тыңлыйлар.

К л а в д и я. «Молния» дигән. «Вылетаю из Берлина. Точка. С близким человеком... Точка. Меня встречать не надо. Точка. В одиннадцать ночи будем дома. Точка. Целую, Ваня».

Барысы да шатланып, гөрләшәп алалар.

К л а в д и я. Бернәрсә дә аңламыйм. Нишләп мин аны каршы алырга тиеш түгел икән? Беркайчан да андый гадәте булмый торган иде.

Һ а р у н. Ул сезне борчырга гына теләмәгән. Димәк, аны алып кайтучылар да була. Наркоматта машина кытлыгы булганы юк, Клавдия Петровна.

Д ә ү р а н. Унбергә хәтле. (*Сәгатенә карап.*) Дүрт сәгать вакыт бар әле. Нишлибез?

Хәсәнша. Мин Мәскәү циркына барыр идем. Безнең Жәлал Хажи Морат көрәшә микән?

А к у л и н а. Цирк ерак ул. Аннан кайтып өлгермисең.

Д ә ү р а н. Ә мин менә нәрсә уйлыйм. Иван Кузьмичның кайтуы барыбыз өчен дә бәйрәм. Әзерләнник шуңа. Егетләрчә.

Һ а р у н. Менә бу дәрәс. Клавдия Петровнаның эше муннан. Аңа ярдәм итик.

Д ә ү р а н. Хәсәнша абыйны Акулина жиңги янында дежур калдырабыз. Калганнарыбыз – ауга! Кем нәрсә таба. Килештекме?

К л а в д и я. Анысы инде, өйдә дә запаслар булырга тиеш. Дәрәс, минем дә чыгып керәсем бар.

Һ а р у н. Сүз көрәштереп торасы юк. Дәүран абый, без бергә барабыз. Киттек.

Хәсәнша. Ә мин кемнән ким?

А к у л и н а. Сиңа, чыннан да, өйдә утырасы гына. Кинода ничек әйтәләр: «Мәскәү – большой, Казань – маленький». Мәскәүдә адашып куюың да бар.

Акулина белән Хәсәншадан башкалар чыгып китәләр.

Ут сүнә.

УНЫНЧЫ КҮРЕНЕШ

Вакийга шунда ук, Коноваловлар квартирасында бара. Пәрдә ачылганда, Хәсәнша белән Акулина әзерләнеп куелган зур өстәлнең бер читендә ашап-эчеп утыралар.

Хәсәнша. Әйе, ул еллар самом деле авыр еллар иде шул...

Акулина. Авырлыксыз жиңеллек булмый ул, Сафиеч. Шул авырлык, кыенлыklar безне көрәшкә туплады. Кая, чөркәңне бир әле.

Хәсәнша. Күп булмас микән?

Акулина. Әйдә, кыланма инде, теге елны бик шәп сала идең бит.

Хәсәнша. Ул бит ул елны. Анда аракы түгел, әллә нәрсә дә эчәр идең. Кунак булсаң, тыйнак бул, диләр бит.

Акулина. Әйдә, әйдә, тот.

Хәсәнша. Ярый инде алайса, аш булсын.

Акулина. Шулай булсын. Ашап эч әле. Менә консервадан, балыктан житеш.

Хәсәнша. Ашыйм, ашыйм, Мионовна, кыстама. Мин бит ят кеше түгел.

Акулина. Сезнең теге урам рәтләндемә инде?

Хәсәнша. Безнең шәһәр хәзер сез барындагыча түгел, күрсәгез аны, танымассыз. Ә инде киләчөгә тагын да шәбрәк. Менә шуларны күреп үлсәм ярар иде.

Акулина. Күрерсең. Син әле жән кебек.

Хәсәнша. Син мине элгрәк күрсәң иде. Илле яшыкә кадәр сабан туйларында мәйдан тота идем. Менә син шуны әйт: ни өчен кеше анадан камил акыллы булып тумый икән дә, башка жан ияләре шикелле, тизрәк үсеп житлекми икән. Уйлап карасаң, кешенең ярты гомере әрәмгә китә бит. Егерме яшыкә кадәр ул кем? Дөнъяның ачысын да, төчесен дә белгәне юк әле. Ата-ана кулында үсү, житлегү дәверен уздыра. Барыннан да бигрәк гомеренең өчтән бер өлешен йоклап үткәрә. Докторлар, профессорлар нигә менә шул турыда уйламыйлар икән. Кая, тагын берне сал әле.

Акулина. Юк, артык бирмим. Исердең, әллә ниләр сөйли башладың.

Хәсәнша. Минме исердем?

Акулина. Исерми ни. Теләң тасма кебек озын, өзеләсе юк, ахры.

Хәсәнша. Чыннан да, исердем бугай шул. Бераз ял итеп алайым әле. Төнлә йокламаган идем. Кайтып ятарга да өлгермәдем, Москвага китәргә дип чакырып алдылар.

Акулина. Бар энә, диванга ятып тор.

Хәсәнша. Андый-мондый хәл була калса, уятырсың. Мин йокыга катырак, бөергә төртөрсөң, кытыклы кеше мин.

Акулина. Бар инде, бар, күп сөйләүчән кеше икәнсең.

Хәсәнша. Бетте. Шабаш. Мендәре йомшак, нәкъ минем Гөлжиһан кебек икән.

Акулина. Гөлжиһаның төшенә керсен.

Хәсәнша. Һи-и, Гөлжиһан төшемә керсә, мин аны ычкындырмыйм инде. Шабаш.

Ишектән, әйберләр күтәрәп, Клавдия керә.

Акулина. Голубушка! Арып беткәнсеңдер. Күпме әйбер алган!

Клавдия. Өстәлне әзерли башлыйк. Барысы да әзер булсын.

Акулина. Урамда ничек?

Клавдия. Урамда – халык, элеккеге демонстрацияләрдән дә болайрак. Дүрт ел диярлек газап чиккән кешеләрнең Бөек Жигү көне турында ишетәселәре килә. Урамнарда кешеләр репродукторлар тирәсенә жыелган да шатлыклы хәбәрне менә әйтерләр, менә әйтерләр дип тилмереп көтәләр.

Дәүран белән Һарун төргәкләр тотып кайтып керәләр.

Һарун. Иптәшләр! Шатлыклы хәбәр. Бүген төнлә Берлинда фашистлар Германиясенең капитуляция актына кул кую булачак. *(Барысы да кул чабалар, шатланышалар.)* Куегыз барлык радиоларны, гел эшләр торсыннар. *(Радио энтузиазмлы совет маршларын тапшыра.)*

Дәүран. *(сәгатенә карап).* Хәзер Иван Кузьмичны гына көтәсе калды.

Ишектә звонок. Барысы да сискәнеп аякка басалар. Тантаналы рәвештә Коновалов белән Гөлэндәм килеп керәләр. Шау-шулы очрашу.

Коновалов *(кочакланышулардан котылганнан соң).* Мин Дәүранга көтелмәгән, ләкин шатлыклы сюрприз ясарга булдым. Ул Гөлэндәмне югалтудан Мәжнүн була язган иде. Юк, мин әйтәм, шатландырып тап-таза егет ясыим үзен.

Клавдия. Телеграммада искә алынган «близкий человек», димәк, Гөлэндәм булып чыкты.

Коновалов. Ул! Дәүран, хатыныңны, гүзәл Гөлэндәмне, сау-сәламәт килеш үзегә тапшырам.

Хәсәнша. Ә мин «близкий человек» дигәнне озын сыйраклы, ак чәчле немец кызын эләктереп кайтасың дип торам.

Акулина. Тавык төшенә тары керә, диләр. Нигә син минем кызымны жәберләргә булдың әле?

Хәсәнша. Шаяртып кына, Акулина Мироновна, шаяртып кына. Бүген бәйрәм кичәсе. Ожмахка керү белән бер.

Һарун. Уйлап карасаң, син, Гөләндәм, борынгы риваятьтөгә феникс кош кебек, янып көлгә әверелгәннән соң, яңадан гүзәл жисеменә кайткан кеше.

Дәүран белән Гөләндәм бер-берсенә карап туялмыйча яратышалар.

Гөләндәм. Өнемме бу минем, төшемме?

Дәүран. Өн бу, Гөләндәм. Бу безнең шатлыклы өнебез. Сөйлә, бәгърем, кайда идең, нишләп югалдың?

Гөләндәм. Тукта, туйганчы бер карыйм әле... Мин бит Наил белән сине шулкадәр сагындым, Дәүран, шулкадәр сагындым...

Дәүран. Ә син мине белсәң иде, Гөләндәм... Синең югалу вакыйгаңны ишетү миңа зур газапка әйләнде. Юкка гына мине Мәжнүн белән тиңләмиләр. Ләйләсез калган Мәжнүн булдым мин.

Клавдия. Дуслар, барыгызны да өстәл янына үтенәбез. *(Утырышалар.)*

Гөләндәм. Әйе, фашизмны тар-мар итү көнебездә союзникларыбыз итеп саналган кешеләр тарафыннан күрсәткән әшәкелекне көтмәгән идем. Шул биш-алты көн эчендә мин анда ниләр генә күрмәдем...

Коновалов. Гөләндәм Ахметовна, сөйләп бирегез үзләренә.

Гөләндәм. Безнең гаскәр тарафыннан Берлин шәһәре камалу белән, немецлар әһәмиятле архив материалларын, хыянәтче фашист башлыкларын, шулай ук кыйммәтле дәүләт байлыкларын һавадан союзниклар ягына ташый башлылар. Командованиедән безгә бер генә немец самолетын да Берлиннан чыгармау заданиесе бирелде. Без, әлбәттә, аларның күтәрелгән берсен юк итә бардык. Шушы сугышларның берсендә минем машинамы сафтан чыгардылар, яна башладым. Ахырында парашют белән сикерүдән башка чарам калмады. Жил-давыллы көн иде, мине Көнбатыш Германиянең кечкенә бер шәһәрчеге тирәсенә илтеп төшерде. Күп тә үтмәде, минем янга Америка офицерлары килеп життеләр дә үзләре белән мине, машинага утыртып, шәһәргә алып киттеләр. Мин инде союзниклар кулына эләктем дип шатланган идем. Ләкин эш алай булып чыкмады. Мине бер замкның подвалына төшереп ягтылар. Анда инде миннән һәр көнне бишәр тапкыр анкета тутыртып, нинди максат белән

зонага төшүемне сорарга керештеләр. Аңлайсыңмы, Дәүран, һәр көнне төрлө разведчиклары кереп, кешеләрне каушата, хәтта саташтыра торган психик һәм психологик алымнар кулланып, миннән үзләре теләгән информация алырга, шантаж методлары белән үз якларына аударырга тырышып карядылар.

Дәүран. Әйе, ул союзникларның нинди «дус» булулары безгә мәгълүм инде. Безнең кулыбыз белән утлы күмер көрәргә уйлаганлыклары да бик ачык... Ләкин сиңа бик авыр булган анда. Үзең генә булдыңмы? Ничек котылдың?

Гөләндәм. Бөтен хикмәт тә шунда. Безнең бер совет разведчигы, шулай ук америкалылар кулына элгә. Ләкин бу разведчик, званиесе белән майор, хәйләләп, тегеләрнең рациясе аркылы 1 нче Белоруссия фронты штабына хәбәр житкерә. Безнең хәл маршал Жуковка барып житә. Ул фронт штабы начальнигы, генерал Малининга задание бирә: тегеләргә ультиматум ясап, безне жибәрүләрен таләп итәргә. Тегеләр, жинаятытә тотылган кешеләр буларак, гафу үтенергә мәжбүр булалар. Шулай без майор Кондратенко белән фронт штабына кайтарылдык.

Дәүран. Шуннан?

Гөләндәм. Тагын бер могжиза. Руста ул «везение» дип атала. Иван Кузьмичка үзеңең эшләре белән фронт штабында чакны берәү минем турыда сорау бирә. Сөз шундый летчикны беләсезме? Ул да бит, янәсе, Казаннан... Мин уйлыйм, бу инде безнекеләрнең дә мине тикшерүләре булгандыр... Мәнә калганын Иван Кузьмичтан белеп була инде. Ул минем жәбраилем булып чыга.

Коновалов. Дөрөсен әйткәндә, бу ситауциядә минем әллә ни казанышым юк. Чыннан да, «Смерш» начальнигы миннән сорый: «Арсланова дигән очучыны беләсезме?» Ничек инде мин белми дип әйтим... Хәзер инде эш сугышчан характеристика, гомумән, идеологик позициясе ниндирәк дигән сорауга күчте бу. Мәнә шунда инде мин аңа: «Ничек үземә ышана торган булсам, шул дәрәжәдә Гөләндәм Арслановага да ышанам», – дидем. «Смерш» начальнигы канәгать булып калды кебек. Ә Гөләндәмнең полк командиры белән сөйләшү бик жайлы барды. Мин аңа бер атнага увольнение сораган идем, Гөләндәм белән горуруланып риза булды. Мәнә шул.

Гөләндәм. Кадерле Иван Кузьмич! Сөз булмасагыз, без бергәләп шушы жылы, туганнарча якын мәжлестә утыра алыр идекме? Гич юк. Шунлыктан бүгенге онытылмаслык бәйрәмебез көнендә беренче тостны Иван Кузьмич хөрмәтенә күтәрүне тәкъдим итәм.

Барысы да ризалык биреп, бокалларын күтөрөлөр.

К о н о в а л о в. Дуслар! Шушы минутларда Берлинда Германиянең капитуляциясе турында актка кул кую процедура-сы әзерләнә. Бик тантаналы рәвештә. АКШ, Англия, Франциянең вәкилләрен аэродромда каршы алдылар инде. Фашистлар Германиясе исемненнән фельдмаршал Кейтель билгеләнгән. (*Барысы да: «О-о», «Кызык булачак бу», «Ничаять, алар безгә тезләрен чүгәчкәр» дигән тавышлар белән хуплыйлар.*) Актка кул кую төнлә белән башкарылачак. Бу бөек тарихи миссия белән житәкчелек итү хаклы рәвештә маршал Жуковка йөкләнгән.

Х ә с ә н ш а. Берлин халкы ничек, Берлин халкы?

К о н о в а л о в. Берлин шулдый. Ә безнең завод миссиясе тәмамланганга күрә, безгә өйгә очарга әйтелде. Капитуляция актын биредә радио аша дуслар белән бергә ишетү тагын да күңеллерәк булачак дип санадык. Әйдәгез, тагын берәрне салыйк. Бусы – Бөек жиңү бәйрәме хакына. Бүгенге төнне йокламыйбыз инде.

К л а в д и я. Әйдәгез балконга, салют карыйбыз!

Утларны сүндереп, артка узалар. Еракта – төрле төстәге утлар ташкыны. Кремль тирәләреннән, бөркелеп, күккә менәләр дә, төрле гүзәллек фигуралары ясап, Москва өстенә сибеләләр.

Г ө л ә н д ә м (*Дәүранның кочагына кереп*). Менә ул безнең ватаныбызга булган мөхәббәтебезнең жимеше! Менә ул халкыбызның данлы жимеше!..

Д ә ү р а н. Дүрт ел буена жылкәләребездә күтәрәп килгән авыр сугыш йөкләрен бу көннән селкеп ташлыйбыз да, башларыбызны югары күтәрәп, шул сугыш нәтижәсендә туган яраларыбызны төзәтә башлыйбыз.

Гөләндәм белән Дәүранга башкалар кереп кушыла. Спектакльнең соңгы күренешендә катнашучылар, кулга-кул тотынып, сәхнәнең алгы өлешенә (авансценага) чыгалар.

К о н о в а л о в. Дусларым! Берничә сәгатьтән без барыбыз да үзебезне кешелек тарихы бөек борылышының катнашчылары һәм шаһитлары дип хис итә башлаячакбыз. Безнең данлыклы кораллы көчләребез, илебезнең халкы кешелек дөньясын һәлакәттән алып калды. Моннан соң безнең килчәк үз кулыбызда булачак.

Г ө л ә н д ә м. Ә минем шуны беләсем килә. Кеше хәтерә үзгөрүчән. Әйе, коточкыч гарасатны без үзебезгә буйсындыра алдык, аны жиңеп чыктык. Узар айлар, еллар. Данлыклы армиябезнең илебез халкына, башка халыкларга иреклек

яулап алганнан соң, Бөөк жиңү бәйрәмен искә төшереп киләчәкбез. Ә киләчәктән яшь буыннарыбыз шуны тәкъдир итә алырмы? Бүген канга батып сугышкан, ләкин еллар үтү нәтижәсендә, картаеп, бөкрәеп беткән кешеләребез хурлыклы сәдакаларга гына дучар булып калмасмы?

Акулина. Кырыгынчы еллар яшь буыны тылда һәм фронтта үзен һәртөрле мактауга лаеклы күрсәтте. Ә киләчәк яшь буыннар бу принципларга иярерлек булырмы?

Клавдия. Кеше табигате каршылыклы, хәтта икеле. Кайберләрне ул гомер-гомердән яшәп килгән аумакайлыкка, дөресне – ялган, ялганны хак сүз дип, күккә чөяргә өйрәтте. Бөөк жиңүебездән соң андый хаталар кабатланмасмы?

Һарун. Әйе, безнең Бөөк жиңүебез алдагы буыннар алдына житди таләпләр куя. Без союзникларыбызның нинди мәкерле уйларда яшәгәннен беләбез. Киләчәктә алар безнең дәүләтне, аның абруен аяк астына ташлап таптау өчен бөтен көчләрен куячаклар һәм безнең пакь күңелле кешеләребезне саташтыру юлында кулларында булган иң көчле коралны кулланачаклар. Ул корал – Алтын Бозау, ягъни Акча! Акча кешеләрне капма-каршы якларга аера, аларны бер-берсенә дошман итә, берәүләрне буең житмәслек дәрәжәдәгә әфәнде ясый ала торган булса, икенчеләрен колга әверелдерә.

Хәсәнша. Егетләр! Әгәр илебездә яңадан канечкечләр хахимлек итә башлый икән, валлаһи дип әйтәм, гаделлек урнаштыру өчен беренче булып коралга ябышчакмын. Шабаш!

Дәүран. Бүген бездә бәйрәм. Күктәге йолдызларга карагыз! Алар безне шатлыклы мизгелләрдә коендыра. Ә иртәгесе турында нәрсә әйтә алабыз? Киләчәк буыннарыбызга васыятебез шул: уяу булыгыз!

Иң алга Дәүран белән Гөләндәм чыга.

Кадерле дуслар! Без сезне Бөөк жиңүебез белән тәбрик итәбез. Барыгызга да бәхет, чын мәхәббәт телибез!

Пәрдә.

1947

ҮРНӘК АДЫМНАР

Комедия өч пәрдәдә

КАТНАШУЧЫЛАР:

Илдар Халитов – «Бытовик» заводының баш инженеры.

Дания Халитова – аның хатыны, сәүдә хезмәткәре.

Ишалин Ваккас Ишмиевич – «Бытовик» заводының директоры.

Суфия – врач, Халитовларның дуслы.

Зәйтүнә – авылдан килгән кыз.

Минһаж – Мәскәү төзелешләрендә эшлөүче яшь егет.

Вакийга шәһәрдә бара.

БЕРЕНЧЕ ПӘРДӘ

Халитовлар квартирасының бер бүлмәсе. Тыштан керү, бүлмәгә узу һәм кухняга чыгу өчен ишекләр. Бүлмә эчендә пианино, язу өстәле, трюмо, тумбочкалар, диван. Язу өстәлендә телефон аппараты. Пәрдә ачылганда, Зәйтүнә хат язып утыра. Берәздән язган озын хатының соңгы өлешен тамашачыларга карап укый.

Зәйтүнә. «...Минһаж! Хөкүмәтнең бу яңа карары мине шулкадәр канатландырды... Шәһәрдә бер көн торасым килми башлады... Безнең теләкләрне әйткән дә салган... Авылдан еш кына кешеләр килеп тора. Бригадир Фаикъ белән Яшелчә Мәймүнәнең туйлары булган, өч көн буе гүләйт иткәннәр, хәтта сугышып беткәннәр. Туй үпкәсез булмый, диләр бит. Син миңа, кил, дигәнсең. Ул турыда кат-кат әйтеп язган идем бит инде. Беләсең, минем әни бар, аны ташлап ничек Мәскәүгә күчм? Монда торыма да рәнжи, һәр килгән кеше артыннан кайтырга кушып жибәрә. Син инде, егет булсаң, биргән вәгъдәңдә торсаң, үзең кайт. Кайтмасаң, миңа үпкәләмә. Моннан соң бу хакта берни дә язмам, чүбек чәйнәүдән май чыкмый, диләр... Шуның белән сүземне бетерәм, хужалар кайтыр чак житте. Бер-ике жыр да язып жибәрәм:

Телмә-телмә тасма алдым
Бөдрә чәчем үрергә;
Гичнәрсәгә мохтаж түгел,
Мохтаж сине күрергә.

Күзләремне синнән алмый,
Сөйләр идем сүзләрем.
Зар-интизар булып беттем
Бер күрергә йөзләрәң...»

(Хатны конвертка салып ябыштыра башлый да туктап кала.) Карточкамны жибәрим микән? Юк, жибәрмим. Бик шөкәтсез төшкәнмен. *(Икенче фотонны карап.)* Э аныкы энә нинди матур бит... Сипкелле Минһаж дип берәү дә уйламас. Мәскәү шул ул, аның фотографиялары да нинди оста, безнең Казанда гына ул сукбайга охшатып төшерәләр.

Ишектә звонок. Зәйтүнә коридорга чыгып китә. Берездан Д а н и я белән керә.

Зәйтүнә. Кайттыңмы, апа?

Д а н и я. Әйе, Зәйтүнә, кайттым... Ләкин бик арыдым...

Зәйтүнә. Бир, апа, киеменче үзем эләргән.

Д а н и я. Эльмира кая, теге яктам?

Зәйтүнә. Әбисе килгән иде, берәр атна бездә торып, дип алып китте.

Д а н и я. Бик әйбәт булган. Берез ирек ачып кайтыр.

Зәйтүнә *(диванга урын рәтлән)*. Менә, апа, монда ятып тор.

Д а н и я. Көне буена аяк өстендә торып, жеп өзәрлек тә хәлем калмады. Кибеттә товар күп булу безгә мәшәкать кенә арттырды. Әллә нәрсә булды безнең халыкка, элек бер дә алай түгелләр иде, ни чыгарсаң, шуны кырылып алалар иде. Э хәзер?.. Анысын бир дә, монысын бир, дип теңкәгә тиеп бетәләр.

Зәйтүнә. Бүгөн, апа, сез киткәч, радиодан бик күңелле хәбәр бирделәр, тыңладыгызмы?

Д а н и я. Кая инде ул безгә радио тыңлаулар... Көне буена пластинкалар уйнатып, колакны тондырып бетерәләр. Шундый шау-шу астында орчык шикелле бөтерелеп йөрибез дә көн узганны сизми дә калабыз. Шулай да, әбәткә туктаган арада, партюешма секретаре белдерү ясарга халыкны жыйган иде, миңа тыңларга туры килмәде. Складтан товар кабул итәргә чакырып алдылар. Нәрсә бар соң?

Зәйтүнә. И, апа... Анда ниләр генә юк... МТСларның эшен яхшырту, колхозларда иген уңышын күтәрү, тракторчыларның, комбайнчыларның эш хакларын акча белән түләрү, көнкүреш якларын яхшырту, машиналарны ремонтлауга зур мастерскойлар, гаражлар салу...

Д а н и я. Ярый, бик күпкә китте, калганын соңыннан сөйләрсен, минем ашыйсым килә.

Зәйтүнә. Илдар абыйны көтмибезмени?

Дания. Син кыштырдаганчы, ул да кайтып өлгерер әле. Бар, өстәлеңне әзерлә.

Зәйтүнә. И... Онытып торам икән, апа, бүген безгә теге матур апа килгән иде.

Дания. Кайсы матур апаң ул?

Зәйтүнә. Әнә теге, врач дисезме шунда.

Дания. Ә, Суфия?.. Нигә килгән иде икән?

Зәйтүнә. Нигә икәннен миңа әйтмәде. «Тагын безардан кереп чыгармын әле», — диде.

Дания. Миннән берәр затлы әйбер сорарга йөридер.

Зәйтүнә. Ул соң, апа, сезгә кем була? Якын кардәшегезме, әллә берәр танышыгыз гынамы?

Дания. Беркемебез дә түгел. Илдар абыеңның авылдашы.

Зәйтүнә. Шулаймыни? Әйтәм аны Илдар абый, ул килсә, бик өзгәләнә...

Дания. Ничек өзгәләнә?.. Әллә ни дә булса сиздеңме?

Зәйтүнә. Юк... Мин болай гына әйтәм, ул килдеме, бөтен эшен ташлый, йөзе ачыла, диюем. Авылдашка авылдаш якын була шул. Мин үзем дә, берәр авылдашны күрсәм, аерылып китә алмыйм. Ул апаның ире юкмыни?

Дания. Бар иде, сугышта үлде.

Зәйтүнә. Шуннан бирле ирсез торамы?

Дания. Тора шул, оныта алмыйм, ди.

Зәйтүнә. Бик яраткан алайса. Яраткан кешене онытып булмый, диләр шул... Ул матурлыгы белән үзен министрлар алырлык...

Дания. Бар инде, бар, күп сөйлесең, дип сиңа ничә тапкыр әйтелгән. Тукта әле, кулыңда нинди кәгазь ул?

Зәйтүнә. Бүген Мәскәүдән хат алдым да шуңа жавабын яздым.

Дания. Тагын шул Минһажыңамы?

Зәйтүнә. Шуңа инде, башка мин кемгә языйм.

Дания. Көнаралаш хат язарлык нинди генә егет икән ул?

Зәйтүнә. Бик чибәр егет. Менә карточкасын да жибәргән.

Дания (*карточканы каран*). Сөйкемле егет икән, күзләре бик матур. Кайда эшли дидең әле?

Зәйтүнә. Мәскәүдә биек йортлар салуда эшли.

Дания. Бик яратасыңмы?

Зәйтүнә. Ничек дип әйтергә?.. Аю да аппагым, керпә дә йомшагым, дип әйткән диләр түгелме? Эшкә бик уңган,

МТСта тракторчы иде. Машина жене кагылган инде үзенө, сөгатыкә кадәр төзөтө. Гармунга дисәң, бөтен СССРда аннан оста юк диләр.

Ишектә звонок, Зәйтүнә чыгып китә. Төргәкләр тотып, И л д а р кайтып керә.

И л д а р. Дания, син бүген иртөләгәнсең.

Д а н и я. Нишләп иртәлим? Мин көндөгечә. Менә син үзәң бүген соңладың. Укыту көнең дә түгел.

И л д а р. Партбюрога чакырганнар иде, шунда берәз юандым.

Д а н и я. Нәрсә? Тагын нагрузка бирделәрме?

И л д а р. Сөйләрмен әле. Эльмира кая, йоклыймы?

Д а н и я. Әбисе кунакка алып киткән.

И л д а р. Шулаймыни? Ә мин аңа бүләк алып кайткан идем. Менә кара, сөйли торган курчак, нинди кызык ул...

Кычкыртып карый, икесе дә көлөләр.

Д а н и я. Курчаклары болай да күп иде. Ярый инде, шатланыр.

И л д а р. Ә менә монысы әнисенә...

Д а н и я. Нәрсә ул?

И л д а р. Бел, нәрсә соң?

Д а н и я. Әйтә алмыйм.

И л д а р. Бөтен гарнитуры белән туалет!

Д а н и я. Менә инде, акча әрәм итеп, нигә әйбер алып йөрисең? Безнең үзезездә дә дөнья бит алар. Рәхмәт инде. Тик нинди уңай белән соң бу?..

И л д а р. Үзем дә белмим, нигәдер бүген бүләк алып кайтасым килде...

Д а н и я. Юк, син ни өчендер бүген гадәттөгечә түгел. Йөзәңдә ниндидер үзгәреш бар. Кайгы дип әйтимме?

И л д а р. Минем кайчан кайгылы булганым бар? (*Кесәсеннән газета чыгарып.*) Бүгенге газетада басылган Үзәк Комитет Пленумы карарларын укыдыңмы?

Д а н и я. Юк әле, вакыт тимәде... Зәйтүнә сөйли башлаган иде дә, син кайтып бүлдердең. Тракторчылар турында диме?

И л д а р. Юк, Дания, тракторчылар турында гына түгел. Менә: беренче чиратта терлекчелекне үстерү, колхоз-совхозларда мул итеп бәрәңге, яшелчә ундыру. Машина-трактор станцияләренең эшләрен яңабаштан үзгәртеп кору, авылда масса-политик эшләрне юлга салу кебек житди мәсьәләләрне...

Д а н и я. Юк, Илдар... Синдә бүген ни дә булса бар...
 Әйт дөресен, ни булды сиңа?

И л д а р. Берни дә булганы юк.

Д а н и я. Алай булгач, нигә син борчылган?

И л д а р. Мине, Дания, бик жаваплы бер урынга билгеләргә
 уйлылар...

Д а н и я. Ә... Ә! Беркөнне Ишалинны урыныннан алыр-
 лар, ахры, дигән идең. Аның урынынамы? Завод директор-
 лыгына?

И л д а р. Юк, бу аннан да зуррак һәм жаваптырак урын...

Д а н и я. Димәк, министрлыкка күтәрәләр? Менә шәп бу-
 лыр... Яңа квартира алыр идең. Үз машинабыз булыр иде...
 Шундамы?

И л д а р. Юк, анда да түгел.

Д а н и я. Алай булгач, кая соң, обкомга ук алалармыни?

И л д а р. Пленум карарларын укып чык әле, аннан әйтер-
 мен.

Д а н и я. Аны мин соңыннан да укырмын.

И л д а р. Юк, моны соңга калдырырга ярамый. Хәзер
 укып чык. (*Кулына газетаны тоттырып.*) Ләкин бик ях-
 шылап, жентекләп укы.

Д а н и я (*газетаны карап*). Уһу... Бик озын икән ул...
 Хәзер аш була. Аннан кинога билет алып кайттым, анда да
 барасыбыз бар. Кичә сүз куештык бит!

И л д а р. Алай булса, син хәзер баш мөкаләсен генә укып
 чык. Карарның кыскача мәгънәсе анда да әйтелгән. Мин
 аңарчы лекциямне карап алырмын.

Илдар, язү өстәле янына барып, кәгазьләр актарырга керешә. Дания, диванга
 ятып, газета укый башлый. Озак паузадан соң Зәйтүнә керә.

З ә й т ү н ә. Абый, абый, дим!

И л д а р. Чү, Зәйтүнә, әкрен!.. Апаң газета укый...

З ә й т ү н ә. Нишләп укысын, абый, йоклый ич.

И л д а р. Йоклый?

З ә й т ү н ә. Әйе, энә барып кара.

И л д а р. Чыннан да эрегән икән шул... Нинди сүзең бар?

Аяк очлары белән генә басып кухняга кереп китәләр. Дания әйләнәп ята.
 Илдар чыгып уйланып тора.

Ничек әйтим инде үзенә... Беләм, сафура бураннары чыга-
 рыр... Шулай да әйтми калырга ярамый... Дания, Дания, тор
 әле!..

Д а н и я (*йокысыннан уянып*). Нигә инде уяттың? Шун-
 дый тәмле төш күреп ята идем. Магазинга халык тулган,
 халык... Энә төртерлек тә урын юк... Шунда мин...

И л д а р. Син ул төшеңне куй әле. Минем сүзем бик житди бер мәсәлә турында булачак... (*Дйтергә кыймыйча, сүзне икенчегә борып.*) Исеңдәме, Дания?.. Без синең белән беренче мәртәбә Ык буена салынган райисполком бинасында танышкан идек... Аннан мин сине кинолардан соң озатып куя башладым... Аннан инде, син торган хужаның капка төбенә утырып, таң атканны да сизми кала торган идек...

Д а н и я. Тукта әле, «торып-торып торжагун» дигән шикелле, ни өчен син аларны хәзер миңа сөйләргә булдың?

И л д а р. Яшь чакларны искә төшерү кызык ич... Шулар синең исеңдәме?

Д а н и я. Исемдә, бик нык исемдә... Бервакытны без яшь врач Суфия белән әрәмәгә карлыганга киттек. Син каяндыр күреп алгансың да безнең арттан ашыга-ашыга килә башладың. Ә без, сине күрмәгәнгә салышып, әрәмәгә кереп югалдык. Бераздан син килеп життең дә: «Кызлар, кызлар, сез кайда?..» – диеп, кычкырырга керештең. Ә без сине кызык итәр өчен, юри аваз бирмәдек. Анасыннан аерылган каз бәбкәсе кебек, иңгерәп йөрдең-йөрдең дә кайтып киттең.

И л д а р. Син ул чагында бернинди сәбәпсез Суфиядан көнли идең шул.

Д а н и я. Бер дә сәбәпсез түгел... Ике көймәнең койрыгын тотарга теләдең, Суфия артыңнан да, минем артымнан да йөрдең.

И л д а р. Аны син генә шулай уйладың.

Д а н и я. Яшермә... Арагызда да бар иде... Аны миңа Суфия соңыннан үзе дә сөйләде.

И л д а р. Ләкин бит мин аңа өйләнмәдем. Тормышымны синең белән бәйләдем. Шулай да минем янадан шул жирләргә барасым, табигать матурлыкларын күрәсем, йомшак саф һавасын иснисем килә.

Д а н и я. Ул чакларны мин бер дә сагынмыйм... Чөнки сине фронтка озаткач кичергән авыр көннәрем, авылдан авылга жәяү йөрөп газап чигүләрем бер дә истән чыкмыйлар. Ярый әле, әтиләр мине аннан коткарып алдылар да монда шәһәргә урнаштырдылар.

И л д а р. Син шәһәр кызы шул, авылның матур якларын күрә белмисең... (*Хискә бирелә.*) Дулкынланып торган иген кырлары, хуш исләргә чумган яшел болыңнар, моңсу кара урманнар, бормаланып-бормаланып аккан көмеш сулы елга-лар — мин боларны һич тә оныта алмыйм. Бигрәк тә инде жәйге матур кичләрдә, кайдадыр еракта... тальян моңына кушылып жырлаган яшьләр жыры, әрәмәләрендә сайраган кошлар...

Д а н и я. Син бүгөн нигәдер, шагыйрьләр кебек, гел матур сүзләр генә сөйләсәң. Аңламыйм... Әй, син бит әле миңа каядыр билгеләргә теләүләрен әйтергә булган идең.

Ишектә звонок, Илдар чыгып китә. Суфия белән керә.

И л д а р. Әйдә, Суфия. Озын гомерле булырсың әле. Яңа гына сиңең турында сөйләп тора идек.

Суфия. Беләсе иде, нинди гайбәтемне саттыгыз икән?

И л д а р. Киресенчә, яхшы ягыңны сөйләдек. Авылда бергә эшләгән чакларны искә төшердек.

Суфия. Әйе, ул чаклар безнең яшь чаклар, иң күчелле, иң матур чаклар иде шул... Дания, син нигәдер күчелсез, авырыйсыңмы әллә?

Д а н и я. Юк... Мин бүгөн эштән бик арып кайткан идем...

Суфия. Алай гына булса зарар юк... Авыл дигәннән, Үзәк Комитетның Пленум карарларын укыдыгызмы?

И л д а р. Әйе, укыдык. Авыл хужалыгы өлкәсендә яшәп килгән бөтен кимчелекләрне ачып биргән, тәзәтү юлларын күрсәткән.

Суфия. Миңа кадрлар мәсьәләсенәң куелышы бик ошадды. Чыннан да, хөкүмәт, һәр ел саен дөнья кадәр суммалар түгеп, аерым мәктәпләрдә, төрле курсларда күпме белгечләр әзерләп чыгара иде. Ә алар бар да шәһәргә китеп тордылар.

И л д а р. Бер караганда, аларны гаепләргә урын да юк иде. Карарда әйтелгәнчә, аларның эш хакларын түләү дәрәжәсез оештырылмаган, тормыш шартлары да тудырылмаган иде. Моңа кадәр тракторчылар, бригадирлар һәм комбайнчылар МТСларда сезонлы эшчеләр булып кына исәпләнде. Менә шуның өчен дә алар кыш көннәрендә шәһәрләргә даими эшкә күчәргә мәжбүр булдылар.

Суфия. Дания, мин әле сезгә бер йомыш белән кергән идем.

Д а н и я. Рәхим ит, нинди йомыш ул?

Суфия. Миңа Ленин районынан квартира бирделәр. Яңа гына өлгергән йортта ике зур бүлмә, бөтен уңай яклары белән, ваннасы да бар. Ләкин минем эшем монда – шәһәрдә булганга, килеп-китеп йөрергә җавап. Илдар абый да ул районда эшли. Аңар да моннан барып кайтып йөрү ансат түгелдер. Шуның өчен мин сезгә квартираларыбызны алыштырырга тәкъдим итмәкче идем. Сезгә дә, миңа да уңайлы булыр иде. Бу турыда мин комендант белән дә сөйләштем, ул каршы түгел.

И л д а р. Дания, чынлап та, бу яхшы тәкъдим, син ничек уйлыйсың?

Д а н и я. Ә мин шулкадәр жирдән монда – шәһәргә эшкә йөрерменме?

И л д а р. Син дә андагы магазиннарның берсенә күчәрсең. Анда да бит универмаглар күп.

Д а н и я. Юк, юк. Шундый яхшы квартирамны ташлап, жәһәннәм астына бараммы?

С у ф и я. Яхшылык ягына килгәндә, Дания, минем квартира белән сезнең квартирагызны чагыштырырга да мөмкин түгел! Юри генә барып карагыз әле. Берсүзсез риза булырсыз.

Д а н и я. Барып та карамыйм, алыштырмыйм да.

С у ф и я. Ярый, теләгез юк икән, көчләмим. Андый квартирага алыштыручылар табылып, тик әле үз кешеләргә булсын диюем иде. Хуш, сау булыгыз.

И л д а р. Хуш, Суфия. Синең бу квартирага күчәргә теләвең турында без уйлашып карарбыз. Чөнки безнең тормышыбызда зур үзгәреш булу ихтималы да юк түгел әле... Ул чагында, әлбәттә, сине күз алдында тотарбыз.

С у ф и я. Нинди үзгәреш ул?

И л д а р. Хәзергә әйтмим әле, чөнки Дания белән киңәшеп бер карарга килгәнәбез юк.

С у ф и я. Ярый алайса, киңәшегез, тик озакка сузмагыз, миңа башка тәкъдим итүчеләр дә бар, ләкин, әлеге дә баягы, минем сезгә бирсәм килә. Хушыгыз. *(Күтә.)*

Илдар коридорга кадәр озата чыга. Дания ачудан үзен кая куярга белмичә өзгәләп. И л д а р керә.

Д а н и я. Нигә тиз кердең? Өенә кадәр озатырга иде...

И л д а р. Нигә юкны сөйлисең, Дания.

Д а н и я. Бер дә юкны түгел. Син аңа нинди «үзгәреш» турында әйттең?

И л д а р. Ул үзгәреш дигән сүзем – бая мин сиңа әйтергә теләгән мәсьәлә...

Д а н и я. Юк, ул килдеме, синең телең ачыла, йөзең айкашка әйләнә, бер алдына, биш артына төшәсең.

И л д а р. Дәресе, мин аны ихтирам итәм. Чөнки ул аңа лаеклы. Атказанган врач. Бик күп авырулар, «Суфия ханым» дип, башка шәһәрләрдән аның янына киләләр. Аннары, ул минем бергә үскән авылдашым. Сиңа аннан үрнәк алырга иде. Тормышны ул ничек тирәннән аңлый ала. Ә син кеше белән сөйләшә башласаң, мин кызарып утырам.

Д а н и я. Шулайдыр шул... Ул бит – врач, медицина эшчесе. Атказанган! Ә мин нәрсә? Гади бер сәүдә хезмәткәре...

И л д а р. Син дә урта белемле кеше. Ләкин син үзеңнең сәүдә эшеңнән башка берни белән дә кызыксынмыйсың.

Матур әдәбият укымыйсың, газета-журналларны тотып та карамыйсың. Бары тик киенеп-ясаып йөрүне генә беләсең.

Дания. Яхшы итеп киенеп-ясаып йөрү – культуралы булуның үрнәге.

Илдар. Культуралы булу дигән сүз тырнак чистартып, ирен буяудан гына тормый шул. Культуралы булу заманы-бызның жәмәгать интересларын үз интересларыбыздан өстен куеп эш итүебезгә бәйләнгән.

Дания. Димәк, мин аларны аңламыйм?

Илдар. Белмим, аңласаң, болай сөйләмәс идең.

Дания. Аңлаганны тап!

Илдар. Мин бит аны эзләмим.

Дания. Бик эзлисең дә, тәтеми.

Илдар. Ярый, бу мәгънәсез сүз көрәштерүне калдырыйк. Бая минем әйтергә теләгән сүзем шул: бүген мине партбюрога чакырганнар иде, Үзәк Комитетның соңгы карары буенча, миңа авылга китәргә тәкъдим итәләр.

Дания. Командировкагамы?

Илдар. Юк. МТСка даими эшкә.

Дания. Даими эшкә? Син нәрсә дидең?

Илдар. Дания белән киңәшмичә, бер сүз дә әйтә алмыйм, дидем. Ләкин алар мәсьәләне җитди итеп куялар. Сөз авылда үскәнсез, авыл хужалыгы техникасы турында югары белем алгансыз, хәтта берничә ел механик булып та эшләгәнсез, диләр.

Дания. Шулай да син үзең нинди уйда инде?

Илдар. Китәргә кирәк булыр.

Дания. Бая табигать турында, авыл турында шигыр сөйләвең менә ни өчен булган икән... Димәк, чыннан да, китәргә дисең?

Илдар. Миңа китәргә дә китәргә инде, менә сиңа да гариза язганда ничек булыр иде икән?

Дания. Син нәрсә, акылыңдамы?

Илдар. Нигә, Дания? Син дә бит зоотехниклар мәктәбен бетергән кеше. Сугышка кадәр берәз эшләп тә алдың бит. Безнең кебек кешеләрне хәзер партия, хөкүмәт авылларга чакыра.

Дания. Гөрләп торган шәһәрәмне, әйбәт квартирамны, уңайлы урынымны ташларгамы?

Илдар. Урынның сиңа менә дигәнә бирәләр. Син анда зоотехник булып эшләрсәң.

Дания. Бик кирәге бар... Солдат итеге киеп, абзар арасында йөрисем калган.

Илдар. Оят түгелме сиңа мондый сүзләр сөйләргә! Су-

фия айткәндәй, дәүләт сиңа дөнья кадәр акча түгеп укыткан, тәрбияләгән...

Дания. Укытса! Мин анда башка мәктәпләргә керә алмаганга аптырап кына, гомуми белем алыр өчен генә укыдым.

Илдар. Болай дип акланырга вөжданың кая?

Дания. Үзеңне бел, үзең нигә качтың соң?

Илдар. Миң качмадым. Мин фронттан кайтканчы, син монда шәһәргә күчеп куйган идең. Мин китәргә теләгәч, жибәрмәдең. Этиеңнәр белән бергәләп колак итемне ашадыгыз.

Дания. Тыңламаска иде.

Илдар. Шулай кирәк булган да бит, нишлисең. Дүрт ел буена авыр сугышларда йөрөп, сине сагыну хисләремә ирек куйдым шул... Менә хәзер, ул хатамны аңлап, төзәтергә булдым. Син дә дәүләт биргән профессияң буенча эшләргә тиешсең!

Дания. Үз профессияләре буенча эшләмәүче кешеләр әллә бер мин генәме? Дөнья алар. Һәр учреждениедән табарга була. Әнә безнең универмаг мәдире ике факультет бетергән. Агрономлыкка, ветврачлыкка дипломнары бар.

Илдар. Андыйлар да китәрләр. Хәзергә үзләре теләп китмиләр икән, тора-бара совет кешесе булу намуслары тартып илтәчәк. Чөнки илебез өчен хәзер йөз меңләгән белгечләр кирәк, алар бездә бар, ләкин төрле сәбәпләр белән шәһәрләргә килгәннәр дә, сиңең шикелле, кайсы сәүдә хезмәткәре, кайсы завхоз, кайсы парикмахер булып урнашканнар.

Дания. Шәһәр учреждениеләрендә кем дә булса эшләргә тиеш бит.

Илдар. Әйе, эшләргә тиеш. Ләкин авыл хужалыгы белгечләре түгел. Шулай, Дания, тот та хәзер гаризаңны яз. Менә син карарны укып кара әле, анда китүчеләргә бөтен шартларны тудырырга кушыла.

Дания. Укымыйм да, китмим дә!

Илдар. Бала булма, Дания. Бу карардан соң безнең тормышыбыз нигезеннән үзгәрәчәк. Авыл белән шәһәр арасында аерма бетәчәк.

Дания. Мине агитировать итмә, мин үзем дә агитатор кеше. Китәсең килә икән, әйдә, бар, ә мин ике аягымның берсен дә атламыйм!..

Илдар. Син ни сөйләсең, Дания?

Дания. Кит минем янымнан!..

Илдар. Дания!..

Д а н и я. Эндәшмә миңа!..

Дания диванга капланып елый. Илдар тәрәзедән тышка таба карап тора.
Зәйтүнә керә.

Зәйтүнә. Апа, абый, аш әзерләдем, әйдәгез.

Илдар. Рәхмәт, Зәйтүнә, минем ашыйсым килми...

Зәйтүнә. Нишләп алай, әллә ашап кайттыңмы?

Илдар. Юк. Апаң мине монда шундый итеп сыйлады...

Зәйтүнә. Апа, әйдә, алайса, без ашыйк.

Д а н и я. Бар, утыр да тыгын, мине борчыма!..

Зәйтүнә. Менә инде хәзер генә аш житкер дә, аш житкер, ашыйсы килә, дидең. Бүген, син кушканча, китаптан карап пешердем. Өченчесе дә бар. Әйдә инде, апа, аштан зур булуны яратмыйлар бит.

Д а н и я. Бар, утыр да тыгын, мине борчыма!..

Зәйтүнә кәефсезләнеп китә. Илдар пианинода «Таштугай» көенә уйнап жырлый.

Таштугайда үскән камышларны

Жиз курайлар итеп тартамын.

Читтә йөрөп, сине бик сагындым,

Таштугайкай, инде кайтамын.

Дания Илдарның артыннан килеп муеныннан коча.

Д а н и я. Илдар... Үзең беләсең, мин шәһәрдә туган, шәһәрдә үскән... Син дә шәһәрдә укып тәрбия алган, шәһәр культурасын, аның бөтен гореф-гадәтләрен үзләштергән. Шулай ук соң аның кино-театрларын, троллейбус, автобусларын, кешеләр белән кайнап торган асфальтлы урамнарын, бер-бер артлы өлгергән гүзәл йортларын, күз нурларын чагылдырган зиннәтле магазиннарын, Куйбышев гидроузели салынып беткәннән соң шәһәр әйләнәсендә булачак диңгез күренешләрен, мәһабәт йортларын ташлап китәргә бер дә кызганмыйсыңмы?

И л д а р. Минем бу карарым үзгәрәчәк түгел. Чөнки мин – коммунист кеше, минем урыным хәзер авылда булырга тиеш!

Д а н и я. Димәк, син мине яратмыйсың? Юкка гына минем белән уника ел гомереңне бәйләп тоткансың.

И л д а р. Ничек инде ул «бәйләп» тотканмын?

Д а н и я. Әйе, әйе, миннән котылырга сәбәп эзләгәнсең, ул сәбәп хәзер бар. Партия, дөләт интересы дигән булып, ике арабызга ясалма киртә корасың. Чөнки минем авылны яратмавымны, анда китәргә бервакытта да риза булмавымны син бик яхшы беләсең һәм шуннан файдаланасың... Әйдә, бар!..

Тик миңа уника ел әрәмгә үткән гомерем кызганыч... Бигрәк тә авыр сугыш елларында, газап чигеп, сиңең өчен кайгы-хәсрәт йотуларым бар да юкка гына булганнар...

Телефон чылтырый, Илдар барып трубканы ала.

И л д а р. Тыңлыйм... Әйе, Илдар Халитов. Кем сөйли? Яхшы, иптәш Бәдриев, мин хәзер барып житәрмен. Хәзергә хушыгыз. (*Трубканы куя.*) Дания, мине обкомга беседага чакыралар.

Дания эндәшми. Илдар тиз генә киенеп чыгып китә. Дания пианино янына килеп, бер бармак белән генә клавишаларны басып, примитив көй уйный. Зәйтүнә керә.

Зәйтүнә. Апа, абыйга нәрсәләр салырбыз икән?

Д а н и я. Нинди нәрсәләр?

Зәйтүнә. Авылга китә түгелме соң?

Д а н и я. Беркая да китми. Өйдә ни сөйләшкәнне тыңлап йөрмә, бар, эшендә бул!

Ишектә звонок. Зәйтүнә ишек ачарга чыгып китә. Зур корсаклы, тәбәнәк буйлы И ш а л и н белән керә.

И ш а л и н. Исәнмесез, Дания ханым!

Д а н и я. Саумысыз, Ваккас Ишмиевич, әйдәгез, түрдән узыгыз, рәхим итегез!

И ш а л и н. Рәхмәт! (*Тирләрен сөртә-сөртә утыра.*)

Д а н и я. Шулай да, Ваккас Ишмиевич, нинди йөз белән сез безгә килеп кердегез?

И ш а л и н (*гажәпләнеп*). Миңамы бу сорау?

Д а н и я. Әйе, сезгә! Ни өчен безнең семьяны жимерәсез?

И ш а л и н. Мин?

Д а н и я. Әйе, сез!

И ш а л и н. Кызмый гына сөйләгез әле. Эш нәрсәдә соң?

Д а н и я. Нигә Илдарны авылга жибәрәсез?

И ш а л и н. Ә?.. Менә нәрсә турында икән сүз!.. Ялгышасыз, Дания ханым, бик нык ялгышасыз. Мин жибәрмим. Миннән башка аны партбюро секретаре чакырып сөйләшкән дә гариза язарга күндөргән.

Д а н и я. Димәк, сез, директор буларак, аның китүенә каршы?

И ш а л и н. Билгеле. Шундый яхшы производственникны, зур эрудицияле инженерны, күренекле жәмәгать эшчесен үз производствосыннан жибәрергә нинди хужа-директор риза булыр икән? Мин аның урынына бишне, ун белгечне бирер идем, тик аны гына калдырсыннар иде. Ләкин партбюро член-

нары минем сүзләремне колакларына да алмыйлар. Аптырагач менә Илдар Ибраһимовичны аталарча сүтәргә, тыңламаса, тотып кыйнарға килдем. Кайда әле үзе?

Д а н и я. Обкомга беседага чакырып алдылар.

И ш а л и н. Ә?! Беседага чакырып алдылар?.. Димәк, инде эш анда да барып житкән?

Д а н и я. Күрәсен, шулай.

И ш а л и н. Нигә сез аңа ирек куйдыгыз?

Д а н и я. Мин нишли алам? Сез, әле директор булып та, үз хезмәткәрегезне тыңлата алмагансыз.

И ш а л и н. Сез – аның хатыны! Хатыннар мондый мәсьәләдә күбрәк тәэсир итүчән булалар. Башта аңа яхшылап әйтәргә, тыңламаса, үзегезнең бөтен хатын-кыз приемнары-гызны кулланырга иде.

Д а н и я. Кулландым, Ваккас Ишмиевич, бөтенесен дә кулландым, файдасы булмады. Үзе китүе генә житмәгән, әле мине дә өстери.

И ш а л и н. Сезне дә? Аңламыйм. Ни өчен ул анда ашыкна икән? Әллә арагызда ни дә булса булдымы?

Д а н и я. Юк, берни дә булганы юк. Хәтта бу якын араларда сүзгә дә килгәнәбез юк. Сез миңа юри әйтмисез, аның эшендә ни дә булса булгандыр.

И ш а л и н. Директорлык намусым белән әйтәм: бернидә дә гаебе юк. Үзегезгә мәгълүм: чыгыш ягыннан да сүз әйтәргә урын юк. Урта хәлле крестьян малае. Совет югары мәктәбездә укыган. Берничә ел МТСтә механик булып эшләгән, һәр жирдә үзен яхшы ягы белән танытып килгән. Сугышта инде, үзегез беләсез, Мәскәү яныннан алып Берлинга кадәр танкта командир булып бара. Биш-алты медаль, дүрт орден белән бүләкләнә. Майор чинында армиядән кайтып, безнең заводка баш инженер булып эшкә керә. Аның житәкчелегендә безнең завод айдан-айга бөтен дөүләт планнарын үтәп бара. Һәр кварталда министрдан благодарность, премияләр алып килә. Коллектив белән дә эше яхшы. Олысыннан алып кечесенә кадәр «Илдар Ибраһимович» дип өзелеп торалар. Собраниеләрдә берәр комиссия яки сайлаулар булса, беренче кеше итеп аның кандидатурасын күтәрәп чыгалар.

Д а н и я. Шулай булгач, нигә соң аны авылга жибәрәләр? Гадәттә бит авылга нинди дә булса берәр гөнаһлары булган кешеләрне жибәрәләр иде.

И ш а л и н. Пленум карарлары нигезендә, хәзер менә шундый кешеләр генә авыл хужалыгы белән житәкчелек итәргә тиеш дип куялар.

Д а н и я. Димәк, безнең бу сөйләнүләребезнең барысы да тиккә генә? Ул инде авылга китәчәк?

И ш а л и н. Әгәр дә без берәр кискен чара күрмәсәк, ул, әлбәттә, китәчәк.

Д а н и я. Без ни генә эшли алырбыз икән соң? Аны бит партбюрогыз, обком жибәрә...

И ш а л и н. Алай паникага бирелерлек урын юк. Тырышсак, калдыра алабыз. Тик хәрәкәт итәргә генә кирәк.

Д а н и я. Белмим, белмим, без ни генә эшли алырбыз икән?

И ш а л и н. Менә нәрсә, Дания ханым, мин үз тарафымнан, аннан башка заводны алып бара алмавымны һәм аның урынын берниңди дә белгеч белән алыштырырга риза булмавымны аңлатып, обкомга, министрға докладнойлар язып жибәрдем. Үз чиратыгызда сез дә обком секретарена хат язгыз.

Д а н и я. Аны авылга жибәрергә риза булмавымны әйттеме?

И ш а л и н. Сез дә табыгыз инде... Бервакытта да үз фикереңне алай турыдан-туры әйтәргә ярамый... Монда эшне дипломатларча осталык белән йөртәргә кирәк. Ягъни аны авылга жибәрүне зур ышаныч һәм патриотик бер эш итеп танырсыз. «Ләкин мин, намуслы совет кешесе буларак, сезгә шуны әйтәргә тиешмен: ул сезнең, һәм партиянең бу ышанычын аклый алмас, чөнки аның эчә торган гадәте бар. Бер ычкынса, атналар буена дәвам иттерә. Аннан, эчкәч, холкы бик яман, теләсә кайда, теләсә нинди кеше белән сугышырга керешә. Моңа кадәр аның бу начар яклары сезгә мәгълүм булмаган икән, ул бары тик минем аны ныклап кулда тотуымнан һәм семья серен читкә чыгармавымнан иде» диярсез.

Д а н и я. Ваккас абый, бу, чыннан да, әйбәт фикер. Тик ышанырлар микән?

И ш а л и н. Ышандырырлык итеп язарбыз. Сез бит монда берниңди дә шәхси интерес файдаларын күзәтүне куймыйсыз. Бөтен кешеләрдән хәзер шул сорала. Киресенчә, партия һәм дөүләт интересларын яклаучы булып күренәсез. Менә шулай эшлөгәндә, югары оешмаларда аның турында шик туып, авылга жибәрүдән айнырлар. Менә шундый хатны язарга сез ризамы?

Д а н и я. Аны шәһәрдә калдыру өчен мин мондый хатны гына язу түгел, әллә ниләр эшләргә дә риза!..

И ш а л и н. Алай булса, әйдә язгызыз, мин әйтеп торам.

Дания хат язарга угыра, Ишалин, аның янына килеп, өстәлгә таяна.

ИКЕНЧЕ ПƏРДƏ

Шул ук Халитовлар квартирасы. Пəрдə ачылганда, сəхнəдə беркем дə юк.
Телефон чылтыравы ишетелə. Зəйтүнə чыга.

Зəйтүнə. Фу, биллəһи, теңкəгə тиделəр буген!.. (*Трубканы алып.*) Эйе, Халитовлар фатиры. Э... Абый, бу тагын синмени? Юк əле, абый, юк, кайтмады. Белəсең ич, абый, ул миңа кая барганын əйтми. Сорасаң, эшең булмаганга тыгылма, дип кенə жибərə. Ничек, əйберлəреңне əзерлəргə дисеңме? Ярый, абый, əзерлəрмен. Нəрсəлəр куярга соң? Болай бар да юылган, үтүклəп тə куелган. Ашарга нилəр салыйм? Ярый алайса, аларны, кайткач, үзең карарсың. (*Трубканы куя.*) Кызык кына бу ир белən хатынның тормышы. Бер карасаң, ал да гөл кебек, икенче карасаң, буранлы төн кебек. Бигрək тə апаны əйтəм: үзе болай укыган, культурный булып күренеп йори. Үзе курчак уйнаган балалар кебек кылана. Төн буена мескен абыйга йокы бирмəде. Минһаж белən без дə шулай торырбыз микən?.. Юк, мин апа кебек булмам. Беркайчан да аның сүзеннən чыкмам... Минһаж миңа авылга гына түгел, Сахалинга китик дисə дə, сүз əйтмəm. Анда да китəрмен. Бу китү дигəннən, миңа нишлəргə инде? Əллə абый белən сөйлəшеп карарга микən?

Ишектə звонок. Зəйтүнə чыгып китə. Дания белən керə.

Дания. Мине сораучы булмадымы?

Зəйтүнə. Булмаган кая? Аптыратып бетерделəр. Өч тапкыр абый чылтыратты. Кайту белən мине кадрлар бүле-геннən сорасын, диде.

Дания. Бик кирəге бар.

Зəйтүнə. Аннан ул миңа бəлəkəй чемоданга күлмəклəрен əзерлəп куярга кушты.

Дания. Димək, ул буген китə?

Зəйтүнə. Шулай булырга кирək. Кайсы күлмəклəрен салырбыз икən, апа?

Дания. Берни дə салма һәм бернəрсə дə əзерлəмə!

Зəйтүнə. Алай ярамый бит, апа?!

Дания. Сиңа ни əйттелəр, шуны эшлə!

Зəйтүнə. Соң бит ул миңа кушты.

Дания. Син аны тыңлама, юлəр ул!

Зəйтүнə. Абыймы?.. Аның кебек акыллы кеше бөтен Казаныгызда бар микən?

Дания. Əгər дə ул акыллы кеше булса, үз телəге белən авылга китмəs иде.

Зəйтүнə. Бер ул гына түгел бит. Бугенге газеталарда

әнә күпме кеше гариза биргән. Син үзең, апа, авылга китүгә нигә бу чаклы каршы соң?

Дания. Мин авылны яратмыйм, эчпошыргыч тынлык анда, күнелсез...

Зәйтүнә. Ә миңа бер дә алай түгел. Бөтен жире, бөтен нәрсәсе якын...

Дания. Ә нигә соң шәһәргә килдең?

Зәйтүнә. Юньлерәк эшкә, һөнәргә өйрәнмәмме дигән идем.

Дания. Менә шул шул. Сезнең анда культура, кеше рухына азык юк.

Зәйтүнә. Хөкүмәт, абый кебек кешеләрне жибәреп, шуларны булдырырга тырыша түгелме соң?

Дания. Кайчан әле ул булыр? Аңарчы чәчләрең агарыр. Кешенең гомере бер генә килә. Шул бирелгән гомереңне әйбәтләп уздырырга кирәк.

Зәйтүнә. Аннан, апа, сине теге директор сорады.

Дания. Ваккас абыймы?

Зәйтүнә. Әйе, кичә килгән юан абый. Бик кирәк иде, ди.

Дания. Нигә соң аны кайткач ук әйтмәдең? Бар, чәй әзерлә, эчәм дә әтиләргә кунарга китәм.

Зәйтүнә. Абыйны озатмыйсыңмы?

Дания. Миннән башка да олагыр әле!

Зәйтүнә китә. Дания, телефонга килеп, номерлар жыя.

Дания. Ваккас Ишмиевич, бу сезме? Дания. Исәнмесез. Мин хатларның икесен дә ташшырдым... Министрға дигәнөн секретареның өенә илтеп бирдердем. Обкомға дигәнөн дежурныйда калдырдым. Ләкин теге бүген китә, ахры. Кызыбызга юл кирәк-яраклары әзерләп куярга чылтыраткан. Телефон аша яхшы түгел. Үзегезнең бу якка килеп чыгасыгыз юкмы? Ярый алайса, шунда иркенләп сөйләшербез. Хәзергә хушыгыз. *(Трубканы куя. Звонок.)* Зәйтүнә, Зәйтүнә!

Зәйтүнә керә.

Теге кайтты бугай, мине өйдә юк, диң.

Зәйтүнә. Күреп йә белеп алса, мин ялганчы булып калыйммы?

Дания. Белмәс. Мин кухнядан күршеләргә керәм. Берздан киёмнәрәмне чыгарып бирерсең, шуннан мин әтиләргә китәрмен.

Тышкы киёмнәрен алып кухняга кереп китә дә ишектән колак салып тыңлап тора. Зәйтүнә коридорга уза. Суффия белән керә.

Д а н и я качкан жиреннән бу якка чыга.

С у ф и я. Сине сорап, магазиныгызга кERGән идем, авыру, диделәр. Хәлеңне белергә кердем.

Д а н и я. Рәхмәт, Суфия...

С у ф и я. Кай жирең авырта?

Д а н и я. Бөтен буыннарым сызлый, хәлем юк...

С у ф и я. Алай булгач, нигә ятмыйсың, нигә йөрисең? Док-тор чакырдыгызмы?

Д а н и я. Юк әле... Бәлки, болай да узар дип торам...

С у ф и я. Алай ярамый, Дания, шәһәрдә грипп авыруы бар. Кая, үзем карыйм әле.

Д а н и я. Их, Суфия... Дөресен әйткәндә, миндә бер авыру да юк. Мин тормыш драмасы кичерәм...

С у ф и я. Нинди тормыш драмасы?.. Әллә эшендә берәр бәхетсезлек булдымы?

Д а н и я. Йлдарны авылга жибәрәләр...

С у ф и я. Авылга жибәрәләр?..

Д а н и я. Әйе, Суфия... Шул турыда бүген төн буенча әрләшеп йокы күрмәдек.

С у ф и я. Әйе... Бүгенге газеталарда андый авылга китүче беренче пионерларның гаризаларын, портретларын басканнар. Йлдар абый үзе гариза биргәнме әллә?..

Д а н и я. Минем өчен ничек кенә булса да барыбер түгелме? Ул анда китсә, мин монда торсам, безнең тормыш бетте дигән сүз.

С у ф и я. Ә нигә соң аның белән үзең дә китмисең?

Д а н и я. Аллам сакласын!

С у ф и я. Синең урыныңда мин булсам, бернигә карамый китәр идем.

Д а н и я. Сез, врач халкы, урыннан урынга күчеп йөрергә өйрәнгән инде. Мин алай чегәннәр шикелле күчмә тормыш белән яшәргә яратмыйм.

С у ф и я. Кысыр кайгы кайгыртасың, Дания. Мин бик күп директорларны, инженерларны, врачларны беләм. Авылда да, менә дигән тормыш корып, синең белән миннән яхшырак яшиләр. Минемчә, сиңа да бернигә карамый китәргә кирәк.

Д а н и я. Үгетләмә, Суфия, мин беркайчан да авылга бармам. Житәр инде, бер мәртәбә лаеш шулпасы эчеп кайттым.

С у ф и я. Димәк, син аны яратмыйсың, яратсаң, китәр иден...

Д а н и я. Ул мәсьәләгә килгәндә, мин аны яратам гына түгел, табына идем. Ләкин аның бу адымыннан соң миндә аңа нәфрәт кузгалды...

Суфия. Ул – вакытлыча туган хис кенә. Андый хисләр алар кабыналар да шунда ук сүнәләр. Ә чын мэхәббәт андый вак хисләргә буйсынмый.

Дания. Роман китапларында гына ул шулай.

Суфия. Юк, Дания, тормышта да ул шулай. Менә минем тормышым ничек булды: Фоатны мин бик ярата идем... Ул фронтта һәлак булды... Ләкин ул үлү белән аның мэхәббәте миндә сүнмәде, ул әле һаман да йөрөгемдә изге хис булып яши. Әгәр дә хәзер берәү килеп миңа: «Ул Жир шарының фәлән жирендә, барасызмы?» – дип сораса, мин, бернинди дә авырлыкларга карамайча, диңгез, океаннарны, очсыз-кырыйсыз кара урманнарны кичеп, аның янына омтылыр идем...

Зәйтүнә керә.

Зәйтүнә. Апа, чәй әзерләдем.

Дания. Әйдә, Суфия, чәй эчеп алыгыз.

Суфия. Рәхмәт, Дания, минем клиникага барышым. Минем теге тәкъдим турында уйлашмадыгызмы?

Дания. Квартира алыштыру турындамы?

Суфия. Әйе, Илдар абый синең белән киңәшәргә булган иде.

Дания. Белмим, ни өчен ул сиңа вәгъдә биргәндер. Чөнки үзе бүген китәргә йөри. Мин биредә калам. Шулай булгач, нишләп мин анда күчим?

Суфия. Анысы шулай, әлбәттә... Мин инде, алайса, башка кеше белән алышам. Ярый, хушыгыз. Илдар абыйга сәлам әйтегез. *(Китә.)*

Дания аны озата чыга. Бездан әйләнеп керә. Телефон чылтырый.

Дания *(трубканы алып)*. Алло!.. Әйе, Халитова Дания. Ничек, обком секретаре иптәш Юлдашев мине беседага чакыра?.. Кара әле, иптәш, исемегезне белмим... Әйе, иптәш Хәмитов, кайчанрак барыйм соң? Машина жибәртсез? Ярый алайса, әзерләнеп торырман... Хәзергә хушыгыз. *(Трубканы куя. Без сүзсез катып тора.)* Тукта, өнемме бу, әллә төшемме?! *(Трюмо каршына барып баса да, кулларын бөренә куеп, үз сурәте белән мәгърур рәвештә сөйләнә.)* Күрдеңме, Дания апа!.. Синең эшләр хәзер кая бара? Обком секретаре иптәш Юлдашев сине беседага чакыра, хәтта машина да жибәрә, ха-ха-ха!.. Их, Илдар, Илдар!.. Минем белән хәзер сөйләшеп кара инде... Синең ише киребеткән тискәреләрне менә шулай акылга утыргалар аны! Зәйтүнә, Зәйтүнә!

Зәйтүнә керә.

Зәйтүнә. Нәрсә булды, апа?

Дания. Иң яхшы киёмнәремне әзерлә!

Зәйтүнә. Кая барасың, апа?

Дания. Анда синең эшең булмасын, бар, кушканны эшлә!

Зәйтүнә китә. Дания, трюмо алдына утырып, жырлый-жырлый бизәнергә керешә.

Альяпкычка алларым юк,

Алны алмый хәлем юк;

Бу арада ярларым юк,

Берне сөйми хәлем юк.

Ишектә звонок, Дания чыгып китә. Безраздан Ишалины жылтерәтеп алып керә.

Дания. Әйдәгез, Ваккас Ишмиевич, рәхим итегез!

Ишалин. Чү, чү, Дания ханым, беләсез, миңа кискен хәрәкәт ясарга ярамый...

Дания. Минем турыда аталарча кайгыртуыгыз өчен рәхмәт сезгә! Рәхмәт, Ваккас Ишмиевич!.. *(Кат-кат үбә.)*

Ишалин. Ни өчен миңа мондый назлы хөрмәтләү, аңламыйм.

Дания. Тәбрик итегез мине.

Ишалин. Нәрсә белән?

Дания. Зур көрәштә жиңүебез белән. Илдар авылга китми!

Ишалин. Кире уйладымыни?

Дания. Язган хатымның нәтижәсе бар.

Ишалин. Шундый тиз арада җавап та алырга өлгердегез?

Дания. Менә партия ашаратыннан үрнәк алыгыз! Анда хезмәт ияләренең хатларына нинди игътибар белән карыйлар. Алу белән укыган да шунда ук чарасын күрергә дә өлгергән. Иптәш Юлдашев мине беседага чакыра!

Ишалин. Беседага чакыра? Үземе?

Дания. Әлбәттә, үзе! Хәтта мине алырга машина да жибәрә!..

Ишалин. Машина да жибәрә? Алай булгач, эшләр булды дигән сүз!

Дания. Булды, Ваккас Ишмиевич, булды! Юкса мине чакыртып торыр идеме? Моңың өчен мин сезгә бурычлы. Сез миңа акыллы киңәш бирдегез. Хатны магурлап язарга булыштыгыз. Мин моны бервакытта да онытмам. Әйтегез, нәрсә белән сезне бүләклим?

Ишалин. Кирәкми, бернәрсәгез дә кирәкми. Мин бит моны уртак интересыбыз өчен эшләдем. Әгәр дә Илдар Иб-

раһимович авылга китеп барса, безнең завод өчен нинди зур аяныч була иде. Андый яхшы белгечне мин, ике кулыма шәм тотып эзләсәм дә, һич таба алмый идем. Үзе белә микән соң әле?

Д а н и я. Юктыр. Чөнки ул Авыл хужалыгы министрлыгында документлар алып йөри. Ай!.. Сүзгә мавыгып, машина киләсен онытып куйганмын, киенеп торыйм әле.

И ш а л и н. Барыгыз, бар, көтеп торырлык булмасын. Юкса аларда йә киңәшмә, йә бюро башланыр.

Дания китә. Ишалин, кулларын уып, бүлмә буенча йөрөнә.

И ш а л и н. Шәп булды әле бу, бик шәп!.. Ваккас абзагызның башы эшли ул. Безнең партбюро, райком кешеләре, сиңең эшендә бюрократизм элементлары күп, һәрбер мәсьәлә буенча су бие кадәр докладнойлар, аңлатмалар язасың, барга да, юкка да үз работникларыңнан язма формальностьлар таләп итәсең, диләр. Кәгазьсез, язу-сызусыз эшләп буламы? Кәгазь белән эш итү – житәкчелекнең төп үрнәге! Менә бу очракта мин алар әйткәнгә риза булып калсам, Дания ханымнан гариза яздырмасам, иң яхшы инженерым авылга китеп бара иде. Аннан инде син райком, обком, министрлык бусагасын таптап, кеше сорап йөр. Дәрес, һәрбер язган кәгазь эшкә ашмый, аны мин дә бик яхшы беләм, ләкин аларның кайберләре, менә бүгенге хат кебек, уңышка очрап куйганнары да була. Чөнки һәрбер язган кәгазьдән дәреслекне эзләп утырчы чабак башлар бездә юк түгел әле. *(Телефонга килеп, номерлар жыя.)* Любочка! Мин обкомда, аннан Совминда, аннан министрлыкта булдырмын. Мине сорап килүчеләр булса, көтеп утырмасыннар, бүген берәүне дә кабул итә алмыйм! *(Трубканы куя да шунда ук тагын номерлар жыя.)* Фәүзия Йосыповна, бу сезме?.. Ваккас абыең. Обкомнан сөйлим, Илдар Ибраһимовичның эшләре кәкәй, хи-хи-хи... Жибәр-миләр, хи-хи-хи... Партбюрочылар төп башына утырып калдылар, хи-хи-хи... Мин моны сезгә профсоюз житәкчесе итеп кенә әйтәм: зинһар өчен, беркемгә дә чыгара күрмәгез. Хәзергә хушыгыз. *(Трубканы куя.)* Ата гайбәтче, бер минуттан бөтен заводка мәгълүм итәчәк.

Иң яхшы киёмнәрен киенеп, Д а н и я чыгып баса.

Д а н и я. Шулай барсам ярыймы, Ваккас Ишмиевич?

И ш а л и н. Бик шәп, бик гүзәл... Килегез әле, Дания ханым, утырыгыз, артистларча әйткәндә, мин сезнең белән бер-раз репетиция ясап алыым. *(Диванга утыралар.)* Анда баргач үзегезне олы тотыгыз, артык күп сөйләшмәгез, бирелгән

сорауларга ашыкмый гына жавап бирегез. Зинһар, дип әйтәм: хатын-кыз йомшаклыгы күрсәтеп, елый күрмәгез, бөтен эшне харап итәрсез. Аннан ул завод директоры турында, ягъни минем турында кайбер сораулар биреп куяр.

Д а н и я. Минемчә, ул сезнең турыгызда сорашмас. Чөнки сүз монда фәкәть Илдар турында гына барачак.

И ш а л и н. Анысы шулай, ләкин сүз арасында завод директоры Ваккас Ишмиевич Ишалин, директор буларак, карт коммунист буларак, нигә карамаган, нигә аның череп таралуына чик куймаган, дип сорау бирсә, авызыгызга су кабып утырмассыз бит. Бу мәсьәләдә Ваккас Ишмиевич, гуманный кеше буларак, аның белән эш алып барды, аның тырышлыгы белән генә берәз кеше арасына кереп яшәде, диярсез. Гомумән, безнең Ваккас Ишмиевич үзенең кешелек сыйфатлары белән, киң колачлы житәкче булырга лаеклы натурасы белән заводның масштабына гына сыя торган житәкче түгел, минемчә, ул обком, совмин күләмендә, һич булмаганда, зуррак министрлык белән житәкчелек итәргә лаеклы кеше, диегез. Бәлки, ул минем культфонд хисабыннан үзәмә дача салдыруны һәм шуның өчен выговор алуымны әйтеп куяр, монда да аптырап калмагыз...

Тышта машина тавышы.

Д а н и я. Әнә машина килде!

И ш а л и н. Барыгыз, уңышлар телим.

Д а н и я. Сез мине монда көтәрсез микән?

И ш а л и н. Юк. Мин әле шәһәр советына барам, кайтышлы кереп чыгарга тырышырмын. Әйдәгез, киттек!

Д а н и я. Зәйтүнә, Зәйтүнә, дим!

Зәйтүнә керә.

Зәйтүнә. Ни кирәк, апа?

Д а н и я. Ишекне бикләп кал. Абың кайтып сораса, әти-ләргә китте диярсез.

Дания белән Ишалин китә. Зәйтүнә аларны озатып керә.

Зәйтүнә. Үзе әти-ләргә барам, ди. Үзе бәйрәм киёмнәрен киенде... Әллә инде шул сыра мичкәсе белән... Булыр да... Югысә ыгы-зыгы килеп йөрмәсләр иде... Шулай булса, дурак та инде безнең бу апа. Шул кешенең нәрсәсенә кызыга икән? Адәм дисәң, коны юк, хайван дисәң, йоны юк дигәндәй, ташка үлчим бер кеше. Дәрәжәсенә кызыга торгандыр инде.

Ишектә звонок. Зәйтүнә чыгып китә. Илдар белән керә.

И л д а р. Апаң кайттымы, Зәйтүнә?

Зәйтүнә. Кайткан иде дә, абый, тагын чыгып киттеләр.

И л д а р. Ничек чыгып киттеләр? Кем белән?

Зәйтүнә. Теге юан директор абый белән.

И л д а р. Ваккас Ишмиевич белән? Ул бездә нишләп йөри?

Зәйтүнә. Кем белә инде аны, абый.

И л д а р. Кая китүләрэн сорамадыңмы?

Зәйтүнә. Апа болай этилэргә барам диде диюен дә... Дөресен әйткәндә, абый, аларның теләкләре яхшылыкта булырга охшамый. Кичә дә син югында ул юан абый килгән иде, апа белән бик озак сөйләшеп утырдылар. Аннан соң нәрсәдер яздылар. Бүген дә телефон белән апаны сорап аптыратып бетерде. Шуннан үзе килде дә тагын нидер пышпыш сөйләшеп утырдылар. Аннан машинага утырып киттеләр.

И л д а р. Машинага утырып киттеләр?

Зәйтүнә. Апа көзгә алдына утырып бизәнде, ясанды, иң яхшы киёмнәрен киенде.

И л д а р. Тукта әле, Зәйтүнә, син әллә нинди шомлы сүзләр сөйләсең.

Зәйтүнә. Дөресе шулай булгач, абый, нишлим соң?

И л д а р. Мин моны ни дип баялэргә дә белмим... Юк, юк, алай булырга мөмкин түгел... Ваккас Ишмиевичның хатынына базадан нинди дә булса затлырак әйбер алырга йөриләрдер.

Зәйтүнә. Белмим инде, абый, белмим, ни булганын мин сиңа сөйләдем, калганын үзең уйла инде. Абый, син вокзалга ничәләрдә төшәрсәң икән?

И л д а р. Мин бүген китмим бит әле, Зәйтүнә.

Зәйтүнә. Нишләп алай? Әйберләргә әзерлә, дидең ич.

И л д а р. Шулай дигән идем дә... Документларымны алырга торганда гына, кадрлар бүлегенә чакырып алдылар да әллә нинди мәгънәсез сораулар биреп аптыратып бетерделәр. Ахырдан бүгенгә кайтып торыгыз, шул мәсьәләгез ачыклану белән чакырып алырбыз, диделәр!.. Күрәсең, миңем турыда шик туған.

Зәйтүнә. Берәр гаебең булды микәнни, абый?

И л д а р. Анда китүне тоткар итәрлек миңем бер гаебем дә юк, Зәйтүнә. Партбюродан, райкомнан да бик яхшы характеристикалар бирделәр. Хәтта обкомда үзем теләп китүемне тәбрик иткәннәр иде.

Зәйтүнә. Шулай булгач, нигә жибермиләр соң?

И л д а р. Саклык күрсәтәләр. Аның өчен миң аларны га-

епләмим. Чөнки бу бик житди мәсьәлә. Шулай да, апаңның мине жибәергә риза булмавын сәбәп итеп алалар дисәм, башка китүче иптәшләрнең хатыннары арасында да андый риза булмаучылар бар, ләкин алар бар да китәләр. Бер мине генә кайтарып жибәрделәр. Шунысы үкенеч... Обкомга чылтыратыйм әле, бәлки, әйтерләр.

Зәйтүнә китә. Илдар, телефонга барып, номерлар жыя.

Иптәш Бәдриевне бирегез. Иптәш Бәдриевме бу? Исәнмесез! Илдар Халитов сөйли. Миңа Авыл хужалыгы министрлыгында документ бирми кайтарып жибәрделәр... Иптәш Бәдриев, нигә көләсез? Мәчегә көлке, тычканга үлем, дисезме? Чыннан да, бу миңа шулай тоелды. Моның сәбәбе нидән соң? Ул мәсьәлә белән обком секретаре үзе шөгылләнә? Анысы бик яхшы. Ярый алайса, нәтижәсен миңа чылтыратып әйтерсез. Хәзергә хушыгыз. *(Трубканы куя.)* Бу да сәбәбен әйтми, уен-көлке белән яшерә... Димәк, ни дә булса бар...

Пианино янына утырып, «Зәңгәр шәл» көенә жырлый.

Карлыгачкай кара, муены ала,
Һаваларга менсә, югала;
Кыз балалар дигән газиз бала
Үсеп буйга житкәч югала.

Башың ялангач икән,
Бөркән зәңгәр шәлеңне;
Чит илләрдә бик күп йөрөп,
Белалмадым хәлеңне.

Ишкәтә звонок. Илдар чыгып китә. Иш а л и н белән керә.

И л д а р. Ваккас Ишмиевичны өебездә күрүемә мин бик шат!

И ш а л и н. Рәхмәт, Илдар Ибраһимович! Тик сез ничек өйдә соң әле?

И л д а р. Сезнеңчә, мин кайда булырга тиеш идем?

И ш а л и н. Гадәттә ерак юлга чыгучы кешенең төрле эшләре, юл мәшәкәтләре күп була торган иде, ә сез музыка уйнап, жырлап утырасыз.

И л д а р. Бүгенгә миңа андый мәшәкәтләрне кичектереп торырга куштылар.

И ш а л и н. Нишләп алай? Мин бит сезне бүген китәсез дип ишеткән идем.

И л д а р. Иртәгә калдырдылар.

И ш а л и н. Шулаймыни?

И л д а р. Шулайрак.

И ш а л и н. Сәбәбе нидә икән?

И л д а р. Бернинди дә сәбәбе юк. Документларымны әзерләп житкәрмәделәр.

И ш а л и н. Ә мин ашыга-ашыга озату ясарга килгән булам.

И л д а р. Аннан эш тормас, Ваккас Ишмиевич. Мин хәзер гастрономга чыгып керәм.

И ш а л и н. Бүген китмим, дисез ич.

И л д а р. Иртәге өчен булыр.

И ш а л и н. Юк инде, бүген китмәгәч, аванслап үткәрү аның традициясен бозу була. Бәлки, без аның башка бер сәбәбен табарбыз. Әйттик, менә сезне монда калдыру хөрмәтенә сыйланып алырбыз?

И л д а р. Аның булуы мөмкин түгел. Чөнки минем киту мәсәләм югары оешмаларда хәл кылынган инде.

И ш а л и н. Әгәр дә ул үзгәргән булса?

И л д а р. Ничек үзгәргән булса?

И ш а л и н. Шулай, сине жибәрүдән айнып куйсалар?

И л д а р. Ул турыда миңа берни дә әйткәннәре юк.

И ш а л и н. Алай булса, көтегез, әйтерләр!..

И л д а р. Туктагыз әле, сез моны кайдан алып сөйлисез?

И ш а л и н. Беркайдан да...

И л д а р. Ваккас Ишмиевич, сезнең тел төбегездә бүген ниндидер серле кинаяләр бар.

И ш а л и н. Бернинди дә кинаяләр юк. Сезнең бу ашкынуыгыз шулай булырга тиеш иде, һәм ул шулай булып чыкты да... Чөнки хәзерге жаваплы чорда завод кадәр бер заводны техник житәкчесез калдырып, семья елатуның жәзасын татырга тиеш идегез...

И л д а р. Ә?... Менә эш нәрсәдә икән?! Безнең семья интересыбызны кайгыртып йөрүгез өчен тагын бер кат сезне сыйларга була! Мин тиз генә кибеткә чыгып керим әле.

И ш а л и н. Юк инде, бу очракта кибеткә мин чыгарга тиеш, чөнки жиңү тантанасы безнең якта бит.

И л д а р. Анысы соңыннан. Хәзергә минем «китә алмау» кайгымны юарбыз!

И ш а л и н. Алай дисәң, сүзем юк.

И л д а р. Ләкин, Ваккас Ишмиевич, мин сезгә шуны әйтергә тиеш: эчсәм, сугыша торган гадәтем бар, зинһар, саклана күреgez! (Кита.)

И ш а л и н. Нәрсә сөйли бу? Минем сүzlәремне кабатлады түгелме? Әйе, минем Дания ханымга әйтеп яздырган

сүзлөрөм. Каян ул аны белгән? Хатыны житкерде микәнни? Булыр да, ир белән хатын арасына кермә, диләр бит. Ләкин Дания ханымның аны күрү ихтималы юк. Чөнки ул әле обкомда. Димәк, моны министрлык ачыгавызлары житкергән.

Бик житез хәрәкәтләр белән Дания кайтып керә.

Ишалин. Йә, Дания ханым, булдыгызмы?

Дания. Әйе, булдым...

Ишалин. Иптәш Юлдашев үзе кабул иттеме?

Дания. Билгеле, үзе...

Ишалин. Менә бәхет... Тизрәк сөйләгез, минем йөрәгем чыгардай булып сикерә. Нәрсә диде инде?

Дания. Чепуха! диде.

Ишалин. Ничек инде ул че-пу-ха?

Дания. Шулай, сезнең сүзегезгә ышанып йөргән мин юләр. Үзегезнең акылсыз киңәшләрөгез белән мине оятка калдырдыгыз...

Ишалин. Юньләп кенә сөйләгез әле, ничек мин сезне оятка калдырдым?

Дания. Илдар Ибраһимовичны без сезгә караганда яхшырак беләбез. Мондый хатлар язып партияне алдарга тырышу совет кешесенә, коммунист хатынына килешә торган эш түгел, мәгез хатыгызны, хәзер үк ертып ташлагыз, дип кайтарып бирде.

Ишалин. Менә сиңа кирәк булса... Минем турыда, докладная запискам турында бер сүз дә әйтмәдемени?

Дания. Әйе, аның турында да бик нык әйтте. Менә минем алдымда директор Ишалинның да язган язуы бар. Ул да сезнең кебек, мәгънәсез сәбәпләрне корал итеп, Илдар Ибраһимовичның авылга китүенә тоткарлык ясамакчы була. «Бытовик» заводында чиләк-тагараклар эшләп чыгаруның аннан башка мөмкин булмавын аңлатырга маташа. Шуны да аңламаучы бер кабак башның директор булып утыруына ышанасы килми», ди.

Ишалин. Шулай ук дип әйттемени?

Дания. Башка бик күп эшләр турында да әйтте. Ярый инде, кеше сүзен кешегә житкерү яхшы түгел, үзләре әйтерләр әле вакыты житкәч. Ул мине бөтенләй икенче мәсьәлә буенча чакырган.

Ишалин. Ничек инде икенче мәсьәлә буенча?

Дания. Сез авыл хужалыгы белгече икәнсез, берничә ел колхозда зоотехник булып та эшләгәнсез, Илдар Ибраһимович белән бергәләп китсәгез, ничек булыр иде икән дигәч,

коелдым да төштем... Минем кайда укуымны, ничек укуымны, күпме эшләвемә кадәр ул белә.

Иш а л и н. Димәк, аны заводта калдыру турында берни дә әйтмәде?

Д а н и я. Әйтәм бит, үземә авылга китәргә тәкъдим итә.

Иш а л и н. Ә сез нәрсә дидегез?

Д а н и я. Нәрсә дим, уйлап карармын, дидем. Гомеремдә бер кеше алдында да болай каушаганым юк иде. Ачуланса, тиргәсә, бер хәл иде, елмаеп сөйләвеннән язын яуган кар шикелле эредем дә төштем, ихтыярсыз еларга керештем... Менә, Ваккас Ишмиевич, сезнең сүзегезгә ияреп, мин нинди хәлгә калдым.

Иш а л и н. Анысы инде, бу турыда минем гаеп юк.

Д а н и я. Нишләп булмасын? Хат язарга сез өйрәттегез ич. Шунуң аркасында минем зоотехник икәнәмне белделәр.

Иш а л и н. Мин өйрәтсәм, сезнең үз башыгыз кайда иде соң?

Д а н и я. Их, Ваккас Ишмиевич!.. Мин сезне адәм рәтле директорга санап йөри идем, сез дә гайбәт капчыгы, обыватель икәнсез!

Иш а л и н. Мин – обыватель?

Д а н и я. Әйе.

Иш а л и н. Үзегез кем соң, үзегез? Авылдан качып, профессиягезне яшереп ятучы летун бит сез.

Д а н и я. Сезнең белән минем артык эшем дә, сүзем дә юк! Ишек ачык, энә, рәхим итегез!

Иш а л и н. Ярый!.. Бу хурлауның жәзасын кайчан булса да бер татырсыз әле.

Д а н и я. Язып бирерсезме?

Иш а л и н. Анысын инде үз жылкәгездә татыгач белерсез! *(Китә.)*

Әйберләр күтәреп, Илдар кайтып керә.

Илдар. Ваккас Ишмиевичка ни булган? Мине бәрәп чыгып ките. Дания, әллә син аңа берәр авыр сүз әйттеңме? *(Дания, җавап бирмичә, бұлмәгә кереп китә.)* Зәйтүнә, мә әле, әйберләрне алып куй!

Кухня ишегеннән Зәйтүнә күренә. Илдар кулындагы әйберләрне алып китә башлый, телефон чылтырауга туктап кала. Илдар трубканы ала.

Илдар. Илдар Халитов тыңлый. Бу каян, Авыл хужалыгы министрлыгынан? Әһә, Борһан Салихович, бу сезмени? Ничек, документларны килеп алырга? Ха-ха-ха!.. Бик тиз хәл иткәнсез. Мин аны үзем дә шулар эшедер дип уйлаган идем. Шундый ук хатны обком секретарена да биргәннәр?

Соң? *(Тавышын яшерә.)* Минем хатынны чакырып сөйләшкән? Ха-ха-ха! Аптыраган үрдәк арты белән күлгә чума, диләр бит. Шуның шикелле булган бу. Ярый, калганын баргач сөйләрсез. Әгәр дә сезнең анда тоткарлык булмаса, әлбәттә, мин бүген китәм. Машина жибәрәсез? Ярый алайса, мин кетәм.

Зәйтүнә. Димәк, абый, китәсең?

Илдар. Әйе, Зәйтүнә, китәм. Әйберләремне әзерлә!

Зәйтүнә. Әйберләрең әзер, абый, тик минем сиңа...

Илдар. Нәрсә, Зәйтүнә?

Зәйтүнә. Ярый инде, соңыннан әйтермен... *(Китә.)*

Яхшы киёмрөн салып, Дания чыга.

Илдар. Киенеп-ясанып кая барган идең, Дания?

Дания. Минем кая баруымда сиңең ни эшең бар?

Илдар. Ник булмасын? Мин үз хатынымның кайда йөрүе белән кызыксынырга хаклыдыр бит?

Дания. Безнең арада бар да бетте, дип, кичә үк әйттем бит инде мин сиңа.

Илдар. Ярый, син әйтмәсәң, үзем әйтим алайса. Обком секретаренда булгансың икән.

Дания. Аны сиңа кем әйтте?

Илдар. Без капчыкта ятмый, кыңгыр эш кырык елдан соң да беләнә, дигән бабайлар. Их, Дания, шулай ярыймыни?

Дания. Үзең дә бит зоотехник профессиясен яшереп, сәүдә системасында качып ята дип, минем өстемнән биргәнсең.

Илдар. Мин?

Дания. Билгеле, син! Әниләр белән синнән башка аны беркем дә белми бит.

Илдар. Юк, мин бернәрсә дә язмадым.

Дания. Алай булгач, обком секретаре каян белгән?

Илдар. Аны белүнең бер дә кыенлыгы юк. Син укыган мәктәп хәзер дә бар. Анда сиңең кайчан укуың, кайчан авылга китүең дә язылган. Партиянең соңгы карары чыгу уңае белән кызыксынганныр да аннан исемлек сорап алганныр, шул гына. Ярый, моның өчен сиңа сүз әйтмим, син бит миңа эшәкелек теләмәдең. Бары үз яныңнан жибәрәсең килмәгәнгә генә, шулаймы? *(Дания дәшми.)* Мин бүген китәм. МТСка директор итеп билгеләделәр. Андагы тормыш хәлләре белән танышкач, сиңа хат язармын. Аннан, кар төшкәнче, машина жибәрәп алдырырга тырышырмын. Беләм, Дания, сиңа авыр икәнән дә беләм... Ләкин бит мине партия жибәрә. Ул безнең интересны, халык интересын кайгырта. Аннан шул ягы

да бар: мин – Ленинград кебек зур шәһәрдә югары техника мәктәбен бетергән кеше. Ләкин шушы көнгә кадәр анда алган белемне, үземдә сизгән организаторлык сәләтемне тулысы белән файдаланганым юк әле. Баштагы ике елым МТСта өйрәнчек механик булып үтте. Аннан биш ел сугышта армиядә йөрдем. Аннан кайткач, инде менә жиде ел «Бытовик» заводында чиләк, тагараclar, мич капкачлары чыгаруда эшлим.

Д а н и я. Димәк, сиңа карьера кирәк?

И л д а р. Юк. Зур океан корабы кебек, эш диңгезендә йөзәсем килә. Дөрес, миңа анда жиңел булмас. Майлы коймак белән көтмәүләрен дә бик яхшы беләм. Ләкин партия һәрвакытта коммунистларны авыр жирдә, кыен жирдә эшләргә жибәрә.

Зәйтүнә керә.

Зәйтүнә. Илдар абый, Дания апа, минем сезгә сүзем бар иде.

И л д а р. Сөйлә, Зәйтүнә, нинди сүзең ул?

Зәйтүнә (*уңайсызланып*). Ачуланмассыз микән?

Д а н и я. Нәрсә, әйбер ваттыңмы?

Зәйтүнә. Юк, апа, нишләп ватым? Минем сүзем бөтенләй үзгә әйбер турында.

И л д а р. Сөйлә, Зәйтүнә.

Зәйтүнә. Илдар абый, мин сине үз абыем кебек күрә идем, рәхмәт сиңа, беркайчан да миңа каты сүз әйтмәдең, караңгы чырай күрсәтмәдең. Бераз усаллыгыңны алмаганда, апа, сине дә ярата идем.

Д а н и я. Ярый, төче телләнмә, йомышыңны әйт.

Зәйтүнә. Ачуланма, апа, сиңең кырыслыгың бар, шуның белән абыйның да теңкәсенә тиясең, мине дә рәнжетә идең.

Д а н и я. Нәрсә кирәк, күлмәкме? Күптән түгел генә алып бирдем ич.

Зәйтүнә. Бернәрсә дә кирәкми, апа, бөтен әйберем дә бар, ул яклардан сезгә сүзем юк.

Д а н и я. Авылдашларыңа барырга сорыйсыңмы? Алдан ук әйтеп куям – жибөрмим. Узган атнаны гына бардың.

Зәйтүнә. Юк, апа, анда да сорамыйм.

Д а н и я. Шулай булгач, нәрсә соң?

Зәйтүнә. Кирәкми, әйтмим инде, ачуланырсыз...

И л д а р. Юк, Зәйтүнә, ачуланмабыз, апаңнан курыксаң, миңа гына әйт.

Зәйтүнә. Мин, абый, китәргә уйлыйм...

Д а н и я. Китәргә уйлысың?

Зәйтүнә. Әйе, әйберләремне жыйдым инде.

Дания. Күп бирүче бармыни?

Зәйтүнә. Юк, апа, мин акчага кызыкмыйм.

Илдар. Тукта әле, Зәйтүнә, син кая китәсең?

Зәйтүнә. Үз авылыма, МТСка.

Илдар. МТСка? Син анда кем идең?

Зәйтүнә. Мин анда алай зур кеше булмасам да, ике жәй прицепщик булып эшләгән идем. Хөкүмәтнең яңа карары чыккач, уйладым-уйладым да кайтып китәргә булдым.

Дания. Син дә карар турында сөйләгән буласың тагың...

Зәйтүнә. Нигә сөйләмәскә, апа, яхшы белән яманны әллә аңламый дисеңме? Бик аңлыйм, апа. Берәр заводка урнаштырмассызмы дип тора идем. Болай булгач инде аның миңа кирәге юк. Төрле чагым булгандыр, гаепләп калмагыз.

Дания. Бар, бар! Тик шуны онытма, яңадан, шәһәргә килеп, безгә аяк басарга уйлама!

Зәйтүнә. Юк, юк, апа, турыңнан узганда да әйләнеп карамам. Болай булгач, үзең безнең авылга барып куйма әле.

Дания. Бервакытта да!..

Зәйтүнә. Алай димә, апа, дөнья ул. Эчмәм дигән коецнан өч әйләнеп эчәрсең, кочмам дигән бичәңне үбә-үбә кочарсың, дигән бабайлар. Шуның шикелле, абый китсә, йөгәрә-йөгәрә барысың.

Дания. Муеныма муенчак салсалар да бармамын!..
(*Китә.*)

Илдар. Ха-ха-ха!

Зәйтүнә. Нигә, абый, көләсең? Барыр дип син дә, абый, ышанмыйсыңмы?

Илдар. Ышанам, Зәйтүнә, ышанам. Бу адымың белән апаңа зур удар ясадың!

Тышта машина тавышы.

Зәйтүнә. Бу ни бу?

Илдар. Минә алырга машина килде. Вокзалга бергә төшәрбез, Зәйтүнә. Минә көт, яме?

Зәйтүнә. Йә, абый.

Илдар китә. Зәйтүнә озата чыга.

Пәрдә.

ӨЧЕНЧЕ ПӘРДӘ

Вакыйга шул ук Дания бүлмәсендә бара. Пәрдә ачылганда, сәхнәдә беркем дә юк. Сузып-сузып чылтыраган телефон тавышы ишетелә. Тора-бара ул тына. Бераздан кайгылы хәлдә Д а н и я кайтып керә. Киемнәрен салып эләп куя.

Д а н и я. Нигә соң әле мин кайттым?.. Ул өйдә булмагач, монда миңа ямь бармыни?.. Әллә берәр кинога йә театрга китимме? Юк, ансыз миңа анда да күнелле булмас... Кичә әтиләргә барып кундым, аларда да үземне кая куярга урын тапмадым... Нишләргә соң миңа?.. (*Уйланып йөри. Стенадагы календарь янына туктап, бер битен ерттып ала.*) Ул киткәнгә бүген нәкъ бер ай тула икән... Ансыз үткән шушы бер аем бөтен бер гомер булып тоела... Тукта әле, нигә мин аның турында болай сөйләнәм?.. Ул бит мине яратмый. Әйе, әйе, яратмый... Яратса, уника ел гомер иткән хатынын, баласын ташлап китмәс иде... (*Стенадагы Илдар портретына күзе төшеп.*) Аны онытырга мөмкинме соң миңа?.. Эңә бит ул – нинди акыллы, нинди ягымлы кеше... Шуңа күрә дә бит миңа барысы да аның янына китәргә киңәш бирәләр. Әтиләргә кадәр үлеп-үлеп китәргә димлиләр. Хәтта беркөнне урамда күргәч, Суфия да, бернигә карамыйча, аның янына барырга куша. Әллә, чынлап та, китәргә микән?.. Юк, китим, теләсә нәрсә булса да, үз сүземнән кайтмыйм... Әтиләр алар, иске татар гадәте буенча, теләсә нинди генә авырлык килсә дә, түзәргә, ир кешенең ихтыярына буйсынырга кушалар. Әгәр дә ул мине ярата икән, үзе кайтырга тиеш! (*Газета алып укырга утыра.*) Әлеге шул бер мәсьәлә... Газетаның бөтен битләре авыл, МТС, терлекчелек белән тугырылган. Минем кебек икеләнүче кешеләр турында нигә язмыйлар икән? Тукта инде ашарга берәр нәрсә куеп жибәрәм.

Радионы тоташтырып, кухняга кереп китә. Анда татарча концерт бара. Берничә номер үтәлгәннән соң, Д а н и я кухнядан бу якка чыга. Диктор хөкүмәтнең совет сәүдәсен яхшырту турында чыгарган яңа карарын укый башлый. Ишектә звонок. Дания чыгып китә. Бераздан хат тотып керә.

Д а н и я. Хат, Илдардан хат!.. (*Радионы туктатып, хатны укырга керешә.*) «Дания, сиңа һәм кызым Эльмирага, шулай ук бабайларга миннән күп сәлам! Бусы – өченче хатым. Синнән бер хәбәр дә алганым юк. Шуның өчен бик борчылам... Аптырагач, бу хатны «заказное» итеп жибәрәм. Элекке директордан эшләргә кабул итеп бетердем. Хәзер, һәр көнне авылларга чыгып, колхозларның хәлләре белән танышып йөрәм, эш күп, әлбәттә, чөнки хәзер шундый чак, кыр эшләреннән соң машиналарга ремонтлар ясыйбыз. Кадр-

ларны укырга жибәрәбез. Колхозларда механизацияләү үткәрәбез. Вақытлыча шул барып төшкән әбидә торам. Бик әйбәт карчык, үз баласы кебек кадерли. Элекке директор квартирасына күчәргә мөмкин, ләкин ашыкмыйм әле, чөнки дүрт бүлмәле өйдә мин ялгыз башым нишлим? Безнең МТС зур агым су буенда, урманы да ерак түгел. Жәй көне бик матур, жиләк-жимеше дә күп була дип сөйләләр. Тик мин, Дания, сине сагынам...» (*Күңеле тулыт үз-үзенә.*) Мескенем... «Киткән чакта синнән бер тәмле сүз ишетмәсәм дә, бер дә исемнән чыкмыйсың... Ни өчендер син һаман да әле диванда елап ятасың кебек тоела... Ләкин, ни генә булмасын, син, бу хатаңны аңлап, минем яныма килерсең дип ышанам». Юк инде, Илдар иптәш, анысын миннән син көтмә! Шулай да бу юлы жавап язарга кирәк. Ләкин ничек? Ачуланып, тиргәпме? Әллә иркәләп, назлапмы? Юк, ирләрне иркәләргә ярамый. Алар аннан масая башлыйлар. Сүтеп язам. Шушы хатны алу белән кайтасың, кайтмасаң, дүрт ягың кыйбла, развод жибәрәм дип язам!

Хат язарга утыра. Ишектә звонок. И ш а л и н белән керә.

И ш а л и н. Иске дусларның хәлләрен белеп чыгыйм дип кердем.

Д а н и я. Рәхмәт инде, Ваккас Ишмиевич, онытмавыгыз өчен рәхмәт.

И ш а л и н. Илдар Ибраһимовичтан хәбәр киләме?

Д а н и я. Килеп тора. Әле менә бүген дә озын хат алдым.

И ш а л и н. Эшләре ничек бара икән?

Д а н и я. Әйбәт булырга кирәк. Алай зарланмый.

И ш а л и н. Яхшы, яхшы... Заводтан китүенә үкенми дices алайса?

Д а н и я. Ул турыда бер сүз дә язмый. Үзегезнең эшләрничек соң?

И ш а л и н. Әйбәт. Моннан да яхшы булуын көтәргә дә юк...

Д а н и я. Заводта нинди яңалыклар бар?

И ш а л и н. Илдар Ибраһимович урынына килгән инженердан бик уңдык. Директорыбыз да әйбәт кеше.

Д а н и я. Ничек директорыгыз да? Ә сез үзегез?

И ш а л и н. Минә бит аннан алдылар.

Д а н и я. Кайчан?

И ш а л и н. Әлеге сезнең каһәр суккан хат вакыйгасыннан соң бушаттылар.

Д а н и я. Шулаймыни?

Иш а л и н. Шулай шул, Дания ханым, сезнең ул хатыгыз бик кыйбатка төште бит миңа.

Д а н и я. Анда минем ни гаебем бар? Үзегез өйрәттегез ич.

Иш а л и н. Мин өйрәтсәм, кем өчен? Сезнең семья төзек-легә өчен иде. Ә сез обком секретарена: «Мине Ишалин кытыртты», – дип әләкләгәнсез. Ит яхшылык, көт явызлык, менә шулай була торгандыр инде ул.

Д а н и я. Сезнең аркагызда мин дә яхшы татыдым. Бәлки әле, моннан соң да туры килер. Өрә белмәгән эт өенә кунак китерер, дигән бабайлар. Шуның шикелле булдык без. Ярый инде, узган эшкә – салават, диләр бит. Сез соң хәзер ничек, эшсез йөрисезмени?

Иш а л и н. Нишләп эшсез йөрим? Безнең илдә кеше эшсез торамы? Шул ук «Бытовик» заводының хужалык мәдире итеп куйдылар. Әле сезгә керүем дә шул хужалык эшләре бунча иде. Тиздән сезгә бу квартираны бушатырга туры киләчәк.

Д а н и я. Ни өчен?

Иш а л и н. Безнең заводның алдынгы эшчеләре, техник белгечләре өчен сиксән квартиралы йорт сала башлыйбыз. Шул гигаңт йортны шушы сезнең өйләр урынына салырга дип шәһәр советы карар чыгарды.

Д а н и я. Ә без, монда торучылар, кая барабыз?

Иш а л и н. Төрлесен төрле урамнарда күчерәбез. Ә сезгә инде, иске дусларга... Дербышкадан...

Д а н и я. Дербышкадан? Юк, юк, ул кадәре ерак жиргә бараммы?

Иш а л и н. Бармый нишлисез? Шәһәр советының карары һәммәбез өчен дә мәжбүри карар. Шулай, Дания ханым, өч көн срок эчендә квартираны бушатып күченегез. Чөнки берничә көннән бирегә котлован казырга экскаваторлар киләчәк. Менә шәһәр советының карарын һәм Дербышкадан билгеләнгән бүлмәләрегезгә ордерны алыгыз да кулыгызны куегыз.

Д а н и я. Куймыйм һәм ордерыгызны да алмыйм. Мин хәзер Илдарга телеграмма бирәм. Үзәк Комитет карары бунча үз теләгә белән авылга эшләргә киткән кешенең семьясын кыерсытырга ирек бирмәсләр.

Иш а л и н. Бер сез генә түгел бит, зур йорт салабыз, уника квартиранты күчерәбез. Алар арасында сезнең прегездән дә жаваплырак урыннарда эшләүчеләр бар. Алар да риза булып кулларын куйдылар.

Д а н и я. Ә ни өчен мине генә Дербышкага күчерәсез?

И ш а л и н. Чөнки сезнең телегез бик озын иде. Менә шулай ул, Дания ханым, тау белән тау очрашмаса да, кеше белән кеше кайчан булса да бер очраша диләр бит. Теге вакытны мине хурлап куып чыгарган идегез.

Д а н и я. Димәк, шуның үчен аласыз?

И ш а л и н. Теләсәгез ничек аңлагыз. Хи-хи-хи!.. (Күтә.)

Д а н и я. Дөнъяда менә нинди кешеләр дә бар әле... Мондый вак жанлы бәндәләр һәр очракта үзләренең шәхси теләкләрен гомуми эшкә нинди оста итеп китереп бәйләләр... Син аларга хәтта сүз әйтүдән дә гажиз булып каласың...

Зур гына төен тотып, Зәйтүнә керә.

Зәйтүнә. Нихәл, апа, исәнме!

Д а н и я. Исән, исән... «Эчмәм дигән коңнан өч әйләнәп эчәрсең, кочмам дигән бичәңне үбә-үбә кочарсың» дигән шикелле булды инде бу.

Зәйтүнә. Гаеп итмә, апа, төшенмәдем сүзеңне.

Д а н и я. Шәһәргә килмәм дигән идең бит.

Зәйтүнә. Ә!.. Ләкин бит, апа, бу «төртмешен» миңа ябышмый. Бу юлы мин сиңа асрау булып килмәдем.

Д а н и я. Алай булгач, нәрсәгә соң? Сөт-катык сатарга-мыни?

Зәйтүнә. Юк, укырга килдем.

Д а н и я. Нинди институтка?

Зәйтүнә. Механизаторлар курсына.

Д а н и я. Аны бетергәч, кем буласың?

Зәйтүнә. Үзйөрешле комбайнда штурвалчы булу – теләгем, ничек булыр инде.

Д а н и я. Бик югары үрмәлисең икән. Башың әйләнәп төгәрәп төшмәсәң ярый инде.

Зәйтүнә. Төшмәм, апа, минем андый чирем юк...

Д а н и я. Димәк, белем алып кеше булырга уйлыйсың!

Зәйтүнә. Исәбем шулайрак. Илдар абыйга рәхмәт инде.

Д а н и я. Ничек Илдар абыеңа?

Зәйтүнә. Шулай. Ул бит мине монда укырга жибәрде.

Д а н и я. Ул сезнең райондамыни?

Зәйтүнә. Бездә шул. Менә сиңа бер каз белән кәрәзле бал да жибәрде. Хат язып тормыйм, кичә генә салдым, диде. Мин өченче көн төнлә белән килгән идем, кичә керергә вақытым булмады. Мә, апа, алып куй әле.

Д а н и я. Аның миңа берни дә кирәкми. Башына капласын.

Зәйтүнә. Ай Алла... Бу ни дигән сүз, апа?

Д а н и я. Жибәргән әйберләрен кире алып кит.

Зәйтүнә. Кара әле, апа, Илдар абый турында син...

Д а н и я (*бүлдерен*). Аның турында миңа берни дә сөйләмә! Бер киселгән икмәк кире ябышмый, диләр.

Зәй т ү н ә. Дөрөс түгел бит, апа, аның киселгәне юк. Наман сине кайгырта, сине сагына...

Д а н и я. Сагынса ташлап китмәс иде.

Зәй т ү н ә. Нишләсән, үзең риза булмагач. Апа, өендә керсін исә бар.

Д а н и я. Ашарга куйган идем, дөрләде микәнни?.. (*Китә.*)

Зәй т ү н ә. Ни кыланган була бу кыланчык? Илдар абый кебек иренең кадерең белми шул. Агачның корысын корт ашый, кешенең олысын мут ашый, диләр. Бик дөрөс. Үзенчә инде миңем алда сер бирәсе килми торгандыр. Сынап карыйк әле, нишләрсен икән...

Д а н и я керә.

Д а н и я. Менә шул, абыеңа хат язасыңмы, әллә болай гына әйтеп жибәрәсеңме, анысы инде синең эш. Миндә хәзер аңа бертөрле дә шәфкать, мәрхәмәт әсәре калмады.

Зәй т ү н ә. Ярый, апа, шулай дип язармын. Күчтәнәчене дә алмады диярмен. Тик мин сиңа, апа, шуны әйтим: уеннан уймак чыгып куймасын.

Д а н и я. Ничек уеннан уймак?

Зәй т ү н ә. Абыйны үзеңнән суындырып, чыннан да, колак кагып куйма, дим.

Д а н и я. Әллә берәр эшен сиздеңме?

Зәй т ү н ә. Сизмәсәм дә... Син аны якин күрмәгәч, язган хатларына җавап бирмәгәч, хәтта жибәргән күчтәнәчен дә алмагач, һаман да һаман сиңа ялынып тормас бит. МТСка хәзер һәр көнне агрономлыкка, врачлыкка укыган матур кызлар явып кына торалар. Ярый, апа, миңа китөргә вакыт.

Д а н и я. Нигә бик тиз, Зәйтүнә? Утыр әле, хәзер чәй куям.

Зәй т ү н ә. Рәхмәт, апа, вакытым юк. Бүлмә карарга барам.

Д а н и я. Нинди бүлмә? Гомуми торақлар юкмыни?

Зәй т ү н ә. Бар, бер бүлмәдә унбишләп кыз торабыз. Дөрөс әзерләргә уңайсыз булыр, дибез. Иптәш кызыма бер жирдә бүлмә әйткәннәр икән, шуны карарга барабыз.

Д а н и я. Юк әле, юк, жибәрмим. Сагынып беткән идем үзенне. Кая, төенеңне бир монда. (*Күчтәнәчләрне алып куя.*) Әйдә, өстеңне сал. Абыең ничек тора инде?

Зәй т ү н ә. Болай бик әйбәт. Исән-сау, килеп төшү белән завод тәртибе куйды. МТС кешеләренең хәзер йөзләре генә түгел, йөрүләренә кадәр үзгәрде.

Д а н и я. Кайда ашый, кайда эчә инде?

Зәй т ү н ә. Безнең анда, район үзәгендә, чайнилар бар,

телэгән ашыңны әзерләтеп ашарга була. Яңа килгән кешеләр бар да шунда ашыйлар.

Д а н и я. Керләрен кемнән юдыра, шул карчыгыннанмы?

З ә й т ү н ә. Ул кадәресен мин белмим. Ярый, апа, мин китим инде.

Д а н и я. Кичләрен ничек уздыра? Бик күңелсез түгелме икән үзенә?

З ә й т ү н ә. Нишләп күңелсез булсын? Безнең анда клуб бар. Һәркөнне диярлек йә концерт, йә танца кичәсе, йә кино күрсәтү була. Аннан, парткабинетта, китапханәдә төрле лекцияләр, консультацияләр үткөрөлә. Анда да халык күп йөри.

Д а н и я. Абыең да шунда барамы?

З ә й т ү н ә. Берсен дә калдырмый.

Д а н и я. Теге шәһәрдән килгән кызлар да шунда йөриме?

З ә й т ү н ә. Йөриләр, апа, йөриләр. Ярый, апа, хуш.

Д а н и я. Кара әле, Зәйтүнә, син, булмаса, кичкә миңа кил әле, иркенләп сөйләшеп утырырбыз. Абыең жибәргән бал белән чәй эчәрбез.

З ә й т ү н ә. Вөгдә бирә алмыйм, апа, иртәгәдән укулар башлана. Дәресләр бик күп, берьялык программаны алты айда узабыз, диләр. Ярый, апа, мин киттем.

Д а н и я. Менә нәрсә, Зәйтүнә, беләсең, мин биредә берүзем. Эльмира әтиләрдә. Кил минем яныма, икәүләп торырбыз.

З ә й т ү н ә. Аны миңа Илдар абый да әйткән иде әйтүен. Сиңа уңайсыз булмас микән соң?

Д а н и я. Менә инде, нишләп уңайсыз булсын?! Син бит безнең үз кеше...

З ә й т ү н ә. Ярый алайса, мин әйберләремне алырга барыйм. *(Китә.)*

Д а н и я. Бар, бар, мин аңарчы чәй әзерләп куярмын. Бу Зәйтүнә, ачык итеп әйтмәсә дә, бик хикмәтле сүzlәр ычкындырды бит әле... Үзен чакырып яхшы иттем. Бергә торгач, мин аңардан барын да әкреләп тартып алырмын. Ә соң минем квартира мәсьәләм... Дербышкага барырга риза булырмы? Булмаса, гомуми торагына күчәр, аның кайгысы шулкадәр генә. Аңарчы инде мин барын да сыгып алган булырмын. Шулай ук соң миңа Илдар хыянәт итәр микәнни? Бер дә андый гадәте юк иде бит. Юк, булмас, ул аны эшләмәс. Ә соң Зәйтүнәнең сүzlәре?.. Тукта әле, тукта, әгәр дә ул Зәйтүнәгә шулай сөйләргә өйрәтеп жибәргән булса? Моның булуы да бик мөмкин... Димәк, ул, мине көнләштереп, үз янына тартырга уйлый...

Ишектә звонок. Чыгып китә. С у ф и я белән керә.

Д а н и я. Минем бүген ял көнем.

Су ф и я. Кичә дә сугылган идем, өйдә туры китерә алма-
дым.

Д а н и я. Кичә мин райкомда беседада булдым.

Су ф и я. Нәрсә, әллә партиягә кердеңме?

Д а н и я. Юк, әлеге шул, авылга китәргә димлиләр.

Су ф и я. Соң, нинди карарга килдең?

Д а н и я. Ризалык бирмәдем, уйлыйм әле, дидем. Ләкин,
Суфия, минем квартира мәсьәләм бик начар бит әле, мине
Дербышкага күчәрәләр.

Су ф и я. Дербышкага? Нишләп алай?

Д а н и я. Безнең бу өйләр урынына яңа йорт салалар. Өч
көн срок эчендә күчәргә кушалар. Юкка гына теге вакытта
синең тәкъдимеңне кабул итмәдем. Миңа хәзер Дербышка
кадәр жирдән эшкә йөрергә туры килчәк.

Су ф и я. Кайгырма, Дания, мин үзем дә сиңа шул турыда
көргән идем. Минем мондагы квартирама күчәрсен. Мине
бит авылга жибәрәләр.

Д а н и я. Авылга жибәрәләр? Бөтенләйгәме?

Су ф и я. Әйе. Район больницасына баш врач һәм мөдир
итеп билгеләделәр.

Д а н и я. Димәк, син дә шул партия карары буенча?

Су ф и я. Мине болай, Сәламәтлек саклау министрлыгын-
нан жибәрәләр.

Д а н и я. Алай... Нинди районга китәсең?

Су ф и я. Анысы бик әйбәт булды әле. Илдар абыллар
районына барам.

Д а н и я. Илдар абыеңнар районына?..

Су ф и я. Әйе, шунда. Иске дуслар белән бергә-бергә
күңелле булыр дип, үзем сорадым. Син миңа, Дания, аның
адресын бир әле. Барып төшкән мәлгә аңа туктармын.
Хәзергә анда квартира мәсьәләсе әле читен, диләр.

Д а н и я. Аның адресын мин сиңа бирә алмыйм, Суфия...
Нигә дисең, ул үзе дә әле кешедә генә тора...

Су ф и я. Шулаймыни? Димәк, чыннан да, квартира мәсьә-
ләсе анда авыр икән алайса.

Д а н и я. Илдар абыеңның квартирасы бар... Ләкин элекке
директор урыныннан алуға үч итеп юри бушатмый икән...

Су ф и я. Менә ул ничек... Йә, Дания, минем квартирам-
да калу турында ни дисең инде?

Д а н и я. Ул турыда мин сиңа безардан җавап бирермен.
Этиләп белән киңәшеп алырга уйлыйм.

Су ф и я. Ярый алайса. Мин хәзер министрлыкка доку-
ментлар алырга барам. Кайтышлый керермен. *(Күтә.)*

Д а н и я. Бу ни бу? Юри мине үчектереп сөйлөмө?.. Әллө чыннан да тормыш миннән шулай үчен аламы? Нөммөсө дә киләләр дә, нинди дә булса берәр күнелсезлек сөйләп, йөрөгемә зәһәрле ук кадыйлар... Юк, артык чыдарлыгым калмады.

Китәргә жыена. Кулына зур чемодан тотып, М и н һ а ж керә.

М и н һ а ж. Гафу итегез, Халитовлар шунда торамы?

Д а н и я. Әйе, биредә. Сөз үзегез кем буласыз?

М и н һ а ж. Мин – Минһаж Мифтахов, Мәскәүдән авылга кайтып барам.

Д а н и я. Зәйтүнәнең егетемени?

М и н һ а ж. Әйе... Аның авылдашы булам. Үзе өйдәмә?

Д а н и я. Хәзергә юк. Озакламый килергә тиеш.

М и н һ а ж. Ничек килергә тиеш? Ул сөздә тормыймыни?

Д а н и я. Моннан бер ай элек авылга кайтып киткән иде, бүген тагын комбайнчылар курсына укырга килде. Барыбер биредә торачак. Чишенгез, ул әйберләрен генә алырга ките. Мин эш белән бер жиргә барып кайтам, китәргә ашыкмыйсыздыр бит?

М и н һ а ж. Юк әле, минем поезд иртәнге биштә генә китә.

Д а н и я. Алай булса, бик әйбәт, ял итегез, берәз йоклап алыгыз.

М и н һ а ж. Бик шәп булыр иде дә... Мин бүген төн буюна керфектә какмаган.

Д а н и я. Нишләп алай? Вагонда урын булмадымыни?

М и н һ а ж. Бар иде. Мин шахмат яратам. Казанга килеп житкәнче офицерлар белән шахмат уйнадым.

Д а н и я. Миңа сезне Зәйтүнә яхшы гармунчы дип сөйләгән иде. Сезнең әле шундый һөнәрегез дә бармыни?

М и н һ а ж. Шахмат күрсәм, ашау-эчүемне онытам. Вагонда бөтен пассажирларны отып бетердем. Шуның белән мавыгып йоклый алмадым.

Д а н и я. Алай булса, менә монда, диванга ятып алыгыз.

М и н һ а ж. Юк шул, апа, миңа хәзер ятарга ярамый.

Д а н и я. Нишләп алай?

М и н һ а ж. Мин йокыга бик каты. Бер йокласам, пожарныйлар чакыртып та уята алмассыз.

Д а н и я. Гажәп икән.

М и н һ а ж. Гажәп шул. Докторга да күренеп карадым, көлөләр генә. Ул сиңең организмың, нервларың таза булганга шулай, диләр.

Д а н и я. Ә соң эшкә ничек, уянасызмы?

М и н һ а ж. Йокым туйганда, мин уянам. Туймаганда менә

шундый чакларда өйдө – эни, читтө – иптəшлөрөм кытыклап уяталар иде.

Д а н и я. Ничек кытыклап?

М и н һ а ж. Шулай, мин бик кытыклы кеше. Тоталар да култык астыннан кытыклыйлар.

Д а н и я. Чыннан да сез кызык егет икәнсез. Хи-хи-хи!.. Кытыклы кеше көнчө була, диләр түгелме?

М и н һ а ж. Дөрөс түгел ул. Миндө андый гадөт юк.

Д а н и я. Ярый, мин киттем. Сез инде, алайса, зинһар өчен, ишекне бикли күрмөгөз һәм ятмагыз да, Зөйтүнө килсө, керә алмый торыр. Болай гына ял итегез. Менә газета укыгыз. Әнә пианино бар. Үз өгөздөгө кебек иркенләп утырыгыз. *(Китә.)*

М и н һ а ж *(өсләрен салып, чөчләрөн тарый. Үзалдына сөйләнә)*. Зөйтүнөнә әйтәм: укырга килеп яхшы иткән. Ләкин минем белән китәр микән соң? Әгәр дә китәргә риза булмаса, кызык булмас шул... Юк, Зөйтүнә алай эшләмәс. Биргән вөгдәсеннән ул кайтмас. Их, тизрәк килсә иде... *(Газета алып укырга утыра. Озак паузадан соң газетаның әле бер битеннән, әле икенче битеннән нидер эзләнәргә керешә. Тора-бара исни башлый. Аннан инде кулларын баш артына куеп киерелә.)* Фу... Шайтан алгыры, шундый йокы килә... Перәме оета гына... Житмәсә тагын, өйләре шундый тын... Үлек чыккан йортмыни... Ничек булса да түзәргә кирәк. *(Пианино янына утырып, көчле дөрт белән аккордлар бирә.)* И-и... Ватык арба кебек икән бу. Димәк, үзләре уйнамыйлар, фасон өчен генә тоталар. Үземнең гармуным яшәсен! *(Чемоданын ачып гармунын ала һәм берничә көй уйный. Күрәсөң, ул да аның басып килгән татлы йокы рәхәтен ача алмый, гармунын бер читкә куеп, яңадан исни, киерелә. Үзе сизмәстән диванга күчеп утыра.)* Зөйтүнә нигә килми соң инде?... Әллә бу апа юри мине өй саclarга калдырды... *(Диванга ята да тамашачыларга карап үйләнә.)* Белсәң иде, Зөйтүнә... Мин сине ничек сагындым... Әниләрне дә, туганнарны да сагындым... Авылны әйткән дә юк... Менә хәзер ул бөтен жәйге матурлыгы белән күз алдымда... Урманнары, сулары... Төрле чөчөкләргә күмелгән болыннары, кузгалак, юа, тәмле балтырган көшшөләре. Эшлөп арыганнан соң, кичләрөн яңа гына чапкан жылы печән өстенә ятасың да дөньядагы бөтен хуш исләрне исни-исни йоклыйсың... Эх!.. *(Көйлөп.)*

Рәхәт булса да торган жир,

Сагындыра туган жир... –

дип, белеп жырлаган шул бабайлар...

Әкрен генә күзләрен йома. Бераздан гырылдап йокыга китә. Ишектә берничә тапкыр звонок тавышы ишетелә. Минһаж уянмый. Бераздан И л д а р керә. Диванда йоклап яткан Минһажга күзе төшеп шиккә кала.

И л д а р. Бу нинди кеше икән?.. Көпә-көндөз чалган үгез кебек гырылдап йоклый... Берәр килгән кеше дисәм, безнең кардәш-ыруларга, белеш-танышларга да охшамый... (*Бүлмәләрдән каранып.*) Өйдә беркем дә юк... Әллә берәр сукбай микән, каһәрә?.. Алай дияр идең, чемоданы, гармуны да бар. Аннан соң бу иркенләп, чишенеп яткан... (*Минһаж янына якын ук барып карый.*) Ниндидер бер сипкелле малай... Әллә минем хатын шушы тәкәрлекне йортка керткәнме?.. Булыр да... Юкса өч хатыма бер жавап язар иде... Тукта, уятыым әле, ятмасын монда. Әй, син, егет!.. Кара әле, ишетәсеңме... Сиңа әйтәләр бит!.. Юк, уянмый. Димәк, алар монда гармуннар белән әйттереп утырганнар да, исергәч, ятып йоклаган... Яхшылыкны белмәсәң, мин сине ничек уятырга белермен. (*Ике жылкәсеннән тотып утырта да селкетә.*) Кара әле, иштәш, нигә син көпә-көндөз бездә йоклап ятасың?.. Ач әле күзеңне, ач!.. Үтерсәң дә уянмый. (*Кулыннан ычкындырып жибәрә, Минһаж, кискән агач кебек, яңадан диванга ава.*) Үле дисәм, жаны бар, исерек дисәм, аракы бсе килми. Бу нинди бүкән булды соң? Тукта, хатынның борычы кайда икән... хәзер мин сине уятырмын. (*Бүлмәгә кереп китә.*)

Әйберләр күтәрәп, З ә й т ү н ө килеп керә. Минһажны күрәп аптырап кала.

З ә й т ү н ө. Әнекәем лә!.. Минһаж түгелме соң бу?.. Әйе, ул! Минһаж, Минһаж, нишләп монда йоклап ятасың? Минһаж, тор, мин килдем... Минһаж, Минһаж, дим!.. Юк, уянмый. Әллә, Ходаем, үлгәнме? (*Тыңлап карый.*) Юк, тыны бар. И... Оныгып торам икән, ул бит каты йоклый. Әнисе дә аны кытыклап кына уятам, ди торган иде. Мин дә шулай итим әле.

Кулына борыч савыты тотып, ишектә И л д а р күренә. Зәйтүнә Минһажны кытыкларга керешә.

З ә й т ү н ө. Кети-кети итәем, кытыгың кайда, түтәем!..

Минһаж сикереп тора, Зәйтүнәне күрәп кычкырып жибәрә.

М и н һ а ж. Зәйтүнә, синме соң бу, малай, әллә өрәкме?

З ә й т ү н ө. Мин бу, Минһаж, мин, Зәйтүнә.

М и н һ а ж. Менә бәхет, билләһи!..

Кулларын алагаемга жәеп, Зәйтүнәне кочагына ала.

З ә й т ү н ө. Ай-ай! Үтерәсең, кысма шулчаклы, үгез!

Ишектә бу күренешне күзәтеп торган Илдар төчкереп жибәрә. Зәйтүнә Минһаж кочагынан ычкынып итә. Илдар ишектән югала.

Зәйтүнә. Кеше тавышы булды түгелме?

Минһаж. Миңа да шулай ишетелде. *(Эзләнәләр.)*

Зәйтүнә. Берәү дә күренми.

Минһаж. Чыннан да, нинди тавыш булды соң?

Зәйтүнә. Ә... Аларның карт мәчеләре бар иде, кухняда шул төчкергәндер. Йә, сөйлә, бөтенләйгә кайттыңмы?

Минһаж. Юк, отпуссага гына жибәрделәр. Анда да бик кыенлык белән. Берничә ташкыр сорадым, бирмиләр дә бирмиләр, отпуссаңны ачкалата алырсың, диләр. Алай булса, мин әйтәм, Үзәк Комитет карары буенча, иске тракторчы буларак, мин бөтенләй сөздән китәм, дип куйгач кына бирергә булдылар. Хәзер бит шундый чак, авылга китәргә теләгән кешене берәү дә тоталмый.

Зәйтүнә. Молодец, Минһаж, ничек булса да үзеңнекен иткәнсең!

Минһаж. Синең өчен, Зәйтүнә, синең өчен... Мин бит сине шулкадәр сагынган идем... Беләсеңме, Зәйтүнә, һәр көнне, иртәнге алтыдан торып, утыз ике этажлы йорттан да биегрәк торган подъемный кран будкасына менеп утыра идем дә бөтен көн буена үзезнең як болытлары арасыннан сине эзләнә идем. Ничектер син шул болытлар арасыннан килеп чыгарсың да, Зөһрә йолдызы шикелле, бөтен дөньяга ямь сибеп, менә шулай хәзергедәй елмаеп торырсың кебек тоела идең...

Зәйтүнә. Их син, юләр!.. Болытлар арасыннан чыгып көлеп торырга мин бит әбиләр әкиятендәге фәрештә түгел.

Минһаж. Дөрөс, син фәрештә түгел. Аны мин үзем дә бик яхшы беләм, ләкин бит йөрәк дигән нәрсә бар, менә шул миңа күшә иде. Йә, үзеңдә ниләр бар?

Зәйтүнә. Мин хәзер боларда тормыйм.

Минһаж. Анысын беләм, хуҗа хатыны сөйләде. Тик менә син укырга килгәнсең икән.

Ишектә янадан Илдар күренә. Зәйтүнә белән Минһажның сүзләрен тыңлап тора.

Зәйтүнә. Килсәм? Әллә начар дисеңме?

Минһаж. Юк, нишләп начар диим, бик әйбәт эш. Ләкин бит мин сине алып китәргә кайттым.

Зәйтүнә. Алып китәргә? Булмый ул, Минһаж.

Минһаж. Ни өчен?

Зәйтүнә. Минем укыйсым, үземә берәр һөнәр аласым килә.

Минһаж. Укыйсың килсә, Мәскәүдә дә мөмкин бит. Без-

нең төзелештә монтажниклар, штукатурчылар, электросварщиклар курсы бар, теләгәнә керергә була.

Зәйтүнә. Юк инде, минем комбайнчы буласым килә. Син, Минһаж, үзең авылга кайту ягын кара инде. Иске һөнәрәң буенча, тракторчы булып эшләрсәң.

Минһаж. Подъемный кран кебек катлаулы машинаны ташлап, яңадан кара мукәй булып йөрергәме? Син, Зәйтүнә малай, кырлы-мырлы сөйләнмә алай. Бик шәпләп туй итәр-без дә Мәскәүгә китәрбез.

Зәйтүнә. Әйтәм бит, мин укуны ташламыйм.

Минһаж. Син моны чынлап әйтәсәңме, Зәйтүнә?

Зәйтүнә. Шаярырга мин бала түгел лә.

Минһаж. Алай булгач, нигә хат артыннан хатлар язып чакырдың?

Зәйтүнә. Чакырсам? Ул чагында авыл турындагы яңа карар юк иде.

Минһаж. Менә ышан сезнең кызлар халкына... Сезнең акыл керәле дә чыгалы дип әйтәләр иде, чыннан да шулай икән... Туйга дип Мәскәү кадәр жирдән кайттым, туйга дип, дөнья чаклы расходлар чыгарып, бүләкләр алдым.

Зәйтүнә. Алсаң, бик әйбәт. Син аларны миңа вәгъдә бүләкләре итеп бирерсәң. Туйны жәйгә, мин укып бетергәч итәрбез...

Минһаж. Юк. Көтәчәккә бүләкләр бирә алмыйм. Чыксаң, хәзер чыгасың, чыкмасаң, миннән колак кагасың. Жәйгә юри сиңа үч итеп бер москвичканы житәкләп кайтам!

Зәйтүнә. Аның белән мине куркыта алмыйсың. Сиңең өчен, укуымны ташлап, авылымнан китәр хәлем юк.

Илдар. Молодец, Зәйтүнә!

Зәйтүнә. Ай! Оятлы булдык ич!..

Илдар. Хәзергә әле, Зәйтүнә, алай оялырлык берни дә булмады. Шулай да син егетне яхшы итең. Авылдан качкан тракторчы башы белән, яңадан шәһәргә кеше өндәп йөрмәсен. Шулай, егет, хәзер авылдан шәһәргә бармыйлар. Киресенчә, йөз меңләгән кызлар, егетләр киң кырларга, чиксез басуларга ярдәмгә баралар. Син, егет, кайсы МТСта эшләгән идең?

Зәйтүнә. Безнең МТСта, Илдар абый.

Илдар. Безнең МТСта?

Зәйтүнә. Әйе. Ишеткәнсендер, бөтен районда дан тоткан Минһаж Мифтахов бит ул.

Илдар. Шулаймыни? Алай булса, мин аны Мәскәвенә кире жибермим.

Минһаж. Хәлегездән килмәс, абый кеше.

И л д а р. Бәлки, килер.

З ә й т ү н ә (Илдарга ишеттермәскә тырышып). Юньләп сөйлә, ул безнең директор...

М и н һ а ж. Директор?..

И л д а р. Шулай, егет, мин сине күптәннән бирле эзли идем, асыл кош кебек үзең аягыңнан эләктең. Бүген үк эшли торган жиреңә хат язам.

З ә й т ү н ә. Яз, абый, яз. Үз авылын ташлап, качып йөрмәсен!

М и н һ а ж. Туктагыз әле, азрак уйларга ирек бирегез. Хатны мин аны үзем дә язармын...

Бик ашыгып, Д а н и я кайтып керә. Илдарны күреп, ишек янында катып кала.

Д а н и я. Илдар!..

И л д а р. Дания!..

Илдар кочагын жәеп тора. Дания, йөгереп килеп, аның муенына сарыла. Минһаж белән Зәйтүнә, бер-берсенә ыmlашып, кухняга кереп китәләр.

Д а н и я. Син ничек монда?

И л д а р. Директорлар киңәшмәсенә чакырып алдылар. Йә, ничек торасың?

Д а н и я. Сорама... Синнән башка миңа тормыш юк икән. Синсез үткән шушы бер аем авыр газапка әйләнгән иде. Шуның өчен мин хәзер беркайчан да синнән аерылмаска, беркайчан да сиңең сүзеңнән чыкмаска тәүбә итем.

И л д а р. Тукран тәүбәсе булмаса ярар иде.

Д а н и я. Юк, Илдар, булмас. Шул тәүбәмне кабул итеп, министрлыктан инде путевка да бирделәр.

И л д а р. Нинди путевка?

Д а н и я. Мин дә авылга китәм.

И л д а р. Авылга китәсең? Сәүдә эшенәме?

Д а н и я. Юк. Зоотехник итеп жибәрүләрен сорап гариза язган идем, тәбрикләп каршы алдылар.

И л д а р. Анысы бик яхшы булган, Дания. Ләкин эшли алырсың микән? Чөнки хәзер таләпләр бөтенләй башка бит.

Д а н и я. Тырышырмын. Син ярдәм итәрсең. Булмый икән, сәүдә эшенә күчәрмен. Хөкүмәтнең яңа карары буенча хәзер авылга да культуралы сәүдә итүче кадрлар кирәк бит.

И л д а р. Анысы дәрәс, Дания! Шуның өчен кая, үзеңне, котлап, бер үбим!.. (Үбешәләр.)

Кухня ишегеннән М и н һ а ж белән З ә й т ү н ә чыга, Илдар белән Данияне күреп елмаялар.

П е р д е .

БЕРДӘНБЕР БАЛА

Драма өч пәрдәдә, биш күренештә

КАТНАШУЧЫЛАР:

Мөхлисә – тол хатын, йорт идарәсенәң мәдире.
Илгиз – аның улы, мәктәп яшендәге бала.
Вәлидә – КПССның райком работнигы.
Равил – аның улы, мәктәптә пионер отряды
советының председателе.
Төхфәт – Вәлидәнең әтисе, төзүче-ташчы.
Славка – мәктәп яшендәге күрше малае.
Андрей Леонтьевич – Ленинград метро
төзелешенәң инженеры.
Ольга Филипповна – аның хатыны,
фәни-тикшеренү институтының гыйльми секретаре.
Матрена Антиповна – гади рус карчыгы.
Мамай – бозык малай.

БЕРЕНЧЕ ПӘРДӘ

БЕРЕНЧЕ КҮРЕНЕШ

Мөхлисә Ниязбаева квартирасы. Тыштан керү һәм кухняга чыгу өчен ике ишек. Бүлмәнең нәкъ уртасында зур өстәл. Бер якта ширма белән капланган карават. Мич янында диван. Пәрдә ачылганда, Мөхлисә ниндидер көгәзләргә язып утыра. Төхфәт керә.

Төхфәт. Сиңа кердем әле, Мөхлисә.

Мөхлисә. Әйдә, әйдә, Төхфәт абзый.

Төхфәт. Эшеңнән бүлдем, ахры.

Мөхлисә. Юк, бүленә торган эш түгел бу. Райжилуправлениегә талап ителәр язып утырам. Бу арада күрәнмәдәң.

Төхфәт. Мин бит – нарзаседатель кеше, ун көн судта утырдым. Эш тә күп. Дөньялар буталганга, төрле собраниялар үткәрдек. Тынычлык турындагы мөрәжәгатькә кул кую митинглары уздырдык.

Мөхлисә. Әйе, бүгенге газетада мин дә бик күңелсез хәбәр укыдым. Америкалылар, үзләренәң «Кольерс» дигән журналларында ачыктан-ачык безгә һөжүм итәргә, Москва һәм башка шәһәрләребезгә атом бомбалары ташларга жыеналар икән. Чыннан да, Төхфәт абзый, яңадан сугыш булып, ул кара планнарын тормышка ашырырлар микәнни?

Төхфәт. Анысын булдыра алмаслар, Мөхлисә. Нигә дисән, безнекеләр дә йоклап ятмый торганнардыр әле, алар берне ташласалар, безнекеләр бишне бәрәп жавап бирерләр. Тик нигә ул безгә сугыш? Кеше жиренә керергә исәбебез юк. Башка халыкларны кол итәргә теләмибез. Чит илләрнең берниләренә дә мохтажлыгыбыз да юк. Икмәк-азыгы, нефть-күмере, тимер-томыры да, алтын-көмеше дә, жиләк-жимеше дә үзебездә. Нигә ул безгә сугыш? Әле үлгән улларыбызның каберләре дә тигезләнеп бетмәгән. Мәлгуньнәр, яңадан сугыш утын кабызырга йөриләр. Хәзер юк инде, кеше кулы белән утлы күмер көрәргә өйрәнгән Америка, Англия империалистларының ул кара планнарын хезмәт ияләре аңларлар. Алар өчен үләргә теләмәсләр.

Мөхлисә. Әйдә, Төхфәт абзый, шул сугыш турында сөйләшмек әле, беләсең, ике баласын, ирен шул сугышта югалткан кешегә бик авыр...

Төхфәт. Әйе шул, әйдә калдырыйк. Менә нәрсә, Мөхлисә, бу безнең миңне сүтеп чыгарту турында син...

Мөхлисә. Сөйләштем инде, сөйләштем. Быел безнең йортка зур ремонт ясыйлар. Шушы арада миңгезне сүтеп яңадан чыгарылар, әзерләнеп торыгыз. Беркөнне Вәлидгә сөйләгән идем, сиңа әйтмәдемни?

Төхфәт. Оныткандыр. Аның башында ул гына түгел бит. Быел үзен райкомның пропаганда бүлегендә эшләргә күтәрделәр. Көнә-төнә шунда тынычлыкны яклау эшендә оештырып йөри.

Мөхлисә. Үзеңнең бүген ял көңеңмени?

Төхфәт. Юк, төнге сменага барам.

Мөхлисә. Ничек, сез дә сменалап эшлисезмени?

Төхфәт. Нинди генә әле... Юкса өлгертеп булмый бит, Мөхлисә.

Мөхлисә. Гажәп инде, әлек заводта гына сменалап эшләр иде.

Төхфәт. Хәзер безнең төзү эшенә дә керттеләр. Һәм бик әйбәт ителәр. Бер караганда, жәй көне төнен эшләү шулкадәр рәхәт икән, эшең дә өлгер бара, баш түбәңдә пешереп торган кызу кояш та, шау-шу да юк. Эшлисең дә эшлисең генә.

Мөхлисә. Әйе, бер-бер артлы әйбәт йортлар саласыз.

Төхфәт. Безнең төзүчеләргә хәзер эш күп. Шушы өчдүрт ел эчендә бер Болак буенда гына да унсигез урында яңа йортлар салып өлгертергә тиешбез.

Мөхлисә. Ул кадәр күп төзелешкә осталарын каян аласыз?

Төхфәт. Эше булса, остасы табыла икән, Мөхлисә. Эш ул кешеләрне үзе өйрәтә. Бездә хәзер бар да: яшүсмер малайлар да, кызлар да эшлиләр.

Мөхлисә. Ул бала-чаганың рәте-чираты бармы соң?

Төхфәт. Башта, һөнәр мәктәпләреннән чыккан малайларны бирә башлагач, мин дә шулай дип уйлаган идем. Ләкин ул бер дә алай түгел икән. Шундый малайлар бар: бишәр норманы жырлый-жырлый гына салалар.

Мөхлисә. Әйе, Казан шәһәре көннән-көн үзгәрә, көннән-көн матура ярга. Беркөнне елга арьягына, троллейбус белән әйләнеп кайтырга Илгизне алып барган идем, исем дә, акылым да китте инде... Анда хәзер өр-яңа шәһәр төзелгән. Аннан Болак бие бөтенләй танымаслык хәлгә килгән. Ул хәзер киноларда күрсәтелә торган скверларга охшап калган.

Төхфәт. Шушы көннәрдә безгә бер инженер килеп доклад сөйләде. Куйбышев гидростанциясе эшләү белән, Идел суы безнең шәһәр янына килеп житәчәк. Хәзерге Яңа бистә янында порт булачак, ди. Безнең төзү конторасы шул порт өчен тиздән йөзләрчә яңа биналар салу эшенә керешәчәк. Шул инженерның сөйләве буенча, Кабан күле Болакка, Болак Казан елгасына, Казан елгасы Иделгә тоташып киң диңгезгә әйләнәчәк икән.

Тәрәзәдән Равил күренә.

Кайттың дамы, улым?

Равил. Әйе, бабай, кайттым.

Төхфәт. Мә, улым, ачкычны алып, өйне ач. Ашарыңа керегаз өстендә, әле суынмагандыр, алып ашарсың.

Равил. Мөхлисә апа, безнең волейбол жәтмәсенә баганалар кайчан куйдырырсыз инде?

Мөхлисә. Кайчан рөхсәт итәrlәр, шунда куйдырырмын.

Равил. Без, малайлар, кичә Райжилуправлениегә бардык, алар каршы түгелләр, управдомга әйтербез, диделәр.

Мөхлисә. Миңа әйткәннәре юк әле.

Равил. Ул чагында, язу алып килимме?

Мөхлисә. Кара әле, Равил, нигә син болай тәрбиясез? Үзең мәктәп баласы, үзең олылар өстеннән әләкләп йөрисең.

Равил. Нишләп ул әләкләү булсын инде? Бер елдан бирле спорт мәйданы сорыйбыз, ничек булса да шуны булдырмаска тырышасыз. Безнең йортта илле-алтмыш бала бар. Уйнар урыннары юк.

Мөхлисә. Ярар, телеңә салынма, сабагыңны яхшы укы.

Равил. Мин аны үзем дә бик яхшы беләм.

Мөхлисә. Белсәң бар, дәресеңне әзерлә.

Равил. Ул чагында мин «Яшь Сталинчы» газетасына язам. *(Китә.)*

Мөхлисә. Яз, яз. «Яшь Сталинчы»га гына түгел, «Пионерская Правда»га язаң да курыкмыйм!

Төхфәт. Кара әле, Мөхлисә, нигә син ул балаларның теләгенә каршы киләсең. Зарарлы әйбер түгел бит.

Мөхлисә. Түгел дә, Төхфәт абзый, Илгизнең саулыгы начар. Ашавының рәте юк, йокысы да бик шәптән түгел. Алар әйткән ул спорт майданын ясатсам, аннан бөтенләй дә өйгә кермәс дип куркам.

Төхфәт. Юкка алай уйлыйсың, ул бит хәзер зур малай, аңа ныгырга, чыныгырга кирәк. Өйдә бөрешеп-корышып утыргач, билгеле ашамас. Син менә юри генә берәр атна үз ирегенә куй әле, ашау житкерә алмассың, йокысы да рәтләнәр, уятып та ала алмассың. Баланы алай тәрбия итәргә ярамый. Бала барысын да белергә, барысына да күнегергә тиеш. Ә син аны урамга чыгармыйсың, ишегалдында уйнатмыйсың. Кая барсаң да үзең белән тагып йөрисең. Алай эшләү аның иреген алу була. Кешенең иреген алу, аны башка юлга этәрү дигән сүз.

Мөхлисә. Ярый инде, син дә миңа акыл сатып утырма. Карап торган бердәнбер баламны кагып-сугып йөртергә кушар идеңме әллә?

Төхфәт. Аллаһ сакласын! Мин аның бөтен нәрсәгә сәләтле булып, таза, сау-сәламәт булып үсүен телим.

Илгиз мәктәптән кайтып керә.

Мөхлисә *(карышы барып)*. Кайттыңмы, бәбкәем...

Илгиз сумкасын бер жиргә, салган киёмнәрен теләсә кая ыргыта. Мөхлисә аның артынан жыя бара. Төхфәт башын чайкап карап тора да кулын селтәп куя.

Төхфәт. Ярый, Мөхлисә, мин киттем, хуш!

Мөхлисә. Хуш, Төхфәт абзый, хуш! *(Төхфәт китә.)*
Укуларың ничек соң, улым?

Илгиз *(кулларын жәеп)*. Менә ничек!

Мөхлисә. Менә рәхмәт, улым. Әйдә юын, аннан ашарга бирәм.

Илгиз. Минем, әни, берни дә ашыйсым килми.

Мөхлисә. Нишләп, әллә авырыйсыңмы, балакай?

Илгиз. Юк, авырмыйм, буфетта түеп кайттым.

Мөхлисә. Ашарсың әле, мин сиңа сөткә генә дөгә боткасы пешердем.

Илгиз. Юк, юк, мин ул бутканы күрәсем дә килми. Безнең буфетта бүген сыр китергәннәр иде. Беләсең бит, мин аны яратам. Ике йөз грамм алып ашадым.

Мөхлисә. Ә акча каян алдың?

Илгиз. Вовкадан алып тордым.

Мөхлисә. Ул каян алган?

Илгиз. Белмим. Аның кесәсендә һәрвакытта акча күп була. Бурычны түләргә кирәк, син инде, әни, миңа бераз акча бирерсең, яме?

Мөхлисә. Ярый, улым, бирермен. Әйдә, утыр, ашарга китерәм.

Илгиз. Әйтәм бит, миңем ашыйсым килми. Мин хәзер ишегалдына уйнарга чыгам.

Мөхлисә. Юк, юк, телең дә алма, кичә дә арып кердең дә төн буена саташып чыктың. Ашамыйсың икән, утыр да дәресеңне әзерлә. Аннан, бакчага барып, бераз һава иснәп кайтырбыз.

Илгиз. Шунда гына йөрисем калган. Анда миңа нинди кызык бар? Анда уйнарга ярамый, шаярырга кушмыйлар. Йә, эскәмиядә утырып, узган-барганнарны карап торырга, йә житәкләшеп йөрергә кирәк. Андый урыннарда кызлар белән егетләр йөриләр.

Мөхлисә. Ярый, телеңә салынма, утыр хәзер үк! Сабагыңны әзерлә.

Илгиз. Юк әле, әзерләмим. Мин мәктәптән арып кайтым, укудан ял итәсем килә, мин уйнарга чыгам.

Мөхлисә. Беркая да чыкмыйсың, утыр хәзер үк, утыр, дим!

Илгиз. Ул чагында мин жылыйм. *(Иркәләнен жылырга керешә.)*

Мөхлисә. Ярый, улым, ярый, елама. Әзерләмәссең. Менә монда ятып тор.

Илгиз. Нишләп мин ятып торыйм? Мин бит карт кеше дә, авыру да түгел. Бөтен малайлар, мәктәптән кайткач, урамга чыгалар, ишегалдында футбол уйныйлар. Ә мин, арестант шикелле, өйдә, тәрәзедән карап утырам. Ичмасам, син миңа өстәл футболы да алып бирмисең.

Мөхлисә. Бирмим шул. Аны уйнаудан сиңа ни файда?

Илгиз. Өйдә утырудан ни файда? Футбол начар эш булса, стадионнар салып уйнатмаслар иде.

Мөхлисә. Акча жыяр өчен, ботинка туздырыр өчен уйлап чыгарылган уен ул. Акыллы кешеләр аны уйнамый. Мин сиңа аның урнына лото алып бирәм.

Илгиз. Миңа нигә ул?

Мөхлисә. Кичләрен икәүләп уйнарбыз.

Илгиз. Бик кирәге бар!

Мөхлисә. Шулаймы, әниң кирәкмиңе? Әниң белән уйныйсың килмиңе?

Илгиз. Нишләп алай булсын, мин ул картлар уенын яратмыйм, шуны әйтәм. Юри генә миңа өстәл футболы алып бирәле. Көнә-төнә сиңең белән уйнармын.

Мөхлисә. Әйе, әнисен яратмаган, әнисен санга сукмаган, әнисе белән лото уйнарга да теләмәгән малай белән футбол уйныйсың гына калган ди. Моннан соң миңа «әни» дип эндәшәсе булма! Әгәр дә шул футбол турында тагын бер генә сүз әйтсәң, яки ишегалдына чыгам дисәң, тотам да трамвай астына ятам. Йә Казанкага ташланам! (*Китә баулы.*)

Илгиз. Ярый, әни, ярый, футбол турында бер сүз дә сөйләмәм. Ишегалдына да чыгам димәм... Ярый, сиңеңчә булсын, өйдә генә утырам...

Мөхлисә. Менә рәхмәт. Кил, улым, әниңне үп, бәбкәм. (*Илгиз килеп ачу белән үбә.*) Бар, улым, сабагыңны әзерлә. (*Илгиз теләр-теләмәс кенә барып утыра. Тышта гармун белән скрипкада уйнаган ишетелә.*) Кемнәр анда матур итеп уйныйлар?

Илгиз. Равилләр. Төхфәт бабай скрипкада, ә Равил гармунда...

Мөхлисә. Аның гармуны бармы?

Илгиз. Бабасы алып биргән. Уен кораллары булган малайлардан оркестр төзегән. Шушы арада кызыл почмакта концерт бирәбез, диләр.

Мөхлисә. Әйдә, кылансын инде.

Илгиз. Берәр уен коралы алып бирсәң, мин дә алар белән уйнап өйрәнәр идек.

Мөхлисә. Уен коралы алуға мин каршы түгел, әмма оркестрда уйнарга... Анысы юк.

Илгиз. Нигә?

Мөхлисә. Син артист буласы кеше түгел.

Илгиз. Музыканы артист булу өчен генә өйрәнәләрме? Әнә Славкага гитара алганнар. Ул матрос булам, ди. Әни, миңа да скрипка алып бирәле?!

Мөхлисә. Имтиханнарыңны биреп бетер, аннан карарбыз.

Илгиз. Минем хәзер үк уйныйсым килә.

Мөхлисә. Ярый, ярый, мине аптыратып утырма, сабагыңны әзерлә. (*Пауза.*)

Илгиз. Әни, сез яшь чакта нинди уеннар уйный идегез?

Мөхлисә. Без яшь чакта уеннар күп иде, улым. Чуерташлы, баудан сикерешле, сукур төкәле уйный идек.

Илгиз. Әллә миңа да шуларны өйрәнергәме?

Мөхлисә. Алар бит, улым, кызлар уены.

Илгиз. Миңа малайлар уенын ярамый дисең ич.

Мөхлисә. Ярамый шул, улым, андый уеннарны урам малайлары гына уйныйлар. *(Пауза.)*

Илгиз. Әни, башка кешеләр кунакка йөриләр, үзләре чакырлар. Безгә беркем дә килми, үзезебез дә йөрмибез. Безнең бер дә туганнарыбыз юкмыни?

Мөхлисә. Кешегә кунакка йөрү, үзеңә кунаклар чакыру – искедән калган начар гадәт ул.

Илгиз. Үзезебез генә яшәү әллә ничек, күңелсез... Урмандагы шикелле... Аннан, башка малайларның абыйлары, апалары бар, минем беркемем дә юк...

Мөхлисә. Синең дә абыйларың бар иде, немец фашистлары үтерде...

Илгиз. Минем белән бер партада утыручы Валерийның абыйсы пионер лагерена путевка алып куйган, укулар бетүгә, ике айга лагерьга китә... Ә мин жәй буена тагын өйдә утырам инде...

Мөхлисә. Утырсаң, рәхәтләнәп ял итәрсең.

Илгиз. Равил дә Маркваш лагерена барам, ди. Әй күңелле була икән анда... Төрле спорт, сугыш уеннары уйныйбыз, һәр көнне Иделгә төшеп су коенабыз, ди.

Мөхлисә. Равил кебек малайларга карама, аның әнисе көне-төне эштә, райкомда, юньләп өенә дә кайтып кергәне юк. Андый хатыннар, жәй житү белән, тизрәк балаларын лагерьга озаталар да үзләре курортка сызалар. Ә синең әниң өйдә, бөтен вакытын сине тәрбия итүгә бирә. Чөнки син, әниңнең бердәнбер кадерле баласы, мин синнән башка бер сәгатьтә тора алмыйм.

Илгиз. Минем дә бит дөнья күрәсем, башкалар кебек күңел ачасым килә.

Мөхлисә. Дөньяны, улым, үскәч күрерсең.

Илгиз. Башка малайлар хәзер дә күрәләр.

Мөхлисә. Ярый, ярый, анаң белән сүз көрәштереп утырма, сабагыңны яхшылап кара!

Вәлидә керә.

Вәлидә. Исәнмесез!

Илгиз. Исәнмесез, Вәлидә апа!

Вәлидә. Син нәрсә, Илгиз, елагансыңмы, дим?!

Мөхлисә. Юк, болай гына, берәз ачуланган идем.

Вәлидә. Дәресе турындамы?

Мөхлисә. Түгел, сүз тыңламый, шаяра... Әйдә, күрше, утырыгыз. *(Урын күрсәтә.)*

Вәлидә. Илгиз, нигә урамга чыкмыйсың?

Мөхлисә. Аның әле дәресләре әзерләнеп бетмәгән.

Вәлидә. Дәресе берәз уйнагач, башын ял иттергәч әзерләп иде.

Мөхлисә. Аннан арый ул.

Вәлидә. Уеннан соң бала арыган кебек тоелса да, акыл ягыннан ял итә, диләр бит педагоглар. Минем сезгә сүзем бар иде.

Мөхлисә. Әйдә, сөйләгез.

Вәлидә. Илгиз, бар, син чыгып тор әле.

Мөхлисә. Кирәкми, монда гына утырсын.

Вәлидә. Олылар сөйләшкәндә, балаларның тыңламавы яхшырак.

Мөхлисә. Анысы шулаен шулай инде... Бар, улым, ерак китмә, өй янында гына утырып тор, ишетсен колагың, футбол уйныйсы булма!.. *(Илгиз китә.)* Сез инде шул ремонттыгыз турындамы?..

Вәлидә. Юк, мин Илгиз турында сөйләшергә кердем. Мин хәзер мәктәптән ата-аналар жылышынан кайтып киләм.

Мөхлисә. Нәрсә, әйбер ватканмы? Әллә берәрсе белән сугышканмы?

Вәлидә. Киресенчә, ул бик боек. Һәрвакытта күңелсез йөри, малайлар белән аралашмый, балаларның жәмөгәтә эшләренә катышмый, диләр. Сезнең белән бер йортта торгач, миннән сораштылар. Бигрәк тә мәктәп директоры сезгә әйтергә кушкан иде, аның сезгә ачуы килгән, ата-аналар жылышына йөрмисез, хәтта чакыртып та бармыйсыз икән.

Мөхлисә. Ничек чакыртып та?

Вәлидә. Шулай, мәктәпкә килеп китәргә чакырып, ике тапкыр записка жибәргәннәр.

Мөхлисә. Алганым юк. Кем артыннан жибәрделәр икән?

Вәлидә. Билгеле инде, андый запискаларны алар балаларның үзләренә бирәләр.

Мөхлисә. Беркайчан да андый запискалар алганым юк.

Вәлидә. Күрәсез, ул сезне дә, аларны да алдаган. Көндө-лекләрен дә карамыйсызмы?

Мөхлисә. Бу арада күз төшергәнем юк. Беләсез, минем хәзер ремонтлар сезоны, көне буге эш артыннан йөрөп арыйм да онытам. Нәрсә булган соң?

Вәлидә. Соңгы вакытта аның укуы бик начар, диләр.
Мөхлисә. Уф, Аллага шөкер... Алай гына булса, зарарсыз.

Вәлидә. Ничек инде ул «зарарсыз»?

Мөхлисә. Әллә башка зуррак гаеп эшлэгәнме дип торам.

Вәлидә. Укуы начар булса, башкаларын да көтөргә була. Балаларның бөтен начарлыклары шуннан башлана. Әгәр дә шушы килеш дәвам итсә, аның классында калу куркынычы бар, диләр.

Мөхлисә. Нишләп ул алай? Ул бит укуга бик тырыш иде! Мәктәптән кайткач, беркая бармый, башка балалар кебек урамга, ишегалдына чыкмый, футбол уйнамый. Гел минем янымда өйдә генә утыра.

Вәлидә. Менә шуңа күрә дә ул начар билгеләр ала торгандыр.

Мөхлисә. Юк, ул алай булырга тиеш түгел, монда нинди дә булса башка сәбәп бар.

Вәлидә. Бу чиректә билгеләренә барысы да икеле, берничә генә өчлесе бар икән.

Мөхлисә. Минемчә, монда алар үзләре гаепле, балаларны начар тәрбия итәләр. Һәрбер очракта, начар билгеләр куеп, баланың рухын төшерәләр. Дөрөс тәрбия итү ысулы түгел бу. Балага ялан да ялан каты торып та булмый, кайвакытларда начар якларын күрсәң дә күрмәмешкә салынырга кирәк. Ул минем бердәнбер балам булганга, мин аны өйдә өрмәгән жиргә дә утыртмыйм. Димәк, алар начарлыкны тагын да начарлатсын дигән шикелле, түбән билгеләр куеп килгәннәр. Берәз гына баланың күңелен дә күтәрергә иде.

Вәлидә. Бөтен бәла дә шунда: сез аны эшкә өйрәтмисез, үз ишләре белән аралаштырмыйсыз. Балалар өчен су белән һава кебек кирәк булган уен-көлкә, күңел ачулардан тыясыз.

Мөхлисә. Болар бар да класс житәкчесе Иван Кузьмич сүзләре! Кыш көне үзе белән талашып кайткан идем, менә шуның өчен дә ул минем баламнан үч ала, начар билгеләр куя.

Вәлидә. Мөхлисә апа, бу сүзләрегез белән педагогларга яла ягасыз. Балаларның уку дәрәжәләренә бәя кую кебек катлаулы һәм җаваплы эшкә бик җиңел карыйсыз. Андый җаваплы вазифаны аңламыйсыз икән, ул турыда сүз йөртүдән оялыр идегез, ичмасам.

Мөхлисә. Нигә миңа оялырга, минем нинди гаебем бар?

Вәлидә. Гаеп кенә түгел, җинаять бу!

Мөхлисә. Шулай инде ул, сез райкомда эшлэгәч, Иван Кузьмич, ялагайланып, сезнең улыгыз Равилгә яхшы билгеләр куя, шуның өчен сез аны яклайсыз.

Вәлидә. Иван Кузьмичның минем яклавыма мохтажлыгы юк. Ул мәктәптә генә түгел, бөтен районыбызда мактаулы педагог. Минем райкомда эшләвем өчен генә балама яхшы билгеләре куюдан да ерак тора торган кеше ул. Ул безнең балаларыбызны кеше итәргә, бөтен яктан тормыш өчен сәләтле...

Мөхлисә (*бүлдерең*). Бу турыда мин сезнең белән килешә алмам, мин – принципиаль кеше! Мин моны болай гына калдырмам. Әмма Ватан сугышы героеның баласын кагарга юл куймам!

Вәлидә. Укытучыларның яхшы теләкләрен аңларга теләмисез икән, минем башка сүзем юк. Хушыгыз! (*Китә.*)

Мөхлисә (*тәрәзгә барып, чынаган тавыш чыгарып кычкыра*). Илгиз, Илгиз, дим!

Нишләргә белмичә ишекле-түрле йөри. Илгиз керә.

Оятсыз, тирес бит! Нигә мине алдадың?

Илгиз. Тукта әле, эни, тукта, ничек алдадым? Вовкадан акча алып торуымны әйтсеңме?

Мөхлисә. Юк! Мин синнән кайткач, уку билгеләрен ничек, дип сорадым, бармакларыңны жәеп, «биш» дидең.

Илгиз. Ә?.. Мин бит сиңа ике предметка «биш» дидем.

Мөхлисә. Димәк, икеле билгеләренә укып йөргәнсең.

Илгиз. Кем әйтте?

Мөхлисә. Әнә директорың Вәлидәгә әйтеп жибәргән. (*Елап.*) Мин сине башкалар кебек эшкә кушмыйм, йомышка йөрәтмим. Теләгән ашыңны ашатам, теләгән киемеңне кидерәм. Ни дип син мине болай хур иттең? Мин бит сиңең гаепләрәңне күземә карап әйткән чакларда да, ничек булса да, башкалар өстенә аударып, сине якларга тырышам. Шушымыни сиңең миңа хөрмәтең?..

Илгиз (*Мөхлисәне кочып*). Ярый, эни, елама, моннан соң алай эшләмәм. Дүртле, бишле билгеләренә генә укырга сүз бирәм. Йә инде, эни, елама. Син елагач, минем дә күңелем тула... (*Юмалап.*) Әнием минем, бәгърем минем... Кара инде, яшьләре агып төшкән аның... (*Мөхлисәнең яшьләрен сөртеп.*) Әни бәгърем, беттеме?

Мөхлисә (*тәмам тынычланып, көлемсерәп*). Бетте... (*Үбешәләр.*)

Ут сүнә.

ИКЕНЧЕ КҮРЕНЕШ

Вакийга шул ук Мөхлисә квартирасында бара. Пәрдә ачылганда, Илгиз өстәл артында дәрес әзерләгән булып утыра. Бер читтә Мөхлисә язу-сызу эшләрә белән шөгыйльләнә. Радиода татарча концерт бара.

Мөхлисә. Нәрсәгә, улым, алай уйландың?

Илгиз. Башыма бер үй килде әле, әни.

Мөхлисә. Шул футбол турындадыр инде.

Илгиз. Түгел. Бәләкәй чагымда булган бер вакыйга исемә төште.

Мөхлисә. Нинди вакыйга?

Илгиз. Без синең белән каядыр бардык, урман эчендә йөрдек. Анда башка апалар, балалар да күп иде... Шунда ак халатлы бер апа безгә аш бирде, без аны бик тәмләп ашадык... Аннан, сугыш булдымы, ди. Шундагы кешеләр чыр-чу килешеп качтылар... Син дә мине күкрәгәнә кысып йөгердең... Шуннан ары нәрсә булганын хәтерләмим... Иртә белән инде син нигәдер юк идең... Безне, балаларны гына, машинага утыртып алып киттеләр... Без, әни, кайда булдык соң?

Мөхлисә. Юк, улым, безнең андый жирдә булганыбыз юк...

Илгиз. Нигә соң ул минем исемдә?

Мөхлисә. Син аларны төшендә күргәнсең...

Илгиз. Юк, әни, өнемдә иде... Синең өстендә бик матур бизәклә күлмәк иде... Тик менә синең ул чагында күзләрең зәңгәр, гәүдәң дә кечкенәрәк иде шикелле...

Мөхлисә. Ярый, юк-барларны сораштырып утырма, сабагыңны әзерлә! *(Пауза.)*

Илгиз. Әни, миңа бер эт баласы алыык әле?

Мөхлисә. Шул гына калган иде ди.

Илгиз. Бөтен малайларның этләре бар. Сабакка барганда, артларынан озата баралар. Каршы йорттагы Славка үзенең Бобигын арт аяклары белән торырга өйрәткән. Ә Шамилнеке, шикәр күрсәтсәң, унга кадәр өрә ала.

Мөхлисә. Бик харап инде.

Илгиз. Харап шул, эт кадәр эт унга кадәр саный алсын әле. Шамил шул этнең баласын миңа бирәм, ди.

Мөхлисә. Кирәкми, мин эт яратмыйм. Исе сасы була.

Илгиз. Ә менә мин яратам. Әни, алыык инде, ә? Коридорда гына тотарбыз. Чыгып киткәндә, өй саклар иде, әни, ә?

Мөхлисә. Юк, юк, эт кертәммә соң өемә.

Илгиз. Бөтен малайларныкы бар. Бер минеке генә юк...

Мөхлисә. Ярый, ярый, әниң белән әрләшеп утырма әле, сабагыңны кара яхшылап!

Илгиз. Ни генә эшлэргә теләсәм дә, син миңа каршы киләсең. Аквариум алыым, дидем, алдырмадың. Ак тычканнар алып кайттым, чыгарып ташладың. Урамга чыгармыйсың, футбол уйнатмыйсың. Мәктәптән кайткач, нәрсә белән булса да миңа юанырга кирәк бит.

Мөхлисә. Син – укучы! Мәктәп баласының укудан башка уенда берни дә булмаска тиеш.

Илгиз. Ә нигә соң башка малайлар...

Мөхлисә. Ярар, ярар, әниң белән бәхәсләшмә, әзерләнде сабагыңны! *(Пауза.)*

Илгиз. Әни, безнең әти сугышта кайсы елны үлдә дисең әле?

Мөхлисә. Кырык беренче елның сентябрь аенда... Смоленск шәһәре өчен барган каты сугышларның берсендә һәлак булды ул...

Илгиз. Ул зур командир иде, әйеме?

Мөхлисә. Полковник. Исән булса, ул күптән инде генерал булыр иде. Харап булды шул... Әнә бит ул нинди мәһабәт кеше... *(Стенадагы портретка күрсәтә.)*

Илгиз. Ә нигә соң ул погонсыз?

Мөхлисә. Ул чагында әле безнең армиядә погон такмыйлар иде.

Илгиз. Ни өчендер бу әти минем исемдә калган әтигә охшамый...

Мөхлисә. Нишләп охшамасын? Нәкъ үзе инде.

Илгиз. Юк шул, охшамый... Бервакытны ул мине каядыр алып барган иде. Шунда аның шляпасы очып китте... Без аны куып тоттык... Аннан, без барган жирдә еланнар, төрле-төрле кошлар, зур-зур хайваннар бар иде. Шунда ул мине менә мондый... колаклы хайванга атландырып йөретте. Ишәк булгандыр инде, әни, ә?

Мөхлисә. Менә монысы дөрес, ул сине зоопаркка алып барды.

Илгиз. Военный кеше булгач, нигә соң аның башында шляпа иде?

Мөхлисә. Буш вакытларында ул гражданский киёмнән йөрергә ярата иде.

Илгиз. Аннан, аның мыгы да юк иде.

Мөхлисә. Мыгын ул сугышта үстерде.

Илгиз. Аннан, ул әти кызыл кеше иде, ә бу әти...

Мөхлисә. Тукта әле, нигә син бүген миңа тавык чүпләп бетермәслек сораулар бирәсең?

Илгиз. Әтиң нинди кеше икәннән беләсем килә.

Мөхлисә. Беләсең килсә, синең әтиң менә шул инде...

Ул турыда миннән бернәрсә сорыйсы булма. Төшөндә күргән ниндидер әти кисәгеңне онытырга бик вакыт. Мин райбашкармага киттем. Аннан кайткач, икәүләп кинога барырбыз. Аңарчы бөтен дәресләреңне әзерләп куйган бул. Тыңлама-саң, кара аны, тотып ярырмын! Сиңа тыныч булсын өчен, өстеңнән бикләп китәм.

Чыгып китә. Тышкы яктан ишекне бикләгәне ишетелә.

И л г и з. Кызык кына бу әни кешеләр, берни булса, «ярырмын да» «кисәрмен», «үтерермен» дигән булалар. Ә үзләре тырнаклары белән дә чиертергә кызганалар. Бәләкәй чагымда караңгы бүлмәгә ябып куйган иде, берздан керде дә качаклап еларга кереште. Шунда ук, мороженога акча биреп, кинога жибәрде. Хәзер дә «ярырмын» дигән була.

Ачык тәрәзә каршында Мамай күренә.

Мамай. Әниң өйдәме?

И л г и з. Юк. Әйдә, кер. *(Мамай тәрәзәдән керә.)*

Мамай. Нишләп утырасың?

И л г и з. Менә дәрес әзерләргә жыенам.

Мамай. Ташла, мондый матур көнне дәрес әзерләп утыралармы соң?

И л г и з. Тиздән имтиханнар бит.

Мамай. Булса соң?! *(Кесәсеннән махнушка чыгарып тибәргә керешә.)*

И л г и з. Кая әле, мин дә тибеп карыйм. *(Махнушканы алып тибеп карый.)*

Мамай. Юк, булдыра алмыйсың. Менә син кара, ничек тибәләр аны. *(Оста итеп тибеп күрсәтә.)* Сатып ал, өйрәнерсең.

И л г и з. Минем акчам юк.

Мамай. Нигә миңа акча? Әйбер булса да ярый. Акча минем үземдә дә житәрлек. Менә алар! *(Кесәсеннән бер уч кәгазь акча чыгарып күрсәтә.)*

И л г и з. Уһу!.. Каян алдың?

Мамай. Таптым.

И л г и з. Урамнанмы?

Мамай. Нишләп урамнан! Базарда дәфтәр саттым.

И л г и з. Ә дәфтәрләрен кайдан алдың?

Мамай. Егет кулына мал төшә, диләр. Син нигә бүген шундый күңелсез?

И л г и з. Мәктәптә «кол» алдым.

Мамай. Бик исең киткән икән.

И л г и з. Китәр, әнигә аны ничек әйтәсең?

М а м а й. Өйрәтимме? Мин әнине шулай кызык итә идем.

И л г и з. Нигә, син хәзер укымыйсыңмы?

М а м а й. Тиздән ай була. Син менә шулай ит. Мәктәптән өкрән генә кайтып керәсең. Нигә син күңелсез, дияр. Болай гына, диң. Берәрсе белән сугыштыңмы әллә, дияр. Юк, сугышмадым, диң. Ашарга утыр, дияр. Ашыйсым килми, диң. Сиңа ни булды соң, балакай, дияр. Авырыйм, ахры, кәфең юк, әни, диң. Шуннан ул чынында син авырыйсың икән дип шүрләр дә сине иркәләргә керешер. Менә шуннан соң инде, юри генә елаган булып, «кол» алдым, диярсең. Ә... аның өчен, улым, елама, кайгырма, дияр.

И л г и з. Ярый ла сиңең әниң ышанган.

М а м а й. Әниләр алар барысы да шундыйлар. (*Кесәсеннән пәке чыгарып.*) Сиңең менә мондың бармы?

И л г и з. Нәрсә ул?

М а м а й. Нәрсә соң? Бел.

И л г и з. Әйтә алмыйм.

М а м а й. Мокыт син! Шуны да белмисең. Пәке бу!

И л г и з. Пәке? Пәке мондый булмый ич.

М а м а й. Заграничный пәке бу. Беләсеңме, нәрсә генә юк монда! (*Ачып күрсәтә.*) Менә пәке, менә чәнечке, менә кашык, менә кайчы, менә штопор.

И л г и з. Анысы нәрсәгә?

М а м а й. Буылка ачарга.

И л г и з. Фруктовыйнымы?

М а м а й. Нигә фруктовый гына? Сыра буылкасын да ача ул. Сиңең сыра эчкәнең бармы?

И л г и з. Юк. Тәмле буламы?

М а м а й. Ачы тәмле ул. Эчеп жибәргә, менә шуннан яндырып төшөп китә, кикергәч, төтен булып борыныңнан чыга. Сатам, ал.

И л г и з. Ничә тиен?

М а м а й. Син бигрәк инде, тиен, куян, диң.

И л г и з. Ничек куян?

М а м а й. Шуны да белмисеңме, мокыт! Куян—рубль дигән сүз. Аласыңмы? Егерме куянга бирәм.

И л г и з. Минем акчам юк.

М а м а й. Әйдә «чика» йә «ушки» уйныйбыз.

И л г и з. Андый уеннарны миңа әни уйнарга кушмый шул.

М а м а й. Аңа карап торсаң, минем әни дә кушмый.

И л г и з. Юк, уйнамыйм.

М а м а й. Без беркөнне Бакалтайга балык тотарга бардык.

И л г и з. Соң ничек, каштымы?

Мамай. Ну!.. Менә шундый кушбашлар тоттык. Әй каба да, салып та өлгермисең, ялт! Без иртәгә тагын барабыз, әйдә безнең белән.

Илгиз. Минә әни жибәрмәс.

Мамай. Наман синең шул «әни»! Сорап торсам, минем әни дә жибәрми. Их, рәхәт тә соң анда... Бару белән күлмәкләрне салып ташлыйбыз да кояшта кызынабыз. Кара, минем тәнем ничек карала башлады. Их, күңелле дә соң анда... Әле югарыдан, әле түбәннән пароходлар үтәп китәләр... Ә без сикереп төшәбез дә дулкыннар арасында тирбәлә-тирбәлә йөзәбез... Аннан чәй кайнатып эчәбез... Аннан кайнар көлгә бәрәңге күмеп ашыйбыз. Әйдә, иртәгә китәбез.

Илгиз. Юк, иртәгә безнең имтиханнар башлана. *(Барып өстәл янына утыра.)*

Мамай. Ташла әле сабагыңны! Менә минем тагы нинди әйберем бар.

Илгиз. Чыннан да, нәрсә ул?

Мамай. Көйдергеч.

Илгиз. Нинди көйдергеч?

Мамай. Менә шулай итеп кояшка куясың да озак кына тотып торасың. Шуннан ул астындагы әйберне көйдерә башлай.

Илгиз. Кая әле, кая, мин дә көйдереп карыйм.

Мамай. Юк, аны кешегә бирергә ярамый.

Илгиз. Нигә?

Мамай. Фарт китә, аннан ут бирми.

Илгиз. Син аны сат миңа.

Мамай. Синең бит акчаң юк.

Илгиз. Минекә булмаса, әнинекә бар.

Мамай. Әниңнеке дә юк. Сөзгә тагын акча.

Илгиз. Юк, дисеңме?

Мамай. Конечно, юк. Булса, минекә кебек әйберләрең булыр иде.

Илгиз. Әнигә кичә генә пенсия акчасын китерделәр.

Мамай. Пенсия акчасы күпме генә була соң инде ул?..

Илгиз. Безнең әни күп ала. Сугышта безнең әти, ике абый үлгән. Безнең әти полковник булган.

Мамай. Әниң ул акчаларны күптән туздырып бетергәндер инде.

Илгиз. Юк әле, туздырмады, күрсәтимме?

Мамай. Булмаганның нәрсәсен күрсәтсең.

Илгиз. Юк, дисеңме?

Мамай. Билгеле, юк.

Илгиз *(комод тартмасын ачып, бер төргәк акча алып күрсәтә)*. Менә алар, күпмеләр.

М а м а й. Яле-яле, кая әле?!

И л г и з. Юк, үзең миңа көйдергеченне тоттырып та каратмадың ич. Йә, күпме сорыйсың?

М а м а й. Сатмыйм мин сиңа аны, болай, буш бирәм.

И л г и з. Ничек инде буш?

М а м а й. Дуслыгыбызны ныгыту өчен бүләк итеп бирәм. Менә бел, мин сине ничек яратам. Ә син һаман миннән качасың. Син курыкма, минем белән йөрсәң, югалмассың. Мин сине кеше итәрмен!

И л г и з. Тукта, яндырып карыйм әле.

М а м а й. Юк, ул бит өйдә яндырмый.

И л г и з. Нишләп?

М а м а й. Тәрәзә аша аны кояш кыздырып житкерми, тышка чыгып, аны кояшның үзенә тотарга кирәк.

И л г и з. Әйдә алайса, ишегалдына чыгабыз.

М а м а й. Син бар, мин менә моннан гына, тәрәзәдән карап торырмын.

(Илгиз, лутаны алып, тәрәзәдән чыгып китә. Мамай бүлмәдә кала. Тәрәзәдән караган булып, комодка таба күзләрен йөртә.) Илгиз, син еракка, кояшның кызуы төшә торган, жилсез жиргәрәк кит. Әнә тегендә утынлыктар янына! Син аны бер генә ноктага төбәп тор. Болай таба борылма. Монда карама!.. *(Шул арада комодтагы акчаларны алып, кесәсенә сала.)* Йә, ничек, яндырамы? Көйдерә башлады? Селкенмә, селкенмә, хәзер яндыра ул!

Тышкы яктан ишекне ачкыч белән ачкан тавыш ишетелә. Мамай тиз генә тәрәзәдән чыгып китә. Илгиз кереп, дәрәс әзерләгән булып, урынына утыра. Мөхлисә керә.

М ө х л и с ә. Менә мин кайтып та життем, дәресеңне әзерләдеңме, улым?

И л г и з. Әзерләдем, әни, бик шәп итеп әзерләдем!

М ө х л и с ә. Менә рәхмәт, улым! Әйдә алайса шуның өчен үзеңне кинога алып барыйм. Мороженое алып бирермен. *(Комодка барып, акча алмакчы була.)* Мондагы акчалар кая?..

И л г и з. Белмим, әни, бая гына... Әй юк, кичә генә шунда иде бит... Яхшылап кара әле.

М ө х л и с ә *(комодтагы бөтен эйберләрен берәм-берәм идәнгә ташлый бара)*. Мин югында өйгә әллә кеше кердеме?

И л г и з. Юк, әни, беркем дә кермәде...

М ө х л и с ә. Алай булгач, акчалар кая?!

И л г и з. Белмим, әни, белмим...

ӨЧЕНЧЕ КҮРЕНЕШ

Вәлидә Уразмановалар квартирасы. Пөхтә итеп жиһазландырылган зур бүлмә. Берничә ишек. Әйбәт жиһазлар, бер читтә аквариум. Пәрдә ачылганда, сәхнәдә беркем дә юк. **Р а в и л** мөктәптән кайтып керә.

Р а в и л. Уһу!.. Монда миңа эшләр бар икән... Бу бабай тагын өйне чүпләгән.

Кулындагы сумкасын тиешле урынына куя. Муенындагы пионер галстугын салып, бөгөрләми генә көзгә өстенә элә. Жиңнәрен сызганып жибәрә. Әнисенең стенада әленеп торган альяпкычын алып бәйли. Бабасы Төхфәтнең иске шляпасын башына кия. Тәрәзәләрне ачып жибәрә. Авызына су кабып, бүлмә буенча бөркеп йөри. Кулына шетка тотып, идән себерергә керешә.

Ж ы р. Без – Ленинчыл, яшь буын –
Сталинга булышчы!
Һәрвакытта туры сүзле,
Һәр урында үткен күзле
Булу – безнең һәммәбезнең
Иң алдынгы бурычы.

Вәлидә кайтып керә.

Әни, син нишләп бүген бик иртә?

В ә л и д ә. Мин, улым, берничә көнгә авылларга, тынычлык турындагы мөрәжәгатькә имзалар жыйрга барам. Пароходка төшкәнче, берничә чынаяк чәй эчәргә дип кенә кердем.

Р а в и л. Әйдә, әни, диванга ятып тор. Мин хәзер чәй куеп жибәрәм.

В ә л и д ә. Кирәкми, улым, мин үзем дә куярмын.

Р а в и л. Юк, әни, син юлга чыгасы кеше, ял итәргә тиеш.

Электр чөйнеге алып, кухняга чыгып китә. Вәлидә диванга барып ята.
Равил өйләнеп керә.

В ә л и д ә. Бүген уку билгеләрең ничек соң?

Р а в и л. Гадәттәгечә, яхшы, ике бишле алдым. Берсе хәтта плюс белән.

В ә л и д ә. Рәхмәт, улым, рәхмәт... Кая, көндәлек дәфтәреңне бир әле.

Р а в и л. Нигә, ышанмыйсыңмы?

В ә л и д ә. Сиңа ышанмаска ярыймы соң, улым? Син бит мине бервакытта да алдаганың юк. Шулай да мин, ана буларак, сиңең һәрбер адымыңны тикшереп торырга тиеш. Юкса, үзең беләсең, сезнең малай халкы бик хәйләкәр була...

Р а в и л. Ха-ха-ха!.. Анысы дәрес, әни!.. (*Дәфтәрен китереп бирә. Вәлидә аны карый.*) Аннан, әни, онытып торам икән, бүген мине директор чакырткан иде әле.

Вәлидә. Директор чакырткан иде?.. Әллә берәр гаебен булдымы?

Равил. Вожатый Игорь, сине директор чакыра, дигәч, үзем дә куркып калган идем. Харап булдым, мин әйтәм... Коридорда малайлар белән французча көрәшкәнемне күргән икән дим. Бик куркып кына барып кердем... Антон Семенович ниндидер кәгазьләр карап утырган жиреннән, башын күтәрми генә: «Беләсеңме, Равилька, мин сине ни өчен чакырттым», – ди. «Белмим, Антон Семенович», – дим. «Бөтен предметлардан отличного укуың, пионер оешмасында актив эшләвең өчен, без сине быел «Артек»ка жиборәбез. Имтиханнар бетүгә әзерләнеп тор, әниңә дә әйтеп куй, кирәк-яракларыңны караштырсын», – ди. Шатлыгымнанмы рәхмәт әйтергә дә онытып жиборгәнмен. Чыгып киткәндә генә, кылт итеп исемә төште. «Антон Семенович, аталарча кайгыртучанлык күрсәтүегез өчен рәхмәт сезгә», – дидем.

Вәлидә. Соң булса да, бик яхшы иткәнсең, улым.

Равил. Ләкин, әни, «Артек» бик ерак бит, расходка акча күп кирәк булыр.

Вәлидә. Жиборәбез, дигән икән, димәк, ул путевкасын үзе алып бирә дигән сүз, юлына гына үзәбездән булыр.

Равил. Минем өчен болай да син бик күп нәрсәләрдән үзәңне мәрхүм итәсең.

Вәлидә. Ни-и... Синең кебек балага минем бернәрсәм дә жәл түгел. Шулай, улым, Москвада булырсың. Башка шәһәрләргә күрерсең. Төрле өлкәләрдән, республикалардан килгән балалар белән аралашырсың. Андагы табигать белән танышырсың. Кара диңгезнең ак башлы дулкыннарында коенырсың. Көнъяк кояшның иркә назлары белән тәнеңне чыныктырып, жиденче класска көч, энергия жыеп кайтырсың. Менә, улым, безнең партия, хөкүмәтебез балалар турында нинди кайгыртучанлык күрсәтә.

Равил. Әйе, әни, беркөнне безнең отряд жыелышына ике тапкыр Советлар Союзы Герое исемен алган полковник Харитонов килгән иде. Шул безгә сугышта күрсәткән батырлыкларын, балалык чакларында нинди авырлыклар күрүен сөйләде. Чыннан да, патша заманында балаларның тормышлары бик аяныч булган икән шул. Әни, мин кемгә охшаганмын?

Вәлидә. Ничек кемгә?

Равил. Әтигәме, әллә сиңамы, дим.

Вәлидә. Төсең-битең белән миңа охшагансың, ә инде акыл, хольк ягыннан нәкъ атаңның үзе син.

Равил. Син акыллы түгелме?

Вәлидә. Мин дә юләр түгел, әлбәттә. Ләкин кайбер мәсьәләләрдә мин килешүчәнлек күрсәтеп куйгалыйм. Синен әтиң башка кеше иде... Әгәр дә ул, берәр кешедә ярамаган гадәт күрсә, ул кешенең кемлегенә карамастан, күзенә карап әйтә иде. Һәрвакытта шат күңелле, көлөч йөзле, ыспай, матур гәүдәле, җаваплы эшләрдә җитәкчелек итә иде. Сталинградтан башлап, бөтен каты сугышларны кичеп, зур батырлыктар күрсәткән бер командирның Берлинны алган көнне үлеп калуына мин һаман да әле ышанып җитә алмыйм...

Р а в и л. Ярый, әни, ул турыда сөйләмә. Үзең дә, миңа да уңайсыз була...

Вәлидә. Ярый әле миңа күңел юатырга аның кебек акыллы, туры сүзле улым бар... *(Кочагына алып сөя.)* И... Чәйнегең кайнагандыр бит. *(Торып китә башлый.)*

Р а в и л. Юк, юк, әни, үзем китерәм, кузгалма!..

Кухняга йөгереп чыгып китә. Вәлидә, торып, өстәл әзерли. Чәйнек тотып, Р а в и л керә. Чәй әчәргә утыралар.

Әни, быел безгә утынны кайчанрак ташырлар икән?

Вәлидә. He-he-he!.. Ул турыда минем уйлаганым да юк иде әле, улым. Ярый искә төшердең.

Р а в и л. Үткән ел да көзгә таба гына китерделәр дә, кипмичә калды. Менә хәзер булса, бабай белән кисеп, ярып куяр идек.

Вәлидә. Ярый, улым, ул турыда мин командировкадан кайткач сөйләшермен. Йә, Илгиз дигән сабакташың ничегрәк әле анда?

Р а в и л. Әни, дәресең әйткәндә, акыл эше әйбәттән түгел шул.

Вәлидә. Дәресләр калдырамы?

Р а в и л. Анысы да булгалый. Анасын директорга чакыртканнар икән, нишләптер килмәгән.

Вәлидә. Үз-үзенә начарлык эшләвен дә аңламаган ана булыр икән. Дөнъяда менә нинди аналар да бар, улым. Күрәләтә баласын боза бит.

Р а в и л. Безнең отряд советында комсомол секретареның тәкъдире бунча, мине Илгизгә беркеттеләр. Аның янына кереп йөрергә, дәресләрен карашырга куштылар.

Вәлидә. Белмим шул, улым, Мөхлисә апаң бит сине күрә алмый, беркөнне бабаң алдында волейбол баганасы турында сүз кузгатканың өчен дә үзең ничек ябышкан. Шулай булгач, ничек син аларга кереп йөрерсең икән.

Р а в и л. Нәрсә булса да эшләргә кирәк бит, әни. Бу килеш дөвам итсә, Илгизнең бөтенләйгә бозылып китү куркы-

нычы да бар, диде безнең укытучы. Ул хәзер Мамай кебек бозык малайлар белән дуслашып йөри башлаган. Бүген укытучылар килеп, Мөхлисә апаның үзе белән яхшылап сөйләшкә булдылар. Инде аны да тыңламаса, нишлисең? Акылга утырмасы, дип «Яшь Сталинчы», «Комсомолец Татарии» газеталарына язарга булдык.

Вәлидә. Менә бу әйбәт фикер, улым. Юкса бит чакыртып мәктәпкә килми, сөйләшкә теләсәң, һаман да иренәң, ике улының сугышта үлүе белән масаеп, баласын якларга керешә. *(Сәгатенә карап.)* Ярый, улым, миңа пароходка төшәргә вакыт.

Равил. Син, әни, анда озак торырсың микән?

Вәлидә. Бер-ике көн булырмын, мин Югары Осланга гына чыгам. Менә расходка акча калдырам, бабаңа бирерсең. Аның рөхсәтеннән башка беркая да йөрмәссең. Син хәзер уйнарга чыгасыңмы?

Равил. Юк, әни, тиздән имтихан башлана. Мин хәзер дәресләремне карарга утырам.

Вәлидә. Ярый алайса, утыр, улым. Ул турыда мин сиңа әйтеп тормыйм инде. Чөнки син аны үзәң дә яхшы аңлыйсың. Хуш, улым, мин киттем.

Равил. Хуш, әни!.. *(Вәлидә китә. Равил җырлый-җырлай өстәл җыярга керешә.)*

Без – Ленинчы яшь буын –
 Сталинга булышчы!
 Һәрвакытта туры сүзле,
 Һәр урында үткен күзле
 Булу – безнең һәммәбезнең
 Иң алдынгы бурычы.

Славка йөгереп керә.

Славка. Равил, Равил, Илгиз турында ишеттеңме син?

Равил. «Кол» алуынмы?

Славка. Түгел. Монда әле аннан да зуррак хикмәтләр бар.

Равил. Нинди хикмәтләр?

Славка. Илгиз Мөхлисә апаның үз малае түгел икән ич!

Равил. Кем әйтә?

Славка. Минем әни әйтә.

Равил. Синең әниең әйтә? Ул каян белгән?

Славка. Төхфәт бабай сөйләгән.

Равил. Минем бабаймы?

Славка. Әйе, синең бабаң шул.

Равил. Тукта әле, моны сиңа әниең үзе әйттеме?

С л а в к а. Юк. Мин аны тыңлап белдем.

Р а в и л. Ничек инде ул, тыңлап белдең?

С л а в к а. Бая, Мөхлисә апаның акчасы югалгач, йорттагы бөтен хатыннар жыелганнар иде.

Р а в и л. Нәрсә син бутыйсың, ашыкмый гына сөйлә әле, нинди акчасы югалгач?

С л а в к а. Ишетмәдеңме? Аның бит бүген акчасын урлаганнар.

Р а в и л. Кесәсеннәнме?

С л а в к а. Түгел, комод тартмасыннан.

Р а в и л. Комод тартмасыннан... Күпме икән?

С л а в к а. Күпме икәннен әйтми, елый да елый гына...

Р а в и л. Менә сиңа кирәк булса?.. Йә-йә, шуннан, хатыннар жыелгач, ни булды?

С л а в к а. Мөхлисә апа Илгиздән шикләнгән икән, милициягә уголовный розыскага барам, дип чыгып китә башлаган иде, аны туктаттылар. Яхшылык белән генә Илгиздән сорашырга куштылар.

Р а в и л. Шуннан, Илгиздән сорашты микән?

С л а в к а. Ничек сорашасың, ул бит юк. Чыгып киткән, бөтен жирдән малайлар эзлиләр. Тапмыйлар. Пристаньгә төштеләр. Вокзалга да бардылар, юк. Шуннан минем әни теге парадныйда торучы Сорокин хатыны белән сөйләшеп тора. Артларында минем басып торуымны күрмиләр. Әни әйтә, үз бавырыннан төшкән бала булса, алай сөйләмәс иде, ди, шуннан, өйгә кәргәч мин моны әнидән сорыйм. «Әни, Илгиз Мөхлисә апаның үз баласы түгелмени», – дим. Әни аптырап калды да: «Ә син аны каян белдең», – ди. «Сорокин хатыны белән сөйләшеп торугызны тыңладым», – дим. Шуннан әни әйтә: «Әйе, улым, ул аны асарга алган, исемен дә үзгәрткән. Миңа аны Төхфәт абзый сөйләгән иде», – ди.

Р а в и л. Кит аннан.

С л а в к а. Честное пионерское слово!

Р а в и л. Бу бит, Славка, ачыктан-ачык алдалау!..

С л а в к а. Алдау шул. Алдау-ялганлау безнең илдә жинаять санала.

Р а в и л. Дөрөс, Славка, бәлки, аның ата-анасы исәндер, аны эзли торганнардыр. Ә ул аны монда яшереп асрый. Үз баласы итеп йөртә. Бу бит берәүнең әйберен генә түгел, бала кадәр баласын үзләштерү дигән сүз. Ләкин дөрөс микән бу?

С л а в к а. Минем әни алдамас инде.

Р а в и л. Минем бабай алдар булып чыгамы?

С л а в к а. Мин бит алай димәдем. Минем әнигә сөйләгән генә, дим.

Р а в и л. Менә шул шул, сиңең әниңең сөйләгән, үз оныгына – миңа, берни дә әйткәне юк. Юк, миңем бабай андый кеше түгел ул. Миннән бер серен дә яшерми. Гайбәт түгел микән бу? Әниңнән яңадан сорашып кара әле, мин дә бабайдан сорармын. Аңарчы беркемгә дә сөйләмә, яме?

С л а в к а. Ярар, шуның өчен дә мин аны сиңа әйтергә кердем. Юкса бит, чыннан да, миңем әни дә, сиңең бабаң да туры кешеләр булып чыкмыйлар. Менә бит эш нәрсәдә. Неужели акчаларны Илгиз алып икән, Равил, ә?

Р а в и л. Юк, Илгиз аны эшләмәс.

С л а в к а. Башка кеше бит аларга кермәгән?

Р а в и л. Акчалар Мамайда булырга тиеш. Чөнки алар Илгиз белән бик дуслар. Кайчан карама, бергә булалар. Бая мин мәктәптән кайтканда да, ишегалдында йөриләр иде. Әйе, Славка, Илгиз турында, Мамай турында безгә уйларга вақыт.

С л а в к а. Уйлап ул Мамай белән нишли алабыз?

Р а в и л. Юк, Славка, без бик күп нәрсә эшли алабыз. Без – пионерлар, мәктәп балалары, Мамайның бөтен бозык якларын күрәп торабыз, башка балаларга йогынты ясавын да беләбез. Ләкин бер сүз әйтмибез. Шулай ук Мөхлисә апаның Илгизне дәрәс тәрбия итмәвен, соңгы вақытта Илгизнең начар укуын да беләбез. Аңар да бер сүз эндәшмибез. Юк, болай ярамый. Бүген безнең отряд советында комсомол секретаре Голованов «Пионерларга мәктәптә яхшы укучы булуына житми, алар өйдәге, семьядагы начар яклар белән көрәшүдә дә үрнәк булырга тиешләр» дип куйды. Бу бик дәрәс. Менә шуның өчен дә отряд советы безнең мәктәп балаларының күбесе шушы йортта торуын искә алып, Мамайны тәрбия итәргә, аны үз арабызга алырга, Илгиз кебек начар укучы балаларга булышырга, төрле спорт командалары, шумовой оркестр оештырырга тапшырды.

С л а в к а. Боларның бөтенесен дә үтәргә булыр иде, тик менә Мамай белән генә... Аңар бит бер сүз әйтер хәл юк, хәзер бокс приемнары белән авызга да борыңга!

Р а в и л. Мамай берүзе, без күбәүләр. Коллектив белән эш иткәндә, барысын да жиңеп була. Мамай спорт ярата, бигрәк тә футбол өчен үлә. Менә шулай итеп без аны арабызга тартырбыз. Мин шәһәр күләмендә үрнәк булырлык футбол командасы төзим. Шул турыда бүген безнең кухняда жылылып сөйләшербез.

С л а в к а. Менә бу эш булыр ичмасам. Беренче кеше итеп мине аласың.

Р а в и л. Син хәзер Илгизне эзләп табасың да миңем яңга китерәсең.

Славка (юмор белән). Есть, иптәш капитан! (Төз басып чыгып китә.)

Равил. Илгиз – башка кеше баласы... Тормышта менә нинди хәлләр дә була икән...

Гармунын алып уйнап жибәрә, Төхфәт кайтып керә.

Төхфәт. Молодец, улым, әйттереп утыра икән!

Равил. Молодецын молодец, бабай. Аягыңны сөртеп кер. Яңа гына себереп чыгардым.

Төхфәт. Минем аягым пычрак түгел ич.

Равил. Тыштан ияреп кәргән тузаннарың бар. Югыйсә төзүчеләр ыспай матур йоргләр салырга оста булалар да, шуларны пычратуда иң беренче шапшаклар алар ук.

Төхфәт. Дөрөс сүзгә жавап юк, диләр. Тәнкыйтеңне кабул итәм. (Аякларың сөртеп, түргә уза.)

Равил. Менә сиңа, бабай, акчалар.

Төхфәт. Нинди акчалар?

Равил. Әни биреп калдырды. Үзе бер-ике көнгә командировкага китте. Утыр әле, минем синнән берничә сорыйсы сүзем бар, ярыймы?

Төхфәт. Сора, улым, син дигәндә, аяк идәндә.

Равил. Бабай, син менә нарзаседатель кеше, миңа шуны әйт әле: берәүнең әйберен үзләштерү закон буенча ничек санала?

Төхфәт. Билгеле инде, улым, жинаять санала. Шуның өчен дә без андый кешеләрне хөкем итәбез.

Равил. Әгәр икенче берәүләр шундыйларны белә торып та әйтмәсәләр, ничек карыйсыз?

Төхфәт. Тоже жинаять итеп карыйбыз.

Равил. Яхшы. Икенче соравым шундый: син үзеңне нинди кеше дип беләсең?

Төхфәт. Минме? Ике куллы, ике аяклы, ике борын тишкеле...

Равил. Юк, шаярмый гына. Син нинди кеше?

Төхфәт. Ягъни ничек инде ул?

Равил. Намуслы, туры сүзле кешеме?

Төхфәт. Тукта әле, нигә син миңа мондый сорау бирәсең?

Равил. Беләсем килә.

Төхфәт. Мин әйтмәсәм, бабаңның нинди кеше икән белмисеңме?

Равил. Беләм дә, үзеңнән ишетәсем килә.

Төхфәт. Мин болай, улым, үземне бик намуслы кеше дип йөрим. Гомеремдә кеше хақына тимәдем. Ялган

сөйләмәдем. Кешеләрне рәнжетмәдем. Һәр урында, һәр жирдә дәрәслекне яктарга тырыштым. Гомерем буена эшне – хезмәтне сөйдөм. Шулай булгач, намуслы кешеләр рәтенә керәдер инде.

Равил. Алай булгач, намуслы кеше булып әйт әле: күрше Мөхлисә апаның улы Илгиз – үз баласымы?

Төхфәт (*кисәктән үзгәрәп.*) Тукта, тукта... Сиңа нигә кирәк булды ул?

Равил. Беләсем килә.

Төхфәт. Беләсең килсә, менә шул инде алайса... Үз баласы!

Равил. Менә инде алдадың!

Төхфәт. Ничек алдадың?

Равил. Үз баласы түгел бит.

Төхфәт. Син аны каян беләсең?

Равил. Славканың әнисенә кем сөйләде, син түгелме соң? (*Төхфәт, уңайсыз хәлгә калып, бер сүз эндәшми тора.*) Их, бабай, туры сүзле, намуслы кешенең эше шушы буламы? Житмәсә тагын, үзең – нарзаседатель... Сезнең, картларның, берсенә дә ышаныч юк икән. Йә ул яктан, йә бу яктан гаебез чыга да тора.

Төхфәт. Соң бит аны мин эшләмәгән.

Равил. Барыбер. Мөхлисә апаның аны яшереп асравын белгәнсең. Намуслы кеше булып, нигә әйтмәдең? Алай эшләргә ярамавын нигә Мөхлисә апага аңлатмадың? Житмәсә тагын, мин сорагач та, «үз баласы» дип торасың.

Төхфәт. Мин аны сугышта ирен, ике улын югалткан бер ананың күңелен төшермәү өчен генә кешегә әйтмәдем. Әгәр дә ул бала булмаса, Мөхлисә апаң акылдан шаша иде, диләр. Шул малайны алганнан соң ул, үлгән ирен, балаларын оныта барып, үзен юата башлаган.

Равил. Анысы бик әйбәт булган. Ләкин нигә аны баланың үзеннән яшерергә? Мөхлисә апа ул баланы кайдан алды икән?

Төхфәт. Мин анысын белмим. Мөхлисә апаң ул чагында Яңа бистәдә Хәерниса исемле танышларында торган. Алар кырык икенче елны бире күчеп килделәр. Менә шул чагында, Мөхлисә апаңны күчерешә килгәндә, Хәерниса миңа сөйләгән иде.

Равил. Ул Хәерниса апа хәзер исән микән?

Төхфәт. Исән. Еш кына урамда күргәлим. Ялгышмасам, Ямашова урамында торалар. Тукта әле, нигә син боларны прокурор шикелле миннән сорыйсың?

Равил. Болай гына...

Төхфәт. Юк, болай гына булырга охшамый, күзләрең янып торалар. Мин сиңа, улым, шуны әйтергә тиеш: Мөхлисә апаңа карата берәр начарлык эшләргә уйлама. Илгизсез ул бер көн дә тора алмас.

Равил. Әгәр дә без, пионерлар, мәктәп балалары һәм шушы йортта торучылар, Илгиз турында ашыгыч чара күрмәсәк, ул барыбер Мөхлисә ападан китәчәк.

Төхфәт. Китеп кая барыр ул, хи-хи-хи... Бигрәк мәми авыз бала бит.

Равил. Акыллы балаларның берсе дә андый юләрлекне эшләми. Мәнә шундый мәми авызлардан чыгып куйгалый. Син шуны беләсеңме? Ул хәзер сабагын бик начар укый. Быел классында калачак. Мамай кебек бозык малайлар белән аралаша. Бүген әнә Мөхлисә апаның акчасы югалган.

Төхфәт. Акчасы югалган?.. Өеннәнме?

Равил. Комод тартмасыннан.

Төхфәт. Алай икән...

Равил. Әйе, бабай, шулай... Мөхлисә апаң тәрбиясе мәнә кая китереп житкерде... Ә син шундый хәлләрне күрмисең.

Төхфәт. Чыннан да, уйлап карасаң, шулай булып чыга бит. Нишлисең инде?

Равил. Нишлим? Тиешлеләрне фаш итеп, газетага язам.

Төхфәт. Газетага язасың?.. Син, улым, мине язма инде. Бердән, сиңең бабаң, икенчедән, сайланган кеше – нарзаседатель! Суд кешеләренең авторитетын төшерү булып чыкма-сын.

Равил. Ә соң бер баланың бозылуына сәбәпче булу яхшымы?

Төхфәт. Түгел дә. Мин бит аны усал ният белән эшләмәгән. Кайвакытта дүрт аяклы ат та абынып куйгалый. Шуның шикелле ул, минем ялгышым гына, ялгыш өчен бездә хөкөм итмиләр.

Равил. Ул чагында син миңа Хәерниса апаның адресын әйт. Мин ул баланың кайдан алынуын, исем-фамилиясен сорашырга барам.

Төхфәт. Юк, улым, сиңа анда барырга ярамый, шик тудырысың, минем үземнең баруым яхшырак булып. Тик бер шарт белән: бу эшкә мине катнаштырмыйсың.

Равил. Анда күз күрер әле. Алайса бар инде, бабай, яхшылап сорашып кайт.

Төхфәт. Исем-фамилиясен онытып жибәрмәгән булса ярый инде.

Равил. Кайдан алганын гына әйтсен, калганын үзебез эзләп табарбыз.

Төхфөт. Аннан инде чыннан да шул газетага язасыңмы?

Равил. Хәзергә әле анысы сер.

Төхфөт. Ярый, сер булса, сер булсын. Дөресен әйткәндә, улым, ул баланы мин үзем дә кызгана идем. Болай булгач, бозык малайлар белән дә аралашкач, чыннан да берәр нәрсә эшләргә кирәк. Ярый, мин киттем. *(Китә. Равил аквариум янына килә.)*

Равил. Нихәл сез, минем балык малайларым, сезнең ашыйсыгыз да килгәндер. Хәзер мин сезне туйдырам. *(Аквариумга азык ташлап тора.)* Әй-әй! Жерех малае, алай усал булырга ярамый. Мин көчле дип, Америка империалистлары шикелле, көчсезләрнең хакын ашама!..

Илгиз белән Славка керә.

Славка. Иптәш капитан, биргән заданиең үтәлдә, көчкә эзләп таптым үзен, чормага менгән дә ябалак шикелле күзен ялтыратып тик почмакта утыра.

Равил. Рәхмәт. Хәзер инде үз эшеңә дә бара аласың.

Славка. Ярап, мин киттем. *(Китә.)*

Равил. Әйдә, Илгиз, утыр. Нигә инде алай чормага менеп утырдың? *(Илгиз эндәшмичә тора да елап жибәрә.)*

Илгиз. Безнең өйдән бүген акча югалды...

Равил. Ишеттем, Илгиз. Барсын да ишеттем. Ләкин хәзер елаудан файда юк.

Илгиз. Әни шуны миннән таптыра... Милициягә илтәп бирәм, ди.

Равил. Әйе, ул чагында күңелле түгел шул...

Илгиз. Акчаның мин кем алганын беләм...

Равил. Белгәч, нигә соң әниңә шулай дип әйтмисең.

Илгиз. Мин аңардан куркам...

Равил. Олы кешемени?

Илгиз. Түгел дә, кесәсендә аның үткен пәкесе бар.

Равил. Курыкма, кем икәннен әйт. Тиешле жиренә мин үзем житкерермен.

Илгиз. Мамай...

Равил. Мамай? Ул икәннен яхшы беләсеңме соң?

Илгиз. Күрүен күрмәдем. Әни өйдә югында минем яныма тәрәздән кергән иде. Шул алгандыр. Әни миннән таптыра. *(Ельй.)*

Равил. Елама, тынычлан. Әнә Мамай ишегалдында йори икән, хәзер мин аны чакырып сөйләшәм.

Илгиз. Кирәкми, кирәкми, ул мине кыйнар!..

Равил. Курыкма, кыйнатмам. *(Тәрәзгә барып кычкы-*

ра.) Мамай, Мамай, дим! Безгә кер әле. Бар син, Илгиз, кухняга чыгып тор. Ул китмичә күрәнмә.

Илгиз кухняга чыгып китә. Мамай керә.

Мамай. Равил, нәрсәгә чакырдың? Беркөнге шикелле сугыш уены уйныйбызмы әллә?

Равил. Юк, ул турыда түгел. Миңа шәһәр спорт комитетыннан безнең йорт идарәсе каршында яхшы әзерлекле, тимер дисциплиналы футбол командасы оештыруны йөкләделәр. Әгәр дә без шундый команданы оештыра алсак, шәһәр күләмендә үткәрелә торган ишегалды командаларының ярышында катнаштыралар. Бу ярышлар «Трудрезерв», «Динамо» стадионнарында барачак. Шул ярышта өстен чыккан команда «Спартак» жәмгыятең яшүсмерләр группасына кертеләчәк.

Мамай. Уһу... Бу бик шәп. Әйдә, Равил, оештыр. Безнең йортта яхшы уенчылар күп. Беренче итеп мине аласың. Курочкин Вовканы, Марат Бикмурзинны, Слава Сусловны...

Равил. Дөрәс, безнең ишегалдында әйбәт уенчылар бар. Ләкин начар кешеләр дә юк түгел. Ишеткәнсеңдер, бүген әнә Мөхлисә апаның акчасын урлаганнар.

Мамай (*белмәгәнгә салынып*). Кит аннан! Кем урлады икән?

Равил. Кем урлаганы тиздән беленер. Тик менә безнең йортның яманаты тарала, менә шунысы бик начар. Карак беркая да китә алмас, аны тотарлар. Уголовный розыскага кешеләр китте инде, тиздән этләр килеп житәчәк.

Мамай (*куркып*). Этләр килеп житәчәк?

Равил. Әйе, Мамай, этләр килеп житәчәк. Безнең Казан розыскасына Москвадан бик сизгер «Юлбарыс» дигән эт алганнар икән.

Мамай. Син аны каян беләсең?

Равил. Минем бабай нарзаседатель бит. Судта алар шул Юлбарыс тоткан караklarны хөкем иткәннәр. Безгә дә шуны чакырырга киттеләр. Әй, кызык та итеп тотта икән... Каракны тапканнан соң, туп-туры күзенә карап тора да, ди, кисәктән генә һап итеп бугазына ябыша, ди.

Мамай. Куй-куй, мондый вак караклык өчен генә андый этне йөртмәсләр.

Равил. Ник йөртмәсеннәр? Мөхлисә апаның акчалары ремонт өчен жибөрелгән казенный акчалар булган.

Мамай (*тагын да курка төшен*). Казенный акчалар?

Равил. Әйе, казенный акчалар. Менә шуның өчен дә минем бабай Юлбарысны алырга үзе китте.

Равил, чөчөн тараган булып, көзгедөн Мамайны күзөтө. Мамай, Равилне күрмөгөнгө санап, кесөсөннөн төргөк чыгара да ишек янында эленеп торган пальто кесөсөнө сала.

Менә, Мамай, безнең ишегалдында нинди бозык кешеләр торалар. Үз күршеләренен акчаларын урлыйлар.

М а м а й (*тавышын күтәрел.*) Андый паразитларны самосуд белән хөкем итәргә кирәк! Икенче кат кеше әйберенә тимәсләр.

Р а в и л. Менә нәрсә, Мамай! Шул төзеләчәк футбол командасының капитаны итеп без сине куярга телибез.

М а м а й. Минне?

Р а в и л. Әйе, сине.

М а м а й. Шаяртасың...

Р а в и л. Шаяртмыйм, Мамай, чынлап әйтәм.

М а м а й. Ә син үзең?

Р а в и л. Мин тренер булырмын. Син шуңа ничек карыйсың? Капитан булырга ризамы?

М а м а й. Мин бик риза булыр идем дә, малайлар риза булырмы?

Р а в и л. Риза булырлар. Тик безнең берничә шартыбызны үтәрсең.

М а м а й. Нинди шартыгызыны?

Р а в и л. Беренчедән, әниңнең сүзен тыңлыйсың. Авыру була торып, синең артыңнан каравыллап йөри, мескен. Икенчедән, иртөгәдән мәктәпкә барасың.

М а м а й. Шул гынамы?

Р а в и л. Житәр. Әнине тыңламау, укуны ташлау – уен эш түгел ул.

М а м а й. Аларны гына үтәп булыр иде. Тик минем калган дәрәсләр...

Р а в и л. Кайгырма, команда булышыр. Шул турыда бүген кич белән безнең кухняда жыелышып сөйлөшү була. Бәлки, шәһәр спорт комитетыннан да килерләр. Кичкә таба ишегалдындагы малайларга әйтеп чыга алмассыңмы?

М а м а й. Нигә чыкмаска? Хәзер үк әйтеп чыгам. (*Китә. Ишек янына житкәч, кинәт туктап кала.*)

Р а в и л. Нигә туктадың, бар инде.

М а м а й. Менә нәрсә, Равил. Бая син күрмөгәндә, мин менә бу кесәгә бер төргөк салган идем, син аны, алып, Мөхлисә апага бир әле.

Р а в и л. Нинди төргөк соң ул?

М а м а й. Мөхлисә апаның акчалары.

Р а в и л. Димәк, син алган идең?

М а м а й. Юк, алмадым... Мин аларны таптым...

Равил. Кайдан?

Мамай. Ярый инде, кайдан икәнән сорама... Мин аларны уйнап кына алган идем.

Равил. Мондый эш белән уйнарга ярыймы соң, Мамай?

Мамай. Мин аны үзем дә беләм...

Равил. Белгәч, нигә алдың?

Мамай. Булды инде... Моннан соң беркайчан да алмам...

Равил. Белмим шул...

Мамай. Пионерларча сүз бирәм.

Равил. Син бит пионер түгел, күптән чыгардылар ич.

Мамай. Яңадан керермен.

Равил. Алсалар, диң.

Мамай. Яхшы укысам, нигә алмасыннар? Мин эштән чыккан нәрсә түгел. Мәктәптән, укучы иптәшләремнән аерылу әллә миңа жиңел идеме?.. Урамнан бара башласам, бармаклары белән төртеп, «әнә мәктәптән куылган малай килә» дип күрсәтәләр кебек тоела иде... Өйгә кайтып керсәм, әни белән сеңлемнең караңгы чырайларына әрнеп көя идем... (*Пальто кесәсендәге төргәкне алып, Равилгә суза.*) Мә, Равил, мин аларның тиененә дә тимәдем. Барысы да шунда, син аларны Мөхлисә апаның үзенә бир инде.

Равил. Ә нигә соң үзең бирмисең?

Мамай. Оялам...

Равил. (*Төргәкне алып, кухня ишегенә барып кычкыра*). Илгиз, бире чык әле!

Илгиз чыга.

Илгиз. Нәрсә, Равил?

Равил. Менә шушы төргәкне әниңә кертеп бир.

Илгиз. Нинди төргәк соң ул?

Равил. Югалган акчаларыгыз.

Илгиз. Акчаларыбыз?! (*Китә башлый.*)

Мамай (*аның жиңеннән тотып*). Кая, Илгиз, минем лупамны бир!

Илгиз. Янымда юк, әйдә, хәзер чыгарып бирермен. (*Китә.*)

Равил. Нинди лупа иде ул?

Мамай. Мин аны шул лупаны биреп алдаган идем.

Равил. Их син, күзле бүкән!.. (*Шаярып, Мамайның күкрәгенә төртеп куя.*)

Мамай. Ә син – тубал баш! (*Французча көрәшә башлайлар. Равил, Мамайның муеныннан алып, сырт аша идәнгә сала. Мамай, егылган жүренинән торып.*) Юк, син мине бокста жиңеп кара!

Р а в и л. Эйдэ! Әллә мин синнән куркаммы?

Бокс алымнары кулланып, көч сынаша башлыйлар. Т ө х ф ө т кайтып керә.

Т ө х ф ө т. Бу нинди әкәмәт?! (*Мамай чыгып китә.*)

Р а в и л. Йә, бабай, күрдеңме?

Т ө х ф ө т. Күрдем, улым, барсын да бәйнә-бәйнә сөйләттем. Толстой урамындагы балалар йортынан алганнар. Баланың әлекке исеме Игорь Андреевич Борисов булган.

Р а в и л. Борисов? Кая, миңа кара белән кәгазь бир!

Т ө х ф ө т. Нәрсә, газетага язасыңмы?

Р а в и л. Анысы әле сер, бабай.

Т ө х ф ө т. Нинди бетмәгән сер соң ул? Миңа гына әйт инде.

Р а в и л. Күпне белсәң, тиз картаерсың, дигән бабайлар.

Т ө х ф ө т. Алай дисәң, сүзем юк. Картаерга теләмим!

П ө р д а.

ДҮРТЕНЧЕ КҮРЕНЕШ

Вакийга Ленинградта Борисовлар квартирасында бара. Матур итеп жиһазландырылган бүлмә. Тышка, кухняга чыгу, йокы бүлмәсенә керү өчен ишекләр. Бүлмәдә караңгы. Радиодан «Шүрәле» балетын тапшыралар. Ольга Филипповна өстәл лампасы яктысында китап укып утыра.

О л ь г а. «Күз яшең дә кипмичә, егълап вафат булган әни!

Гаиләсенә жиһанның ник китердең ят кеше?!

Үпкәнеңнән бирле, әнкәй, иң ахыргы кәдрә син,

Һәр ишектән сөрдә угълыңны мөхәббәт сакчысы.

Бар күңелләрдән жылы,

йомшак сиңең кабрең ташы, —

Шунда тамсын күз яшемнең иң ачы һәм

татлысы!»

Кем белә, бәлки, минем улым Игорь да миңа булган балалык мөхәббәттен күңелендә шулай саклап йөртә торгандыр. Кем белә, бәлки, ул да шагыйрь шикелле ишектән ишеккә сөрелә торгандыр... Их, шагыйрь, шагыйрь, чып-чын кешеләр рухының инженеры булгансың. Аналарга карата балалар йөрәгендә сакланган изге тойгыларны тирән хискә манып бирә белгәнсең.

Матрена Антиповна керә.

Матрена. Исәнмесез, Ольга Филипповна!

О л ь г а. Эйдә, Матрена Антиповна, рәхим итегез. (*Ут кабыза.*)

Матрена. Сез бүген нишләп өйдә?

Ольга. Игорьга бүген уника яшь тулган көн, шул уңай белән мин беркая да бармаска булдым. Атасы Андрей Леонтьевич та иртәрәк кайтырга булган иде, ни өчендер озаклады.

Матрена. Бүген иртән почтальон «Борисовларга өченче кат килүем инде, һаман өйдә булмыйлар», – дигәч, китергән заказной хатын алып калдым. *(Хат бирә. Ольга аны тиз генә ачып укый.)*

Ольга. «Андрей Леонтьевич! Хатыгызга озак жавап язалмавыбыз өчен гафу үтенәбез. Ул, әлбәттә, сезнең авыр кайгылы соравыгызны хәл итүгә бәйләнгән иде. Сөз, немец фашистлары тарафыннан безгә көчлөп тагылган сугыш вакытында, югалган бердәнбер балагызны табалмавыгызга әрнеп язасыз. Әйе, бу зур кайгы... Мәсьәләгә практик яктан килгәндә, эш болай тора: сезнең үтенечегез буенча, Советлар Союзында булган бөтен балалар йортларынан тиешле белешмәләрне жыйдык. Ләкин Игорь Андреевич Борисов фамилияле баланың сугыш елларында да, хәзерге көндә дә балалар йортларында тәрбияләнүенә бернинди дә мәгълүмат ала алмадык. Шулай итеп, Сезнең авыр кайгыгызны жиңеләйтүгә ярдәм итә алмавыбыз белән үзезбезне тирән борчылу да хис итеп калабыз. Сезгә ихтирам белән РСФСР Мәгариф министрлыгының балалар йортлары идарәсенен начальнигы...»

Матрена. Димәк, бу хат Андрей Леонтьевичка жавап итеп язылган?

Ольга. Әйе, шулай булып чыга. Ләкин миңа Андрюшаның бу турыда берни дә әйткәне юк. Ни генә булмасын, бу безнең кайгыбызны басарлык бу хатта юанычлы хәбәр юк. Менә, Матрена Антиповна, инде кайда гына язмадык, бөтен жирдән дә шундый жаваплар килә... *(Пауза.)*

Матрена. Радиода нинди матур музыка уйныйлар? Кытайныкымы димме.

Ольга. Татарча, Киров исемендәге театрда бара торган «Шүрәле» балетын бирәләр.

Матрена. Татарча дисезме?

Ольга. Әйе, татарча.

Матрена. Аларның балетлары бармы?

Ольга. Бар икән шул. Мин үзем дә беркөнне урамда «Татар балеты» дигән афишаны укыгач, гажәлләнгән идем. Узган атнаны Андрюша белән барып карадык.

Матрена. Соң ничек, ошадымы?

Ольга. Ошады гына түгел, сокланып карадык. Шундый тирән мәгънәле, бай мелодияле балет. Шул балетка нигез итеп алынган «Шүрәле» исемле әкиятне Габдулла Тукай

дигән шагыйрьләре язган икән. Аның ижаты белән якыннан танышу өчен, бүген китапханәгә барып аның русча әсәрләрен алып кайттым. Сез кәргәндә, әле шуны укып утыра идем. Чыннан да, бөек шагыйрь булган. Бер шигырен сезгә укыйм әле.

«Күп «жыланнар» сызгырып читтән карыйлар бәхтемә,
Борла-сырла, бәдбәхетләр, үрмәлиләр тәхтемә.

Аз кеби баскан бу золмәт, тормышым йортын минем,

Түзмиләр бит бер генә яктан ачылган актыма!

Үзләре... сүздән түбәннәр, күзләре тездән түбән;

Эт кеби һаулап яманым, күз йомалар яхшыма.

Азмы какканны вә сукканны күтәрдем миң ятим?!

Азрак үстерде сыйпап тик маңлаемнан милләтем.»

Матрена. Әйе, Ольга Филипповна, күрәсең әле без Советлар Союзындагы халыкларның әдәбият, сәнгатьләрен һәм аларның тормышларын бик аз беләбез. Аның өчен без гаепле түгел, әлбәттә. Чөнки патша заманында андый халыкларга түбән итеп нәфрәт белән карарга безне тәрбияләп килгәннәр.

Ольга. Чыннан да, без әлек, татар дигәч, ломовой извозчик, толчокта иске-москы әйберләр белән сәүдә итүче кешеләргә генә татар дип белә идек. Әлеге «Шүрәле» балетын карарга баргач, исебез китте инде. Ярты театр татарлар. Шуннысы кызык булды. Моңарчы минем белән ун ел буена бергә эшләп йөргән бер иштәшем дә татар хатыны булып чыкты.

Матрена. Аларны каян танийсың? Төс-битләре безнеке кебек, өс-башларында аерма юк. Сөйләүгә килгәндә тагын да... Ай, музыкасы... Чыннан да, йөрәккә тия торган музыка икән.

Ольга. Сез ул балетны, Матрена Антиповна, барып карагыз. Постановкасы да бик бай. Ул костюмнар дисәң инде, исең китәрлек.

Матрена. Карыйм, әлбәттә, карыйм. Мин әле бүген Царское Селога барган идем. Хәйранга калдым. Немецлар ваткан-жимергән бөтен йортларны төзәткәннәр. Квартал-квартал яңа йортлар салганнар. Ул паркларны, мәйданнарны танымаслык хәлгә китергәннәр.

Ольга. Әйе, Антиповна, мин кичә сугыштан соңгы бишь-еллык планыбыз үтәләше турындагы Госпланның белдерүен укыдым. Дүрт ел буена барган каты сугыш нәтижәсендә жимерелгән хужалыгыбызны торгызып, яңадан-яңа уңышларга ирешүбезне язалар. Бу шулай, хужалык өлкәсендә булган яраларыбызны без, әлбәттә, төзәтеп бетердек. Ләкин немец-фашистларының кешеләр рухында тудырган ярала-

ры бервакытта да төзәлмәс, һәм ул онытылмас та. Чөнки өчәр-дүртәр балаларын югалткан аналар, кадерле ирләрән жүйган хатыннар, газиз аталарыннан мөхрүм калган балалар йөрәгендә мәңге онытылмаслык әрнүле яра булып сакланырлар... Кичә, тынычлыкны яклаучылар мөрәжәгатенә имзалар жыйганда, мин, киләчәктә үзем кебек аналар бердәнбер балаларыннан аерылмасыннар, миңем кебек бала хәсрәте авырлыгын татымасыннар иде диип, кулымны куйдым.

Матрена. Ольга Филипповна, мин сезнең ул бала югалту вакыйгагызын сорарга йөрим, ләкин һаман уңайсызланам. Ничек булды соң ул вакыйга?

Ольга. Ул бик озын, Антиповна.

Матрена. Булса да сөйләгез әле, беләсем килә.

Ольга. Сугыш башлану белән атасы фронтка китте. Без Игорь белән икәү генә калдык. Мин институтта, хәзерге урынымда, гыйльми секретарь булып эшли идем. Үзегезгә мәгълүм, көз көне безнең Ленинград шәһәрәнә блокада башланды. Балалы хатыннарны эвакуацияләргә... Көннәрнең берендә безне шәһәр читендәге урманга жыйдылар... Меңләгән аналар, меңләгән балалар белән самолетларга чират көтөп ятабыз... Билгеле, көндезләрән мөмкин түгел... Менә беркөнне төнлә белән немец пиратлары килделәр дә балалар белән тулган урманны бомбага тоттылар... Анда елаш-кычкырыш китте... Бичара аналар, балаларын күтәргән хәлдә, анда да монда йөгереп, үлемнән котылырга урын эзлиләр... Мин дә Игорьне күкрәгемә кысып йөгәрдем... Ләкин шуннан соңгысын хәтерләмим... Аңыма килгәндә, мин инде госпитальдә идем... Мин анда биш тәүлек буена аңсыз ятканмын. Күземне ачу белән баланы сораша башладык. Алар мине, әлбәттә, балагыз өчен кайгырмагыз, ул исән-сау, яследә тәрбияләнә, диип юаттылар. Шулай итеп, мин анда өч ай ятып терелеп чыкканнан соң, баланы эзләп яслегә киттем. Ләкин анда бөтен балаларның күптән инде эвакуация белән озатылуын хәбәр иттеләр. Шуннан мин, бөтен шәһәрләргә хатлар язып, баланың кайдалыгын эзләргә керештем. Ләкин бер генә жирдән дә күңел юатырлык хәбәр алмадым... Шулай итеп айлар, еллар үттеләр... Безнең Ленинград шәһәре дә блокададан чыкты, дөһшәтле сугыш та бетте... Атасы да кайтып килде. Без яңадан баланы эзләргә керештек. Менә шуннан бирле төрле жирләргә язабыз, сорашабыз, тик нәтижәсе генә юк.

Матрена. Әйе, уйлап карасаң, нинди генә авырлыклар күрмәдек. Төштә күргән шикелле. Ә шулай да без аларның барсын да йөрәк аша кичердек... Ярый, мин чыгыйм инде.

Ольга. Утырыгыз әле, Антиповна. Андрияша да кайтып житәр инде, бергәләп кичке ашны ашарбыз.

Матрена. Рәхмәт, кече улымның төнгә сменага китәсе бар.

Ольга. Хатны китерүегез өчен рәхмәт.

Матрена Антиповна китә. Ольга, утны сүндереп, яңадан язу өстәле янына килә. Китап укуын дәвам иттерә.

«Кара йөзләр безне булмас эшкә тәклиф иттеләр:
– Сезгә монда юк ирек, Солтан жиренә кит! – диләр.
Китмибез без – безгә анда мондагыдан эш кыен,
Монда ун урнына анда унбиш шпион».

Андрей Леонтьевич кайтып керә.

Андрияша, син нигә бик озак?

Андрей. Проходкада кечкенә авария булып алды.

Ольга. Нинди авария?

Андрей. Көтмәгәндә, су катлавын бәрәп чыкты. Шуның белән көрәштек.

Ольга. Ә мин сине көтә-көтә арып беттем...

Андрей. Син тагын еладың?

Ольга. Матрена Антиповна кергән иде.

Андрей. Соң?

Ольга. Сиңа пакет керткән.

Андрей. Нинди пакет?

Ольга. Бала турында, Мәгариф министрлыгына язгансың икән, шуңа жавап жибергәннәр. Менә укы. (*Хатны Андрейга бирә, ул укый.*) Ләкин, Андрияша, бер генә дә өметле сүз язмаганнар... Үч иткән шикелле, кая гына язсак та, бер үк төстә жавап бирәләр. Шулай ук соң, Андрияша, ул бала югалыр микәнни?

Андрей. Юк, Олечка, югалмас, безнең илдә кеше түгел, энә дә югалмый. Мин бүген эшли торган жиремә Үзәк бюродан бик шатлыклы бер хәбәр алдым.

Ольга. Нинди хәбәр?

Андрей. Тыңла, укыйм: «16 ноябрьдә Ленинград шәһәрәннән һава транспорты ярдәмендә Москва шәһәрәнә күчерелгән 100 бала исемлегендә Игорь Андреевич Борисов дигән бала да бар. Ләкин шуннан соң баланың кайда озатылуын гына аныклай алмыйбыз. Һәрхәлдә, без аны якын араларда эзләп табуыбызга ышанабыз.

Ольга. Димәк, бала Москвага илтеп тапшырылган?

Андрей. Әйе, Олечка, тапшырылган. Минемчә, ул хәзер

Куйбышев, Казан йә Ульяновск шәһәрләренә берсендә булырга тиеш.

Ольга. Ләкин бит ул шәһәрләргә язып карадык, унай жавап килмәде.

Андрей. Баланың аерым кешеләргә тәрбиягә бирелүе бар. Чөнки сугыш елларында халкыбыз, зур патриотик үрнәкләр күрсәтеп, бу яклардан килгән поездлардан меңләгән балаларны үз тәрбияләренә алганнар.

Ольга. Ах... Әгәр дә шулай булса иде, мин дөньядагы аналарның иң бәхетлесе булып идем.

Андрей. Мәнә нәрсә, Олечка. Бу турыда мин үзезнең начальниклар белән сөйләштем, беренче числодан миңа отпуск бирергә булдылар, шул вакытка туры китереп, син дә алырга тырыш, икәүләп китәрбез һәм баланы табарбыз.

Ольга. Минем отпускамны теләгән чагымда бирерләр. Ләкин бала исән булып микән соң?

Андрей. Исән булып, Олечка, чөнки безнең бала физик яктан нык, таза бала иде бит.

Ольга. Анысы дәрәс. Ул бит бернинди дә чир белән авырмады. Тугыз айдан йөри башлады. Бер яшь тулганда, инде ул матур итеп сөйләргә кереште... Ярый, сиңең инде карының ачкандыр, мин хәзер сиңа ашарга кертәм. Аңарчы мәнә газеталарны карый тор.

Газеталар биреп, кухняга чыгып китә. Андрей Леонтьевич, газеталарны алып, диванга ята. Укырга керешә. Кисәктән сикереп тора.

Андрей. Төшемме бу, әллә өнемме? Әйе, әйе, өнем! Ул исән, ул исән!.. Ольга, Ольга, дим!

Кухня ишегенә барып кычкыра. Ишектән Ольга күренә.

Ольга. Син кычкырдыңмы, Андрюша?

Андрей. Әйе, Оля, мин... Мин сиңа хәзер... Юк, аңарчы син үзеңне кулга алырга тиеш.

Ольга. Тукта әле, сиңа ни булды?

Андрей. Син миңа сүз бир.

Ольга. Нинди сүз?

Андрей. Салкын кан белән кабул итәргә.

Ольга. Нәрсәне?

Андрей. Мин әйтәчәк хәбәрне.

Ольга. Нинди хәбәрне?

Андрей. Хәзер әйтәм, вәгъдә бир.

Ольга. Ярый, вәгъдә, әйт тизрәк.

Андрей. Безнең Игорь исән!..

Ольга. Исән?!.

Ачы тавыш белән кычкырып жибәрә дә егыла башлый. Андрей Леонтьевич аны тотып ала. Күтәрәп, диванга яткыра. Стакан белән су эчерә. Ольга аңына килә.

Андрюша, син миңа дәрәсән әйттеңме?

А н д р е й. Андый сүз белән шаярырга ярыймы соң, Олечка. Мәнә Казаннан, Равил исемле бер бала редакциягә хат язган. Тыңла, укыйм: «Иптәш редактор! Сугыш елларында Ленинград шәһәрәннән эвакуация белән Казанга жибәрелгән бер ир бала безнең күрше хатынында тәрбияләнгән. Ләкин ул хатын үз баласы түгеллеген баланың үзеннән һәм башка кешеләрдән дә яшерә. Иптәш редактор! Бәлки, ул баланың ата-аналары исәндәр, шуның өчен минем бу хатымны газета укучыларыгыгызга житкерсәгез иде. Равил Уразманов.»

Андрей белән Ольга, шатлыкларынан әйтергә сүз таба алмыйча, бер-берсенә карашып торалар да кочаклашып еларга керешәләр.

Ут сүнә.

БИШЕНЧЕ КҮРЕНЕШ

Мөхлисә Ниязбаева квартирасы. Пәрдә ачылганда, Илгиз дәрес әзерләп утыра. Кухнядан Мөхлисә чыга.

Мөхлисә. Улым, Илгиз, син мәктәпкә китмәдеңмени әле?

И л г и з. Юк әле, әни, бер табышмак арифметик белән баш ватып утырам, һич чыгара алмыйм. Син булыш әле миңа.

Мөхлисә. Була ул, улым, хәзер чыгарырбыз аны. Йә, әйтеп кара әле.

И л г и з. Бер малайдан «Синең ничә кыз туганың һәм ничә ир туганың бар?» – дип сораганнар. Малай: «Күпме ир туганнарым булса, шулчаклы кыз туганнарым бар», – дип җавап кайтарган. Шул ук малайның сөйләсеннән: «Ничә ир туганың һәм ничә кыз туганың бар?» – дип сораганнар. Кыз: «Минем кыз туганнарым, ир туганнарыма караганда ике өлеш азрак», – дигән. Боларның ничә ир туганнары һәм ничә кыз туганнары булган? Һәм барлыгы алар ничә бала булганнар? Мәнә шуны берничек тә аңламыйм.

Мөхлисә. Моның нәрсәсен аңламыйсың? Бик ансат ич бу.

И л г и з. Юк, син аны чыгарып кара әле.

Мөхлисә. «Күпме ир туганым булса, шулчаклы кыз туганым бар». Димәк, малайның әйтүенә караганда, болар дүрт малай да дүрт кыз булып чыгалар. Барысы сигез бала.

И л г и з. Юк шул, әни, кызлары азрак.

М ө х л и с ә. Ничек азрак? Малай безгә: «Күпме ир туганым булса, шулчаклы кыз туганым бар», – ди бит.

И л г и з. Кызыныкын укып кара әле. Нәрсә ди икән?

М ө х л и с ә. «Минем кыз туганнарым ир туганнарыма караганда ике өлеш азрак». Димәк, кыз балалары икөү генә булып чыга.

И л г и з. Түгел шул, малай бит безгә «Күпме ир туганым булса, шулчаклы кыз туганым бар» ди.

М ө х л и с ә. Тукта әле, тукта, нәрсә пупалыйсың?

И л г и з. Пупаламыйм, ул үзе шулай пупаланган.

М ө х л и с ә. «Күпме ир туганым булса, шулчаклы кыз туганым бар». «Минем кыз туганнарым ир туганнарыма караганда ике өлеш азрак». Буталганнар, дәрәс язмаганнар.

И л г и з. Юк, әни, дәрәс булмаганны китапка язмыйлар.

М ө х л и с ә. Ул чагында үзең чыгар. Әнә Равил ишегалдында, анардан чыгарт. Мин стройконторага барам. *(Китә.)*

И л г и з *(тәрәзгә барып)*. Равил, бер генә минутка кер әле!

Равил керә.

Равил. Нәрсә бар, Илгиз?

И л г и з. Бер табышмакны арифметик чыгара алмый торам.

Равил. Кая әле, син чыгара алмаган нинди арифметика икән ул?

И л г и з. Менә шушы.

Равил *(әкрән генә укып чыга)*. Монда мәсьәлә шунда, Илгиз, ир бала да, кыз бала да, җавап биргәндә, үзләрен санамыйлар. Шуның аркасында аңлашылмаучылык килеп туа. Әйттик, аларның дүрт малайлары, өч кызлары булган, барлыгы жиде бала, ди. Ләкин малай җавап биргәндә, күпме ир туганым булса, шулчаклы кыз туганым бар, дип әйтүе белән, үзен исәпләми калдыра. Кызның да, минем кыз туганнарым ир туганнарыма караганда ике өлеш азрак, дип җавап бирүе дә шул – үзен исәпләмәүдән килеп туа. Бу – башваткыч арифметика. Бу шул – башын алсаң, борынын алсаң, койрыгы сумалага ябышкан тукран кебек.

И л г и з. Менә эш нәрсәдә икән! Ә мин кайчаннан бирле утырам, баш ватам... Әйдә, көрәшәбез!

Равил. Ярамый, бүген синең имтиханнарың бар.

И л г и з. Шулай шул... Миңа хәзер китәргә дә бик вакыт.

Равил. Бар, уңышлар теләм.

Илгиз китә. Ашыгып, Вәлидә кайтып керә.

Вәлидә. Улым, Равил, шатлан, иртәгә «Артек»ка китәсең!

Равил. «Артек»ка?

Вәлидә. Әйе, улым, менә путевкасы!

Равил. Соң бит аны миңа июль урталарында дигәннәр иде.

Вәлидә. Миңа да шулай дигәннәр иде дә, бүген обкомдан чылтыраттылар. Иртәгә юлга чыгарга тиеш булган Советлар Союзы Героеның улы, Меркулов дигән малай, кисәктән генә авырып киткән. Аның путевкасын сиңа тәкъдим иткәч, каршы килмәдем. Күрәсең, безнең квартирада ремонт бара. Кешедә торганчы, китүең яхшырак булыр, дидем. Син кайтканчы, монда ремонт та бетеп куяр.

Равил. Димәк, миңа Кырымга «Артек»ка китәргә!.. *(Шатланып сикергәли, йөгереп килеп, әнисен кочып ала. Кат-кат үбә.)* Әнием, бәгърем, рәхмәт сиңа...

Вәлидә. Миңа түгел, улым, мәктәбеңә, совет властена рәхмәт әйт. Чөнки бу путевканы мин түгел, алар сиңа алып бирделәр.

Равил. Анысы дөрөс, әни.

Вәлидә. Димәк, бу – сиңең тырышып укуыңның, пионер һәм жәмәгать эшләрендә актив катнашуыңның, мәктәптә һәм өйдә үзеңне тота белүеңнең жимеше. Бу бабаң кайда икән?

Равил. Мич капкачлары алам дип йөри иде.

Вәлидә. Мин аны базарга чыгарырман дигән идем. Юлда укырга күбрәк китаплар ал, алар сиңа иштәш тә, вакыт уздырырга ярдәмче дә булырлар. Поездда барганда төшөп йөрмәс өчен, мин сиңең азыкларыңны мул итеп куярмын. Жиде бала китәсез икән. Сөзгә баш итеп бер комсомолецны жибәрәләр. Аның сүзеннән чыкмассыз: ул ни әйтсә, шуны эшләрсез. Мин хәзер вокзалга, билет өчен акча илтергә барам. Шуннан райком бюросына керермен. Син монда кирәкле нәрсәләреңне карый тор. Кайтышлы вак-төяк әйберләреңне ала кайтырмын.

Мич капкачлары тотып, Төхфәт кайтып керә.

Бик вакытлы кайтың бит, әти.

Төхфәт. Чәй эчәргә көтәсезмени? Тамагым бик кишкән иде, кызым, кая, китер чәеңне!

Вәлидә. Чәй кайгысы юк әле, әти, хәзер базарга чыгып, тере тавык белән бер биш дистә йомырка алып керерсең.

Төхфәт. Мич чыгаручыларны сыйлыйбызмыни?

Вәлидә. Юк, Равилне иртәгә Крымга озатабыз.

Төхфәт. Крымга?

Равил. Әйе, бабай, хуш, мин китәм!

Төхфәт. Хәерле сәфәр, улым.

Вәлидә. Ярый, мин киттем. Әти, син мин әйткәнне оныт-
ма инде.

Төхфәт. Юк, юк, кызым, мин хәзер китәм. (*Вәлидә
китә.*) Һай-һай- һай! Крымга, курортка барам, диң, ә?

Равил. Әйе, бабай, исәп шулайрак.

Төхфәт. Советның кадерең генә белегез, балалар. Мәнә
бит үзегезне нишләтә? Без бала чакта курорт түгел, каткан
ипине дә туйганчы күрмәдек. Иске чабатаны берничә кат
ямап кия идек.

Равил. Син, бабай, минем аквариумдагы балыкларымны
караһсың инде, вакытыңда ашарга бирергә, суларын алыш-
тырып торырга онытма.

Төхфәт. Ярый, улым, онытмам.

Равил. Аннан, бабай, бүген безнең ишегалдында концерт
булырга тиеш. Син инде үзеңнең скрипкаң белән катнашыр-
сың, яме?

Төхфәт. Белмим шул, улым, мич чыгаручылар янында
торасың бар. Безнең печник халкына күз-колак булмасаң,
миннән киткәнче, ясенә житкәнче, дип кенә эшлиләр.

Равил. Юк инде, бабай, бүгенге концертны безгә бик шәп
итеп уздырырга кирәк. Күрше йортлардан да керәләр. Үзең
беләсең, иртәгә мин китәм. Бу инде, артистларча әйткәндә,
сабуллашу концерты була.

Төхфәт. Алай дисәң, сүзем юк, улым. Ярый, мин, базар-
га чыгып, сиңа тавык алып кайтыйм әле. Кирәк булсам, үзе-
безнең өйдә булырмын. (*Китә.*)

Равил. Их, гармуным, каласың... Кая, үзеңне сайратып
жибәрим!.. (*Күтәрелгә күңел белән берничә көй уйнап
жибәрә. Ишегалдында Мамай тавышы ишетелә.*)

Мамай. Равил, Равил, бире чык әле!

Равил. Минем эшем бар, үзең монда кер!..

Карават астыннан кечкенә чемодан чыгарып, өстәлгә куя. Ашыгып, Мамай
белән Славка керә.

Мамай. Равил, мин хәзер шәһәр спорт комитетына ке-
реп сөйләштем. Безнең футбол командасын ишегалды ко-
мандаларының исемлегенә керттеләр!

Равил. Анысы шәп булган, Мамай, тәбрик итәм!

Славка. Беләсеңме, Равил, нинди призлар...

Мамай (*бүлдереп*). Олылар сөйләгәндә тыгылма, Славка!

С л а в к а. Бетте, бетте, мин болай гына...

М а м а й. Ярышта жиңеп чыккан команда членнарына призма алтышар айлык «Комсомолец Татарии» газетасына подписка биреләчәк.

С л а в к а. Аннан тагы...

М а м а й. Славка! Тик тор, дим!..

С л а в к а. Юк, юк, мин болай гына...

М а м а й. Шул команда яшьләр командасының кубогында да уйнау правосын алачак.

Р а в и л. Бусы тагын да шәп икән!

С л а в к а. Бүген безгә...

М а м а й (*Славканың аягына басып*). Май кап, дим, Славка...

С л а в к а. Ай!.. Сөялемә бастың бит...

М а м а й. Бүгеннән тренировкаларны башлап жибәрергә иде, ләкин Мөхлисә апа бөтен ишегалдын такта, бүрәнәләр белән тутырған. Нишлибез, иртәгәдән Казанка буена чыгабызмы, әллә Черек күлгәме?

Р а в и л. Боларның хәзер һәммәсен дә, Мамай, үзегезгә хәл кылырга туры киләчәк. Чөнки мин китәм.

М а м а й. Китәсең?..

С л а в к а. Кая?

Р а в и л. «Артек»ка.

С л а в к а. Кайчан?

Р а в и л. Иртәгә.

М а м а й. Алай булса, беттек, харап булдык! Безне бит ярышның беренче көнөндә үк Молотов районының егерме өчөнчә йорт командасы белән уйнарга билгеләгәннәр иде.

Р а в и л. Билгеләсәләр, бик әйбәт. Уйнарсыз.

М а м а й. Син бит безнең тренер, центр нападения!

Р а в и л. Тренерлыкны, центр нападениялыкны да үзеп алырсың.

С л а в к а. Кит аннан, кит, ул бит йөгәрә алмый, Равил.

М а м а й. Кем, минме йөгәрә алмыйм?

С л а в к а. Конечно, син бит якын килгәннәрне подковать итәргә генә оста. Ә йөгерергә...

М а м а й. Житәр, дим, кур!..

Р а в и л. Мамай!..

М а м а й. Гафу, Равил, ялгышлык белән...

Р а в и л. Үз урыныңа Славканы куярсың, ә инде Славка урынына, вратарьлыкка, Илгизне күтәрерсең.

М а м а й. Юк. Ул мәми авыздан булмый ул.

Р а в и л. Нишләп булмасын? Ул хәзер тупны шундый шәп тотта... Беркөнне алтынчы йорт белән уйнаганда күрдәң бит, нинди куркыныч тупларны...

С л а в к а. Конечно.

М а м а й. Нәрсә «конечно»?

С л а в к а. Тычкан тоткан песи кебек кенә эләктереп ала, дим.

М а м а й. Син киткәч, оркестр таралмаса ярар иде.

Р а в и л. Командир башың белән шундый настроениедә булсаң...

С л а в к а. Конечно, таралыр.

М а м а й. Туктыйсыңмы, юкмы син?..

Р а в и л. Бу сүзләргә балалар алдында сөйли күрмә тагын.

С л а в к а. Конечно. Равил китү белән, безнең бер эшебез дә туктарга тиеш түгел.

Р а в и л. Бик дөрес әйтәсең, Славка. Онытып торам икән, сезнең имтиханнар ничек соң әле?

С л а в к а. Мин кичә биреп бетердем, алтынчы класска күчтем.

Р а в и л. Ә син, Мамай.

М а м а й. Мин дә бүген иң соңгы предметны биреп кайттым.

Р а в и л. Молодец! Дүрткәме?

М а м а й. Син бигрәк инде, былелга миңа өчә дә бик әйбәт. Әле дә төннәр буе ятлап утырдым.

Р а в и л. Уку сезоны бетү уңае белән безнең мәктәптә кичә үткәреләчәк. Шунда чыгыш ясарга безнең оркестрны сорыйлар.

С л а в к а. Димәк, хәзер безне мәктәптә дә беләләр.

Р а в и л. Мәктәптә генә түгел, райкомолда, горкомолда да беләләр, Славка.

М а м а й. Ләкин бит, син киткәч, гармунчыбыз булмый.

Р а в и л. Дядя Васяны сорарбыз.

М а м а й. Ярый ла ул риза булса?

С л а в к а. Булыр, үзем сорармын.

Р а в и л. Аннан, аргы парадныйдагы аксак әбигә ярдәм итәргә дип сөйләшкән идек, бүген аңа Тәминат министрствосыннан утын китерделәр. Шуңа субботник оештырып, утын кисәрсез дә коридорына ташып куярсыз. Ярый, барыгыз, озаklamый оркестрга репетиция башлыйбыз. Балаларга әйтеп чыгыгыз. *(Славка белән Мамай китә башлый.)* Мамай, минем сиңа сүзем бар икән.

С л а в к а. Миңа китәргәмени?

М а м а й. Шулайрак. Сыерлар су эчкәндә, бозаулар боз ялый, диләр.

С л а в к а. Подумаешь, зур шишка! *(Китә.)*

Р а в и л. Менә нәрсә, Мамай. Синәң исемен бит яман, Мамай – ниндидер Алтын Урда ханының исеме. Аны бит хәзер эткә генә кушалар. Синәң үз исеменче соң ул, әллә кушаматыңмы?

М а м а й. Башта минем исемем Мөхәммәтжан булган, бәләкәй чагымда сеңлем «Мамай» дигән дә, шуннан «Мамай» киткән. Мөхәммәтжаны да шәп түгел инде аның.

Р а в и л. Шулай да Мамайга караганда, Мөхәммәтжаны яхшырак.

М а м а й (*тәрәзәдән күрәп*). Кара, кара, теге кабаныха ремонт өчен китергән такталарны чәлдереп маташа. Хәзер тотам мин аны!

Йөгереп чыгып китә. Равил өстәлдәге чемоданга китаплар тутыра. Тышкы яктан ишек шакыйлар.

Р а в и л. Керегез!

Ишек ачыла. Коридорда Ольга Филипповна белән Андрей Леонтьевич күрәнә.

О л ь г а. Мөмкинме?

Р а в и л. Рәхим итегез. (*Эчкә узып, ишекне ябалар.*)

А н д р е й. Исәнмесез.

Р а в и л. Саумысыз.

А н д р е й. Ниязбаевлар шунда торалармы?

Р а в и л. Әйе, биредә торалар.

А н д р е й. Сез аларның улымы?

Р а в и л. Юк, мин – күрше малае. Безнең өйдә ремонт бара, вакытлыча аларда торабыз.

А н д р е й. Ә алар үзләре кайда соң?

Р а в и л. Хәзер кайтырлар. Берәз көтегез, утырыгыз.

О л ь г а. Рәхмәт. Гафу итегез, сезнең исемегез ничек?

Р а в и л. Равил.

А н д р е й. Равил?

О л ь г а. Газетага хәбәр язган пионермы?

Р а в и л. Нинди газетага?

А н д р е й. Безнең Ленинград газетасында Уразманов Равил дигән пионерның бер хәбәре басылып чыккан иде. Без менә шул хәбәр буенча килдек.

Р а в и л. Сез соң кемнәр буласыз?

А н д р е й. Сугыш вакытында югалган бер баланың ата-аналары булабыз. Менә газетада басылган хәбәр, укыгыз. (*Газетаны бирә.*)

Р а в и л (*газетаны укып*). Әйе, бу хәбәрне мин яздым.

А н д р е й. Сез?

О л ь г а. Кадерлем, ул малай хәзер кайда соң?

Р а в и л. Мәктәпкә соңгы имтиханнарын бирергә китте, озаklamый кайтырга тиеш. Утырып торыгыз.

А н д р е й. Ул баланы караучы апа кайда соң?

Равил. Озакламый ул да кайтырга тиеш.

Ольга. Аның башка балалары бармы?

Равил. Юк. Ул шул бала белән генә тора. Сезнең ул югалган балагызының нинди дә булса берәр билгесе бармы соң?

Ольга. Аның күзләре зәңгәр, чәчләре аксыл-саргылт, аннан, аның аркасында борчак кадәр генә миңе булырга тиеш.

Равил. Әнә ул үзе дә кайтып килә!

Шат күңелле Илгиз жырлап кайтып керә.

Илгиз. Беләсеңме, Равил, мин бүген имтиханны көтмәгән дәрәжәдә... Гафу итегез, кеше бар икән... Исәнмесез!

Ольга. Исәнмесез, пионер!

Илгиз. Сез минем әнигә килдегезме?

Андрей. Юк, без сиңа килгән идек, пионер.

Илгиз. Миңа?

Ольга. Әйе, сиңа.

Илгиз. Нинди йомыш белән?

Андрей. Ничек дип әйтергә икән...

Ольга. Без сиңа...

Равил. Илгиз алар сине карарга килгәннәр.

Илгиз. Ничек инде ул, «мине карарга»?

Равил. Алар безнең район балалар консультациясеннән. Балаларның сәләмәтлекләрен тикшереп йөриләр. Алар врачлар, миңе дә чишендереп карадылар...

Ольга. Әйе, без райондагы бөтен балаларны карап йөрибез.

Илгиз. Минем бернинди дә авыруым юк.

Андрей. Барыбер без сезне карарга тиеш.

Ольга. Без сезне озак тотмабыз.

Илгиз. Юк, юк. Минем бер жирем дә авыртмый. Күптән түгел генә безне мәктәптә карадылар.

Равил. Киреләнмә инде, авызыңны ачтырып, берничә тапкыр «а-а!» дип кычкыртырлар да жибәрерләр. Аннан сиңа ни була?

Илгиз. Каратырга дисеңме?

Равил. Билгеле карат. Әйтәм бит, миңе дә карадылар.

Илгиз. Бөтенләй чишенергәме?

Ольга. Күлмәгеңне генә сал. *(Илгиз киемнәрен сала, Равил китә башлый.)*

Илгиз. Равил, син кая?

Равил. Мин ишегалдына оркестрга репетиция ясарга чыгам.

Илгиз. Мин килмичә башлама.

Равил гармунун алып китә. Ольга Илгизнең күкрәгенә бармаклары белән суккалап карый. Колагын күкрәгенә куеп тыңлый. Аннан аркасы белән әйләндерә. Илгизнең калак сөягендәге миңен күрүп кычкырып жибәрә.

А н д р е й. Сабыр, Ольга, сабыр...

И л г и з. Доктор иптәш, әллә миндә күркыныч авыру бармы?

О л ь г а. Юк, синдә бернинди дә авыру юк...

И л г и з. Алай булгач, нигә ельйсыз?

О л ь г а. Минем дә синең кебек бер малаем бар иде. Синең тәненә нәкъ аның тәненә охшаган.

И л г и з. Ни булды соң аңа?

О л ь г а. Моннан бер ел әлек үлдә...

Мөхлисә кайтып керә.

Мөхлисә. Кунаклар бар икән. Исәнмесез!

А н д р е й. Саумысыз.

О л ь г а. Сез бу баланың әнисе буласызмы?

Мөхлисә. Әйе, әнисе булам.

О л ь г а. Без сезнең белән сөйләшәргә тели идек.

Мөхлисә. Сез үзегез кемнәр соң? Укытучылар дияр идем, мәктәптә күргәнем юк.

И л г и з. Безнең, әни, хәзер оркестрның репетициясе, аннан концерт була. Мин шунда чыгам. Минем мандолинам кайда икән?

Мөхлисә. Менә монда, сандыкка салып куйган идем. *(Сандыктан мандолина алып бирә. Илгиз китә.)* Мин сезне тыңлыйм.

О л ь г а. Сез безне гафу итегез, бу бала сезнең үз балагызмы?

Мөхлисә. Бу нинди сорау?

А н д р е й. Әйе, бу сорау сезгә гажәбрәк тоела торгандыр. Ләкин безнең өчен ул – бик табигый һәм хаклы сорау. Чөнки...

Мөхлисә. Туктагыз әле, сез кемнәр соң һәм ни өчен миңа мондый сорау бирәсез?

О л ь г а. Без – ата-аналар; моннан тугыз ел әлек немец-фашистлары илбезгә көтмәгәндә һөжүм итеп, балаларны ата-аналардан, ата-аналарны балаларыннан аерган көннәрдә улыбызны югалткан идек. Без менә шул балабызны эзләп килдек. Сез – ана кеше, безне аңларга һәм аналарча намус белән эш итәргә тиешсез. Тагын да сорыйм: ул бала сезнең үз балагызмы?

Мөхлисә. Әйе, үз балам.

О л ь г а. Юк, сез дәрәс әйтмәдегез. Ул сезнең балагыз булырга тиеш түгел. Ялынып сорыйм, дәрәсен әйтегез. Мин сездән моны минем шикелле балаларын югалткан йөз меңләгән аналар исеменнән сорыйм: кайдан сез ул баланы алдыгыз?

Мөхлисә. Балагыз югалган икән, ни өчен сез аны миннән сорарга булдыгыз?

Андрей. Чөнки аның сәбәпләре бар.

Мөхлисә. Нинди сәбәпләр?

Андрей. Без хат алдык.

Мөхлисә. Нинди хат?

Андрей. Сезнең шәһәрдән аны безгә бер кеше язды.

Мөхлисә. Сезнең улыгыз миндә диепме?

Ольга. Юк, ул алай дип язмаган. Безнең шәһәрдә менә шундый бер хатында Ленинград шәһәрәннән эвакуация белән килгән бер ир бала тәрбияләп, ләкин аны тәрбия итүче хатын үз баласы түгеллеген кешеләрдән, хәтта баланың үзеннән дә яшерә, дигән. Ул баланың безнең балабыз икәннен исбат итәрлек башка дәлилләребез дә бар. Ләкин без аны сезнең үзегездән икәрар иттерәсебез килә. Әйттегез, ул бала сезнең үз балагызмы?

Мөхлисә. Әйе, ул бала минем үз балам түгел...

Ольга. Аллага шөкер...

Андрей. Рәхмәт сезгә.

Ольга. Чын совет кешеләренчә дәрәслекне әйттегез.

Андрей. Утырыгыз, рәхим итегез.

Мөхлисә. Рәхмәт.

Ольга. Әгәр дә мөмкин булса, кайдан һәм ничек алуыгызны да сөйләп бирсәгез, яхшы булыр иде.

Мөхлисә. Ул бик озын тарих.

Андрей. Булса да сөйләгез, чөнки ул безгә баланың безнең балабыз икәнлеген аныкларга ярдәм итәчәк.

Урамда «Сәгать чылбыры» көенә оркестрның репетициясе башлануы ишетелә.

Мөхлисә. Ул менә болай булды: минем ирем полк командиры иде. Сугыш башланганда, без Минск шәһәрәндә тора идек. Үзегезгә мәгълүм, 22 июньдә, иртәнге сәгать дүрттә, безнең шәһәрләребезне бомбага тоттылар. Мәрхүм минем ирем йокысыннан сикереп торды да аннан-моннан киенеп чыгып йөгәрде... Шуннан инде без аны күрмәдек... Минск шәһәрәнә немецлар яқынайгач, мин ике яшүсмер улым белән Казанга кайттым. Шулай итеп көн артынан көннәр, ай артынан айлар үтте. Безнең атабыздан һаман хәбәр булмады. Барытик сентябрь ахырларында гына Смоленск шәһәрә өчен барган каты сугышларның берсендә аның батырларча һәлак булуы турында безгә хәбәр ителәр... Бу хәбәрне алу белән, минем улларым икесе бер көнне барып язылдылар да аталарының урынын алыштырырга фронтка киттеләр... Мин берь-

ялгызым калдым... Сугышлар кызганнан-кыза барды. Немелер Москвага таба килә бирделәр... Көннәрнең берендә мине военкоматка чакырдылар. Бардым, шунда миңа Москваны саклау өчен барган каты сугышларда улларымның икесе беркөнне һәлак булулары турында әйттеләр... Шулай итеп минем тормышым жимерелде. Дөнъяда яшәрлек өметем дә калмады... Башта мин, беркая чыкмыйча, атналар буена капланып еладым да еладым... Тора-бара күзләремнең яше кипте... Тамактан яздым... Хыялый кеше шикелле, төннәр буена урамнарда йөри башладым... Шуннан миңа мәрхәмәтле кешеләр тәрбиягә бала алырга киңәш бирделәр. Чыннан да, мин беркөнне эвакуация белән килгән балалар йортына барып, менә шул Игорь Андреевич Борисов дигән матур баланы сайлап алдым. Ул чагында аңа өч яшьләр булды микән?..

Ольга. Ике яшь тә алты айлар чамасы булырга тиеш.

Мөхлисә. Шулай итеп мин аны балалар йортынан алып кайттым да тәрбия итә башладым. Ул миңа яңадан тормыш бирде, шатлык, куаныч китерде. Дөнъяда яшәү өметемне кайтарды. Мин аны шулкадәр карадым, шулкадәр кадерләдем... Төннәр бие йокламыйча баш очында утырып чыга идем... Шуның өчен мин аңа балигъ булганчы үземнең балам түгеллеген дә белдермәскә булдым.

Андрей. Ни өчен?

Мөхлисә. Тәрбиясенә зарар килер дип курыктым. Хәтта квартирамны да алыштырып кешеләрдән яшерергә тырыштым. Менә шулай итеп, мин аны шушы яшькә кадәр карап үстердем. Сөз нәрсә, аны күрергә килдегезме?

Андрей. Юк, без аны алып китәргә килдек.

Мөхлисә. Сөзгә ул жинел. Әгәр дә мин бирсәм...

Ольга. Ничек бирмисез? Ул – безнең балабыз.

Мөхлисә. Минем дә балам.

Ольга. Без – аның үз ата-аналары.

Мөхлисә. Мин дә – анасы.

Ольга. Ләкин тәрбиягә алган.

Мөхлисә. Барыбер. Мин аны үз анасыннан да болайрак карадым.

Ольга. Ул чагында, гафу итегез, без судка мөрәжәгатә итәргә мәжбүр булырбыз.

Мөхлисә. Итегез, ләкин гаделлек сөюче совет суды минем файдама хөкем итәчәк.

Ольга. Белмим шул, итәр микән?

Мөхлисә. Беләсе-нитәсе юк, бу шулай булачак!

Ольга. Безнең аталык-аналык хокукларыбызны совет суды бервакытта да инкяр итәчәк түгел. Без аны сизгез елдан

бирле эзлөдек, күпме газап, мәшәкәтләр кичердек. Ә сез аны бездән һәм башкалардан яшереп асрагансыз. Житмәсә тагын, аның исемен үзгәртүгә кадәр барып житкәнсез. Моңың өчен сезне беркем дә гафу итә алмас!

А н д р е й. Кирәкми, Оленька, мәсьәләне безгә талашмыйча, татулык белән чишәргә мөмкин. Судка да барып йөрисе юк. Ул хәзер зур малай, бу авыр мәсьәләне чишүне без аның үз ихтыярына тапшырыйк.

О л ь г а. Ничек инде үз ихтыярына?

А н д р е й. Бала кем белән торырга тели, шуны үзе сайласын.

М ө х л и с ə. Яхшы, бу тәкъдимгә мин риза.

А н д р е й. Чақырыгыз баланы.

М ө х л и с ə (*тәрәзгә барып кычкыра*). Улым, Илгиз, бире кер әле!

Мандолинада ниндидер бер көй уйнап, И л г и з керә.

И л г и з. Нәрсә бар, тизрәк сөйлә, әни, безнең анда репетиция бара. (*Мандолинага чиртәп куйа.*)

М ө х л и с ə. Менә нәрсә, улым, синең яныңа әти-әниләрең килеп чыксалар, син нишләр идең?

И л г и з. Ничек инде килеп чыксалар? Әтиңең килеп чыгуы мөмкин түгел, ә син инде һәрвакытта минем янымда.

М ө х л и с ə. Әгәр дә ул бик үк дөрөс булмаса?

И л г и з. Ничек инде дөрөс булмаса?

М ө х л и с ə. Менә шулай, мин синең үз анаң булмасам?

И л г и з. Моңың булуы мөмкин түгел! Һәм мин аны теләмим дә.

М ө х л и с ə. Беләм, әлбәттә, син аны теләмисең. Әгәр дә ул чыннан да шулай булып куйса?

И л г и з. Тукта әле, әни, нигә син мине мондый сораулар белән аптыратасың?

М ө х л и с ə. Юк, аптыратмыйм. Менә синең әниң белән әтиңнәр килгәннәр.

И л г и з. Ә син?

М ө х л и с ə. Мин синең үз әниң түгел булып чыгам. Их, Илгиз!.. Мин сине яшьли балалар йортынан тәрбиягә алган идем. Исеңдәме, бервакытны син миңа хәтерәңдә калган бизәклә күлмәклә, зәңгәр күзлә әниң, шляпа киеп йөргән әтиңең турында сөйләгән идең.

И л г и з. Әйе, исемдә...

М ө х л и с ə. Менә хәзер алар синең каршыңда!.. (*Сүзсез карап торалар.*)

О л ь г а. Улым, Игорь, кил минем яныма...

Мөхлисә. Бар, улым, Илгиз, бар!

Илгиз Ольга янына бара. Ул аны кочагына алып сөя.

Ольга. Улым минем, күз нурым... Сине кочып сөяр көнем дә бар икән...

Мөхлисә. Әтиңне дә коч, улым...

Илгиз Андрей янына бара. Ул аны качаклап сөя. Кесәсеннән фотокарточка чыгарып күрсәтә.

Андрей. Менә моны таныйсыңмы син?

Илгиз. Юк. Ниндидер кечкенә бер малай.

Андрей. Ул син, улым!

Илгиз. Мин?

Андрей. Сугыш башланыр алдыннан мин сине зоопаркка алып барган идем. Шунда без синең белән менә шушы фотога төштөк, исеңдәме?

Илгиз. Юк, исеңдә түгел.

Андрей. Аннан мин сине ишәккә атландырып йөрттем, анысы да исеңдә түгелме?

Илгиз. Анысы без аз гына исеңдә, шунда синең шляпаң да очып китте, без аны куып тоттык.

Андрей. Әйе, әйе. Нәкъ шулай булды да. Мин сине...

Мөхлисә. Ярый, мәсьәләгә якынрак килик. Алар, улым, сине алып китәргә килгәннәр. Син шуңа ничек карыйсың?

Илгиз, түбән карап, бер сүз эндәшми тора.

Ольга. Син безнең, улым, бердәнбер балабыз. Ата-анага баланың ни дәрәжәдә кадерле икәннән син аңларга тиешсең. Шулай түгелме?

Андрей. Без Ленинград шәһәрндә торабыз. Тормышыбыз яхшы. Мин – метро төзелешенең инженеры. Әниң – фәнни тикшеренү институтының гыйльми секретаре.

Ольга. Игорь, әйт, улым, син бит безнең белән китәсең?

Мөхлисә. Юк, улым, әни белән калам, диң.

Ольга. Йә, әйт инде, газаплама безне, балакай.

Мөхлисә. Димәк, икеләнәсең?.. Синсез миңа яшәү мөмкин түгеллеген син бик яхшы беләсең... Нигә шуны әйтмисең?..

Андрей. Көчләмәгез, апа, сез аңа уйларга вакыт бирегез.

Мөхлисә. Юк, юк, ул хәзер әйтергә тиеш! Илгиз, әйт, син бит мине ташлап китмисең?.. Шулай бит?.. Нигә эндәшмисең?.. Их, улым... Синең өчен чирек гомерем биреп, күпме йокыларым калдырдым... Авыр сугыш елларында үзем ашамыйча, сине туйдырдым... Тугыз ел буена жил-яңгырдан,

бураннардан саклап, аналык хисләремнең иң жылысын сиңа бирергә тырыштым... (*Күңгеле тулып, кухняга чыгып китә.*)

И л г и з. Әни, елама, мин сине бервакытта да ташламам!.. (*Мөхлисә артыннан китә.*)

О л ь г а. Улым, Игорь, син кая барасың?! (*Аның артыннан китә башлый.*)

А н д р е й. Сабыр, Ольга, сабыр...

Ольганы туктата. Тышта оркестрда моңлы рус халык көен уйныйлар.

О л ь г а. Андрюша, аңлайсыңмы шуны, бала ата-анасын танымый. Моннан да авыр фажиганең булуы мөмкинме? Менә бит ул немец фашистларының халыкка китергән жәфаларының жимеше. (*Пауза. Оркестр туктый.*) Менә нәрсә, Андрюша! Бу хатын белән яхшылыкта бер эш тә чыкмавына мин тәмам ышандым. Мин әйткәнчә, суд аша хәрәкәт итәргә кирәк.

А н д р е й. Әгәр дә ул судта да шуны кабатласа?

О л ь г а. Ничек кабатласа?

А н д р е й. Бала безнең белән китәргә риза булмаса, дим. Күрәсең, ул аны ничек ярата.

О л ь г а. Юк, юк, ул аны аңларга тиеш. Баланың үз ата-анасын танымавы мөмкин түгел.

А н д р е й. Ольга, ул бит безне танымыйм, дим әйтми. Апаны да ярата икән, ул бик табигый. Чөнки ул баланы туғыз ел буена караган. Ана вазифасының бөтен бурычларын үтөгән. Күрсәткән яхшылыклары белән баланың мөхәббәтен үзенә казанган. Безнең балабызны үзенеке кебек кадерләп үстерүен без кире кагарга тиеш түгелбез. Менә шуның өчен, әйдә, без аңа үзәбез белән китәргә тәкъдим итик.

О л ь г а. Карчыккамы?

А н д р е й. Әйе, апага. Мин ышанам, ул чагында Игорь да риза булыр.

О л ь г а. Белмим шул, күнер микән соң? Күрдең ич, ул нинди тискәре хатын. Ох, әгәр дә ул безнең белән китәргә риза булса, мин аны үз анамнан да болайрак тәрбияләп идем...

Мөхлисә кухнядан чыга.

М ө х л и с ә. Менә нәрсә, иптәшләр! Илгиз мине шушы хәлемдә калдырып китәргә риза булмавын әйтергә чыгарды.

А н д р е й. Ул турыда, апа, бездә бер тәкъдим бар. Ул тәкъдим белән эш иткәндә, сезгә баладан аерылмаска, безгә ата-аналык вазифабызны үтәргә мөмкинлек туачак. Без сезгә үзәбез белән бергә торырга тәкъдим итәбез.

М ө х л и с ә. Биредәме?

А н д р е й. Юк, Ленинградта.

М ө х л и с ə. Ленинградта?

О л ь г а. Әйе, Ленинградта. Безнең квартира шартларыбыз да бик әйбәт. Шәһәрнең нәкъ үзәгендә торабыз. Без икебез дә эшлибез. Сөз һәрвакытта Игорь белән бергә булырсыз. Хәтта аның белән бер бүлмәдә торырсыз.

М ө х л и с ə. *(Озак үйланып торганнан соң кухня ишегенә барып кычкыра.)* Улым, Илгиз, әйдә әле бирегә!

Илгиз бу якка чыга. Ишек-тәрәзәләрдән башларын сузып, оркестрда уйнаучы балалар карап торалар.

И л г и з. Нәрсә, әни?

М ө х л и с ə. Әйдә, улым, әйберләреңне жыябыз!

И л г и з. Ни өчен?

М ө х л и с ə. Без, улым, китәбез!

И л г и з. Кая?

М ө х л и с ə. Ленинградка, әтиң-әниңнәр янына.

И л г и з. Безнең белән син дәме?

М ө х л и с ə. Әйе, мин дә сезнең белән бергә. Алар үз әти-әниләрең булсалар, мин сиңа дәү әниң булырмын. Син шуңа ризамы?

И л г и з. Риза, әни, мин бик риза!

О л ь г а. Рәхмәт, улым, намуслы бала булгач, дәрәс карарга килдең.

А н д р е й. Шулай ук, апа, сезгә дә бик зур рәхмәт. Шуның белән бергә, икмәк-тозың, жылы почмагын биреп, безнең балабызны карап үстергән Совет Татарстаны халкына да рәхмәт!

Р а в и л, кереп, идән уртасына баса.

Р а в и л. Команда, бирегә!..

Уен коралларын кулларына тотып, яшеренеп торган балалар белән бергә, скрипкасы кулында килеш, Төхфәт карт та сәхнәгә килеп баса.

Р а в и л. Балалар! Дуслык шатлыгына багышлап чыгарган көбезне уйнарга!

Т ө х ф ə т. Миңа туктап торырмамы?

Р а в и л. Юк, бабай, сиңа да уйнарга.

Т ө х ф ə т. Алай булгач, нигә балалар дип команда бирсең? Әллә мине сакаллы сабий дидеңме?

Р а в и л. Ялгыш әйттем, бабай, оркестр!

Марш уйныйлар.

П ә р д ə.

БИБЛИОГРАФИК БЕЛЕШМӘ

«**Таймасовлар**» 1941 елны Мәскәүдә уздырылырга тиешле Татар совет сәнгате декадасы өчен махсус язылган. Пьеса илебезнең Бөек Ватан сугышы алды чорын, халкыбызның патриотик хисләрен, омтылышларын гәүдәләндерә. Ул беренче мәртәбә 1941 елның 26 июлендә Татар дәүләт академия театрында куела. Рольләрне А.Уральский (Таһир), Н.Таждарова (Шәмсия), Г.Зиятдинов (Солтан), Ф.Ильская (Гөлшат), Х.Сәлимжанов (Шәүкәт), И.Гафуров (Марат), Н.Арапова (Кәнжебикә), С.Булатов (Искәндәр) башкаралар.

Әсәргә музыканы Ж.Фәйзи яза, сәхнәгә куючы – Ш.Сарымсаков.

«**Төге сигнал**» – Бөек Ватан сугышы темасына багышланган беренче драма әсәрләреннән. Ул 1941 елның көзендә языла һәм декабрь аенда Республика күчмә театры тарафыннан (Режиссеры Ә.Мәжитов) район сәхнәләрендә куела.

«**Изге ăманәт**» 1944 елда языла. Әсәрдә Донбасс хезмәт ияләренен немец фашистларына каршы патриотик көрәше гәүдәләнә. Т.Гыйззәт пьеса өстендә эшләү процессында Донбасс жирләрәндә була, әсәр өчен материал жыя.

Пьеса 1946 елның маенда Татар дәүләт академия театрында сәхнәләштерелә (режиссеры Ш.Сарымсаков). Спектакльдә Х.Ураиков (Гыйният), Г.Болгарская (Хәзинә), З.Солтанов (Әбүзәр), Х.Сәлимжанов (Фуат), Камал III (Әсфан), М.Миңлебаева (Нажия), Г.Нигъмәтуллина (Асия), Г.Булатова (Лида), Н.Гайнуллин (Мартынов), Т.Гыйззәт (Апанас) һ.б. катнашалар.

Әсәргә музыканы С.Сәйдәшев яза.

«**Чын мэхәббәт**» 1947 елда иҗат ителә һәм 1948 елның көзендә Татар дәүләт академия театрында А.Юсупов тарафыннан сәхнәгә куела. Әсәрдә совет халкының Бөек Ватан сугышы елларында фронт һәм тылдагы фидакярлеге сурәтләнә. Рольләрдә Ф.Ильская (Гөләндәм), Камал III (Дәүран), Г.Болгарская (Акулина), М.Ильдар (Коновалов), Х.Әбжәлиев (Хәсәнша), Р.Җиһаншина (Бәрбәрия), З.Басыйрова (Хәмдия) һ.б. уйныйлар.

Музыканы С.Сәйдәшев иҗат итә.

«**Үрнәк адымнар**» 1953 елны языла. Әсәр партиянең авыл хужалыгы турындагы политикасын, промышленность белгечләренең, партия чакыруына жавап итеп, авыл хужалыгын аякка бастырудагы патриотик эшләрен гәүдәләндерә. Пьеса республиканың күчмә театрлары тарафыннан сәхнәгә куела һәм берничә тапкыр басылып чыга.

«**Бердәһбир бала**» 1952 елның ахырында языла. Ул Бөек Ватан сугышы елларында (1941–1945) совет кешеләренен тормышында барлыкка килгән тирән яралар һәм илебез халыклары арасында чәчәк аткан бердәмлек һәм дуслык мөнәсәбәтләренең чагылышын гәүдәләндерә.

ЭЧТЭЛЭК

Таймасовлар

7

Төнгө сигнал

54

Изге аманат

80

Чын мэхэббэт

139

Үрнэк адымнар

194

Бердәнбер бала

236

Библиографик белешмә

286

Литературно-художественное издание

Гиззат Тажи
(**Гиззатов Тажи Калимуллович**)

ИЗБРАННЫЕ ПРОИЗВЕДЕНИЯ

В пяти томах

Том 3

Составитель **Гиззатов Казбек Тазиевич**

Казань. Татарское книжное издательство. 2009

На татарском языке

Әдәби-нәфис басма

Гыйззәт Тажи
(**Гыйззәтов Тажи Кәлимулла улы**)

САЙЛАНМА ӘСӘРЛӘР

Биш томда

3 том

Төзүчесе **Гыйззәтов Казбек Тажи улы**

Мөхәррире *Ф.М.Хафизов*

Рәссамы һәм бизәләш мөхәррире *Р.Х.Хәсәнишин*
Техник мөхәррире һәм компьютерда биткә салучысы
Ф.Р.Гыйсмәтуллина

Корректорлары *Г.М.Хәбибуллина, С.Н.Галимуллина, Л.Р.Галимова*

Оригинал-макеттан басарга кул куелды 3.11.2009.

Форматы 84×108 ¹/₃₂. Шартлы басма табагы 15,12.

Тиражы 2000 д. Заказ В-1567.

Татарстан китап нәшрияты ДУП. 420111. Казан, Бауман урамы, 19.

<http://tatkniga.ru>

e-mail: tki@tatkniga.ru

Оригинал-макет Jahat™ программалар пакеты ярдәмендә әзерләнде.

«Идел-Пресс» полиграфия-нәшрият комплексы ААҖ.
420066. Казан, Декабристлар урамы, 2.